

تەنھەر سەمەد قورغان

ئۇيغۇرلاردا نەسەبنامە

شىنجاڭ خەلق نەشرىياتى 

ئۇيغۇرلاردا نەسەبنامە



شىنجاڭ خەلق نەشرىياتى



ISBN 978-7-228-13414-4



9 787228 134144 >

定价：20.00元

نەنۋەر سەمەد قورغان

ئۇيغۇرلاردا نەسەبنامە

شەجائەت خەلق نەشرىياتى

مۇندەرىجە

- 1 بىرىنچى بۆلۈم نەسەبشۇناسلىق ھەققىدە
- 1 1. نەسەبشۇناسلىق، ئائىلە ۋە جەمەت
- 22 2. نەسەبشۇناسلىقنىڭ تارىخى ۋە تەرەققىياتى
- 34 3. نەسەبشۇناسلىقتىكى تەتقىقات مەزمۇنلىرى
- 38 4. نەسەبشۇناسلىق ۋە يىلتىز ئىزدەش
- 46 ئىككىنچى بۆلۈم ئۇيغۇرلاردا نەسەبنامىچىلىك
- 46 1. ئۇيغۇرلارنىڭ نەسەبنامىچىلىك ئەنئەنىسى
- 46 2. ئۇيغۇرلاردا تۇراقلىق فامىلە قوللىنىشىنى ئومۇملاشتۇرۇش بىلەن نەسەبنامە تۈزۈشنى بىرلەشتۈرۈش -
- 56 3. نىڭ زۆرۈرلۈكى
- 59 ئۈچىنچى بۆلۈم نەسەبنامە ھەققىدە
- 59 1. نەسەبنامىلەرنىڭ پەيدا بولۇشى، تەرەققىياتى ۋە ھەر قايسى مىللەتلەر نەسەبنامىلىرىدىن ئۇچۇرلار
- 73 2. نەسەبنامىلەرنىڭ ماتېرىياللىق قىممىتى
- 77 3. نەسەبنامىلەرنىڭ رولى ۋە ئەھمىيىتى
- 84 4. ئىلگىرىكى نەسەبنامىلەرنىڭ چەكلىمىلىكى
- 87 5. نەسەبنامە، نەسەبشۇناسلىق ۋە ئىرسىيەتشۇناسلىق
- 98 تۆتىنچى بۆلۈم نەسەبنامە تۈزۈشنىڭ يوللىرى
- 98 1. نەسەبنامىنىڭ تۈرلىرى

图书在版编目(CIP)数据

维吾尔家谱论：维吾尔文 / 安尼瓦尔·赛买提著. —
乌鲁木齐：新疆人民出版社，2010.6
ISBN 978-7-228-13414-4

I. ①维… II. ①安… III. ①维吾尔族-家谱-研究-
中国-维吾尔语(中国少数民族语言) IV. ① K820.9

中国版本图书馆 CIP 数据核字(2010)第 097182 号

责任编辑 阿合买提·买明·塔里米
责任校对 阿依古丽·沙比提，热娜古丽·阿布里米提
封面设计 艾来提
出版发行 新疆人民出版社
地 址 乌鲁木齐市解放南路 348 号
电 话 (0991)2827472
邮政编码 830001
印 刷 昌吉州升华印刷有限责任公司
经 销 新疆维吾尔自治区新华书店
开 本 880×1230 毫米 1/32
印 张 8.25
版 次 2010 年 6 月第 1 版
印 次 2010 年 6 月第 1 次印刷
印 数 1—3000
定 价 20.00 元

بىرىنچى بۆلۈم نەسەبشۇناسلىق ھەققىدە

1. نەسەبشۇناسلىق، ئائىلە ۋە جەمەت

نەسەبشۇناسلىق ئائىلە - جەمەت زەنجىرىنى ۋە ئۇنىڭ تارىخىنى تەتقىق قىلىدىغان ئىلىمنىڭ نامى بولۇپ، ئۇ مەلۇم ئائىلە ئىسمىنىڭ ئەجدادلىرىنى ۋە ئەۋلادلىرىنى ئالاقىدار تارىخىي ئۇچۇرلار ياردىمىدە ئېنىقلاش ئارقىلىق، تۇغقانچىلىق مۇناسىۋىتىگە ئىگە بولغان مەلۇم كىشىلەر توپىنىڭ بىئولوگىيەلىك، ئىرسىي ۋە ئائىلىۋى مۇناسىۋەت خەرىتىسى ياكى ئىسھابىسىنى تۈزۈپ چىقىشتىن ئىبارەت مۇرەككەپ بىر مەشغۇلاتتۇر. ياۋروپا تىللىرىدا «نەسەبشۇناسلىق» مەنىسىنى بېرىدىغان سۆز «گېنىئالوگىيە» (Genealogy) دۇر. بۇ سۆز «gen» ۋە «logy» دىن ئىبارەت ئىككى سۆزدىن تەشكىل تاپقان بولۇپ، بۇنىڭدا «gen» دېگەننى يىلتىز، مەنبە دېگەنلىكتۇر؛ «logy» بولسا «تەلىمات، ئىلىم» دېگەنلىكتۇر. بۇ ئىككى سۆز قوشۇلۇپ «Genealogy» بولغاندا، ئۇ بىرەر ئىش ياكى نەرسىنىڭ مەنبەسىنى يىلتىزنى سۈرۈشتە قىلىدىغان ئىلىم دېگەن مەنىدە كېلىدۇ. بۇ ئىلمىي ئىبارىنى ئۇيغۇر تىلى بويىچە «مەنبەشۇناسلىق» ياكى «يىلتىز شۇناسلىق» دەپ چۈشىنىشكە بولىدۇ. دەۋرەقە، «گېنىئالوگىيە» ئىبارىسى كۆپ مەنىلىك سۆز بولۇپ، مۇناسىپ ھالدا ئۇ كەڭ مەنىدە ھەر قانداق بىر شەيئى ياكى ھادىسىنىڭ مەنبەسىنى سۈرۈشتۈرۈش ۋە ئىزدەش ئىلىمىنى كۆرسىتىدۇ. مەسىلەن، سېلىشتۇرما ئەدەبىياتتا بىر مىللەت ئەدەبىياتىدىكى چەت ئەل مەدەنىيەتلىك تەركىبىلەر (جۈملىدىن باشقا مىللەت ئەدەبىياتىدىن كىلىدىغان)

2. نەسەبنامە تۈزۈشتە دائىم كۆرۈلىدىغان ئون خىل خاتالىق 102

3. نەسەبنامىنىڭ مەزمۇنلىرى 108

4. نەسەبنامىدە تەرتىپ نومۇرى بەلگىلەش سىستېمىسى 120

5. ئائىلە ئۇچۇرى جەدۋىلى 131

6. جەمەت نىشانلىرى 140

7. نەسەبنامىنى تۈزۈشنىڭ قەدەم - باسقۇچلىرى 158

8. نەسەبنامىنى داۋاملاشتۇرۇپ يېزىش، ساقلاش ۋە پايدىلىنىش 224

بەشىنچى بۆلۈم ئائىلە - جەمەت شەجەرىسى 231

1. شەجەرە ۋە ئۇنىڭ تۈرلىرى 231

2. شەجەرە ئىسھابىسىدىن ئۆرنەكلەر 240

پايدىلانغان ماتېرىياللار 255

خاتىمە 257

گەن ئوبرازلار، ھېكايە ۋە قەلىكى، ئىپادىلەش ئۇسۇلى، ژانىر - تۈرلەر ...) نىڭ مەنبەسىنى ئېنىقلاش تەتقىقاتى گېنېئالوگىيەلىك ياكى مەنبەشۇناسلىق بويىچە تەتقىقات بولۇپ ھېسابلىنىدۇ. بۇ ئىبارە تار مەنبە قولىنىلغاندا، ئۇ يەنە ئىككى خىل مەنبەنى بىلدۈرىدۇ: بىرى، بىر جەمەت (ياكى ئائىلە) نىڭ كېلىپ چىقىدىغانلىقىنى شۇ جەمەتتىن چىققان شەخسلەرنىڭ ھەم باشقا ئەجدادلار - نىڭ ئىش ئىزلىرى ھەققىدىكى خاتىرىلەرگە ئاساسلىنىپ تۇرۇپ تەتقىق قىلىش ياكى ھەر بىر شەخس ۋە ئۇنىڭ ئائىلىسى ئۇنىڭ ئەجدادلىرىدىن قانداق داۋام قىلىپ كەلگەن دېگەننى تەتقىق قىلىشنى كۆرسىتىدۇ؛ يەنە بىرى، كىشىلەرنىڭ يىلتىز - ئەجدادلىرىنى قانداشلىق زەنجىرى يۆنىلىشى بويىچە ئىزدەش، شەخس ياكى جەمەتنىڭ كېلىپ چىقىش تارىخىنى ئېنىقلاشنى كۆرسىتىدۇ. چەت ئەل ئىلىم ساھەسىدە «Genealogy» ئىبارىسى بەزىدە مەنبەشۇناسلىق مەنىسىدە قوللىنىلسا، يەنە بەزىدە كونكرېت نەسەبنامىلەرنى كۆرسىتىدىغان ئەھۋال مۇبار. مەيلى نېمىلا بولسۇن، «گېنېئالوگىيە» سۆزىنىڭ ئەڭ مۇۋاپىق تەبىرى ئۇنى ئائىلە تارىخى ئۈستىدىكى تەتقىقات ياكى ھەر بىر كىشىنىڭ ئۆز يىلتىزىنى ئىزدەش دەپ ئىزاھلاشتۇرۇش. رىيە ئىلىمىدە «Genealogy» نەسەبشۇناسلىق ئىبارىسى مەنە ئېتىبارى بىلەن ئەجدادتىن ئەۋلادقا قەدەر قانداشلىق زەنجىرىنى ئىزدەش ياكى نەسەب زەنجىرى ھەم ئائىلە شەجەرىسىنى تەتقىق قىلماق دېگەن ئىككى خىل مەنبە كېلىدۇ. كەڭرەك مەنبە ئۇ نۇقتىلىق بىر جەمەت ياكى ئائىلەنىڭ يىلتىزىنى ئىمكانقەدەر يىراق تارىخ ئىچىدىن ئىزدەشنى كۆرسىتىدۇ. بۇنداق تەتقىقات كۆپىنچە جەمەت ياكى ئائىلە تارىخىنى ھەم جەمەت ئەنئەنىسىنى بىلىشنىمۇ ئۆز ئىچىگە ئالىدۇ. يۇقىرىدا تىلغا ئالغىنىمىزدەك، نەسەبشۇناسلىقتا تەتقىق قىلىنىدىغان تۈپ مەسىلە - نەسەب مەسىلىسىدۇر. ئۇنداقتا، نەسەب دېگەن نېمە؟ «نەسەب» ئىبارىسى ئەرەب تىلىدىن ئۇيغۇر تىلىغا ئۆزلەشكەن سۆز بولۇپ، ئۇ ئىسىم بولۇپ كەلگەندە «ئۇرۇق - تۇغ -

قان»، «نىكاھ مۇناسىۋىتى» ۋە «قانداشلىق مۇناسىۋەت» دېگەن مەنىلەرنى بىلدۈرسە، پېئىل بولۇپ كەلگەندە «بىرەر كىشىنىڭ ئەجداد يىلتىزىنى سۈرۈشتە قىلماق» مەنىسىنى بىلدۈرىدۇ. بۇ سۆز يەنە «نەسەب بەرمەك»، «تەۋە دەپ بىلمەك» دېگەن مەنىلەردە تۈرلىنىدۇ. ئۇيغۇر تىلىدا «كېلىپ چىقىش»، «ئۇرۇق»، «جەمەت» ۋە «ئەجداد» دېگەن مەنىلەردە ئىشلىتىلىدۇ. بۇ ئىبارە بىلەن مۇناسىۋەتلىك ھالدا يەنە ئۇيغۇر تىلىدا «نەسەبچىلىك» (نەسەب سۈرۈشتۈرۈش)، «نەسەبسىز» (نەسەبى تونۇلمىغان)، «نەسەبلىك» (نەسەبى ئابىرۇيۇق، ئەجدادلىرى مەشھۇر) قاتارلىق سۆزلەر تۈرلىنىپ ئىشلىتىلىدۇ.

ناھايىتى ئېنىقكى، نەسەبشۇناسلىقتا تەتقىق قىلىنىدىغان ئائىلە ساسلىق مەسىلە - ئۇرۇق - تۇغقانچىلىق مۇناسىۋىتىگە ئىگە بولغان بىر ئائىلە ياكى جەمەتنىڭ كىشىلەرنىڭ ئەجداد ۋە ئەۋلادلىق مۇناسىۋىتىنى ئېنىقلاپ چىقىشتىن ئىبارەت. بىر ئائىلە ياكى جەمەتنىڭ ئەجداد - ئەۋلادلىق تارىخى مۇناسىۋەتلىرىنى ئېنىقلاپ چىقىش ئارقىلىق يېزىلىدىغان ئائىلە - جەمەت تارىخى - نەسەبنامىدۇر. مۇناسىپ ھالدا ياۋروپا تىللىرىدا «Genealogy» ئىبارىسى يەنە «نەسەبنامە» دېگەن مەنىدەمۇ ئىشلىتىلىدۇ. نەسەبنامە ئوخشىمىغان مىللەتلەردە ئوخشىمىغان ناملار بىلەن ئاتىلىدۇ، ھەتتا بىر مىللەت تىلىدا نەسەبنامىنىڭ ئوخشىمىغان ئاتىلىش شەكىللىرىمۇ بار. مەسىلەن، خەنزۇلاردا نەسەبنامە «家谱、族谱、世谱、宗谱» قاتارلىق ناملار بىلەن ئاتالسا، ئىنگلىز تىلىدا مىللەتلەردە نەسەبنامە «Genealogy» ياكى «Family Tree» (ئائىلە ياكى جەمەت دەرىخى مەنىسىدە) دەپ ئاتاىلىدۇ. ئۇيغۇر تىلىدا بۇ سۆزنىڭ ئىسلامىيەتتىن بۇرۇن «تۆز بىتىك» دەپ ئاتالغانلىقى مەلۇمدۇر. بۇ يەردە «تۆز» ئىبارىسى «ئائىلە» ياكى «جەمەت» دېگەن مەنىنى بىلدۈرسە، «بىتىك» ئىبارىسى ھەممىگە مەلۇم بولغىنىدەك «پۈتۈك»، «كىتاب»، «يازما» مەنىلىرىدە كېلىدىغان سۆزدۇر. ئۇنىڭدىن سىرت، نەسەبنامە مەنىسىنى

بېرىدىغان يەنە سۆز «جورۇڭقاي» ھازىر قۇمۇل ئۇيغۇرلىرى ئارىسىدا قوللىنىلماقتا. «جورۇڭقاي» ئىبارىسىنىڭ قەدىمكى ئالتاي تىللىرىغا ئورتاق بىر سۆز ئىكەنلىكى مەلۇم. چۈنكى، موڭغۇل تىلىدا «جورۇخەي» دېگەن بىر سۆز بولۇپ، ئۇنىڭ تۈپ مەنىسى «كالىندار»، «يىل ھېسابى» دېگەنلىكتۇر. بۇ سۆزنىڭ ئۇيغۇر تىلىدىكى ئىشلىتىلىشىدىن بىز «بىر جەمەتنىڭ تارىخىنىڭ يىل ھېسابى» دېگەن مەنىنى چۈشەنگىنىمىزدە، ئۇنداقتا قەدىمدە ئۇيغۇرلاردىمۇ نەسەبنامىلەرنىڭ «جورۇڭقاي» دەپ ئاتالغانلىقىغا جەزم قىلالايمىز.

نەسەبشۇناسلىق ئىلمىدە تەتقىق قىلىنىدىغان تۈپ مەسىلە قانداشلىق مۇناسىۋىتىگە ئىگە كىشىلەرنىڭ ئائىلىۋى مۇناسىۋىتى، يەنى ئەجداد - ئەۋلادلىق مۇناسىۋىتىدۇر. شۇ سەۋەبتىن، نەسەبنامىدە ئائىلە ياكى جەمەتنىڭ ھالقىغان كىشىلەرنىڭ ھەر خىل ئىجتىمائىي مۇناسىۋىتى مۇلاھىزە قىلىنمايدۇ. شۇ سەۋەبتىن، ئائىلە ياكى جەمەت نەسەبشۇناسلىق ئىلمىدە ئالدى بىلەن چۈشەنمەشكە تېگىشلىك بىر ئۇقۇم بولۇپ ھېسابلىنىدۇ.

ئائىلە جەمئىيەتنىڭ ھۈجەيرىسى، ئىنسان ئايرىدە بولغاندىن تارتىپ ئادەم بىلەن ئادەم ئوتتۇرىسىدا شەكىللەنگەن ئەڭ قەدىمىي، شۇنداقلا ئەڭ ئومۇميۈزلۈك مۇناسىۋەت دەل ئائىلىۋى مۇناسىۋەتتۇر. ئائىلە نىكاھ مۇناسىۋىتى ۋە قانداشلىق مۇناسىۋەت ئاساسىدا شەكىللىنىدىغان ئىجتىمائىي تۇرمۇشنىڭ بىر خىل تەشكىلىي شەكلى بولۇپ، ئۇ مەنە ئېتىبارى بىلەن قارىغاندا ئورتاق تۇرالغۇ، ئىقتىسادىي ھەمكارلىق ۋە ئەۋلاد قالدۇرۇشنى ئۆزىنىڭ ئالاھىدىلىكى قىلغان بىر خىل ئىجتىمائىي گۇرۇھتۇر. ئوخشىمىغان جەمئىيەت ۋە مەدەنىيەتتە ئوخشىمىغان ئائىلە ئەندىزىسى شەكىللىنىدۇ، شۇنداقلا ئۇنىڭدىن ئوخشىمىغان ئائىلە ئۆرپ - ئادىتى، ئائىلە ئەنئەنىسى ۋە ئائىلە مەدەنىيىتى كېلىپ چىقىدۇ. ئىنسان تارىخىدىكى كۆپىنچە ۋاقىتلاردا بىر - بىرى بىلەن قانداشلىق ۋە نىكاھ مۇناسىۋىتىگە ئىگە كىچىك ئائىلىلەر

مەلۇم بىر جۇغراپىيەلىك رايوندا ئولتۇراقلىشىپ مەھەللىلەرنى شەكىللەندۈرگەن. يەنە بىر خىل ئەھۋالدا، بەزى ئائىلىدىكى ئەزالار ئۆز مەھەللىلىرىدىن ئايرىلىپ باشقا يۇرتلارغا كۆچۈپ كېلىپ، ئۆزلىرى بىلەن قانداشلىق ۋە نىكاھ مۇناسىۋىتى بولمىغان كىشىلەر بىلەن ئارىلىشىپ ئولتۇراقلاشقاندا، ئۇلارنىڭ جەمەت ھەققىدىكى قاراشلىرى سىرتقى تەسىرگە مۇقەررەر ئۇچراپ تۇرغان ھەم ۋاقىتنىڭ ئۆتۈشى بىلەن بارغانچە سۇسلىشىپ كەتكەن. بۇنداق يۈزلىنىش ھازىرقى زاماندىكى چوڭ شەھەرلەردە تېخىمۇ گەۋدىلىك بولماقتا.

نەسەبشۇناسلار بىر جەمەتتىكى كىشىلەرنىڭ ئەجداد - ئەۋلادلىق مۇناسىۋەتلىرىگە دىققەت قىلغان ۋاقىتتا، ئائىلىسىنى بىيولوگىيەلىك مۇناسىۋەت ۋە نىكاھ مۇناسىۋىتىدىن تۈزۈلگەن بىر تور سۈپىتىدە تونۇيدۇ. دەرۋەقە، ھەر بىر نەسەبشۇناس ئائىلە (جەمەت) نىڭ ئۆتمۈشى ھەققىدە ئوخشىمىغان نۇقتىلاردىن سوئاللىرىنى ئوتتۇرىغا قويۇپ، ئۇلارغا جاۋاب بېرىشكە تىرىشىدۇ. ئۇنداقتا، ئائىلە ياكى جەمەتنى قانداق نۇقتىلاردىن چۈشىنىش مۇمكىن؟

1) ئائىلە — يەككە شەخسلەردىن بىرلەشكەن گەۋدە.

ئائىلە — جەمئىيەتنىڭ ئەڭ ئاددىي شەكلى، شۇنداقلا ھەر بىر يەككە شەخسنىڭ ھاياتىي سەرگۈزەشتىلىرىنىڭ كۆپىنچىسى روي بېرىدىغان سورۇندۇر. ئەمما، بۇنداق سەرگۈزەشتىلەر شۇ شەخسكە ئائىت پاكىتلارلا بولۇپ بولماستىن، تېخىمۇ مۇھىمى شۇ شەخسنىڭ ئۆزى ياشىغان دەۋر بىلەن بولغان تۈرلۈك مۇناسىۋەتلىرىنىڭ جەريانلىرىدۇر. بىر ئائىلىدە ھەرخىل مۇناسىۋەتتىكى بىر قانچە كىشى بىللە ياشايدۇ، ئۇلار بىر - بىرىگە نىسبەتەن قانداق مۇناسىۋەتتە بولۇشىدىن قەتئىينەزەر، ئالدى بىلەن ئۇلار يەككە ئادەمدۇر. بۇ يەككە ئادەملەرنىڭ ئۆز ئالدىغا تارىخىي سەرگۈزەشتىلىرى بار بولىدۇ. ئۇلارنىڭ تارىخى ئۇلارنىڭ ئائىلىسىنىڭ تارىخىنى تەشكىل قىلىدىغان تەركىب بولالايدۇكى، ئەمما ئائىلىدە

سىنىڭ تارىخى ئۇلارغا ۋەكىللىك قىلالمايدۇ. شۇڭا، ئائىلىدىكى ھەر بىر كىشىنى يەككە گەۋدە دەپ تونۇپ، ئۇلارنىڭ ھاياتى سەر-گۈزەشتىلىرىنى يورۇتۇش — نەسەبشۇناسلىقتا ھەممىدىن مۇھىم ئورۇندا تۇرىدىغان ئىش بولۇپ ھېسابلىنىدۇ.

(2) ئائىلە — تۇرالغۇنى مەركەز قىلغان تۇرمۇش ئەندىزىسى. بىر ئائىلىگە مەنسۇپ كىشىلەر مۇئەييەن بىر تۇرالغۇ دائىرىسىدە بىر — بىرىگە تايىنىپ ياشايدۇ. ئائىلىمۇ خۇددى ئادەمگە ئوخشاش بىر ھاياتىي جەريانغا ئىگە بولىدۇ، بۇ جەرياندا ئۇنىڭ كۆلىمى كېڭىيىدۇ ياكى تارىيىدۇ، شۇنداقلا قۇرۇلمىسىمۇ ئۆز-گىرىدۇ. قەدىمكى دەۋرلەردە ئائىلىلەردە بىر قانچە بوغۇن ① كىشى، ھەتتا ئۇرۇق — تۇغقانچىلىق مۇناسىۋىتىگە ئىگە بىر تۈركۈم ئائىلە دەم بىللە ياشايتتى. يېقىنقى دەۋرلەردە ئۇيغۇر جەمئىيىتىدە ئائىلىلەرنىڭ ئەندىزىسى ئاساسەن ئاتا — ئانا، پەرزەنت ۋە بوۋا — مومىدىن ئىبارەت ئۈچ بوغۇن بىللە ياشاشتىن ئىبارەت بولۇپ كەلدى. ئەمما، ھازىرقى دەۋردە مۇتلەق كۆپ ئائىلىلەر كىچىك ئائىلە ئەندىزىسىگە قاراپ يۈزلەنمەكتە.

(3) ئائىلە — بىر خىل مەنىۋى، ئىجتىمائىي سىستېما. ئائىلە شۇ مۇناسىۋەتكە ئىگە كىشىلەر ياشايدىغان تۇرالغۇ بولۇپلا قالماستىن، مۇھىمى ئۇ شۇ كىشىلەرنى ھېسسىي جەھەتتە بىر — بىرىگە باغلاپ تۇرىدىغان، بىر — بىرىگە قارىتا تۈرلۈك مەسئۇلىيەتلەرنى يۈكلەپ تۇرىدىغان سىستېمىدۇر. پىسخولوگىيە، ئىنسانشۇناسلىق ۋە جەمئىيەتشۇناسلىق پەنلىرى ساھەسىدە يېقىنقى مەزگىللەردە ئىشلەنگەن تەتقىقاتلاردىن مەلۇم بولىدۇكى، ئائىلىنىڭ ئىچىدە مەۋجۇت بولغان ھەرىكەت — قىلىق ئەندىزىلەر

① بوغۇن ئىبارىسى بۇ كىتابتا «ئەۋلاد» ئىبارىسىنىڭ ئورنىغا ئىشلىتىلدى. چۈنكى، «ئەۋلاد» ئىبارىسى گەرەپچىدە «پەرزەنتلەر» مەنىسىدىكى سۆز بولۇپ، ئۇ مەنە جەھەتتىن ئاتا ۋە ئانىنى بىر-بىرىگە قاتلام (ياكى بوغۇن)، ئۇلارنىڭ پەرزەنتلىرىنى ئىككىنچى قاتلام (ياكى بوغۇن)، نەۋرىلەرنى ئۈچىنچى قاتلام (ياكى بوغۇن) ... دەپ بۆلگەندە تىلغا ئېلىنىدىغان قاتلام ياكى بوغۇننى كۆرسەتمەستىن، مەلۇم بىر شەخسنىڭ پەرزەنتلىرى ۋە نەۋرە — چەۋرىلىرىنى كۆرسىتىشكە ئىشلىتىلەدۇ. بوغۇن بولسا يۇقىرىدا تىلغا ئېلىنغان مەنىنى بىلدۈرىدۇ — ئاپتور دىن.

رى ۋە ھېسسىي تۇيغۇلار ئۇزاق داۋاملاشقاندىن سىرت، كېيىنكى ئەۋلادلارغا تەسىر كۆرسىتىپ، ئۇلارنىڭ ۋۇجۇدىدىمۇ تەكرار زاھىر بولىدۇ. ھەر بىر ئائىلە شۇنداق بىر سەينادۇركى، ئۇنىڭدا شەخسلەر ئۆزى ھەققىدىكى ۋە باشقىلار ھەققىدىكى ھېس — تۇيغۇلىرىنى يېتىلدۈرىدۇ ۋە پىشۇرىدۇ. بۇنداق ھېس — تۇيغۇلار ئۆز-ئۆزى ئىچىدە شۇ كىشىلەرنىڭ جەمئىيەتتە قانداق رولىنى ئوينىيدىغانلىقىنى، قانداق سالاھىيەتنى تاللايدىغانلىقىنى، ھاياتىدىكى ئىشلارنى بېجىرىشتە قانداق مۇددىئا — مەقسەتلەرنى بېكىتىدىغانلىقىنى بەلگىلەيدۇ. شۇڭا، ئائىلە — جەمئىيەتنىڭ ماددىي ھۈجەيرىسىلا ئەمەس، بەلكى يەنە مەنىۋى ھۈجەيرىسىدۇر.

ئائىلىنى مەنىۋى سىستېما دەپ قارىغاندا، مۇنداق تەرەپلەرنى ئويلىشىپ بېقىشقا ئەرزىيدۇ:

ئائىلىدىكى قارار چىقىرىش جەريانلىرى؛
ئائىلە جەمئىيەتكە قىلىپ بەرگەن خەير — ساخاۋەت ئىشلىرى ۋە ئەمەلىي ياردەملەر؛

ئائىلىدىكى زىددىيەتلەرنىڭ تۈرى ۋە خاراكتېرى؛
ئائىلە دائىرىسىدە مەلۇم ھەرىكەت — قىلىق ئەندىزىلىرىنىڭ بىر قانچە بوغۇن كىشىلەر ۋۇجۇدىدا زاھىر بولۇشى؛
ئائىلىنىڭ شوھرىتى ۋە شان — شەرىپىنىڭ مەنبەسى سۈپىتىدە قارىلىدىغان نەرسە؛

ئائىلە ئەنئەنىسى، ئائىلە ئەخلاقى ۋە ئائىلە پەرزەنتلىرى؛
ئائىلىدىكى ئەر ۋە ئاياللار ھەم ئوخشىمىغان ياش قۇرامىدىكى كىشىلەرنىڭ رولىرى ۋە مەسئۇلىيەتلىرى.
ئەلۋەتتە، بۇ يەردە نەسەبشۇناسلىقتا تىلغا ئېلىنىۋاتقان ئائىلە بىر تۇرالغۇدا بىللە ياشايدىغان، ئۇرۇق — تۇغقانچىلىق مۇناسىۋەتكە ئىگە كىشىلەرنىلا كۆرسىتىپ قالماستىن، بەلكى مۇھىمى ئايرىم — ئايرىم تۇرالغۇلاردا ئولتۇراقلاشقان بولسىمۇ، بىر جەھەتتە تەۋە بولغان بارلىق تارماق ئائىلىلەرنىمۇ كۆرسىتىدۇ.
(4) ئائىلە — ئىقتىسادىي بىرلىك.

ئائىللىرى يەنە جەمئىيەتتىكى تاۋارلارنىڭ ۋە مۇلازىمەتلەرنىڭ ئىشلەپ چىقىرىلىشىغا ھەم ئىستېمال قىلىنىشىغا تەسىر كۆر- سىتىدىغان ئىقتىسادىي بىرلىكتۇر. دېھقانچىلىق، چارۋىچىلىق مەھسۇلاتلىرى ئاساسەن ئائىلىلەردە ئىشلەپ چىقىرىلىدۇ، بىر قىسىم تاۋار (سودا - سېتىق ماللىرى) مۇ ئائىلىلەر دائىرىسىدە ئىشلەپ چىقىرىلىدۇ. ئۆتكەن دەۋرلەردىكى قول سانائەتمۇ ئاسا- سەن ئائىلىلەرگە مەركەزلەشكەن، ھەتتاكى ئىلگىرىكى دەۋرلەردە نۇرغۇن ئائىلىلەر ئۆز - ئۆزىنى قامدايدىغان ئىقتىسادىي بىرلىك- لەر ئىدى. سانائەت دەۋرى ۋە ھازىرقىدەك ئۇچۇر - تېخنىكا دەۋ- رىدىمۇ ئائىلىلەر ھېلىھەم مۇھىم ئىقتىسادىي ئورگان بولۇپ تۇرماقتا.

ئائىلىدە چىقىرىلغان تۈرلۈك قارارلار ئائىلە ئەزالىرىنىڭ جەمئىيەتتە قانداق كەسىپ بىلەن شۇغۇللىنىشىغا چوڭ تەسىر كۆرسىتىدۇ. ئائىلە ئەزالىرى شۇغۇللانغان كەسىپلەر يەنە كې- يىنكى ئەۋلادلارنىڭمۇ شۇ كەسىپلەر بىلەن شۇغۇللىنىشى نەتد- جىسىدە ئىزچىللىققا ئىگە بولىدۇ. ئەمگەك كۈچلىرىنىڭ بىر جايىدىن يەنە بىر جايغا يۆتكىلىشىدە ئائىلە ھەل قىلغۇچ ئامىل سۈپىتىدە رول ئوينىغاندىن باشقا، ئائىلە قۇرۇلمىسىمۇ مۇشۇنىڭغا مۇناسىپ رەۋىشتە ئۆزگىرىدۇ.

(5) ئائىلە — مەدەنىيەتنىڭ بۆشۈكى.

ئائىلە — كىشىلەرنىڭ قىممەت قاراشلىرى، پوزىتسىيە ۋە مەۋقەلىرى، ئارزۇ - ئۈمىدلىرى پەيدا بولۇپ يېتىلىدىغان ۋە كې- يىنكى ئەۋلادلارغا يەتكۈزۈلىدىغان بىر جايدۇر. ئائىلىدە كىشى- لەرنىڭ دۇنيا قاراشلىرىنىڭ يېتىلىشى خېلى ئۇزاق بىر جەريان بولۇپ، ئائىلە بۇ جەھەتتە مەكتەپ، ئىش ئورنى ۋە ھەرخىل ئىج- تىمائىي سورۇنلاردىنمۇ چوڭراق رول ئوينايدۇ. ئائىلىلەر مەدەنى- يەتنىڭ داۋاملىشىشىدا زۆرۈر بولغان نېگىزلىك قاراشلارنى ئۆزى- دىكى كىشىلەرگە سىڭدۈرگەندىن سىرت، ھەربىر كىشىنىڭ جەم- ئىيەتتىكى ئورنىغا قانداق قارىشىنىڭ يوللىرىنىمۇ ئۆگىتىدۇ.

نەسەبشۇناسلىقتا ئائىلىۋى مەدەنىيەت ۋە قىممەت قاراشلىرىنىڭ بىر- بىرىدىن قانداق پەرقلىنىدىغانلىقىغا ۋە ئوخشاپ كېتىدىغانلىقىغا دىققەت قىلىنىدۇ.

نەسەبشۇناسلار (جەمەت تارىخچىلىرى) ئۆز تەتقىقاتلىرىنى ئائىلىنىڭ يۇقىرىدا ئېيتىپ ئۆتۈلگەن بەش خىل تەرىپىدىن خال- خان بىر تەرەپكە مەركەزلەشتۈرۈشى مۇمكىن.

ئائىلىنى ئۇرۇق - تۇغقانچىلىق مۇناسىۋىتىگە ئىگە بولغان قانچە بوغۇن كىشىنىڭ ئورتاق ياشايدىغانلىقى نۇقتىسىدىن مۇنداق ئىككى تۈرگە ئايرىشقا بولىدۇ:

بىرى، يادرو ئائىلە. بۇ بىر جۈپ ئەر - خوتۇن ۋە ئۇلارنىڭ پەرزەنتلىرىدىنلا تەشكىل تاپىدىغان ئائىلىنى كۆرسىتىدۇ. بۇنى يەنە مىكرو ئائىلە دەپ ئېيتىشقىمۇ بولىدۇ. يەنە بىرى، كېڭەيگەن ئائىلە. بۇ بىر جۈپ ئەر - خوتۇن ۋە ئۇلارنىڭ توي قىلغان پەرزەنت- لىرى (جۈملىدىن پەرزەنتلىرى ۋە ئىككىنچى، ئۈچىنچى، ... ئەۋلادلىرى) دىن تەشكىللەنگەن ئائىلىنى كۆرسىتىدۇ. بۇنداق ئائىلە ئەندىزىسىدە بىر قانچە يادرو ئائىلىلەر قانداشلىق مۇناسىۋىتى سەۋەبىدىن بىر ئۆمۈر بىللە ياشايدۇ. ئەگەر تارماق يادرو ئائىلىلەر كېڭەيگەن ئائىلىدىن ئايرىلىپ كەتسە، ئۇنداقتا بۇ كېڭەيگەن ئائىلە بولماي قالىدۇ. مۇشۇنداق كېڭەيگەن ئائىلىلەرنى كىچىك جەمەت دەپ ئاتاشقا بولىدۇ.

«جەمەت» ئەرەبچە ئاتالغۇ بولۇپ، «توپ»، «بىر يەرگە توپلانغان كىشىلەر» دېگەندەك مەنىلەرگە ئىگە. جەمەت تار مەنىدە قانداشلىق ۋە نىكاھ مۇناسىۋىتىدىن بارلىققا كەلگەن بىر توپنى كۆرسىتىدۇ. قەدىمكى تۈرك تىلىدا «جەمەت» ئىبارىسى بىلەن تەڭداش «باغ» ۋە «ئوغۇش» دېگەن ئاتالغۇ بار بولۇپ، بۇ ئىبارىلەر ئۇيۇق - تارلاق مەڭگۈ تېشى ۋە باشقا مەڭگۈ تاشلاردا ئۇچرايدۇ. ئىسلامىيەتتىن كېيىن بۇ سۆزلەر ئورنىغا «جەمەت» سۆزى ئالمىشىپ كەتكەن. ئىستىشكە سازاۋەر بولدى.

ئائىلە قۇرۇلمىسى ئۈزلۈكسىز ئۆزگىرىپ تۇرىدۇ. ئائىلە

ئەزالىرىنىڭ ئۈزلۈكسىز تۇغۇلۇشى ۋە چوڭىيىشىغا ئەگىشىپ، ئائىلىنىڭ قۇرۇلمىسىدا كېڭىيىش ۋە چوڭىيىش يۈزلىنىشى بار. لىققا كېلىدۇ. ئادەتتە نۇرغۇن ئائىلىلەرنىڭ قانداشلىق ۋە نىكاھ مۇناسىۋىتىدىن تەشكىل تاپىدىغان چوڭ ئىجتىمائىي توپنى جەمەت دەپ ئاتايمىز. جەمەت ئەنئەنىۋى جەمئىيەتتە ئاساسەن ئاتا تەرەپ قان سىستېمىسىغا تەۋە ئائىلىلەردىن تەشكىللەنگەن ئائىلىلەر توپىنى كۆرسەتكەن. ھازىر ئانا تەرەپ قان سىستېمىسىغا تەۋە ئائىلىلەرنىمۇ جەمەت دائىرىسىدە ھېسابلايدىغان يۈزلىنىش بارلىققا كەلمەكتە. جەمەتنىڭ شەكىللىنىشى ئۈچۈن بىر قانچە ئامىل زۆرۈر بولىدۇ. ئۇلارنىڭ بىرى، قانداشلىق ئامىلى، يەنى جەمەتكە تەۋە ھەر بىر تارماق ئائىلىدىكى ئەر جىنسىلىق كىشىلەر ئورتاق ئەجدادقا ئىگە بولۇش؛ يەنە بىرى، يەر ئامىلى، يەنى قانداشلىق مۇناسىۋەتكە ئىگە ئائىلىلەر بىر يەر (يەنى بىر مەھەللە) دە توپلىشىپ ئولتۇراقلاشقان بولۇش؛ ئۈچىنچى بىرى، ئورتاق بىر رەھبەر، مۇناسىپ تەشكىلىي ئاپپارات، ئورتاق پائالىيەت سورۇنى، ئورتاق مال - مۈلۈك، قائىدە - تۈزۈم ھازىرلانغان بولۇش. مانا مۇشۇنداق ئامىللار ھازىرلانغاندىن ئاندىن جەمەتتىن ئىبارەت بۇ ئىجتىمائىي گەۋدە نورمال مەۋجۇت بولۇپ تۇرالايدۇ. جەمەتنىڭمۇ ئوخشىمىغان ئەندىزىسى بار بولىدۇ. جەمەت ئىچىدىكى تارماق ئائىلىلەر ئۆزلىرىنىڭ ئۆرپ - ئادىتى، مەدەنىيىتى ۋە ئەنئەنىسى ئارقىلىق جەمەتنىڭ ئۆزىگە خاس ئۆرپ - ئادىتى، ئەنئەنىسى ۋە مەدەنىيىتىنى شەكىللەندۈرىدۇ. شۇنىڭ بىلەن بىللە، جەمەت ئىچىدە قانداشلىق، ئۇرۇقداشلىق ۋە نىكاھ مۇناسىۋىتىگە ئىگە بولغان كىشىلەرنىڭ بىر - بىرىنى ئاتاشتا قوللىنىدىغان مۇرەككەپ ئاتاق سۆزلىرى بار بولىدۇ.

ئائىلە بىلەن جەمەت زىچ مۇناسىۋەتكە ئىگە. جەمەت بىلەن ئائىلىنىڭ مۇناسىۋىتىدە، ئائىلە كونكرېت ئەمەلىي گەۋدە بولۇپ، ئۇ يەنە نۇرغۇن تەرەپلەردە جەمەتنىڭ باشقۇرۇشىنى قوبۇل قىلىدۇ. ھازىر نۇرغۇن مىللەتلەردە جەمەتنىڭ قۇرۇلما شەكلى خېلىلا

سۈسلىشىپ كەتكەن، ئۇ پائالىيەتتىن خېلى بۇرۇنلا توختىغان. ۋاھالەنكى، ئائىلە ھېلىھەم ناھايىتى ئېنىق ۋە كونكرېت مەۋجۇتتۇر. بۇنىڭدىن شۇنداق ئېيتىشقا بولىدۇكى، ئائىلە بولسا جەمەت يەنى جەمەتنىڭ ھۈجەيرىسى ۋە تەشكىلىي قىسمى، جەمەت بولسا پەقەت بىر خىل مۇھىم ئىجتىمائىي ھادىسىدۇر. نەسەبشۇناسلىقتا ئۇرۇق - تۇغقانچىلىق مۇناسىۋىتىگە ئىگە بىر قانچە بوغۇن كىشىلەرنىڭ مۇناسىۋىتى مۇلاھىزە قىلىنغاندا، ئاشۇ كىشىلەرنىڭ ئائىلىۋى مۇناسىۋىتىدە جەمەتنىڭ يۇقىرىدا تىلغا ئېلىنغان ئالاھىدىلىكىلىرى بار ياكى يوق بولۇشىدىن قەتئىينەزەر، قانداشلىق مۇناسىۋەتكە ئىگە بولغان ئائىلىلەرنىڭ توپى جەمەت سۈپىتىدە قارىلىدۇ. قانداشلىق مۇناسىۋەتكە ئىگە بولغان تارماق ئائىلىلەر جۇغراپىيەلىك ئورۇن جەھەتتە بىر جايدا توپلىشىپ ئولتۇراقلاشمىغان ھەمدە ئۇلارنىڭ ئۆتكەن دەۋرلەردىكىدەك ئورتاق ئىقتىسادىي قۇرۇلمىسى بولمىغان ئەھۋالدىمۇ، ئۇلار يەنە ئوخشاشلا بىر جەمەت سۈپىتىدە تەتقىق قىلىنىدۇ. شۇنىڭ بىلەن بىللە، نەسەبشۇناسلىقتا بىر جەمەتنىڭ تارىخىدىكى كونكرېت تارىخىي پاكىتلاردىن كۆرە، جەمەتنىڭ ئوخشىمىغان ۋاقىت ۋە ئورۇندا قانداق ئۆزگەرگەنلىكىگە كۆپرەك دىققەت قىلىنىدۇ.

ھەرقانداق بىر يادرو ئائىلە ئاتا - ئانا ۋە پەرزەنتلەردىن تەشكىل تاپىدۇ. بۇ بارلىق جەمەتلەردىكى ئۇرۇق - تۇغقانچىلىق مۇناسىۋىتىنىڭ ئاساسى بولۇپ ھېسابلىنىدۇ. يادرو ئائىلە ئىككى خىل ئوخشاش بولمىغان مۇناسىۋەتتىن شەكىللىنىدۇ، يەنى ئاتا - ئانا بولغۇچى ئەر - خوتۇنلار ئوتتۇرىسىدىكى نىكاھ مۇناسىۋىتى ۋە ئاتا - ئانا بىلەن پەرزەنت ئوتتۇرىسىدىكى قانداشلىق مۇناسىۋىتى ۋەت. نىكاھ مۇناسىۋىتى نىكاھ (توي) ئارقىلىق شەكىللىنىدىغان قانۇنىي مۇناسىۋەت بولۇپ، نىكاھ ئارقىلىق بىر ئەر ئۆزىنىڭ خوتۇنى بىلەن نىكاھ مۇناسىۋىتىنى ئورنىتىپلا قالماستىن، بەلكى شۇ ئايالنىڭ ئاتا - ئانىسى، قېرىنداشلىرى بىلەنمۇ مۇناسىۋەت ئورنىتىدۇ. ئەمما، ئاتا - ئانىلارنىڭ پەرزەنتلىرى بىلەن

بولغان مۇناسىۋىتى بىيولوگىيەلىك قانداشلىق مۇناسىۋەت بو-
لۇپ، بۇ نىكاھ مۇناسىۋىتىگە ئوخشاش بۇزۇۋەتكىلى بولىدىغان
مۇناسىۋەت ئەمەستۇر. ئەلۋەتتە، قانداشلىق مۇناسىۋىتى مەلۇم
دەرىجىدە نىكاھتىن ئىبارەت قانۇنىي مۇناسىۋەتكە ئاساسلىنىدۇ.
خان بولغاچقا، ئۆزگارا نىكاھلانغان ئاتا - ئانىدىن تۇغۇلغان پەر-
زەنتلەر نىكاھ مۇناسىۋىتى ئورناتمىغان ئاتا - ئانىدىن تۇغۇلغان
پەرزەنتلەردىن سالاھىيەت جەھەتتىن پەرقلىنىدۇ.

نۇرغۇن جەمەتلەر تەرىپىدىن ئېتىراپ قىلىنىدىغان ئائىلە
دائىرىسىدىكى تۇغقانچىلىق مۇناسىۋىتىنىڭ ئۈچىنچى شەكلى -
يالغان تۇغقانچىلىق مۇناسىۋىتى بولۇپ، بۇ كىشىلەر بىلەن ئۇلار
بېقىۋالغان پەرزەنتلەر ئوتتۇرىسىدىكى تۇغقانچىلىق مۇناسىۋىتى،
تۇتۇق ئاتا - تۇتۇق ئانىلار بىلەن تۇتۇق پەرزەنتلەر ئوتتۇرىسىدى-
كى تۇغقانچىلىق مۇناسىۋىتى، قول بېرىشىپ ياكى قەسەمىياد قى-
لىشىپ شەكىللەندۈرگەن قېرىنداشلىق مۇناسىۋەت قاتارلىقلارنى
ئۆز ئىچىگە ئالىدۇ.

نەسەبشۇناسلىق تەتقىقاتىدىكى مۇھىم بىر تەرەپ - ئائىلە-
لەرنىڭ كۆلىمى، قۇرۇلمىسى ۋە ئۆرپ - ئادىتى ھەم مەدەنىيىتى-
نى بىلىشتۇر. تارىختىن بۇيان ئىنسانلار جەمئىيىتىدە ئائىلىلەر
ئۈرۈق بويىچە توپلىشىپ ياشايدىغان ھالەتتىن جەمەت بويىچە بىر
چوڭ ئائىلىدە ياشايدىغان ھالەتكە، ئاندىن بوۋا - موما، ئاتا - ئانا
ۋە پەرزەنتلەر بىللە ياشايدىغان ئائىلىدىن ھازىر تېز سۈرئەتتە
ئومۇملىشىۋاتقان ئاتا - ئانا بىلەن پەرزەنتلەرلا بىللە ياشايدىغان
ئائىلىگە ئۆزگىرىپ كەلدى ھەم ئۆزگەرمەكتە. يۇقىرىدىكى ھەر-
بىر ئائىلە ئەندىزىسىدە ئائىلە ئەزالىرىنىڭ مۇناسىۋىتى، ئىش-
لەپچىقىرىش ۋە تۇرمۇشتىكى ھەمكارلىق، ئىقتىسادنى باشقۇرۇش
ۋە ۋارىسلىق، نىكاھلىنىش ۋە نىكاھلانغاندىن كېيىنكى تۇرال-
غۇ... قاتارلىقلارنىڭ قۇرۇلمىسى بىر - بىرىدىن مەلۇم جەھەت-
لەردە پەرقلىنىدۇ. ئائىلە قۇرۇلمىسىدا ئوتتۇرىغا چىقىۋاتقان ئائى-
لە كۆلىمىنىڭ كۈنساپىن تارىپىنى، جەمەت ئەزالىرى ئوتتۇرىسىدە

دىكى ھەمكارلىق مۇناسىۋەتلىرىنىڭ ئازىيىپ بېرىشى، نىكاھلان-
غان پەرزەنتلەرنىڭ ئاتا - ئانىلاردىن ئايرىلىپ تۇرۇشى... ھازىر-
قى دەۋردىكى كۆرۈنەرلىك بىر يۈزلىنىش بولسا كېرەك.

دېمەك، نەسەبشۇناسلىقتا ئېنىقلىنىدىغان مۇھىم ئىشلارنىڭ
بىرى بىر جەمەتتە ئوخشىمىغان دەۋرلەردە بىر ئائىلىدە قانچىلىك
(نەچچە بوغۇن) كىشىنىڭ بىللە ياشىغانلىقى مەسىلىسىدۇر. تۆ-
ۋەندىكى تىزىملىكتە بىر ئائىلىدە بىللە ياشاش مۇمكىنچىلىكى
بولغان كىشىلەر كۆرسىتىلگەن.

(1) ئاتا (2) ئانا (3) ئوغۇل (4) قىز (5) بوۋا (6) موما
(7) تاغا (8) ھامما (9) دوست (10) ئۆيدىكى مۇلازىملار (11) ئى-
جارە ئېلىپ تۇرغۇچىلار (12) تۇغقان بولمىغان باشقا كىشىلەر.

بىر ئائىلىنىڭ كۆلىمى ۋە قۇرۇلمىسىنى چۈشىنىش شۇ ئا-
ئىلىدىكى كىشىلەر يولۇققان ئەھۋاللارنى ھەمدە شۇ ئائىلىنىڭ
تۇرمۇش ئەندىزىسىنى بىلىشنى يىپ ئۈچى بىلەن تەمىنلەيدۇ.
مەسىلەن، بىر ئائىلىدە مۇلازىمنىڭ بار - يوقلۇقىدىن شۇ ئائى-
لىنىڭ ئىقتىسادىي ئەھۋالىغا ھۆكۈم قىلىش مۇمكىن. پەرزەنت-
لەرنىڭ سانى، ئۇلارنىڭ تۇغۇلۇش تەرتىپى، ئائىلىدىكى ئۆي (خا-
نە) لەرنىڭ چوڭ - كىچىكلىكى... قاتارلىقلارنىڭ ئائىلە ھاياتىغا
كۆرسىتىدىغان تەسىرىمۇ زور بولىدۇ. ئۇنىڭدىن سىرت، پىسخولوگىيە
چوڭ ئائىلىلەردە تۇغۇلۇپ ئۆسكەن بالىلار بىلەن كىچىك ئائىلە-
لەردە تۇغۇلۇپ ئۆسكەن بالىلارنىڭ خاراكتېرى - مەزجەلىرىدە بەل-
گىلىك پەرقلەرنىڭ بولىدىغانلىقىنى كۆرسەتمەكتە. شۇنداقلا يەنە،
پەرزەنتلەر ئۆي ئايرىغاندىن كېيىن ئاتا - ئانىلىرى بىلەن قوشنا
بولۇپ تۇرۇشى، ئۇرۇق - تۇغقانلارنىڭ ئائىلىلىرىنىڭ بىر -
بىرىگە يېقىن ياكى يىراق بولۇشىنىڭمۇ ئائىلىۋى تۇرمۇشنىڭ ئەن-
دىزىسىگە كۆرسىتىدىغان تەسىرى چوڭ بولىدۇ. دېمەك، نەسەب-
شۇناسلار ئائىلە قۇرۇلمىسى ۋە ئائىلىۋى تۇرمۇش ئەندىزىسى
ئۈستىدىمۇ ئىزدىنىشى زۆرۈر.

ئائىلە ياكى جەمەت ئۈستىدە ئىزدەنگەندە ئائىلە ئۆرپ - ئا-

دېتى ۋە ئائىلە مەدەنىيىتىمۇ ئوخشاشلا مۇھىم تېمىلار بولۇپ ھېسابلىنىدۇ. ھەر بىر ئائىلىنى ياكى جەمەتنى ئىچكى تەشكىلىي شەكلى، دۇنيا قارىشى ۋە خاس مەدەنىيىتى بار بولغان بىر كىچىك جەمئىيەت دەپ قاراشقا بولىدۇ. ئائىلە مەدەنىيىتىنىڭ نېگىزلىك تەرەپلىرى ھەر بىر ئائىلىنىڭ ئۆز ئىرسىيىتىگە ياكى مۇھىتىغا لايىق رەۋىشتە شەكىللەندۈرگەن ئەقىدىسى، ھەرىكەت - قىلىقى، ئادەتلىرى، ياشاش تەرزى (تۇرمۇش ئۇسۇلى) دىن ئىبارەت. ھەر بىر ئائىلىنىڭ مەدەنىيىتى نوقۇل ماددىي تەرەپلەردە گەۋدىلىك - نىپلا قالماستىن، بەلكى يەنە مەنىۋى ۋە ئىرسىي تەرەپلەردە تېخىمۇ گەۋدىلىك ئىپادىلىنىدۇ. (1) (2) (3) (4) (5) (6) (7) (8) (9) (10) (11) (12) (13) (14) (15) (16) (17) (18) (19) (20) (21) (22) (23) (24) (25) (26) (27) (28) (29) (30) (31) (32) (33) (34) (35) (36) (37) (38) (39) (40) (41) (42) (43) (44) (45) (46) (47) (48) (49) (50) (51) (52) (53) (54) (55) (56) (57) (58) (59) (60) (61) (62) (63) (64) (65) (66) (67) (68) (69) (70) (71) (72) (73) (74) (75) (76) (77) (78) (79) (80) (81) (82) (83) (84) (85) (86) (87) (88) (89) (90) (91) (92) (93) (94) (95) (96) (97) (98) (99) (100)

ھەر بىر ئائىلە ياكى جەمەتنىڭ ئۆزىگە لايىق ئۆرپ - ئادىتى بولىدۇ. ئاددىي قىلىپ ئېيتقاندا، ئائىلە (جەمەت) نىڭ ئۆرپ - ئادىتى ھەر بىر ئائىلە (جەمەت) قىلىدىغان ئىشلارنىڭ ھەممىسىنى كۆرسىتىدۇ. ئۇ ھەر بىر ئائىلىنىڭ كۈندىلىك ھاياتىغا بىۋاسىتە مۇناسىۋەتلىك بولىدۇ. تەپسىلىي رەك قىلىپ ئېيتساق، ئائىلە (جەمەت) ئۆرپ - ئادىتى كۆپ تەرەپلەرنى ئۆز ئىچىگە ئېلىشى مۇمكىن.

ھەر بىر ئائىلە (جەمەت) نىڭ ئۆزىگە خاس ئەنئەنىسى بار بولىدۇ. بىر مىللەتنىڭ ئەنئەنىسىگە سېلىشتۇرغاندا، ئائىلە ئەنئەنىسى ئاددىي، ئەمما كونكرېت بولىدۇ. ئەنئەنە - بەرپا قىلىنغان ئادەت ۋە پائالىيەتلەر بولۇپ، بەزى پائالىيەتلەرنى بەلگىلىك چاغلاردا تەكرار قىلىش ئەنئەنە بولۇپ مۇقىملىشىدۇ. ئۇ ئائىلە - نىڭ مەدەنىيىتىدىن، بوۋا ۋە مومىلاردىن ۋە باشقا ئائىلە ئەزالىرىدىن كېلىدۇ ياكى شۇلارنىڭ تەسىرىدە يېتىلىدۇ. ئائىلە ئەنئەنىسىنى تەرەققىي قىلدۇرۇش ۋە ساقلاشقا ئادەتتە ئاتا - ئانىلار، بالىلار، بوۋا - مومىلار ۋە باشقا ئائىلە ئەزالىرى، باشقىچە ئېيتىپ قاندا، ھەر بىر ئائىلە ئەزاسىدىن تەشكىل تاپىدىغان توپ مەسئۇل بولىدۇ. يۇقىرىدىكى كىشىلەر ئائىلە ئەنئەنىسىنى ياراتقۇچى، ساقلىغۇچى ۋە تەرەققىي قىلدۇرغۇچى بولۇپلا قالماستىن، يەنە

شۇ ئەنئەننى ئۈستىگە ئالغۇچىلار بولۇپ سانىلىدۇ. ئائىلە ئەنئەنىسى بىر ئائىلىدىكى ئاتا ۋە ئانىنى ئۆز ئىچىگە ئالغان ئائىلە ئەزالىرى ئۆز جەمەتىگە ۋە ئۆز مىللىتىگە خاس بولغان ئەنئەنە - لەرنى ساقلىسا، شۇنىڭ بىلەن بىللە نىسپىي مۇقىم شەكىلدە مەلۇم خىلدىكى پائالىيەتلەر بىلەن شۇغۇللىنىپ تۇرسىلا مەۋجۇت بولۇپ تۇرىۋېرىدۇ. ئائىلە ئەنئەنىسى ئائىلىۋى بىرلىكنى قۇرۇش - نىڭ ئاساسى بولىدۇ، شۇنداقلا ئائىلە ئەزالىرى ئوتتۇرىسىدىكى ھېسسىياتنى كاپالەتكە ئىگە قىلىدۇ. ئائىلە ئەنئەنىسىنى جارى قىلدۇرۇشقا كۆپ كۈچ كەتمىسىمۇ، ئۇ سەۋەبلىك ئائىلىۋى ھايات مەنىلىك بولىنىدۇ. ئائىلە ئەنئەنىسىگە تەئەللۇق پائالىيەتلەر بىلەن مەشغۇل بولۇپ تۇرغاندا، ئائىلە ئەزالىرى ئوتتۇرىسىدىكى ئارىلىشىش قويۇقلىشىدۇ، ھېسسىيات كۈچىيىدۇ، ئورتاق ئەسلىمىلەر كۆپىيىدۇ. ئائىلە ئەنئەنىسى مۇشۇنداق شەكىلدە مەۋجۇت بولىدۇ ھەم ئائىلە مەدەنىيىتىنىڭ مۇھىم تەركىبىي قىسمىغا ئايلىنىدۇ.

يۇقىرىقى بايانلاردىن بىز مەسىلىنى، يەنى ھەر بىر ئائىلە - لىنىڭ ئۆزىگە خاس مەدەنىيىتى بار بولىدۇ، دېگەننى بىلىۋالدىمىز. ئۇنداقتا، «ئائىلە مەدەنىيىتى» دېگەن نېمە؟ ئائىلە مەدەنىيىتى - مەدەنىيەتنىڭ ئالاھىدە بىر خىل شەكلى بولۇپ، ئائىلە - لەرنىڭ قائىدە، نىزام، ئادەت، پائالىيەت، ئەقىدە - ئىشەنچ ۋە شۇنىڭغا ئوخشاش نۇقتىلاردىن ئۆز - ئۆزىنى تەشكىل قىلىشتىكى ئۆزگىچە شەكلىنى كۆرسىتىدۇ. ئېتنىك مەدەنىيەت ۋە مىللىي مەدەنىيەت ئائىلىلەرنىڭ مەدەنىيىتىگە زور تەسىر كۆرسىتىدۇ. ئەمما، ھەر بىر ئائىلىنىڭ ئۆزىگە خاس مەدەنىيىتى بار بولىدۇ. مەدەنىيەتتە ھامان ھەر خىل پەرقلەر ئېتىبارغا ئېلىنىدۇ. ئائىلىلەرمۇ ئۆزلىرىنىڭ مەدەنىيەت جەھەتتە پەرقلىق بولۇشى بىلەن بىر - بىرىدىن پەرقلىنىپ تۇرىدۇ. بىز مىللىي مەدەنىيەتنىڭ خاسلىقلىرىدىن زوقلانغىنىمىزغا ئوخشاش، ئائىلىلەرنىڭمۇ مەدەنىيەتلىرىنىڭ پەرقلىق بولۇشىدىن زوقلىنىمىز.

ئۇنداقتا، ئائىلە مەدەنىيىتى قانداق تەرەپلەرنى كۆرسىتىدۇ؟
 بۇنىڭدا تۆۋەندىكى نۇقتىلارغا نەزىرىمىزنى ئاغدۇرساق بولىدۇ:

▲ ئاتا - ئانىلارنىڭ پەرزەنتلىرىنىڭ قايىسى تەرىپىنى بەك -
 رەك ياخشى كۆرىدىغانلىقى

▲ ئاتا - ئانىلارنىڭ ئۆز پەرزەنتلىرى ئۈستىدىكى نىشانى،
 يەنى ئۆز پەرزەنتلىرى قانداق ياشىغاندا ياخشى بولىدىغانلىقى
 ھەققىدىكى قاراشلىرى

▲ ئاتا - ئانىلارنىڭ ھاياتىدا قىلىشقا تېگىشلىك ئەڭ زور
 ئىشى ھەققىدىكى قاراشلىرى

▲ ئاتا - ئانىلارنىڭ ئائىلىسى توغرىسىدىكى ياخشى كۆرد -
 ىدىغان ئەسلىمىلىرى

▲ ئاتا - ئانىلارنىڭ ئۆلچەملىك ئاتا - ئانا ھەققىدىكى
 قاراشلىرى ۋە ئەمەلىيەتلىرى

▲ ئائىلىدىكى ئۆزگىچە قائىدە - تۈزۈملەر

▲ بىر ئائىلىدىكى ئەزالارنىڭ دوستلىرى ۋە دوست تۇتۇش -
 تىكى ئۆلچەملىرى

▲ بىر ئائىلىنىڭ قىزىقچىلىقلىرى ھەم ئۆزگىچە ھەۋەس -
 ئىشتىياقلىرى

▲ بىر ئائىلىدىكى كىشىلەر ياقىتۇرۇپ قاتنىشىدىغان مەدە -
 نىي پائالىيەتلەر

▲ بىر ئائىلىدىكى ئەزالار ئۆز ئەجدادلىرىدىن ئالغان قىم -
 مەت قاراشلىرى ۋە ئىشەنچ - ئەقىدىلەر

▲ ئائىلىلەردە شەخسلەرنىڭ كۈندىلىك تۇرمۇشىنىڭ ئو -
 رۇنلاشتۇرۇلۇشى

▲ ئائىلىلەردە شەخسلەر مەشغۇل بولغان ئاساسلىق پائالى -
 يەتلەر ۋە ئۇلارنىڭ پۇرسەتلىرى؛

▲ ئائىلىدە ئىقتىسادىي كىرىمنىڭ تەقسىم قىلىنىش
 ئەھۋالى

▲ ئائىلىدىكى ئىش تەقسىماتى

▲ پەرزەنتلەرگە ئوخشىمىغان دەۋرلىرىدە يۈكلەنگەن ۋەزى -
 پىلەرنىڭ ئەھۋالى

▲ ئائىلە ئەزالىرىنىڭ بىكار ۋاقىتلىرىنى ئۆتكۈزۈش
 ئۇسۇلى

▲ ئائىلىدىكى ئاياللار ۋە قىزلارنىڭ ئورنى ۋە ئاساسلىق
 پائالىيەتلىرى

▲ ئائىلىدىكى ئىشلەپچىقىرىش، ھۈنەر - كەسىپلەر

▲ ئائىلىدىكى ھۆكۈمرانلىق ھوقۇقىنىڭ تىزگىنلىنىشى

▲ ئائىلە كىرىمى (يەنى ئىقتىسادى) نىڭ باشقۇرۇلۇشى

▲ ئائىلىدىكى ئەزالارنىڭ نىكاھلىنىش ئۇسۇلى

▲ ئائىلىدە ئۆتكۈزۈلىدىغان دائىملىق مۇراسىملار (توي
 مۇراسىمى، ماتەم مۇراسىمى ۋە باشقا كىچىك مۇراسىملار)

▲ نىكاھتىن ئاجراشقان ياكى بويىتاق - تۇل قالغانلارنىڭ
 ئائىلىدىكى ئورنى ۋە ئۇلارنىڭ تۇرمۇشىنىڭ ئورۇنلاشتۇرۇلۇش
 ئەھۋالى

▲ ئائىلىدىكى چوڭ پىلانلار ۋە ئۇلارنىڭ ئەمەلىيلەشتۈرۈلۈشى
 ئەھۋالى

▲ ئائىلىدىكى مىراسخورلۇق تۈزۈمى ۋە ۋارىسلارنىڭ
 ئەھۋالى

▲ ئائىلىنىڭ خۇسۇسىي ئىشلىرى ۋە ئۇلارنىڭ سىر سۈپە -
 تىدە ساقلىنىش مەسلىسى

▲ ئائىلىدىكى كىشىلەرنىڭ بىر - بىرى بىلەن بولغان مۇ -
 ناسىۋىتى

▲ ئائىلە قۇرۇلمىسىدا يۈز بەرگەن ئۆزگىرىش (يەنى چوڭ
 جەمەت بويىچە ياشاشتىن يەككە، تارقاق ئائىلىلەرگە بۆلۈنۈش يا -
 كى تارقاق ئائىلىلەردىن جەمەتنىڭ پەيدا بولۇشى)

يۇقىرىقىلاردىن سىرت، ھەر بىر ئائىلە ياكى جەمەت مەلۇم
 ئەھمىيەتلىك كۈنلەرنى ياكى ئىشلارنى ئۆزىگە لايىق شەكىللەر
 بىلەن تەبرىكلەيدۇ؛ ھەر بىر ئائىلە ياكى جەمەتنىڭ بالىلارغا ئى -


سىم قويۇشتا خاس مەۋقەسى بار بولىدۇ؛ بەزى ئائىلە ياكى جەمەت- لەرنىڭ خۇسۇسىي قەبرىستانلىقى بار بولىدۇ؛ ئائىلىۋى غىزالار ۋە ئۇلارنى تەييارلاش ئۇسۇلى، ئائىلىۋى ئويۇن - تاماشىلار، ئائىلە- لىۋى سەيلە - ساياھەتلەر، بوۋا ۋە مومىلارغا ئائىت ھېكايەتلەر ... قاتارلىقلارمۇ ئائىلە مەدەنىيىتى دائىرىسىدىكى ئىشلاردۇر. دې- مەك، يۇقىرىدىكى نۇقتىلار نەسەبشۇناسلىق بويىچە ئائىلە ئۇس- تىدىكى ئىزدىنىشتە سەل قاراشقا بولمايدىغان نۇقتىلاردۇر.

ئۇرۇق - تۇغقانچىلىق مۇناسىۋەتلىرىنى شەكىل (يەنى دە- يىگرامما، ئىسخېما) ئارقىلىق تەسۋىرلەش ئۇنى تىل بىلەن تەس- ۋىرلىگەنگە قارىغاندا تولىمۇ قولايلىق ئۇسۇل بولۇپ ھېسابلىنىدۇ. كىشىلەر ئۇنىڭدىن ئادەملەر ئوتتۇرىسىدىكى ئۇرۇق - تۇغقانچىلىق مۇناسىۋەتلىرىنى ئەجداد - ئەۋلادلىق پەرقى ۋە تەرتىپى، قانداش- لىق ياكى نىكاھ مۇناسىۋەتلىرى نۇقتىسىدىن بىر كۆرۈپلا چۈ- شىنەلەيدۇ. مەسىلەن، توپ ئۇرۇق - تۇغقانچىلىق مۇناسىۋىتى دائىرىسىدىكى «ئاتا»، «ئانا»، «ئەر»، «خوتۇن»، «قېرىنداش» (ئاكى - ئوكا)، «ھەمشىرە» (ئاچا - سىڭىل)، «ئوغۇل»، «قىز» قاتارلىق ئاتالغۇلارنى ۋە شۇ ناملار بىلەن ئاتالغان شەخسلەرنىڭ مۇناسىۋى- تىنى ئېنىق ۋە توغرا ئاتىغىلى ھەم چۈشەنگىلى بولغىنى بىلەن، مۇرەككەپ ئۇرۇق - تۇغقانچىلىق مۇناسىۋەتلىرىدىكى ئالاقىدار ئادەملەرنىڭ ناملىرىنى دەل ۋە ئېنىق ئاتاش ھەم چۈشىنىش قى- يىن بولىدۇ. شۇڭا، مۇشۇنداق مۇناسىۋەتلەرنى ئىپادىلەشكە ئىن- سانشۇناسلىق ئىلمىدە بىر قاتار سىمۋوللۇق بەلگىلەر، شەكىللەر ۋە قىسقارتىلغان ئىبارىلەر قېلىپلاشتۇرۇلۇپ بېكىتىلگەن.

ئۇرۇق - تۇغقانچىلىق مۇناسىۋىتىدە ئوخشىمىغان تەركىبلەرنىڭ بولىدىغانلىقىنى ئويلاش كېرەك. بۇنىڭدا جىنس پەرقى بىر نۇقتا بولسا، بوغۇن يەنە بىر مۇھىم نۇقتىدۇر. يەنە قان قېرىنداشلىق مۇناسىۋەت بىلەن نىكاھ مۇناسىۋىتىمۇ ھەم پەرقلەندۈرۈلۈشى زۆرۈر. بىئولوگىيە ئىلمىدە ئەر جىنسلىقلار ئۈچۈن مەرىخ، يەنى مەرس يۇلتۇزى (Mars) نىڭ بەلگىسى ♂، ئايال جىنسلىقلار ئۇ-

چۈن زۆھرە، يەنى ۋېنېرا يۇلتۇزى (Venus) نىڭ بەلگىسى ♀ ئىشلىتىلىدۇ. لېكىن، بۇلار ئىشلىتىشكە قولايىسىزراق بولغاچقا، ئۇرۇق - تۇغقانچىلىق مۇناسىۋەتلىرىدە ئۇلارنىڭ ئورنىغا تېخىمۇ قولايلىق بەلگىلەر ئىشلىتىلىدۇ.

ئائىلە مۇناسىۋىتى (ئۇرۇق - تۇغقانچىلىق مۇناسىۋىتى) دائىرىسىدىكى كىشىلەر مەلۇم شەخس (يەنى ئەر ياكى ئايال جىنسلىقى ئېتىبارغا ئېلىنمىغان «مەن») نۇقتىسىدىن قارا ئۈچ بۇلۇڭ بىلەن ئىپادىلىنىدۇ. چۈنكى، «ئاتا» دەپ ئاتالغان بىر كىشى يەنە ئۆز نۆۋىتىدە باشقىلارغا نىسبەتەن بىر «ئوغۇل پەرزەنت»، «قېرىنداش» (ئاكى ياكى ئوكا) ھەم «تاغا» بولۇشى مۇمكىن. شۇڭا، «ئاتا» دەپ ئاتىلىۋاتقان كىشىنىڭ مەلۇم ئىسخېمىدا شۇنداق ئاتىلىشى ئۇنىڭ «مەن» بىلەن بولغان مۇناسىۋىتىگە باغلىق بولىدۇ، ئەلۋەتتە. شۇڭا، «مەن» نىڭ ئائىلىدىكى باشقا ئەزالار بىلەن بولغان قانداشلىق مۇناسىۋىتىنى مۇنداق ئىپادىلەشكە بولىدۇ:



يۇقىرىقى ئىسخېمىدىن بىر ئاتا ۋە بىر ئانىدىن ئۈچ پەر- زەنتنىڭ تۇغۇلغانلىقىنى، «مەن» نىڭ پەرزەنتلەر ئىچىدىكى ئىك- كىنچىسى ئىكەنلىكىنى، ئۇنىڭ بىر ئاچىسى ۋە بىر ئىنىسىنىڭ بارلىقىنى ئوڭايلا بىلگىلى بولىدۇ. خەلقئارا نەسەبشۇناسلىق ئىلمىدە ئۇرۇق - تۇغقانچىلىق مۇ-

ناسۋىتىنى ئىپادىلەشكە ئىشلىتىلدىغان ئىسخېمىنىڭ كىچىك، ئىخچام بولۇشى كۆزدە تۇتۇلۇپ، بارلىق ئۇرۇق - تۇغقانچىلىق ئا- تالغۇلىرىغا قىسقارتىلغان شەكىللەر مۇقىملاشتۇرۇلغان. بۇ خىل قىسقارتىشنىڭ ئىنگىلىز تىلىدىكى ئۇرۇق - تۇغقانچىلىق ئاتال- مىلىرى ئاساسىدا شەكىللەنگەن ئىككى خىل ئەندىزىسى بار:

بىرى، ئىنگىلىز تىلىدىكى ئۇرۇق - تۇغقانچىلىق ئاتالغۇلى- رىنىڭ دەسلەپكى ئىككى ھەرپىنى ئىشلىتىش. خۇددى تۆۋەندى- كىدەك:

ئەر: Hu = Husband ئاتا: Fa = Father
خوتۇن: Wi = Wife ئانا: Mo = Mother
قېرىنداش: Br = Brother ئوغۇل(ى): So = Son
ھەمشىرە: Si = Sister قىز(ى): Da = Daughter

يەنە بىرى، قىسقارتىلغان ئاتالغۇلارنىڭ ئەڭ ئىخچام بولۇ- شىدەك زۆرۈرىيەت سەۋەبىدىن، ئۇرۇق - تۇغقانچىلىق ئاتالغۇلى- رىنىڭ دەسلەپكى بىر ھەرپىنى ئىشلىتىش. خۇددى تۆۋەندىكى- دەك:

ئەر: H = Husband ئاتا: F = Father
خوتۇن: W = Wife ئانا: M = Mother
قېرىنداش: B = Brother ئوغۇل(ى): S = Son
ھەمشىرە: S = Sister قىز(ى): D = Daughter

خۇددى كۆرۈپ تۇرغىنىمىزدەك، يۇقىرىقى قىسقارتىش شەك- لىدە ئوغۇل (Son) بىلەن ھەمشىرە (Sister) گە بىرلا «S» ھەر- پى ئىشلىتىلدىغان بولغاچقا، ھەمشىرىگە ۋەكىللىك قىلىدىغان «S» ھەرپى ئورنىغا «Z» ھەرپى ئىشلىتىلىدۇ. ئەمما، بەزىلەر ئەجداد - ئەۋلادلىق پەرقىنىڭ قىسقارتىلغان شەكىللەردە ئەكس ئېتىشىنى كۆزدە تۇتۇپ، ھەمشىرە ئۈچۈن «S» نى، «ئوغۇل» ئۈ- چۈن «s» نى، قىز ئۈچۈن «d» نى ئىشلىتىدۇ.

يۇقىرىقىلار ئەلۋەتتە يادرو ئائىلە دائىرىسىدىكى ئۇرۇق - تۇغقانچىلىق ئاتالغۇلىرىنىڭ قىسقارتىلغان شەكىلىدۇر. چوڭ ئائى- لە ياكى جەمەت دائىرىسىدىكى بارلىق ئۇرۇق - تۇغقانلارنىڭ ناملى- رىنىڭ ھەرقايسى مىللەت تىللىرىدا قانداق ئاتىلىشى (خۇددى «تا- غا»، «ھامما»، «بوۋا»، «يەڭگە»، «نەۋرە»، «جىيەن»... دېگەندەك)دىن قەتئىينەزەر، ئۇرۇق - تۇغقانچىلىق مۇناسىۋىتىنى ئىپادىلەشكە ئىشلىتىلدىغان شەكىل (ئىسخېما) دە مەزكۇر ناملار ئىشلىتىل- مەستىن، بەلكى ئۇلارنىڭ كونكرېت مۇناسىۋىتىنى ئېنىق بىلدۈ- رىدىغان سۆزلەرنىڭ قىسقارتىلغان شەكلى ئىشلىتىلىدۇ. مەسى- لەن، بۇنىڭدا «تاغا» ئاتالمىسى ۋە ئۇنىڭ قىسقارتىلغان شەكلى (مەسى- لەن، u - uncle) ئىشلىتىلمەستىن، بەلكى «دادىنىڭ ئىنىسى» ياكى «دادىنىڭ ئاكىسى» ۋە ياكى «ئانىنىڭ ئاكىسى» ياكى «ئانىنىڭ ئى- نىسى» دېگەن ئاتالمىلار ۋە ئۇلارنىڭ قىسقارتىلغان شەكىللىرىنىڭ بىرىكمىسى ئىشلىتىلىدۇ (خۇددى FB، يەنى Father's Brother - دادىنىڭ قېرىندىشى؛ DS، يەنى Daughter's Son - قىزىنىڭ ئوغلى؛ FFB، يەنى Father's Father's Brother - ئاتىسىنىڭ ئاتىسىنىڭ قېرىندىشى؛ WSD، يەنى Wives Sister's Daughter - خوتۇننىڭ ھەمشىرىسىنىڭ قىزى... دېگەندەك).^①

يۇقىرىقى ئىنگىلىزچە ئۇرۇق - تۇغقانچىلىق ئاتالغۇلىرىنىڭ قىسقارتىلغان شەكىللىرىنىڭ ئورنىغا ئۇيغۇر تىلىدىكى ئاتالمىلار- نىڭ ئەرەب ئېلىپبەسى ئاساسىدىكى ئۇيغۇر يېزىقى ياكى لاتىن ئېلىپبەسى ئاساسىدىكى ئۇيغۇر يېزىقى بويىچە قىسقارتىلغان شە- كىللىرىنى ئىشلىتىشكە تامامەن بولىدۇ. مەسىلەن، «ئاتا» ئۈچۈن «ئا» ياكى «A» نى، «ئانا» ئۈچۈن «ئان» ياكى «An» نى، «ئوغۇل» ئۈچۈن «ئو» ياكى «O» نى، «قىز» ئۈچۈن «ق» ياكى «Q» نى، «ھەمشىرە» ئۈچۈن «ھ» ياكى «H» نى، «قېرىنداش» ئۈچۈن «قى» ياكى «Qe» نى، «ئاتىنىڭ ئىنىسىنىڭ قىزى» ئۈچۈن «ئا.ئى.ق»

① ئېرنېست. ل. چۇسكى: «ئۇرۇق - تۇغقانچىلىق مۇناسىۋەتلىرى ئانىلىرى قوللانمىسى»، ئامېرىكا ئۇنىۋېرسىتېت نەشرىياتى، 1983 - يىلى ئىنگىلىزچە 2 - نەشرى، 11 - 13 - بەتلەر.

ياكى «AIQ» نى ... ئىشلىتىشكە بولىدۇ.

بالباز ئۆزى تەۋە بولغان مىللەتنىڭ ئىجتىمائىي ئەمەلىيىتىدە - دىكى ئۇرۇق - تۇغقانچىلىق مۇناسىۋەتلىرىنى ھەم مۇشۇنداق ئۇرۇق - تۇغقانچىلىق ئاتالمىلىرىنى تۇغۇلغاندىن تارتىپلا ئۆگەنمىشكە باشلايدۇ. ئۇلار دەسلەپتە ئۆگىنىدىغان سۆزلەر كۆپىنچە ئۇرۇق - تۇغقانچىلىق ئاتالغۇلىرى بولىدۇ. ئۇرۇق - تۇغقانچىلىق ئاتالمىلىرى بالبالارنىڭ ھەرىكەت - قىلىقىغا نىسبەتەن مۇھىم يېتەكچى ئامىلغا ئايلىنىپ، ئۇلارنىڭ ئۆزىنى مەلۇم مۇناسىۋەتلەر تورى دائىرىسىگە قويۇپ، ئۆز سالاھىيىتىنى تونۇشىغا ياردەم بېرىدۇ.

2. نەسەبشۇناسلىقنىڭ تارىخى ۋە تەرەققىياتى

نەسەبشۇناسلىق ئىلمى ۋە ئۇنىڭغا ئالاقىدار ئىزدىنىشلەر توپلامىمۇ ئۇزۇن تارىخقا ئىگە، ھەتتا ئۇنىڭ تارىخى تارىخشۇناسلىق ئىلمىنىڭ تارىخىدىنمۇ ئۇزۇندۇر. ھەقىقەتەن، ناھايىتى بۇرۇنقى دەۋرلەردىلا كىشىلەر ئۆزلىرىنىڭ ئەجدادلىرىنىڭ تارىخىنى ئۇلارنى ئەسلەش يۈزىسىدىن ھەم ئۇنى كەلگۈسىدىكى ئەۋلادلىرىغا بىلدۈرۈش ئۈچۈن يېزىپ قالدۇرۇپ ساقلىغان. مۇشۇنداق ئەجداد يىلتىزىنى سۈرۈشتۈرۈش قەدىمكى جەمئىيەتتە بىردەك مەۋجۇت بولغان، شۇنداقلا ھازىرقى زاماندىمۇ يەنىلا داۋام قىلماقتا. قەدىمدىن تارتىپلا ئىنسانلار ئۆزلىرى ھەققىدە ھەر تۈرلۈك خاتىرىلەرنى قالدۇرۇشنى ئويلىغان. دۇنيانىڭ ھەرقايسى جايلىرىدا - دىكى ئىپتىدائىي تام رەسىملىرى، قەبرە تاشلىرى قەدىمكى ئىنسانلارنىڭمۇ ئۆزلىرىدىن كېيىنكىلەر تەرىپىدىن ئەسلىنىپ تۇرۇش ئىشىنى ئويلاشقانلىقىنى دەلىللەيدىغان پاكىتلاردۇر. قەدىمكى زاماندىكى يۇقىرى تەبىقە كىشىلىرى ئۆزلىرىنىڭ كېلىپ چىقىشىنى ئاللىقانداق ئىلاھلارغا باغلىغان بولسا، مىللەت ياكى ئۇرۇق كاتېگورىيەسىدە كىشىلەر ئۆزلىرىنىڭ كېلىپ چىقىشىنى

بىز ھازىر «توتېم» دەپ چۈشىنىۋاتقان مەلۇم خىلدىكى ھايۋانلارغا باغلىغان.

نەسەبشۇناسلىقنىڭ تارىخىنى قاچاندىن سۈرۈشتۈرۈش مۇمكىن؟ ئېنىقكى، «زەبۇر» دىكى مەزمۇنلار ئىچىدىن مۇشۇنىڭغا ئاساس ئېتىلىپ، ئەتراپىدا ئۇچۇرلارنى ئۇچراتقىلى بولىدۇ. مەسىلەن، قەدىمكى ئىسرائىللىار (يەھۇدىيلار) ئۈچۈن جەمەت زەنجىرىنى بىلىش مۇھىم ئىش ئىدى. چۈنكى، يەھۇدىي ئەزىزلىرى راببى (موللا) بولۇش ئۈچۈن ئۆزلىرىنىڭ مۇسا پەيغەمبەرنىڭ قېرىندىشى ھارۇن پەيغەمبەرنىڭ ئەۋلادلىرى ئىكەنلىكىنى ئىسپاتلاشقا موھتاج ئىدى. مۇناسىپ ھالدا «زەبۇر» نىڭ «ئاۋۋالقى تارىخ كىتابى» نىڭ ئالدىنقى سەككىز بابىدا ئادەم ئەلەيھىسسالامدىن تارتىپ ئىبراھىم پەيغەمبەرگىچە بولغان كىشىلەرنىڭ نەسەب خاتىرىسى يېزىلغان. شۇڭا، «زەبۇر» نىڭ «ئاۋۋالقى تارىخ كىتابى» نىڭ 9 - باب 1 - بۆلىكىدە شۇنداق ئېيتىلىدۇ: «ئىسرائىللىارنىڭ ھەممىسى نەسەبنامىدە يېزىلىپ، ئىسرائىل پادىشاھلىرىنىڭ كىتابىدا پۈتۈلدىلەر.» قەدىمكى رىملىقلار ئاقسۆڭەك جەمەتتىن بولغان كىشىلەرنى ئاددىي پۇقرالاردىن پەرقلەندۈرۈش ئۈچۈن نەسەب تەتقىقاتى بىلەن شۇغۇللانغان. ئۇلار ھەر جىنسلىق ئەۋلادلارغا شەخس ئىسمى، فامىلىسى ۋە ئۇرۇق نامىدىن ئىبارەت ئىككى ياكى ئۈچ ئىسىم قويغان تۇنجى خەلىقتۇر.

قەدىمكى يۇنانلىقلارنىڭ نەسەب تەتقىقاتى بىلەن شۇغۇللىنىش تارىخىمۇ ئۇزاق بولۇپ، ئۇلار ئۆزلىرىنىڭ يۇنان دىنىدىكى ئىلاھلارنىڭ ئەۋلادلىرى ئىكەنلىكىنى ئىسپاتلاش ئارقىلىق يۇقىرى ئىجتىمائىي ئورۇننى قولغا كەلتۈرۈش ئۈچۈن نەسەب تەتقىقاتى بىلەن شۇغۇللانغان. قەدىمكى يۇناندا نەسەبشۇناسلىق مىلادىيە 5 - ئەسىردىن باشلاپلا خېلى مۇھىم ئورۇنغا ئىگە بولغان بولۇپ، ھازىرقى زامان نەسەبشۇناسلىق ئىلمىنىڭ ئۆلچىمى بويىچە قارىغاندا ئۇ قانچىلىك ئىلمىي بولمىغان بولۇشىدىن قەتئىينەزەر، بۇ ھەقتىكى ماتېرىياللار قەدىمكى يۇناننىڭ ئېپىك شېئىرىيەت نە-

مۇنىلىرىدە كۆپ ئۇچرايدۇ.

قەدىمكى ئاسسۇرىيەلىكلەرمۇ مىخ يېزىقتىن پايدىلىنىپ لاي تاختىلار ئۈستىگە نەسەب خاتىرىلىرىنى پۈتۈپ قالدۇرغان. قەدىمكى مىسىرلىقلارمۇ ئۆزلىرىنىڭ پىرئەۋنلىرى ۋە سۇلالىلىرى ھەققىدە كۆپلىگەن خاتىرىلەرنى قالدۇرغان. «سۇلالە» (Dynasty) ئەرەبچە «زەنجىر» دېگەنلىك بولۇپ، بۇ بىر جەمەتكە تەۋە كىشىلەر ياكى ھاكىملار قۇرغان ھاكىمىيەتلەرنىڭ زەنجىرى دېگەن مەنىدە ئىشلىتىلىدۇ.

ئىنكا ئىندىيانلىرى ئۆزلىرىدە يېزىقنىڭ بولمىغىنىغا قارىماي نەسەب خاتىرىسى ساقلاشقا ئالاھىدە ئېتىبار بەرگەن. ئامېرىكا قىتئەسىنىڭ تىنچ ئوكيان قىرغاقلىرىدا مىلادىيە 5 - ئەسىردە ياشىغان توققۇز مىليون ئىنكا ئىندىيانلىرى ئۆزلىرىنىڭ پادىشاھلىرىنىڭ قۇياشنىڭ ئوغلى ئىكەنلىكىگە ئىشەنگەن. شۇڭا، پادىشاھلار مۈلكىي ئەمەلدارلارنى ئوغۇللىرى ۋە ئۇرۇق - تۇغقانلىرى ئىچىدىن تاللاپ بېكىتكەن. پەقەت ساپ نەسلىلىك (يەنى شاھلارنىڭ بىۋاسىتە ھەم گۇمانسىز پەرزەنتلىرى) ئىنكالارلا مۇھىم سىياسىي، دىنىي ۋە ھەربىي خىزمەتلەرگە قويۇلغان. شىمالىي ئامېرىكىدا ياشايدىغان ئىندىيانلارنىڭ توتېم تۈۋرۈكلىرىنىڭ ئۈستىگە بەزىدە نەسەب خاتىرىلىرى ئويۇلغان بولۇپ، بۇ تۈۋرۈكلەر ئىندىيانلارنىڭ ئۆز ئەجدادلىرىنى ئېنىقلاش ئىشلىرىدا خۇددى ياۋروپالىقلارنىڭ نىشانلىرىغا ئوخشاشلا مۇھىم رول ئوينايدۇ. توتېم تۈۋرۈكلىرىگە نەسەب خاتىرىلىرىنىڭ ئويۇلۇشى ئەلۋەتتە توتېمنىڭ مەلۇم جەمەتنىڭ كېلىپ چىقىشى بىلەن مۇناسىۋەتلىك بولغان ھايۋان ياكى ئۆسۈملۈك بولۇشىدەك ئالاھىدىلىكىگە ماس كېلىدۇ.

ئوتتۇرا ئەسىردىن ئىلگىرىكى دەۋرلەردىكى نەسەبشۇناسلىقتا شۇنداق بىر نۇقتا ساقلانغان: ئۇ بولسىمۇ، نەسەب خاتىرىلىرىدە قويۇق ئەپسانىۋى تۈس بولغان، ھەتتارېئال تارىخ ئەپسانىۋى تەرەپلىرى بىلەن ئارىلاشتۇرۇۋېتىلگەن. شۇ سەۋەبتىن، يىراق قەدىم-

كى زاماندىكى نەسەب خاتىرىلىرى زىددىيەتلىك ۋە ئىشەنچسىز دۇر. ئوتتۇرا ئەسىردە ياۋروپادا ئۇرۇق - تۇغقانچىلىق مۇناسىۋىتى سىياسىي جەھەتتە بارغانسېرى چوڭ ئەھمىيەتكە ئىگە بولۇشقا باشلىغان. بۇنداق ئەھۋال ياۋروپادا يەرلەرگە بولغان ئىگىدارچىلىق ھوقۇقىنىڭ ئەجدادتىن ئەۋلادقا قالسا بولىدىغانلىقىدەك قانۇن ئوتتۇرىغا چىققاندىن كېيىن تېخىمۇ كۈچەيگەن. ئاقسۆڭەكلەرنىڭ سالاھىيەتلىرى ئۇلارنىڭ ئالغان تەلىم - تەربىيەسى ۋە جۇغلىغان مال - مۈلكىگە باغلىق بولماستىن، ئۇلارنىڭ كېلىپ چىقىشىغا مۇناسىۋەتلىك بولغانلىقى ئۈچۈن، ھەر دەرىجىدىكى ئاقسۆڭەكلەر ئۆزلىرىنىڭ ئەسلىدىنلا ئاقسۆڭەك ۋە ئېسىل نەسەبلىك كىشىلەر ئىكەنلىكىنى ئېنىقلاش ۋە قوغداش ئۈچۈن نەسەب خاتىرىلىرىگە ئېھتىياجلىق بولغان.

ياۋروپادا تۇنجى قېتىم ئەنگىلىيەدە پادىشاھ ھېنرى VIII ھەر بىر ئادەمنىڭ خىرىستىيانلاشتۇرۇلغان ۋاقتى، توي قىلغان ۋە ۋاپات بولغان ۋاقتىنى تىزىملاپ ساقلاش ھەققىدە بۇيرۇق چۈشۈرگەندىن تارتىپ، ئەنگىلىيەدە شۇ خىلدىكى خىزمەتلەر تولۇق دېگۈدەك ئىشلەنگەن. نەتىجىدە، ھازىرقى ئىنگىلىزلارنىڭ 1500 - يىللاردىن 1837 - يىلىغىچە بولغان ئارىلىقتا ياشىغان ئەجدادلىرى ھەققىدە ئىزدىنىشى تولۇق ماتېرىيال ئاساسىغا ئىگە بولغان. شۇ دەۋرلەردە يەنە گېرمانىيەدەمۇ پۇقرالارنىڭ ھايات خاتىرىسىنى يېزىپ قالدۇرىدىغان ئەنئەنە بارلىققا كەلگەن. بۇنىڭ تەسىرىدە سىكاندىناۋىيە ئاراللىرىدىكى دۆلەتلەردەمۇ شۇ خىل ئەنئەنە بارلىققا كەلگەن. ياۋروپادا خېلى ئىلگىرىكى دەۋرلەردىن تارتىپلا مەلۇم دىنىي رايون (يەنى مەلۇم بىر چېركاۋغا بېرىپ ئىبادەت قىلىدىغان كىشىلەر توپلاشقان رايون) بىرلىكى بويىچە شۇ رايوندىكى كىشىلەرنىڭ ئەھۋالى (توغۇلۇش، خىرىستىيانلاشتۇرۇلۇش ۋە ۋاپات بولۇشىغا ئائىت خاتىرىلەر) نى چېركاۋ پوپلىرى يېزىپ ئارخىپلاشتۇرىدىغان ئەھۋال داۋاملاشقان. بۇ غەربلىكلەرنىڭ ئۆز ئەجدادلىرىنى ئىزدەش ئۈچۈن مۇھىم ماتېرىيال مەنبەسى بولۇپ

قالغان. ياپۇروپالىقلار ئامېرىكا قىتئەسىنى ئىستېلا قىلغاندىن كېيىن، ئامېرىكىلىقلار ئەجدادلىرىنىڭ ئاشۇ خىل ئەنئەنىسىنى ئىزچىل داۋاملاشتۇرغان. شەخسلەر ھەققىدىكى خاتىرىلەر ئوخشاشلا چېركاۋلار تەرىپىدىن يېزىلىپ ساقلانغان. ھەتتا ئامېرىكا كىدا 1632 - يىلىلا شەخسلەرنىڭ ھاياتغا ئائىت مۇھىم خاتىرىلەرنى يېزىپ ساقلاشقا دائىر قانۇن ماقۇللانغان. ياپۇروپادا قول يازما، باسما نەسەبنامىلەر ۋە نەسەب خاتىرىلىرىنى توپلاش 16 - ئەسىردىنلا باشلانغان. مەسىلەن، شۇ دەۋردە دۇگدالى (Dugdale) ئىسىملىك بىر كىشى ئەنگىلىيەدە مەرتۇنگە ئىگە بارلىق ئائىلە - جەمەتلەرنىڭ نەسەبنامىلىرىنى توپلاپ نەشر قىلغان، شۇنىڭدىن كېيىنكى بىر قانچە ئەسىر ئىچىدە شۇ خىلدىكى خىزمەتلەر كۆپ ئىشلەنگەن.

دۇنيادا تۇنجى نەسەبشۇناسلىق جەمئىيىتى 1843 - يىلى ئەنگىلىيەدە قۇرۇلغان، ئارقىدىنلا 1854 - يىلى ئامېرىكىدا يېڭى ئىنگلاند نەسەبشۇناسلىق جەمئىيىتى قۇرۇلغان. شۇنىڭدىن ئېتىبارەن ياپۇروپا ۋە ئامېرىكا قىتئەسىدىكى ھەممە دۆلەتتە دېگۈدەك نەسەبشۇناسلىق جەمئىيەتلىرى قۇرۇلۇپ، تەشكىللىك ئەجداد ئىزدەش ۋە نەسەب تەتقىقاتى بىلەن شۇغۇللاندى. نىشتەك ئەنئەنە شەكىللەنگەن.

1970 - يىللاردا غەربتە كەڭ تارقالغان قىزىقىشلارنىڭ بىرى، شۇبھىسىزكى، نەسەبشۇناسلىق تەتقىقاتى ئارقىلىق «يىلتىز» ئىزدەشتۈر. ئالبېكس خالىي (Alex Haley) 1976 - يىلى نەشر قىلدۇرغان «يىلتىز» ناملىق روماندا ئىپادىلەنگەن ئۆز ئەجدادلىرىنىڭ غەربىي ئافرىقىدىن ئامېرىكا قىتئەسىگە ئېلىپ كېلىنىشى، ئاتا - بوۋىلىرىنىڭ ھۆرلۈكتىن قۇللۇققا چۈشۈش، قۇللۇقتىن يەنە ھۆرلۈككە چىقىش، ئۇلارنىڭ ئامېرىكىدا ئاۋۇپ كۆپىيىش سەرگۈزەشتىلىرى، شۇنىڭ بىلەن بىللە ئاپتورنىڭ ئۆز ئەجدادلىرى بىلەن ئۆزى ئوتتۇرىسىدىكى قانداشلىق مۇناسىۋەتىنى

قېزىش ۋە ئېتىراپ قىلىش ئاساسىدا كەلگۈسىگە يۈزلىنىش روھى دۇنيادا زور تەسىر قوزغاپ، غەربتە يىلتىز ئىزدەشنىڭ بىر - خىل ئومۇميۈزلۈك ھەرىكەتكە ئايلىنىشىغا تۈرتكە بولدى. نەسەبشۇناسلىق جەمئىيەتلىرى، نەسەب تەتقىقاتى مەركەزلىرى كۆپلەپ بارلىققا كەلدى. جەمەت (ئائىلە) تارىخى بىر دەرس سۈپىتىدە ئائىلى مەكتەپلەرنىڭ تارىخ فاكولتېتلىرىدا ئارقا - ئارقىدىن تەسىس قىلىندى. 1970 - يىللارنىڭ بېشىدا نەسەبشۇناسلىق ئىلمى ئالىي مەكتەپلەردە دەرس سۈپىتىدە بارلىققا كېلىپ، 1980 - يىلىغىچە 400 ئالىي مەكتەپتە بۇ دەرس ئۆتۈلدى. 1976 - يىلى ئامېرىكىدا «جەمەت تارىخى ژورنىلى» (Journal of Family History) نىڭ نەشر قىلىنىشى نەسەبشۇناسلىقنىڭ مۇستەقىل ئىلىم بولۇپ شەكىللىنىۋاتقانلىقىنىڭ بەلگىسى بولۇپ قالدى.

19 - ئەسىردە ياپۇروپالىقلارنىڭ شىمالىي ۋە جەنۇبىي ئامېرىكا قىتئەلىرى ۋە ئاۋسترالىيەنى ئىستېلا قىلىشىغا ئەگىشىپ، نەسەبشۇناسلىق يەنىمۇ يۈكسەلدى. ئەمما، 20 - ئەسىر ھەقىقىي مەنىدىكى ئاۋام خەلقنىڭ نەسەب خاتىرىلىرىنى يېزىپ قالدۇرىدىغان بىر دەۋر بولدى. 1911 - يىلى ئەنگىلىيەدە تۇنجى بولۇپ نەسەبشۇناسلار جەمئىيىتى (Societe geneologists) قۇرۇلدى. 1968 - يىلى نەسەبشۇناسلىق پىرىنسىپلىرى ۋە ئۇسۇللىرىنى تەتقىق قىلىش ۋە كىشىلەرنى شۇ بويىچە تەربىيەلەش مەقسەت قىلغان نەسەبشۇناسلار ۋە نەسەب خاتىرىسىنى ۋاكالىتەن يېزىپ خاتىرىلىدىگۈچىلەر جەمئىيىتى (Association of Geneologists and Record Agents) قۇرۇلدى. 1970 - يىلىدىن كېيىن ئەنگىلىيەدە نەسەبنامە جەمئىيىتى ياكى ئائىلە تارىخى ئۇيۇشمىلىرى نامىدىكى نۇرغۇن ئورگانلار ئارقا - ئارقىدىن بارلىققا كەلدى ھەمدە تېزلا ئىنگىلىز تىللىق خەلقلەر ئارىسىدا ئومۇملاشتى. غەربتە 19 - ئەسىرنىڭ ئاخىرلىرى ۋە 20 - ئەسىرنىڭ باشلىرىدا يۈزلىگەن نەسەب خاتىرىلىرى ۋە نەسەبشۇناسلىققا بېغىشلانغان ئەسەرلەر نەشر قىلىندى. ئامېرىكىدا نەسەبشۇناس

لىق تەتقىقاتى ساھەسىدىكى مۇھىم ئەسەر — «ئامېرىكا نە-
سەبشۇناسلىق ئىلمىنىڭ بەرپاچىسى» دەپ تەرىپلىنىدىغان دو-
نالد لىنېس جاكوبۇسنىڭ «ئىختىيارىي ۋە كەسپىي نەسەبشۇ-
ناسلىق» (Genealogy as Pastime and Profession) ناملىق كىتابى
1930 - يىلى نەشر قىلىندى. شۇنىڭدىن كېيىن ياۋروپا ۋە ئا-
مېرىكىدا نەسەبشۇناسلىق ئىلمىنىڭ نەزەرىيەسى ۋە ئۇسۇللىرىنى
شەرھلەيدىغان نۇرغۇن تەتقىقات نەتىجىلىرى بارلىققا كەلدى.

20 - ئەسىردە دۇنيادا نۇرغۇنلىغان نەسەبشۇناسلىق جەمئى-
يەتلىرى، ئۇيۇشمىلىرى قۇرۇلدى. بۇ جەمئىيەتلەرنىڭ قۇرۇلۇ-
شىدىكى تۈپكى مۇددىئىدا — كىشىلەرنى جەمەت تارىخى ئۈستىدە
ئىزدىنىش ۋە نەسەبنامە يېزىش بويىچە ئۇچۇر، مېتود ۋە باشقا
ياردەملەر بىلەن تەمىنلەش ئىدى. ھەرقايسى نەسەبشۇناسلىق جەم-
ئىيەتلىرى ئۆزلىرىنىڭ قەرەللىك ژۇرناللىرىنى نەشر قىلىپ
تارقىتىش بىلەن بىر ۋاقىتتا، ئۆزلىرى تۇرۇشلۇق جايلاردىكى
كىشىلەرگە ئائىت نەسەب ماتېرىياللىرىنى توپلىدى. نەسەبشۇناس-
لىق يىغىنلىرى ۋە كۇرسلىرى كۆپلەپ ئېچىلىپ، تەشكىللىنىپ
تۈردى. ئامېرىكا ۋە كانادادا خېلى ئىلگىرىلا ھەربىر ئىشتات ۋە
ئۆلكىدە نەسەبشۇناسلىق جەمئىيەتلىرى قۇرۇلغان ۋە ھەربىر شە-
ھەر ياكى رايوندا شۆبە جەمئىيەتلەر تەسىس قىلىنغان بولۇپ،
ئۇلارنىڭ ئۆز ئالدىغا نەشر ئەپكارلىرى ۋە تور بېكەتلىرى بار.
ئىستاتىستىكىلىق مەلۇماتلارغا ئاساسلانغاندا، 2005 - يىد-
لىغىچە دۇنيادا قۇرۇلغان نەسەبشۇناسلىققا ئائىت تور بېكەتلىرى
ئىككى مىليونغا يەتكەن بولۇپ، بۇلارنىڭ بەزىسى نەسەبشۇناسلىق
جەمئىيەتلىرىنىڭ تور بېكەتلىرى بولسا، يەنە بەزىسى شەخسلەر-
نىڭ نەسەب خاتىرىسى ھەققىدىكى تور بېكەتلىرىدۇر. يەنە بەزىلى-
رى نەسەبشۇناسلىق شىركەتلىرىنىڭ سودا خاراكتېرىدىكى تور
بېكەتلىرى بولسا، يەنە بەزىلىرى نەسەبنامە يۇمشاق دېتاللىرىنى
لايىھەلەيدىغان ۋە ساتىدىغان شىركەتلەرنىڭ تور بېكەتلىرىدۇر.
غەرب نەسەبشۇناسلىق ئىلمىنىڭ تەرەققىياتىدىكى يەنە بىر

ئەھمىيەتلىك ئىش — نەسەبشۇناسلىقنىڭ ئالىي مەكتەپلەردە
دەرس سۈپىتىدە تەسىس قىلىنىشىدۇر. ئامېرىكىدا نەسەبشۇناس-
لىق دەرسى 1912 - يىلى ئۇنىۋېرسىتېتلاردا ئۆتۈلۈشكە باشلى-
غان، يەنى بىرىنگام ياكى ئۇنىۋېرسىتېتىنىڭ تارىخ فاكۇلتېتى ۋە
مائارىپ فاكۇلتېتىدا 1912 - يىلىدىن تارتىپ تاكى ھازىرغىچە
نەسەبشۇناسلىق دەرسى ئىزچىل ئۆتۈلۈپ كەلمەكتە. بۇ ئۇنىۋېر-
سىتېتتا نەسەبشۇناسلىق دەسلەپتە تولۇق كۇرس ئوقۇغۇچىلىرى
ئوقۇشقا تېگىشلىك زۆرۈر دەرس قىلىپ بېكىتىلگەن. 1970 -
يىللاردىن كېيىن بۇ كەسىپ بويىچە نۇرغۇن ماگىستىر ئاس-
پىرانتلار ۋە بىر قىسىم دوكتور ئاسپىرانتلار تەربىيەلىنىپ
چىققان. نەسەبشۇناسلىق رەسمىي كەسىپ سۈپىتىدە تەسىس قى-
لىنغاندىن كېيىن، بۇ كەسىپ قارمىقىدا مۇنداق دەرىجىلەر تەسىس
قىلىنغان:

- (1) نەسەبشۇناسلىق تەتقىقاتىدىن ئاساس
(Basic Genealogical Research)
- (2) نەسەبشۇناسلىق ئىلمىگە كىرىش
(Introduction to Genealogy)
- (3) ۋەسىقەشۇناسلىق
(Paleography)
- (4) ئارخىپشۇناسلار ۋە نەسەبشۇناسلار ئۈچۈن لاتىن تىلى
(Latin for Archivists and Genealogists)
- (5) جەمەت تارىخى تەتقىقاتى ۋە يېزىقچىلىق
(Research and Writing Family History)
- (6) ئائىلە تارىخى جەمئىيەتشۇناسلىقى
(Historical Sociology of the Family)
- (7) نەسەبشۇناسلىق ۋە ئائىلە
(Genealogy and the Family)

20 - ئەسىردىن بۇيان دۇنيادىكى نۇرغۇن دۆلەتلەردە نەسەبشۇ-
ناسلار ئىلمىي جەمئىيەت بولۇپ ئۇيۇشۇشقا باشلىدى. جۈملىدىن
غەربتىكى ھەممە دۆلەتلەردە دېگۈدەك دۆلەتلىك نەسەبشۇناسلىق

جەمئىيەتلىرى، شۇنداقلا ھەر قايسى ئۆلكە ۋە رايونلاردا تارماق نە-
سەبشۇناسلىق جەمئىيەتلىرى قۇرۇلدى. دۇنيانىڭ باشقا جايلىرىدى-
مۇ مۇشۇنىڭغا ئوخشايدىغان نۇرغۇن جەمئىيەتلەر بار بولۇپ، ئۇلار
مەلۇم رايون ياكى دۆلەتلەرنى بىرلىك قىلغان ھالدا بىر گەۋدە بولۇپ
ئويۇشقان. ئاز ساندىكى كەسپىي نەسەبشۇناسلارنىڭ نەسەبشۇناسلىق
ئۈستىدىكى خاس ئىزدىنىشلىرىنى ھېسابقا ئالمىغاندا، نەسەبشۇ-
ناسلىق ھازىرقى دەۋردە دۇنيادىكى نۇرغۇن كىشىلەرنىڭ كۆڭۈل
ئېچىش خاراكتېرىدىكى پائالىيەتكە ئايلانغان.

نۆۋەتتە، خەلقئارا نەسەبشۇناسلىق ئىلمى ساھەسىدە يېڭىدىن
باش كۆتۈرۈۋاتقان تەتقىقاتلارنىڭ بىرى ئىرسىي نەسەبشۇناسلىق
(Genetic Genealogy) تۈر. ئىرسىي نەسەبشۇناسلىق ئەنگەنىۋى
نەسەبشۇناسلىق بىلەن ئىرسىيەت ئىلمىنى بىرلەشتۈرۈشتىن
ھاسىل بولغان يېڭىچە بىر ئىلم بولۇپ، ئۇنىڭدا نەسەبشۇناسلىق
بويىچە DNA سىنىقى ئېلىپ بېرىش ئارقىلىق، شەخسلەر ئوت-
تۇرىسىدىكى ئىرسىي تۇغقانچىلىق مۇناسىۋىتىنىڭ دەرىجىسى
بېكىتىپ چىقىلىدۇ. ھەر بىر شەخسنىڭ ۋۇجۇدىدىكى DNA
تەركىبىدە ئۇلارنىڭ قەدىمكى ئەجدادلىرىدىن ئۆزگەرمەي يېتىپ
كەلگەن نۇرغۇن ئۇچۇرلار بولىدىغانلىقى ئۈچۈن، DNA ئۈستى-
دىكى ئانالىزلار نەسەب تەتقىقاتىدا ئىشلىتىلىش قىممىتىگە ئى-
گە بولىدۇ. نەسەبشۇناسلار DNA ئانالىزى ئارقىلىق ئىككى
شەخسنىڭ مەلۇم ساندىكى بوغۇن ئىچىدە ئۆز ئارا ئۇرۇق - تۇغ-
قانچىلىق مۇناسىۋىتىنىڭ بار - يوقلۇقىنى ئىسپاتلاشقا تىرىش-
دۇ. ھازىر غەربتە كىشىلەرنىڭ مەزكۇر تېخنىكا ئارقىلىق ئۆز
ئەجدادلىرىنى ھەم ئۆزلىرى بىلەن ئۇرۇق - تۇغقانچىلىق مۇنا-
سىۋىتىگە ئىگە بولغان كىشىلەرنى ئىزدەش يۈزلىنىشى بارغانسې-
رى كۈچەيمەكتە.

جۇڭگودا قەدىمدىن تارتىپلا بىر قاتار سۇلالىلەر ھاكىمىيەت
يۈرگۈزگەن بولۇپ، بۇ سۇلالىلەرنىڭ كۆپ قىسمىنىڭ نامى ئۇلار-
نى قۇرغۇچى شاھلارنىڭ فامىلىسى بىلەن ئاتالغان. خەنزۇلارنىڭ

دىنىي چۈشەنچىسىدە ئەجدادلارغا تېۋىنىش مۇھىم ئورۇندا تۇرغان
بولۇپ، ئەۋلادلارنىڭ ئۆز ئەجدادلىرىنى سۈرۈشتۈرۈپ ئېنىقلىشى
ئۆز نۆۋىتىدە دىنىي ئېتىقاد تۈسىنى ئالغان ئىشقا ئايلانغان.
كۆڭزى تەلىماتىدا كىشىلەرنىڭ ئۆز ئەجدادلىرىغا چوقۇنۇشى
ئالاھىدە تەكىتلەنگەن. نەتىجىدە، خەنزۇلاردا نەسەب ئېڭى كۈچ-
يىپ، نەسەب خاتىرىسى قالدۇرىدىغان ئەنگەنە ناھايىتى ئىلگىرىلا
شەكىللىنىپ بولغان. دۇنيادا بىر قەدەر بۇرۇن نەسەبنامە يېزىش
ئەنگەنىسىنى شەكىللەندۈرگەن مىللەت بولغان خەنزۇلاردا نەسەب-
نامىلەرنىڭ كېلىپ چىقىشىنى چىن سۇلالىسىدىن بۇرۇنقى دەۋر-
لەرگە سۈرۈشكە بولىدۇ. جۈملىدىن جۇ سۇلالىسى دەۋرىدە ھۆكۈ-
مەتنىڭ نەسەبنامە تۈزۈشى تۈزۈمگە ئايلانغان ھەم بىر قىسىم نە-
سەبنامىلەر بارلىققا كەلگەن. تاڭ سۇلالىسى ۋە مىڭ، چىڭ سۇلا-
لىلىرى دەۋرىدە نەسەبنامىچىلىك زور تەرەققىياتلارغا ئېرىشىپ،
مەخسۇس نەسەب تەتقىقاتىغا بېغىشلانغان كۆپلىگەن ئەسەرلەر بار-
لىققا كەلگەن. خەنزۇلاردا ھازىرغىچە مەلۇم بولغان ئەڭ بۇرۇنقى
نەسەب خاتىرىسى چىن سۇلالىسىدىن بۇرۇنقى دەۋردە يېزىلغان
«نەسەبنامە» («世本») بولۇپ، ئۇنىڭدا خۇاڭخېدىن تارتىپ تاكى
ئۇنىڭدىن كېيىنكى ئاقساقاللار، بەگلەر ۋە ئەيىنلارنىڭ نەسەبى
توپلانغان. ئۇ خەنزۇ نەسەبنامە تەرەققىياتىنىڭ باشلانمىسى دەپ
قارالماقتا.

جۇڭگودا نەسەبنامىچىلىكنىڭ تارىخى بەك ئۇزاق بولۇپ، ھا-
زىر مەۋجۇت بولۇپ تۇرغان نەسەبنامىلەر ئاساسلىقى مىڭ، چىڭ
سۇلالىلىرى دەۋرى ۋە كېيىنكى دەۋرلەردە يېزىلغان نەسەبنامى-
لەردۇر. ئەلۋەتتە، جۇڭگودا يېتىپ كەتكەن ھەم كۆيدۈرۈۋېتىلگەن
نەسەبنامىلەرنىڭ سانىمۇ نۇرغۇن. 1984 - يىلى دۆلەتلىك ئارخىپ
ئىدارىسى، مەدەنىيەت مىنىستىرلىقى، مائارىپ مىنىستىرلىقى، ئىج-
تىمائىي پەنلەر ئاكادېمىيىسى قاتارلىق ئورۇنلار كۆپ قېتىم ئۇق-
تۇرۇش چىقىرىپ، ھەر قايسى ئۆلكە، شەھەرلەردىكى ئارخىپخا-
نلار، مۇزېيلار، مەدەنىيەت يۇرتلىرى، كۈتۈپخانىلار، ئالىي مەك-

تەپلەر ھەم تەتقىقات ئورۇنلىرىنىڭ كۈتۈپخانىلىرىدىن ئۆزلىرىدە ساقلاننىپ تۇرغان نەسەبنامە ۋە نەسەب خاتىرىلىرىنىڭ تىزىملىدىكىنى يوللاشنى تەلەپ قىلدى. كېيىن يوللانغان نەسەبنامە تىزىملىكىلىرى ئاساسىدا «جۇڭگو نەسەبنامىلىرى ئومۇمىي مۇندەرىجىسى» تۈزۈلدى. مەزكۇر مۇندەرىجىگە كىرگۈزۈلگەن نەسەبنامە تىزىملىكلىرىگە قارىغاندا، جۇڭگودا يۇقىرىدا تىلغا ئېلىنغان 224 پارچە نەسەبنامە ۋە نەسەب خاتىرىسى ساقلانغان. ئۇنىڭدىن باشقا، يۇقىرىقى مۇندەرىجىدىن چۈشۈپ قالغان ۋە خەلق ئارىسىدا ساقلاننىپ تۇرغان نەسەبنامىلەرنى قوشقاندا، جۇڭگودا ھازىر تەخمىنەن 38 مىڭ پارچىدىن ئارتۇق نەسەبنامە ۋە نەسەب خاتىرىسى بار. بۇ نەسەبنامىلەر جەمئىي 251 فامىلىلىك جەمەتنىڭ تارىخىغا تۇتىشىدىغان بولۇپ، جەمئىي 256 بۆلۈم، 24 مىڭ 562 جىلد كېلىدۇ.

جۇڭگودا 20 - ئەسىرنىڭ 20 - يىللىرىدىن كېيىن، ئىلىم ئەھلىلىرى نوپۇسشۇناسلىق، تۇغۇت ئىلمى، ئىرسىيەت شۇناسلىق قاتارلىق يېڭى ئىلىملەر نۇقتىسىدىن چىقىپ تۇرۇپ، نەسەبنامىلەرنىڭ قىممىتىنى مۇئەييەنلەشتۈردى ھەمدە نەسەب ماتېرىياللىرىنى چوڭقۇر تەتقىق قىلىشنى تەشەببۇس قىلدى. نەسەبنامە تەتقىقاتى تارىخشۇناسلىق ئىلمى ساھەسىدە بارلىققا كەلگەن قىزغىنلىق سەۋەبىدىن يۈكسىلىشكە سازاۋەر بولدى. جۈملىدىن، تارىخشۇناسلىقتا يېقىنقى زامان تارىخچىلىرىنىڭ سىياسىي مەزگىل كەز قىلىدىغان تارىخ تەتقىقاتى ئەنئەنىسى تەدرىجىي پىچاقلىنىپ، ئىنساننىڭ ئىجتىمائىي تۇرمۇشتىكى مۇناسىۋەتلىرىگە بەكرەك كۆڭۈل بۆلۈشتەك يېڭى يۈزلىنىش شەكىللىنىش بىلەن تارىخشۇناسلار ھۆكۈمەت تارىخنامىلىرى ئىچىدىن تارىخىي پاكىتلارنى ئىزدەشكە ئېتىبار بېرىش بىلەن بىر ۋاقىتتا، تارىخىي ماتېرىياللارنى توپلاشنىڭ دائىرىسىنى كېڭەيتتى. يېڭى دەۋردىكى تارىخشۇناسلار ئارخېئولوگىيەلىك تېپىلمىلار ۋە ھەرقايسى جايلاردىن بايقالغان تارىخىي مەلۇماتلارنى توپلاش ۋە تەتقىق قىلىشقا

ئالاھىدە ئېتىبار بېرىدىغان بولدى. بۇ ۋەجىدىن نەسەبنامىلەر جەمەتلەرنىڭ ئىچكى قىسمىدا يېزىلغان، ئاشكارا ئېلان قىلىنمىغان تارىخىي خاتىرە بولۇش سۈپىتىدە، ئىلىم ئەھلىلىرىنىڭ دىققىتىنى بەك جەلپ قىلدى. شۇڭا، ئېيتىشقا بولىدۇكى، تارىخشۇناسلىق قارىشىنىڭ ئۆزگىرىشى نەسەبنامىلەرنى تەتقىق قىلىشنىڭ ئوتتۇرىغا چىقىشىنىڭ بىۋاسىتە سەۋەبى بولۇپ ھېسابلىنىدۇ.

20 - ئەسىرنىڭ 80 - يىللىرىدىن كېيىن جۇڭگودىكى نەسەبشۇناسلىق تەتقىقاتى تېخىمۇ گۈللەندى. جۇڭگو نەسەبشۇناسلىق تەتقىقاتىنىڭ گۈللەنىشىگە يۈزلەنگەنلىكىنىڭ ئالامەتلىرى شۇكى، جۇڭگودا «جۇڭگو نەسەبشۇناسلىق تەتقىقات جەمئىيىتى» 1981 - يىلى 8 - ئايدا رەسمىي قۇرۇلۇپ، ھازىرغىچە كۆپ قېتىم ئىلمىي يىغىنلارنى ئۇيۇشتۇردى ھەمدە 1989 - يىلى 12 - ئايدا «نەسەبشۇناسلىق تەتقىقاتى» ناملىق ئىلمىي ژۇرنالنى چىقىرىشقا باشلىدى. شۇنىڭ بىلەن بىللە بۇ جەمئىيەت ۋە باشقا تەتقىقات ئورۇنلىرى دۆلەت ئىچى ۋە سىرتىغا قارىتىلغان كۆپ قېتىملىق ئىلمىي يىغىنلارنى ھەم ئىلمىي پائالىيەتلەرنى ئۇيۇشتۇردى. جۇڭگودىكى نەسەبشۇناسلىق تەتقىقاتىنىڭ يېڭى يۈزلىنىشلىرىدىن بىرى شۇكى، يېقىنقى يىللاردا جۇڭگودا نەسەبشۇناسلىق نەزەرىيەسىنى تونۇشتۇرىدىغان ياكى مەخسۇس مەلۇمات مەنبەلىك جەمەتلەرنىڭ نەسەب خاتىرىسىنى ئاشكارىلاپ، ئوخشاش فامىلىلىك كىشىلەرنى جەلپ قىلىدىغان تور بېكەتلىرى كۆپلەپ بارلىققا كەلدى.

نەسەبنامىلەر ئىنسان تارىخىنىڭ ئۈزۈلمەي داۋام قىلغانلىقىنىڭ تارىخىي سىمۋولى بولۇش بىلەن، ئۇ ھەقتىكى ئىزدىنىش ئىنسانلارنىڭ ئەجداد يىلتىزىنى سۈرۈشتۈرۈپ بىلىش مەقسىتىدىن مەنبە قىلغاندىن سىرت، يەنە كىشىلەرنىڭ نەسەبنامىلەرنىڭ قىممىتىنى تونۇپ يېتىشىنىمۇ مۇھىم سەۋەب قىلىدۇ. قەدىمكى نەسەبنامە تەتقىقاتىنىڭ مەزمۇنى ئاساسەن نەسەبنامە ئۈستىدىلا چەكلەنگەن، جۈملىدىن نەسەبنامىلەرنىڭ يېزىلىشى ھەم نەسەبنا-

مىلەرنىڭ تەرەققىيات تارىخىنى يورۇتۇش بىلەن چەكلەنگەن. دۇنيادىكى قىسمەن ئەل ۋە خەلقلەردە، نەسەبنامە تەتقىقاتى سا- ھەسىدىكى نەتىجىلەرنى مۇنداق ئۈچ تەرەپتىن كۆرۈشكە بولىدۇ: بىرىنچى، قەدىمدىن قېلىپ قالغان نەسەب ماتېرىياللىرى كۆپلەپ توپلاندى ۋە رەتلەندى.

ئىككىنچى، نەسەبنامە ئۈستىدىكى خاس تەتقىقاتلار قانات يايدۇرۇلۇپ، بىر قاتار نەتىجىلەر بارلىققا كەلدى.

ئۈچىنچى، نەسەبنامىلەرنى ھەر قايسى ساھەلەردە قوللىنىش ۋە تەتبىق قىلىش ئۈستىدىكى ئىزدىنىشلەر ئېلىپ بېرىلدى. نو- پۇس ئىستاتىستىكىسى، مىللەتشۇناسلىق، جەمئىيەتشۇناسلىق، ئىقتىساد تارىخى، قانۇن - تۈزۈم تارىخى ... قاتارلىق ئىلىملەر ساھەسىدە نەسەب ماتېرىياللىرىدىن پايدىلىنىش دىققەتكە سازاۋەر ئىشقا ئايلاندى. بۇنىڭ ئىچىدە ئەڭ كۆپ ئۈنۈمگە ئېرىشكەن ساھە جەمئىيەت تارىخى تەتقىقاتى بولدى. نەسەبنامە تەتقىقاتى قانات يايدىغان مىللەتلەردە قەدىمدىن بۇيانقى ئائىلە، ئۇرۇق، فامىلە، قەدىمكى قانۇن - يوسۇن ۋە ئۆرپ - ئادەتلەر ھەم ئەنئەنىۋى مەدەنىيەت قاتارلىقلار ئۈستىدىكى تەتقىقاتلاردا نەسەب خاتىرىلىرىدىن كەڭ پايدىلىنىلدى.

3. نەسەبشۇناسلىقتىكى تەتقىقات مەزمۇنلىرى

خەلقئارا نەسەبشۇناسلىق ئىلمى ساھەسىدە نەسەبشۇناسلارنىڭ ئوخشىمىغان مەقسەتتە نەسەب تەتقىقاتى بىلەن شۇغۇللىنىپ كەلگەنلىكىنى كۆرۈش مۇمكىن. بەزى كىشىلەر نوقۇل قىزىقىش نۇقتىسىدىن ئۆز ئائىلىسىنىڭ (ياكى جەمەتىنىڭ) نەسەبى ئۈس- تىدە ئىزدىنىدۇ. بەزىلەر مال - مۈلۈككە ۋارىسلىق قىلىش ئۈچۈن قانۇنىي ئاساس تېپىش مەقسىتىدە ئائىلە كېلىپ چىقىشى ئۈستىدە ئىزدىنىدۇ. بەزىلەر بۇ ئارقىلىق قانداش جەمەت ئىچىد-

دىكى ئورنىنى بىلىشنى ئىزدەيدۇ. كۈنىڭدىن باشقا يەنە بەزى كى- شىلەر ئاجرىشىش ياكى بېقىۋېلىش سەۋەبىدىن تەۋەلىكى نامەلۇم بولغان ئەجدادلىرى ياكى ئەۋلادلىرىنىڭ نەسەب تەۋەلىكىنى بى- لىش ئۈچۈن نەسەب تەتقىقاتى بىلەن شۇغۇللىنىدۇ.

20 - ئەسىرنىڭ باشلىرىدىن تارتىپ، دۇنيانىڭ ھەر قايسى جايلىرىدا ئېلىپ بېرىلغان نەسەبشۇناسلىق جەھەتتىكى تەتقى- قاتلارنىڭ ئەھۋالىدىن قارىغاندا، نەسەبشۇناسلىق تەتقىقاتىنى ئۇ- نىڭ ئوبيېكتى جەھەتتىن ئىككى خىلغا ئايرىشقا بولىدۇ: بىرى، نەسەبشۇناسلىق ئىلمى ئۈستىدىكى ئۇل خاراكتېرلىك تەتقىقات ۋە ئىزدىنىشلەر. بۇ ھەقتە ھازىرغىچە دۇنيا مىقياسىدا خېلى كۆپ نەتىجىلەر بارلىققا كەلدى. ئەمما، ھەر قايسى دۆلەتلەردىكى نە- سەبشۇناسلىق تەتقىقاتىنىڭ سەۋىيەسى ۋە قولغا كەلتۈرۈلگەن نە- تىجىلەر ئوخشاش ئەمەس. يەنە بىرى، نەسەبنامە ياكى جەمەتنىڭ يازما تارىخى ئۈستىدىكى تەتقىقات. بۇ جەھەتتە ئىشلەشكە تېگىش- لىك خىزمەتلەر نەسەبشۇناسلىق جەھەتتىكى نەزەرىيەۋى تەتقىقات ساھەسىدىكىدىنمۇ كۆپتۇر. يۇقىرىقى ئىككى تەرەپتىكى تەتقىقات كونكرېت ھالدا تۆۋەندىكىلەرنى ئۆز ئىچىگە ئالىدۇ:

- ▲ نەسەبشۇناسلىقنىڭ كېلىپ چىقىشى
- ▲ نەسەبشۇناسلىقنىڭ تارىخىي تەرەققىياتى
- ▲ نەسەبشۇناسلىق بىلەن ئىرسىيەتشۇناسلىقنىڭ مۇناسىۋىتى
- ▲ نەسەبشۇناسلىق بىلەن تارىخشۇناسلىقنىڭ مۇناسىۋىتى
- ▲ نەسەبشۇناسلىق بىلەن تەزكىرەشۇناسلىقنىڭ مۇناسىۋىتى
- ▲ نەسەبشۇناسلىق بىلەن نوپۇسشۇناسلىقنىڭ مۇناسىۋىتى
- ▲ نەسەبشۇناسلىق بىلەن فامىلىشۇناسلىقنىڭ مۇناسىۋىتى
- ▲ نەسەبشۇناسلىق بىلەن باشقا ئىلىملەرنىڭ مۇناسىۋىتى
- ▲ ھەر قايسى دۆلەت ۋە مىللەتلەردىكى نەسەبشۇناسلىق جەھەتتىكى تەتقىقاتلارنىڭ ئەھۋالى
- ▲ نەسەبشۇناسلىق تەتقىقاتىدا ساقلانغان مەسىلىلەر
- ▲ نەسەبنامىلەرنىڭ پەيدا بولۇشى ۋە تەرەققىياتى

- ▲ نەسەبنامىنىڭ قىممىتى
- ▲ نەسەبنامىنىڭ مەزمۇنلىرى
- ▲ نەسەبنامىدە ئەجدادلارغا نومۇر بەلگىلەش سىستېمىسى
- ▲ ئائىلە ئۇچۇر جەدۋىلى
- ▲ جەمەت نىشانلىرى
- ▲ نەسەبنامە تۈزۈشنىڭ قەدەم - باسقۇچلىرى
- ▲ نەسەبنامىنى ساقلاش ۋە داۋاملاشتۇرۇپ يېزىش
- ▲ شەجەرە تۈزۈشنىڭ يوللىرى
- ▲ نەسەبنامىلەر بىلەن مىللەت تارىخىنىڭ مۇناسىۋىتى
- ▲ نەسەبنامىلەردە ئىپادىلەنگەن مىللەتنىڭ قەدىمكى ئۆرپ - ئادەت ۋە مەدەنىيىتى
- ▲ نەسەبنامىلەرنىڭ تەزكىرىچىلىك بىلەن بولغان مۇناسىۋىتى
- ▲ نەسەبنامىلەر بىلەن مىللەتنىڭ ئىقتىسادىي، ئىجتىمائىي - ئىقتىسادىي تەرەققىيات تارىخىنىڭ مۇناسىۋىتى
- ▲ نەسەبنامە بىلەن مىللىي مائارىپ تارىخىنىڭ مۇناسىۋىتى
- ▲ نەسەبنامە بىلەن دىنىي ئېتىقاد تارىخىنىڭ مۇناسىۋىتى
- ▲ نەسەبنامىلەردىكى كۆچۈش - ئولتۇراقلىشىشقا ئائىت بايانلارنىڭ مىللەت تارىخىدىكى رولى
- ▲ بىر مىللەت دائىرىسىدىكى بارلىق نەسەب خاتىرىلىرىنى يىغىپ توپلاش ۋە ئارخىپلاشتۇرۇش
- ▲ ھەر قايسى مىللەتلەرنىڭ نەسەبنامە تۈزۈش ئەنئەنىلىرى ئوتتۇرىسىدىكى سېلىشتۇرما
- ▲ ئايرىم بىر جەمەت نەسەبنامىسى ئۈستىدىكى كونكرېت مۇلاھىزە
- ▲ ئائىلە ياكى جەمەت ئارخىپىنى تۈزۈش ۋە ساقلاش
- ▲ نوپۇس ھۆججەتلىرىنى ئېنىقلاش ۋە تەتقىق قىلىش
- ▲ سوتقا ئالاقىدار قانۇنىي ھۆججەتلەر تەتقىقاتى
- ▲ كۆچمەنلەر تەتقىقاتى
- ▲ خىزمەت ۋە ياللىنىشقا ئائىت ھۆججەتلەر تەتقىقاتى

- ▲ ئائىلە ياكى شەخسلەرنىڭ كىرىمىگە ئائىت ھۆججەتلەر تەتقىقاتى
- ▲ شەخسلەر ياكى جەمەتلەر ئىلكىدىكى يەر - زېمىنغا ئائىت ھۆججەتلەر تەتقىقاتى
- ▲ نىكاھ ۋە توپىغا ئائىت تەتقىقات
- ▲ ھەربىيگە قاتنىشىشقا ئائىت ھۆججەتلەر تەتقىقاتى
- ▲ ئىجتىمائىي سۇغۇرتا ھۆججەتلىرى
- ▲ ئىنتېرنېت تورى نەسەبچىلىكى
- ▲ جەمەت تارىخىغا ئائىت ماتېرىيال ۋە ھۆججەتلەرنى تەتقىق قىلىش پىرىنسىپلىرى ۋە ئۇسۇللىرى
- ▲ فامىلە تەتقىقاتى
- ▲ جەمەت نىشانلىرى تەتقىقاتى
- ▲ بېقىۋېلىنغان پەرزەنتلەرنىڭ ئەسلىي نەسەبى ۋە كېيىنكى ئائىلە مۇناسىۋىتى ئۈستىدىكى تەتقىقات ...
- ▲ ئەلۋەتتە، يۇقىرىقى مەزمۇنلار ئىچىدە يەنە ئىنچىكە تارماقلارمۇ بار بولۇپ، بۇ نەسەبشۇناسلىق ئىلمىنىڭ چوڭقۇرلىشىشىغا ئەگىشىپ كۈنساپىن كۆپىيىدۇ ۋە ئىنچىكىلىشىپ بارىدۇ. ئۇنىڭدىن سىرت، DNA تېخنىكىسىنى قوللىنىپ مەلۇم شەخس - لەر ئوتتۇرىسىدىكى ئۇرۇق - تۇغقانچىلىق مۇناسىۋىتىنى ئېنىقلاش، ئىنتېرنېت تورىدا نەسەب تەتقىقاتى بىلەن شۇغۇللىنىشقا تارلىقلارمۇ نۆۋەتتىكى نەسەبشۇناسلىق تەتقىقاتىدا ئوتتۇرىغا چىققان قىزىق نۇقتىلار بولۇپ ھېسابلىنىدۇ.
- ▲ يۇقىرىقى ساھەلەرنى ئۇيغۇرلارنىڭ نەسەبنامەشۇناسلىق تەتقىقاتىغا تەتبىقلىغاندا ئەلۋەتتە زور ئۈنۈمگە ئېرىشكىلى بولىدۇ. ئۇيغۇر نەسەبنامەشۇناسلىقىدا مۇناسىپ رەۋىشتە ئەجدادلار ئىسمىگىرىكى دەۋرلەردە يېزىپ قالدۇرۇلغان خاتىرىلەر، تارىخلار، تەزكىرىلەر ئىچىدىن جەمەت نەسەبنامىلىرىگە ئالاقىدار مەزمۇنلارنى تەتقىق قىلىشقا، خەلق ئارىسىدا ساقلىنىپ تۇرۇۋاتقان نەسەب خاتىرىلىرىنى يىغىپ - توپلاش ۋە ئارخىپلاشتۇرۇشقا، نەسەبنامە -

لەردە ئىپادىلەنگەن ئۇيغۇرلارنىڭ ئۆرپ - ئادىتى، مەدەنىيىتى، ئىقتىسادىي ئەھۋالى، جەمئىيەت تۈزۈلمىسى، كۆپىيىش ئەھۋالى، ئولتۇراقلىشىش ئەھۋالى، جەمەتلەردىن چىققان مەشھۇر شەخس - لەر، جەمەتلەرنىڭ ئەجدادتىن ئەۋلادقا داۋاملاشقان ئىرسىي خۇ - سۈسىيەتلىرى... نى نۇقتىلىق تەتقىق قىلىشقا، ئۇيغۇرلارنىڭ ئەنئەنىۋى تەزكىرىلىرى ۋە نەسەبنامىلىرىنىڭ قۇرۇلما ئالاھىدى - لىكى، ئۇيغۇر نەسەبنامىلىرى بىلەن باشقا خەلقلەر نەسەبنامىلى - رىنىڭ ئوخشاشلىقى ۋە پەرقى... نى نۇقتىلىق تۇتۇپ مۇلاھىزە قىلىشقا بولىدۇ.

4. نەسەبشۇناسلىق ۋە يىلتىز ئىزدەش

ئۆز يىلتىزىنى ئىزدەش ئادەمنىڭ تۇغما خىسلىتىدۇر. «مەن كىم»، «مەن قەيەردىن كەلگەن»، «مەن قەيەرگە كېتە - مەن»... دېگەندەك مۇشۇنداق سوئاللار تارىختىن بېرى سانسىز مۇ - تەپەككۈر، پەيلاسوپلارنى باش قېتىنچىلىققا سالغان ھەمدە ساز - سىز ئاۋامنىڭ قىزىقىشىنى قوزغىغانىدى.

مەشھۇر ئىلىم ساھىبى، بېيجىڭ ئۇنىۋېرسىتېتى پروفېسسورى تاڭ يىجې شۇنداق قارايدۇكى، بۈگۈنكى دۇنيادا ئىككى خىل پى - كىر ئېقىمى بار: بىرى، «يەر شارى ئېڭى»، يەنى ئىككىنچى دۇنيا ئۇرۇشىدىن كېيىن پۈتۈن دۇنيانىڭ ئالاقىسى قاتناشنىڭ تېز تە - رەققىي قىلىشى، ئىنسانىيەت دۇچ كەلگەن ئورتاق مەسىلىلەرنىڭ (مەسىلەن، مۇھىت، ئېكولوگىيە، دۇنياۋى سودا...) كۈنساين كۆپىيىشىگە ئەگىشىپ بارغانسېرى قويۇقلاشتى. ھەر بىر مىللەت، ھەر بىر دۆلەت تەرەققىياتىنى كۆزلەشتە دۇنيانىڭ ئومۇمىي مەدەنىيەت ئېقىمىدىن ئايرىلالمايدىغانلىقىنى بارغانسېرى تونۇپ يەتتى. يەنە بىرى، «يىلتىز ئىزدەش ئېڭى»، بۇ ھەر بىر مىللەت ۋە دۆلەت - نىڭ ئۆز مەدەنىيىتى ئىچىدىن ئۆزىنى قۇتقۇزىدىغان، تەرەققىد -

ياتىغا تۇرتكە بولىدىغان رېتسېپ ئىزدەش قىزغىنلىقىدىن ئى - بارەت. بۇ ئىككى خىل ئاڭ دەل مەدەنىيەتنىڭ دەۋرىي ئالاھى - دىلىكى ۋە مىللىيەتلىك مەسىلىسىدۇر.①

1976 - يىلى ئامېرىكىلىق نېگىر يازغۇچى ئالېكس خاررە - نىڭ كاتتا رومانى «يىلتىز» مەيدانغا كېلىپ، پۈتۈن دۇنيادا زور غۇلغۇلا قوزغىغاندىن كېيىن، ئۇنىڭغا ئەگىشىپلا پەيدا بولغىنى يەر شارى يۈزىدە كۆتۈرۈلگەن بىر قېتىملىق «يىلتىز ئىزدەش قىزغىنلىقى» بولدى. ئەسەر ئاخىرىنىڭ يېقىنلىشىشىغا ئەگى - شىپ، بۇنداق قىزغىنلىق بارغانسېرى ئەۋج ئالدى. ياۋروپادىن ئاسىياغىچە، ئافرىقىدىن ئامېرىكا قىتئەسىگىچە، ئامېرىكىدىكى خەنزۇلار توپلىشىپ ئولتۇراقلاشقان «تاڭلىقلار كوچىسى» دىن تارتىپ ئىندىئانلارنىڭ قەبىلىلىرىگىچە... ئىنسانلار ھەممىلا جايدا يىلتىز ئىزدىدى.

ئامېرىكىدا يىلتىز ئىزدەش ماركا توپلاش ۋە كونا پۇل - تەڭگىلەرنى يىغىشتىن قالسىلا ئۈچىنچى ئورۇندا تۇرىدىغان مودا پائالىيەتكە ئايلاندى. 1988 - يىلى ئامېرىكا پوچتا ئىشلىرىنى باشقۇرۇش ئىدارىسى «بىر تۈپ ئائىلە شەجەرىسى (دەرىخى) تىك - لەيلى» دېگەن تېمىدا كەڭ كۆلەملىك پائالىيەت ئۇيۇشتۇرۇپ، ياشلارنىڭ خەت ئالاقە قىلىش يولى بىلەن ئائىلە تارىخىنى چۈ - شنىشكە، ئەجدادلىرىنىڭ يوقاپ كېتەي دەپ قالغان ئىزلىرىنى ئىزدەشكە، شۇ ئارقىلىق ئامېرىكىدىكى بىر قانچە ئەۋلاد كىشىلەر ئوتتۇرىسىدىكى ئۆزئارا چۈشىنىشنى ئىلگىرى سۈرۈشكە رىغبەت ۋە ئىلھام بەردى. بۇ پائالىيەت نەتىجىسىدە پوچتا يوللانمىلىرى ئىلگىرىكىگە قارىغاندا تېز كۆپىيىپ، پوچتا ئىدارىلىرى بۇنىڭ - دىن نۇرغۇن مەنپەئەتكە ئېرىشتى. 1992 - يىلى نيۇيوركتا ئۇ - يۇشتۇرۇلغان «ئائىلە تارىخى يەرمەنكىسى» نۇرغۇن يەھۇدىي، ئېرلاندى، ۋېلىس قان سىستېمىسىغا تەۋە زاتلارنى جەلپ قىلدى. بۇ

① «شىنخۇا تەرمىلىرى» نىڭ 1994 - يىللىق 8 - سانىدىن ئېلىندى.

يەرمەنكىگە نۇرغۇن ئادەم قاتنىشىپ، تارىختا مىسلى كۆرۈلمىگەن ھالەت شەكىللەندى. تەدرىجىي كۈچىيىپ بارغان مۇنداق يىلتىز ئىزدەش قىزغىنلىقى نەسەبشۇناسلىققا ئىخلاسلار قىلىدىغان بىر تۈركۈم زاتلارنى نەسەبنامىلەرنى تەتقىق قىلىشقا رىغبەتلەندۈردى. شۇنىڭ بىلەن ئۇلار ھەر قايسى كۈتۈپخانىلارغا بېرىپ تارىخىي ما- تېرىياللارنى ئىزدەشتى، شۇنداقلا ئىزى ئۆچەي دەپ قالغان كونا قەبرىستانلارغا بېرىپ ئەجدادلىرىغا ئالاقىدار ئىنچىكە پاكىتلارنى توپلاشتى. باشقىلارغا ۋاكالىتەن ئۇلارنىڭ ئەجدادلىرىنى ئىزدە- شىپ بېرىدىغان كەسپىي شىركەتلەر ھەم تور پونكىتلىرى ۋۇ- جۇدقا چىقىپ، خېرىدارلارنى كۈچلۈك جەلپ قىلدى.

ئاۋسترالىيەدىمۇ ئامېرىكىدىكى يىلتىز ئىزدەش قىزغىنلى- قىغا ئەگىشىپ، نەسەب سۈرۈشتۈرۈش دولقۇنى ئەۋج ئالدى. نەسەب سۈرۈشتۈرۈش ۋە نەسەبنامىنى داۋاملاشتۇرۇپ يېزىش كىشىلەر ئارىسىدا ئومۇملاشقان ھەۋەسكە ئايلاندى. نەسەبنامە ئارقىلىق يىلتىزنى ئىزدەشنىڭ مەقسىتى گەرچە ھازىرقى زاماندىكى ئاۋسترالىيەلىكلەر بىلەن ئەنگىلىيەلىكلەرنى باغلاشتىن ئىبارەت بولسىمۇ، ئەمما بۈگۈنكى ئاۋسترالىيە ئۈچۈن ئېيتقاندا، بۇنداق تارىخىي ئارقا كۆرۈنۈش كىشىلەرگە ھامان شان - شەرەپ ئېلىپ كېلەتتى. ئاۋسترالىيەدىكى نەسەبنامە ئىلمىي جەمئىيىتى دۇنيا- دىكى ئوخشاش خىلدىكى تەشكىلاتلار ئىچىدە كۆلىمى ئەڭ چوڭ جەمئىيەت بولۇپ، مەزكۇر جەمئىيەتنىڭ رەئىسى نىك ۋانگېرنىڭ ئېيتىشىچە، ئۆزگىرىۋاتقان، پارچىلىنىۋاتقان ۋە يىمىرىلىۋاتقان بۈگۈنكى جەمئىيەتتە، نەسەبنامە ئادەمگە كۈچلۈك تەۋەلىك تۈي- غۇسىنى ئاتا قىلىدىكەن.

يىلتىز ئىزدەش - مۇشكۈل بىر ئىش بولۇپ، ئۇ بىلىم، ئەقىدە، تەۋرەنمەس ئىرادە تەلەپ قىلىدۇ. ئويلاپ باقايلى، مۇرەك- كەپ تارىخ ئىچىدىن مەلۇم جەمەتنىڭ ئەجداد - ئەۋلادلىق، قان قېرىنداشلىق زەنجىرىنى تېپىپ چىقىش - مۇشكۈلاتنىڭ مۇش- كۈلاتىدۇر. ئەگەر ئەجدادتىن ئەۋلادقا تەرتىپلىك، مۇكەممەل ۋە

ئېنىق جەمەت نەسەبنامىسى بار بولغان بولسا، ئۇنداقتا بۇ ئانچە تەس ئىش بولماسلىقى مۇمكىن. بىراق، ئەپسۇسلىنارلىق يېرى شۇكى، كۆپ قىسىم مىللەتلەردىكى مۇتلەق كۆپ قىسىم ئائىلىلەردە ئەجدادلىرىدىن قېلىپ قالغان مۇكەممەل نەسەبنامە يوق دېيەرلىك- تۇر. نەسەبنامە - يىلتىز ئىزدەشنىڭ ئەڭ قولاي، بىۋاسىتە يو- لى، شۇنداقلا يىلتىز ئىزدەشتە پايدىلىنىش قىممىتى ھەممىدىن ئۈستۈن قامۇس بولسىمۇ، ئەمما ھەر خىل بالايىپايەتلەر، شۇنداقلا جەمەتلەر ۋە ئائىلىلەرنىڭ خاراب بولۇشى سەۋەبىدىن، نۇرغۇن نەسەبنامىلەر ئىز - دېرەكسىز يوقىلىپ كەتكەن. بۇ يەر- دە تىلغا ئېلىشقا ئەرزىيدىغان بىر مەسىلە شۇكى، «مەدەنىيەت زور ئىنقىلابى» مەزگىلىدە ئېلىمىزدە خەنزۇ خەلقىنىڭ تارىختىن بۇيان ساقلاپ كەلگەن نۇرغۇن نەسەبنامىلىرى ئېغىر دەرىجىدە بۇزغۇنچىلىققا ئۇچرىغان. ئۇيغۇرلاردا ساقلىنىپ كەلگەن بىر قىسىم نەسەبنامىلەرمۇ بۇ «ئىنقىلاب» زىيانكەشلىكىدىن خالىي بولالمىغانىدى. روشەنكى، بىر ئائىلە ياكى بىر ئادەمنىڭ تىرىش- چانلىقىغا تايىنىپ مەلۇم جەمەتنىڭ يىلتىزنى ئىزدەش ھەم جا- پالىق، ھەم ئۈنۈمسىز ئىش بولۇپ قالىدۇ. بۇ ۋەجىدىن ھەر قايسى جايلاردىكى يىلتىز ئىزدىگۈچىلەرنىڭ كېلىشىش ئاساسىدا فامىلە (ئەجداد جەمەتنىڭ نامى) نى لىنىيە قىلىپ بىرلىشىش، ھەمكارلى- شىش يولىغا مېڭىشىغا توغرا كېلىدۇ، بولۇپمۇ يۇرتىدىن ئۇزاق زامانلار ئىلگىرىلا ئايرىلىپ كەتكەن، ئۆز يۇرتىدىكى جەمەتداش- لىرى بىلەن جەم بولۇش ئارزۇسىدىكى كىشىلەر ئۈچۈن تېخىمۇ شۇنداق قىلىشقا توغرا كېلىدۇ. مانا بۇ ئۇسۇل خەنزۇلار جۇڭگو ۋە چەت ئەللەردە تەشكىل قىلغان يىلتىز، ئەجداد مەدەنىيىتىنى ئىزدەشنى تۈپ مەقسەت قىلغان خەلق تەشكىلاتلىرى - جەمەتداشلار ئۇيۇشمىسى ياكى فامىلىداشلار ئۇيۇشمىلىرىنىڭ روياپقا چىقىد- شىدىكى ئاساسىي يول بولغان. يىلتىز ئىزدەش تولۇق ئەھمىيەت- كە ئىگە مەدەنىيەت پائالىيىتى ياكى مەدەنىيەتنى ئېتىراپ قى- لىش - قىلدۇرۇش پائالىيىتىدۇر. «ھەر دەرخانىڭ يىلتىزى بو-

لىدۇ، ئېقىننىڭمۇ مەنبەسى بولىدۇ». ئۇيغۇرلار ئۈچۈن ئېيتقاندا، يىلتىزنى ئىزدەش، ئەجدادلىرىنى تېپىۋېلىش نۆۋەتتە مىللەت دائىرىسىدە تەرەققىي قىلدۇرۇشقا تېگىشلىك ئىش بولۇپ، ئۇ ھەم ئۇيغۇرلارنىڭ زور ئۇيۇشۇش كۈچىنىڭ مەنبەسىنى ئېنىقلاش، شۇنداقلا مىللىي مەدەنىيەتنىڭ قۇۋۋىتىنى كۈچلەندۈرۈشنىڭ ئۇ- نۈملۈك يولىدۇر. بۇ جەھەتتە خەنزۇ خەلقىنىڭ يىلتىز ئىزدەش پائالىيەتلىرىدىن تولۇق ئۆرنەك ئېلىشقا ئەرزىيدۇ. نۆۋەتتە، خەنزۇلار دۇنيانىڭ ھەر قايسى جايلىرىدا قۇرغان فامىلىداشلار ئۇ- يۈشمىلىرى ئىككى خىل شەكىلدە مەۋجۇت بولماقتا. بىرى، ئەس- لىدە يېقىن قانداشلىق مۇناسىۋىتىگە ئىگە بولغان بىر نەچچە فا- مىلىلىكلەر بىرلىشىپ قۇرغان نەسلىداش تۇغقانلار ئۇيۇشمىلى- رى؛ يەنە بىرى بولسا بىر فامىلىگە مەنسۇپ بارچە كىشىلەر تەش- كىل قىلغان فامىلىداشلار - جەمەتداشلار ئۇيۇشمىلىرىدۇر.

دۇنيادىكى بەزى مىللەتلەرنىڭ يىلتىز ئىزدەش، ئەجدادلىرى- نى سۈرۈشتۈرۈپ تېپىش پائالىيەتلىرىنىڭ تۆۋەندىكىدەك بىر قانچە شەكلى بار:

بىرىنچى، فامىلىداشلار ۋە نەسەبداشلار ئۇيۇشمىلىرىنى قۇ- رۇش: بۇنىڭدىكى مەقسەت ئوخشاش فامىلىلىك كىشىلەرنىڭ ئۆز- ئەجدادلىرىنى سۈرۈشتۈرۈش، ئۇلارنى خاتىرىلەش، ئىچكى ئۇيۇ- شۇشچانلىقىنى ئاشۇرۇش ۋە بىللە تەرەققىي قىلىشنى كۈزلەشتىن ئىبارەت.

ئىككىنچى، كۆپ فامىلىلىكلەرنىڭ ئورتاق ئۇيۇشمىلىرىنى قۇرۇش: بۇنىڭدىكى مەقسەت، بىر نەچچە، ھەتتا ئون نەچچە فامى- لىنىڭ ناھايىتى قەدىمكى زاماندىكى مەلۇم بىر فامىلىدىن شاخ- لىنىپ چىققانلىقىغا دائىر تارىخىي ھۆججەتلەرگە ئاساسلىنىپ تۇرۇپ، يىلتىزنى تېخىمۇ يىراق ئۆتمۈشتىكى مەلۇم ئورتاق فا- مىلىدىن ئىزدەش، شۇنداقلا فامىلىلەر ئارا ئىتتىپاقلىق، ئۇيۇ- شۇشچانلىقىنى كۈچەيتىشتىن ئىبارەت.

ئۈچىنچى، ئوخشاش فامىلىلىكلەر ئارا زىيارەت: بۇنىڭدىكى

مەقسەت يىلتىز - ئەجدادىنى ئىزدەش ئارقىلىق، ئورتاق جەمەتنىڭ ئىچكى ھېسسىياتىنى كۈچەيتىش، ئىتتىپاقلىق ۋە ھەمكارلىقنى ئىلگىرى سۈرۈش، ئورتاق تەرەققىياتنى كۈزلەشتىن ئىبارەت.

بىر فامىلىگە مەنسۇپ كىشىلەرنىڭ، بولۇپمۇ ھازىرقى زامان- دىكى كىشىلەرنىڭ بىر تۇنجى ئەجدادىدىن چىققانلىقىغا ھۆكۈم قىلغىلى بولمايدۇ، بولۇپمۇ ئىلگىرىكى دەۋرلەردىكى پادىشاھ - خانلار، بەگلەر ۋە باشقا مەشھۇر شەخسلەر ئىشلەتكەن فامىلە ياكى فامىلىگە يېقىن نام - بەلگىلەرنى ئىشلەتكەن ھازىرقى زامان كىشىلىرى بىلەن ئاشۇ پادىشاھ - خان، بەگ ۋە مەشھۇر شەخسلەر ئوتتۇرىسىدا چوقۇملا باغلىنىش بار دەپ ئېيتقىلى بولمايدۇ.

بىراق، كىشىلەر ئۆز فامىلىلىرىنى يۇقىرىقىدەك كىشىلەرنىڭ فامىلىلىرى بىلەن ئاتاش ئارقىلىق، ئۆزلىرىنى تارىختىكى مەش- ھۇر زاتلار بىلەن باغلاشنى بەكرەك ياخشى كۆرىدۇ، ئۇنداقلا زادى نېمە ئۈچۈن مۇشۇنداق بولىدۇ؟ فامىلىنىڭ قارىشىغا ئاساسلان- غاندا، ئادەمنىڭ ھەر بىر ئىشنى قىلىشتىكى مۇددىئاسى ئىككى نەرسىدىن مۇستەسنا ئەمەس، بۇنىڭ بىرى، جىنسىي غىدىقلىنىش (جىنسىي ئىستەك)، يەنە بىرى بولسا، ئۇلۇغلۇققا ئىنتىلىش. بىزچە، ئىنسان ماھىيىتىدىكى ئەڭ تەخىرىسىز تەلەپ - ئېتىراپ قىلىنىشنى ئارزۇ قىلىش، يەنى ئۆزىنىڭ كىشىلەرنىڭ دىققەت - ئېتىبارىنى تارتىشنى، كىشىلەر تەرىپىدىن ئېتىراپ قىلىنىش ۋە ماختىلىشنى ئارزۇ قىلىشتىن ئىبارەت. كىشىلەر دائىم ئۆز- لىرىنىڭ كېلىپ چىقىشىنى پەۋقۇلئاددە بىر يىلتىزغا باغلاشنى ياقتۇرىدۇ. ناۋادا، ئۆزلىرى بىلەن تارىختىكى مەلۇم مەشھۇر شەخس ئوتتۇرىسىدا قانداشلىق مۇناسىۋىتى بارلىقىنى بايقاپ قالسا، ھامان بۇنى ئىلگىرىلەپ ئىسپاتلاشقا تىرىشىدۇ ھەم بۇ- نىڭدىن پەخىر ھېس قىلىدۇ. شۇنداق بولغاچقا بىز ھامان ئۆز- ئەجدادلىرىمىزنىڭ ئۇلۇغ كىشىلەردىن بولۇپ قېلىشىنى ئۈمىد قىلىمىز، ئۇلارنىڭ فامىلى، لەقەم، تەخەللۇسىنى ئۆزىمىزگە فا- مىلە قىلىپ قوللىنىمىز. گەرچە بۇنداق ئارزۇ بەك سۈبىيەكتىپ

بولسىمۇ، ئەمما بۇنىڭدا ئەكس ئېتىدىغىنى كۈچلۈك ئۇيۇشچانلىق تۇيغۇسى ۋە ئۆزىنى ھۆرمەتلەش تۇيغۇسىدىن ئىبارەت. ھەر قانداق بىر مەدەنىيەتنىڭ ۋارىسچانلىق خۇسۇسىيىتى بولسۇنمۇ، مەدەنىيەت تىنچ، تۇرغۇن ھادىسە ئەمەس، بەلكى، ھەرىكەتچان ھادىسە، شۇنداقلا ئادەم بىلەن ئادەمنىڭ، ئۆتكەن دەۋرلەر بىلەن كەلگۈسى دەۋرلەرنىڭ، قوۋملار بىلەن قوۋملارنىڭ، جامائەت بىلەن جامائەتنىڭ ئورتاق مەۋجۇت بولۇپ تۇرۇش مۇناسىۋەتلىرىگە سىز ئىچىپ، ئۆتۈشۈپ كەتكەن بىر خىل ئىجتىمائىي پائالىيەت جەريانىدۇر. ھەر بىر ئادەم ئۆتكەنكى ئەجدادلاردىن قالغان تارىخىي مىراسلارغا ئېھتىياجلىق بولىدۇ، شۇنداقلا ئۇنى كەلگۈسى ئەۋلادلارغا مىراس قىلىپ قالدۇرۇش ئارقىلىق، مەدەنىيەتنى ئىز-چىللىققا ئىگە قىلىشقىمۇ موھتاج بولىدۇ. ھەر بىر جەمئىيەت، مىللەت ۋە قوۋم مەدەنىيەت ئەنئەنىلىرىگە توختاۋسىز ۋارىسلىق قىلىدۇ، شۇنداقلا ئەنئەنىۋى مەدەنىيەت ئاساسىدا يېڭى مەدەنىيەتنى بەرپا قىلىدۇ، تەرەققىي قىلدۇرىدۇ. ئۇيغۇرلارنىڭ ئەنئەنىۋى مەدەنىيىتىنىڭ ئالاھىدە شەكلى سۈپىتىدە مەۋجۇت بولۇپ كەلگەن ئائىلە - جەمەت مەدەنىيىتى ئىلگىرىكى ئۇزاق ئەسىرلەر مابەينىدە ھەر بىر ئۇيغۇرغا چوڭقۇر تەسىر كۆرسىتىپ كەلدى. ئائىلە - جەمەت مەدەنىيىتىگە جەمەتلەرنىڭ پەيدا بولۇش، گۈللىنىش، زاۋاللىققا يۈز تۇتۇش ... تەك تارىخىي قىسمەتلىرى سىڭىپ كەتتى. شۇنداق قىلىپ ئۇ ھەر قايسى جەمەت، ئائىلىلەرنىڭ ئورتاق مەدەنىيەت تىندۈرمىسىغا ئايلىنىپ كەتتى. ئوخشىمىغان ناملارنى بەلگە قىلغان جەمەتلەرنىڭ نۇرغۇن جەھەتتىكى ئالاھىدىلىكلىرى ئوخشىماي مەخپىي، ئۇ جەمەتلەرنىڭ مەدەنىيىتىنىڭ مەزمۇنلىرىمۇ مۇناسىپ رەۋىشتە پەرقلەرگە ئىگە بولدى. ئەمما، تۈرلۈك تارىخىي، ئىجتىمائىي، سىياسىي، ئىقتىسادىي سەۋەبلەر تۈپەيلىدىن، ئۇيغۇرلارنىڭ جەمەت مەدەنىيىتى ھەر خىل ئامىللارنىڭ تەسىرىدە تەدرىجىي ئا-جىزلىشىپ ئۇيغۇر ئەنئەنىۋى مەدەنىيىتىدىكى جەمەتچىلىك ئېڭى مۇناسىپ دەرىجىدە سۈسلىشىپ كەتتى. نەتىجىدە، زامان، تەرەققىد-

ياتىغا ئەگىشىپ تەرەققىي قىلىشىغا تېگىشلىك بولغان جەمەت نە-سەبنا مىسى، جەمەت فامىلى بەلگىلىرى، جەمەت شەجەرىسى، جەمەت قەبرىستانلىقى، جەمەت ئادەت - يوسۇنلىرى ... قاتارلىقلارنى ئۆز ئىچىگە ئالغان جەمەت مەدەنىيىتى يىمىرىلىپ، ئۇ ئاددىي ۋە كىچىك كۆلەمدىكى ئائىلىلەرگە چېچىلىپ كەتتى. ئاخىرىدا ئاساسەن خەلقنىڭ ئومۇمىي مەدەنىيىتىگە ئايلىنىپ كەتتى.

قائىدە بويىچە مۇلاھىزە قىلغاندا، جەمەت مەدەنىيىتى ئۇيغۇر مەدەنىيىتىدە جىددىي تەتقىق قىلىشقا تېگىشلىك مۇھىم ئىش. چۈنكى، جەمەت مەدەنىيىتى ئومۇميۈزلۈك مەۋجۇت بولغان مەدەنىيەت ھادىسىسى سۈپىتىدە سانسىز ئائىلىلەرنىڭ تۇرمۇش ئۇ-سۇلى ھەم ئەنئەنىۋى ئادىتىگە چوڭقۇر تەسىر كۆرسىتىپلا قال-ماستىن، بەلكى ئۇ تارىخنىڭ ئۇزاقلىقى، مەزمۇنىنىڭ موللۇقى بىلەنمۇ ئۇيغۇر خەلقىنىڭ ئەنئەنىۋى مەدەنىيىتىنىڭ مۇھىم تەر-كىبىي قىسمى بولۇپ سانىلىدۇ.

ئىككىنچى بۆلۈم ئۇيغۇرلاردا نەسەبنامىچىلىك

1. ئۇيغۇرلارنىڭ نەسەبنامىچىلىك ئەنئەنىسى

ئۇيغۇرلار قەدىمدىن تارتىپلا ئۆز تارىخى (مىللەت تارىخى)نى تۈرلۈك شەكىللەردە خاتىرىلەپ قالدۇرغان. يىراق قەدىمكى دەۋر - گە تەئەللۇق بولغان قىيا تاش رەسىملىرى ئەجدادلىرىمىزنىڭ قەدىمكى دەۋرلىرىدىكى تارىخىنىڭ ئەينى تەسۋىرى بولغان بولسا، كېيىنكى دەۋردىكى مىڭئۆيلەردىكى تام رەسىملىرى ئەجدادلىرىمىزنىڭ بۇددا دىنىغا ئېتىقاد قىلغان دەۋرلەردىكى تارىخىنىڭ ئەينەن تەسۋىرلىرىدۇر. ئىسلامىيەتتىن كېيىن بارلىققا كەلگەن نۇرغۇن تەزكىرە، تارىخ، شەجەرە ۋە باشقا تۈرلۈك قول يازما - ۋەسىقىلەرمۇ ئۇيغۇرلارنىڭ ئۆز تارىخىنى خاتىرىلەشنىڭ ئوخشىمىغان شەكىللىرى بولۇپ ھېسابلىنىدۇ. ئەمما، يۇقىرىقىلار مىللەت ياكى يۇرت تارىخى كاتېگورىيەسىگە مەنسۇپ بولۇپ، بىز بۇ يەردە مۇلاھىزە قىلىۋاتقان ئائىلە - جەمەتنىڭ تارىخى ياكى ئائىلە - جەمەتتىكى ھەر بىر يەككە شەخسنىڭ خۇسۇسىي تارىخى (تەرجىمىھالى) ئەمەس. جەمەت تارىخى نۇقتىسىدىن ئېلىپ ئېيتقاندا، ئەجدادلىرىمىز ئۇرۇق - قەبىلىچىلىك دەۋرلىرىدە ھەر بىر ئۇرۇق (يەنى جەمەت)نىڭ تارىخىنى مەلۇم شەكىللەر بىلەن خاتىرىلەپ قالدۇرغان. بىز يېزىق ئىشلىتىشتىن ئىلگىرىكى دەۋرلەردە ئۇيغۇرلاردا ھەر بىر ئۇرۇق (ياكى جەمەت)نىڭ ئۆز تارىخىنى قانداق شەكىللەر ئارقىلىق قالدۇرغانلىقىغا ئېنىق ھۆكۈم قىلالمىساق - مۇ، ئەمما يېزىق قوللانغاندىن كېيىنكى دەۋرلەردە بارلىققا كەلگەن تۈرلۈك ئالامەتلەردىن بۇنداق ئەنئەنىنىڭ ئۇزاق تارىخقا ئىگە ئىدى.

كەنلىكىنى بىلىۋالالايمىز. ئىپتىدائىي دەۋرلەردىكى ئۇرۇقداشلىق تۈزۈمىدە ھەر بىر ئۇرۇقنىڭ ئۆزىگە خاس ئەنئەنىسىنىڭ بارلىقى مەلۇم. بۇنداق ئەنئەنىلەرنى ھەر بىر ئۇرۇقنىڭ ئۆزىگە خاس توپىمىنىڭ بولىدىغانلىقى، ئۇرۇقنىڭ شۇ توپىم قىلىنغان ھايۋان ياكى نەرسىنىڭ ئىسمى بىلەن ئاتىلىدىغانلىقى، ھەر بىر ئۇرۇق - نىڭ ئۆزىگە خاس بەلگە، تامغا ۋە نىشانلىرىنىڭ بولىدىغانلىقىدەك ئەھۋاللاردىن بىلگىلى بولىدۇ. دەرۋەقە، قەدىمكى دەۋرلەردە ئۇيغۇر ئەجدادلىرىنىڭمۇ ئۇرۇقداشلىق تۈزۈمىگە خاس بولغان بىر قاتار ئەنئەنىلىرى بولغان. بۇنداق ئەنئەنىلەر ھەققىدە ئىلىم ئەھلىلىرى كۆپ خىل قىياس ۋە پاكىتلارنى ئوتتۇرىغا قويغان. ئۇنىڭدىن سىرت، قەدىمكى ۋەسىقىلىرىمىزدىن بەزىلىرىدە بۇنداق ئەنئەنگە ئائىت خاتىرىلەرمۇ كۆپ ئۇچرايدۇ. مەسىلەن، قەدىمدە ئۇيغۇرلاردا ھەر بىر ئۇرۇقنىڭ ئۆز ئالدىغا نامى بار، مەلۇم تېرىد - تورىيەسى بولغان، ئۇلار مەلۇم ھايۋان (جۈملىدىن قۇشلار)نى ئۆزىنىڭ ئۇرۇق نىشانى قىلغان، شۇ ھايۋانلارنىڭ نامى بەزىدە شۇ ئۇرۇقلارنىڭ نامى بولاتتى، ھەر بىر ئۇرۇقنىڭ ئىلگىرىكى چارۋا - ماللارغا باسىدىغان ئۆزىگە خاس تامغىلىرى بولغان، ھەر بىر ئۇرۇقنىڭ ئۆزىنى باشقا ئۇرۇقتىن پەرقلەندۈرىدىغان نىشان - بەلگىلىرى بولغان، ھەر بىر ئۇرۇقنىڭ باشقا ئۇرۇقلار بىلەن بولغان مۇناسىۋەتلەردە رىئايە قىلىدىغان نىزاملىرى، ئۇرۇق ئەزالىرىنىڭ بويسۇنۇشقا تېگىشلىك قائىدىلىرى ھەم كۈندىلىك تۇرمۇشتا شەكىللەندۈرگەن ئۆرپ - ئادەتلىرى بولغان. قەدىمكى ۋەسىقىلەردىن «دىۋانۇ لۇغەتىت تۈرك» تىكى مەلۇماتلارغا نەزەر سالغىنىدا بولساق، ئۇنىڭدا قەدىمكى ئۇغۇز ئۇرۇقلىرىدىن 22 ئۇرۇقنىڭ خاس نامى، تامغا - بەلگىلىرى خاتىرىلەنگەن. ئىدىقۇت ئۇيغۇر خانلىقى دەۋرىدىكى بەزى ئىجتىمائىي ئىقتىسادىي ھۆججەتلەردىمۇ مەلۇم ئۇرۇقلارغا مەنسۇپ كىشىلەرنىڭ بەزى ئەھۋالى ھەققىدە مەلۇماتلار بار. ئىسلامىيەتتىن ئىلگىرىكى دەۋرلەردە ئۇيغۇرلاردا «ئائىلە»

ئۇقۇمى «ئارقاغۇن» سۆزى بىلەن ئىپادىلەنەتتى. بۇ بەزىدە بىر ئاتا ياكى بىر ئۇرۇقنىڭ بېشى بىلەن چېتىشلىق بولغان، ئۇرۇق - توغقانچىلىق مۇناسىۋىتىگە ئىگە بارلىق كىشىلەر توپىنى كۆر - سىتەتتى. ئارقاغۇن دائىرىسىدىكى مۇرەككەپ مۇناسىۋەتلەردە ھەر بىر كىشىنىڭ باشقا كىشىلەر بىلەن بولغان باغلىنىشقا ئاساسلانغان ئاتالمىلىرى بار ئىدى. مەسىلەن، «ئوغۇل»، «قىز»، «ئىنى»، «ئىككىنچى» (قېرىنداش ياكى تاغا مەنىسىدە)، «ئاكى»، «ئاپا» (ئاچا مەنىسىدە)، «سىنىل» (سىڭىل مەنىسىدە)، «ئاتى» (جىيەن ئوغۇللار مەنىسىدە)، «كالىن» (كېلىن مەنىسىدە)، «ئۆگ» (ئۆگەي ئانا مەنىسىدە) ... دېگەندەك.

قەدىمكى ئۇيغۇرلار (ۋە باشقا تۈركىي تىللىق قوۋملار) دا جەمەتنىڭ بىر قانچە خىل ئاتىلىشى بار بولۇپ، ئۇلار «ئىنىيۈگۈن»، «ئوغۇش»، «باغ»، «ئۇرۇق ئوق»، «تەگ» لەردۇر. بۇلار ئاتىلىق ئۇرۇقداشلىق تۈزۈمىدىكى ئۇرۇق ياكى جەمەتلەرنى كۆرسىتىدىغان بولۇپ، بۇ بىرلىكلەر دائىرىسىدە بىر قاتار ئورتاق ئىقتىسادىي ۋە ئىجتىمائىي پائالىيەتلەر ئېلىپ بېرىلغاندىن تاشقىرى، يەنە مۇئەييەن «تۆرۈ» (قانۇن - تۈزۈم) لەر بار بولاتتى. بۇ تۈرۈلەر ئۇرۇق ياكى جەمەت دائىرىسىدىكى پائالىيەتلەرنىڭ نورمال ئېلىپ بېرىلىشىنىڭ مۇھىم كاپالىتى ئىدى. شۇ دەۋرلەردە يەنە ھەر بىر ئۇرۇق ياكى جەمەتنىڭ ئۆزىگە تەۋە مۇقىم يايلىقى، تۇرالغۇسى، ئور - تاق مال - مۈلكى، نىسپىي مۇقىم نامى (فامىلى تۈسىدىكى ناملار) ۋە تۇغ - نىشانلىرى بار بولاتتى. بۇلارنىڭ ھەممىسى قەدىمكى ئۇيغۇر ئەجدادلىرىدىمۇ كۈچلۈك جەمەتچىلىك ئېڭى ۋە ئەنئەنىسىنىڭ مەۋجۇت بولغانلىقىنى ئىسپاتلايدىغان گامىللاردۇر.

ئىسلام دىنى ئۇيغۇرلارنىڭ قەبىلىچىلىك ھاياتىدىن قۇتۇلۇشىغا، بىر پۈتۈن مىللەتنى ئېتىبارغا ئېلىشقا، مۇقىم تۇرمۇش ئەندىزىسىنى شەكىللەندۈرۈشىگە زور دەرىجىدە تۈرتكە بولدى. بۇ ھەم باشقا تۈرلۈك سەۋەبلەر تۈپەيلىدىن ئۇيغۇرلاردا قاراخانىيلار دەۋرىدىن باشلاپلا قەبىلە ۋە ئۇرۇق بويىچە ياشاش ئەندىزىسى يە -

مىرىلىشكە باشلىدى. بۇنىڭ ئورنىنى بولسا مەھەللىلەر ۋە يەككە ئائىلىلەر بويىچە ياشايدىغان دېھقانچىلىق ئىگىلىكىگە خاس تۈر - مۇش شەكلى ئالدى. ئەمما، مەھەللە ۋە يۇرتلارنىڭ شەكىللىنىشى ھامان بىر ئۇرۇق ياكى بىر جەمەتكە تەۋە كىشىلەرنىڭ تەدرىجىي ئاۋۇشى بىلەن مۇناسىۋەتلىك بولغاچقا، يۇرت ۋە مەھەللە بويىچە ياشاش ئەندىزىسى ئىلگىرىكى جەمەتچىلىك ئېڭىنى سۇسلاشتۇرۇپ - ۋەتتى يۇ، لېكىن يوقىتالمىدى. ئەمەلىيەتتە بۇنداق جەمەتچىلىك ئېڭىنى يوقىتىش ياكى ئۇنىڭدىن ۋاز كېچىشنىڭ زورۇرىيىتى يوق ھەم بۇ مۇمكىن ئەمەس ئىدى. ئىسلام دىنىمۇ «مۇسۇلمانلار بىر - بىرىگە قېرىنداش» دېگەن ئىدىيەنى تولۇق ئالغا سۈرگەچ - كە، مۇسۇلمان ئۇيغۇرلار نەزىرىدە جەمەتچىلىك ئېڭى مەھەللە ۋە يۇرت چۈشەنچىلىرى بىلەن قوشۇلۇپ كەتتى. ئىسلام دىنىدىكى ئۇرۇق - تۇغقانلار ئارا ئىزدىنىش، ياخشىلىقنى ئالدى بىلەن ئۇرۇق - تۇغقانلارغا قىلىش ھەققىدىكى تەشەببۇسلار ئۇيغۇرلارنىڭ ئىلگىرىكى دەۋرلەردىن داۋاملىشىپ كەلگەن جەمەتچىلىك ئەندىزىسىگە ماس كەلدى. مەسىلەن، مۇھەممەد پەيغەمبەرنىڭ ھەدىسى - لىرىدە شۇنداق دېيىلىدۇ: «تۇغقاندار چىلىقلىرىنى بىلگۈدەك دەرد - جىدە نەسەبلىرىنىڭ بىلىۋېلىڭلار. چۈنكى، سىيلە - رەھىم (تۇغ - قاندارچىلىقنى ئۇلاش) تۇغقانلارنىڭ مۇھەببىتىنى پەيدا قىلىدۇ، مالنى كۆپەيتىدۇ، ئۆمۈرنىڭ ئۇزىرىشىغا سەۋەب بولىدۇ» (تىر - مىزىي رىۋايەت قىلغان ھەدىس). نەتىجىدە، ئۇيغۇرلاردا يازما شەكىلدە نەسەب خاتىرىسى قالدۇرۇش ئىشىنىڭ كەڭ ئومۇملىشىشى ماسلىقىغا تولۇقلىما سۈپىتىدە، ئاغزاكى شەكىللەردە نەسەب خاتىرىسىنى سۈرۈشتۈرىدىغان ۋە ئومۇملاشتۇرىدىغان ئەنئەنە ئۈزۈلۈپ قالمايىدى.

ئۇيغۇرلار تارىختىن بېرى نەسەبنامە يېزىپ قالدۇرۇش ئەنئەنىسىنى كەڭ كۆلەمدە شەكىللەندۈرۈپ كېتەلمىگەن بولسىمۇ، ئەمما نەسەب خاتىرىسىنى ساقلاش ۋە داۋام قىلدۇرۇشنىڭ ئۆزىگە خاس ئۇسۇللىرىمۇ بولغان. ئۇيغۇرلاردا ھەر بىر ئائىلىدە چوڭلار

پەرزەنتلىرىگە ئەجدادلىرىنىڭ كەچۈرمىشلىرىنى سۆزلەيدۇ، پەر - زەنتلەر ۋۇجۇدىدا زاھىر بولغان ئاللىقانداق ئالامەتلەرنىڭ قايسى - دۇر بىر ئەجدادىدىن قالغانلىقى ھەققىدە ئىسپاتلار كەلتۈرۈشىدۇ، پەرزەنتلەرگە ئۆز ئەجدادلىرىدىن بەزىلەرنىڭ ئىسىملىرىنى قو - يۇشىدۇ، ئاتا - بوۋىلاردىن قالغان مەلۇم تەۋەرىۋك بۇيۇملارنى پەرزەنتلەرگە تونۇشتۇرۇپ، ئۇلارنىڭ بۇنداق تەۋەرىۋكلىرىنى قە - دىرلەپ ساقلىشىنى ئۈمىد قىلىدۇ، توي - تۆكۈن، ئۆلۈم - يى - تىم مۇراسىملىرىدا ئۆزلىرى بىلەن ئۇرۇق - تۇغقانچىلىق مۇنا - سىۋىتى بارلىكى كىشىلەرنى تەكلىپ قىلىش ئارقىلىق، پەرزەنت - لىرىگە نەسەبداشلىق مۇناسىۋىتىنى بىلدۈرىدۇ، ھېيت - بايراملاردا پەرزەنتلەرنى ئۇرۇق - تۇغقانلارغا تونۇشتۇرۇش مەق - سىتىدە تۈرلۈك پەتلەرگە باشلاپ بارىدۇ. ئۇيغۇرلاردا مۇشۇنىڭغا ئوخشاش پائالىيەتلەردە ئۇرۇق - تۇغقانچىلىق مۇناسىۋىتىگە ئىگە كىشىلەر جەمەتچىلىك ئېڭىنى كۈچلۈك ئىپادىلەيدۇ.

ئۇيغۇرلاردا نەسەب سۈرۈشتۈرۈش ۋە نەسەبنامە قالدۇرۇشنىڭ يەنە بىر ئالاھىدىلىكى شۇكى، ئۇيغۇرلاردا ئاياللارنىڭ جەمئىيەت - تىكى ۋە ئائىلىدىكى ئورنى باشقا خەلقلەر ئاياللىرىغا قارىغاندا بىر قەدەر ئۈستۈن بولۇپ كەلگەچكە، شۇنداقلا ئاياللار قەدىرلەن - گەچكە، ھەر بىر ئائىلىدە نەسەب سۈرۈشتۈرۈشتە ئاتا ۋە ئانا تە - رەپنىڭ ئەجدادلىرىنى تەڭ سۈرۈشتۈرىدىغان، نەسەب خاتىرىلىرى - نى قالدۇرغاندىمۇ ئاتا جەمەت بىلەن بىللە ئانا جەمەتنىڭ نەسەب خاتىرىسىمۇ نەزەردىن ساقىت قىلمايدىغان بىر ئەنئەنە مەۋجۇت. بۇنداق ئەنئەنە نەسەبنامە يېزىش ئەنئەنىسى بار باشقا مىللەتلەردە كەم ئۇچرايدىغان ئەھۋال بولۇپ، بۇ ئالاھىدىلىكىنى بۇنىڭدىن كې - يىنكى نەسەبنامە يېزىش ئىشلىرىدا ئىزچىل داۋاملاشتۇرۇشقا توغرا كېلىدۇ.

ئۇيغۇرلاردا بىر جەمەتتىكى كىشىلەر ئۆز ئەجدادلىرىنىڭ تا - رىخىنى قانداق شەكىللەردە خاتىرىلەپ كەلگەن؟ يىلتىز ئېڭىنى قانداق يوللار ئارقىلىق ئىپادىلەپ كەلگەن؟ بىزچە، بۇ جەھەتتە

تۆۋەندىكىدەك شەكىل ۋە يوللار ئۇيغۇرلاردا ئومۇميىلىققا ئىگە. (1) ئەجدادلىرىنىڭ ئىسىملىرىنى كېيىنكى ئەۋلادلارغا قو - يۇش. يەنى بوۋىلارنىڭ ئىسىملىرىنى ئوغۇل نەۋرە ياكى ئەۋرىلەر - گە، مومىلارنىڭ ئىسىملىرىنى قىز نەۋرە ياكى ئەۋرىلەرگە قو - يۇش. بۇنىڭدا ئاتا تەرەپ ئەجدادلارنىڭ ئىسىملىرى بىلەن ئانا تە - رەپ ئەجدادلارنىڭ ئىسىملىرى ئوخشاشلا ئېتىبارغا ئېلىنىدۇ.

(2) جەمەت قەبرىستانلىقلىرىنى بەرپا قىلىش. ئىلگىرى بىر قىسىم جەمەتلەردە كىشىلەر ۋاپات بولغاندا تاللانغان مەلۇم ئورۇنغا دەپنە قىلىنىش نەتىجىسىدە، جەمەت قەبرىستانلىقى پەيدا بولغان. قەدىمكى كۆپىنچە قەبرىستانلارنىڭ جەمەت قەبرىستانلىقلىرى ئى - كەنلىكىنى قىياس قىلىش مۇمكىن. ھازىرقى دەۋردىمۇ ئۇرۇق - تۇغقانلار ۋاپات بولغاندا يېقىن (ياكى تۇتاش) قەبرىلەرگە دەپنە قى - لىنىدىغان ياكى دادىلارنىڭ قەبرىلىرىگە ئوغۇللىرى، ئانىلارنىڭ قەبرىلىرىگە قىزلىرى دەپنە قىلىنىدىغان، كىشىلەر «ئاتا - ئانام - نىڭ قەبرىسىدە ياتىمەن» دېگەننى ئارزۇ قىلىدىغان ئەھۋال بار.

(3) ئەجدادلىرىنىڭ ئۆي - ماكانلىرىنى گۈللەندۈرۈش ئار - زۇسىدا بولۇش. ئۇيغۇرلاردا نۇرغۇن كىشىلەر ئاتا - ئانىسىدىن قالغان ئۆي - ماكانلارنى قەدىرلەپ، ئەجدادلارنىڭ كونا جايلىرىنى پات - پات يوقلاپ، ئۆي - ماكانغا ۋارىسلىق قىلىدىغان پەرزەنت - لەر (كۆپىنچە كەنجى ئوغۇل) غا مىراس تەقسىماتىدا كەڭچىلىك قىلىپ... ئەجدادلارنى مەنىۋى جەھەتتە ئەسلىيدۇ ۋە ئۇلارغا بولغان نەسەبداشلىق مۇناسىۋىتىنى تەكىتلەيدۇ.

(4) ئائىلىدە بولىدىغان ھەرخىل مۇراسىملار - توي مۇرا - سىمى ۋە ماتەم مۇراسىملىرىدا جەمەت دائىرىسىدىكى ئۇرۇق - تۇغقانلارنى ئاساس قىلغان جامائەت يىغىش. ئۇيغۇرلاردا كىشىلەر ئائىلىدە توي - تۆكۈن ياكى ئۆلۈم - يىتىمغا ئوخشاش ئىشلار يۈز بەرگەندە، بۇنداق پائالىيەتكە قاتنىشىدىغان جامائەتنى ئالدى بىلەن ئۆزلىرى بىلەن ئۇرۇق - تۇغقانچىلىق مۇناسىۋىتىگە ئىگە بولغان كىشىلەردىن تەشكىل قىلىشنى ئەۋزەل بىلىدۇ. بۇنداق

ئەھۋالدا، مەزكۇر مۇراسىملار ئەمەلىيەتتە جەمەتچىلىك ئېڭىنى يۈكسەلدۈرۈشنىڭ مۇھىم سورۇنىغا ئايلىنىپ قالىدۇ.

5) جەمەت ئىچىدىكى ئۇرۇق - تۇغقانلار ئارا نىكاھلىنىشنى تەشەببۇس قىلىش. ئۇيغۇرلارنىڭ تارىختىن بۇيانقى توپلىشىش ئادىتىدىكى كۆرۈنەرلىك بىر ئەھۋال - ئۇرۇق - تۇغقانلار ئارا توپلىشىشنى تەشەببۇس قىلىشتۇر. كۆپلىگەن ئۇيغۇرلار پەرزەنتلىرىنى ئۆيلەش ياكى ياتلىق قىلىشتا، ئائىلە مۈلكىنىڭ چېچىلىپ ياكى بۆلۈنۈپ كەتمەسلىكى، كېيىنكى تۇغقانچىلىق مۇناسىۋىتىنىڭ چىڭشى ۋە باشقا سەۋەبلەرنى كۆزدە تۇتۇپ، لايىقنى ئالدى بىلەن ئۆزلىرى بىلەن ئۇرۇق - تۇغقانچىلىق مۇناسىۋىتى بار كىشىلەر دائىرىسىدىن تاللاشقا ئېتىبار بېرىدۇ. ئۇرۇق - تۇغقانلار ئىچىدە لايىق تېپىلمىغاندا، ئاندىن تۇغقانچىلىق مۇناسىۋىتى يوق كىشىلەرگە مۇراجىئەت قىلىدۇ.

6) ئەجدادلارنىڭ تەۋەررۈك بۇيۇملىرىنى قەدىرلەپ ساقلاش ۋە ئىشلىتىش. ئۇيغۇرلاردا كىشىلەر ئاتا - بوۋىلىرىدىن قالغان ھەر خىل تەۋەررۈك بۇيۇملار، جۈملىدىن كىيىم - كېچەك، ئاش - خانا سايمانلىرى، تۇرمۇش جابدۇقلىرى، ئىشلەپچىقىرىش قوراللىرى، زىبۇزىننەت بۇيۇملىرى ... قاتارلىقلارنى ئەتىۋارلاپ ساقلايدۇ ياكى ئىشلىتىدۇ، شۇنداقلا ئۇلارنى يەنە ئۆز پەرزەنتلىرىگە تەۋەررۈك سۈپىتىدە قالدۇرۇشنى ئويلايدۇ. بۇنداق ئادەت ئەمەلىيەتتە جەمەتچىلىك ئېڭىنىڭ ئۆزگىچە بىر ئىپادىسى بولۇپ سانىلىدۇ.

7) ئەجدادلار ھەققىدە پەرزەنتلەرگە ھېكايە سۆزلەش. ئۇيغۇرلاردا كىشىلەر كۆپىنچە ئەجدادلار ھەققىدە پەرزەنتلىرىگە ھېكايە سۆزلەپ بېرىدۇ. بۇنداق ھېكايىلەر ئەجدادلارنىڭ يۇرتلىرى، ئۇلار بېشىدىن كەچۈرگەن ئالاھىدە ياكى قىزىقارلىق سەرگۈ-زەشتلىرى، ئۇلارنىڭ ئىجتىمائىي ئورنى ... ھەققىدە بولىدۇ. بۇ ھېكايىلەردىن پەرزەنتلەر ئەجدادلىرىنىڭ تارىخى ھەم ئۆزلىرى بىلەن بولغان ئەجداد - ئەۋلادلىق مۇناسىۋىتى ھەققىدە چۈشەندۈرۈلۈپ بولىدۇ.

چىگە ئىگە بولىدۇ، شۇنداقلا كېيىنكى كۈنلەردە بۇ ھېكايىلەرگە بىرلەشتۈرۈپ ئۆزلىرىنىڭ سەرگۈزەشتىلىرىنى ئەۋلادلىرىغا سۆزلەش بىلەن ئۇلارغا جەمەت تارىخى ھەققىدە تەربىيە بېرىدۇ.

ئائىلە ياكى جەمەت نەسەبنامىسى يېزىپ قالدۇرۇش، دۇنيادىكى ھەممە مەرىپەتلىك مىللەتلەردىكى ئومۇميۈزلۈك ئەنئەنە ھېسابلىنىدۇ. بۇ نۇقتىدىن ئېيتقاندا، ئۇيغۇرلاردا نەسەبنامە تۈزۈش يىراق تارىخقا تۇتىشىدىغان ئەنئەندۇر. بىز تۈرك ۋە ئۇيغۇر قانغانلىرىنىڭ ئىش ئىزلىرى خاتىرىلەنگەن مەڭگۈ تاش ئابىدىلىرىدىن تۈرك قانغانلىقى ۋە ئۇرخۇن ئۇيغۇر قانغانلىقىنىڭ قىسمەن قانغانلىرىنىڭ نەسەب خاتىرىسى دەپ چۈشىنىمىز. قاراخانىيلار خانلىقى دەۋرىدىن كېيىن، ئۇيغۇرلاردا تەزكىرە - تەرجىمىھال يېزىش ئەنئەنىسى باش كۆتۈردى. نۇرغۇن تەزكىرىلەر كاتتا پادىشاھلار، ئۇلۇغ ئالىم - ئۆلىمالار، ئەدىبلەر، ئەۋلىيا - ئەنبيىلارنىڭ نەسەبىنى خاتىرىلەشكە بېغىشلاندى. «تارىخى ھەمىدى» كەبىي تارىخنامىلەر مەلۇم ئۇلۇغ شاھلارنىڭ نەسەبىنى ئادەم ئەلەيھىسسالامغىچە سۈرۈشتەك نەسەبشۇناسلىق مەزمۇنى بىلەن خاراكتېرلەندى. تېخىمۇ جانلىق دەلىل شۇكى، ھازىر قۇمۇل ئۇيغۇرلىرى ئارىسىدا تارىخى 500 يىلغا يېتىدىغان، خاتىرىلەنگەن ئادەم سانى 1000 دىن ئاشىدىغان، شۇنداقلا مۇكەممەل ئائىلە شەجەرىسى قوشۇمچە قىلىنغان نەسەبنامە (جورۇڭقاي) لەر ساقلانماقتا ۋە داۋام قىلدۇرۇلماقتا. ئۇيغۇرلاردا نەسەبنامە يېزىش قەدىمكى دەۋرلەردە خان جەمەتى، ئاقسۆڭەكلەر تەبىقىسى ۋە ئاز ساندىكى قەلەمدارلار ئارىسىدىلا چەكلەنگەن ئەنئەنە بولغان بولسا، بۈگۈنكى كۈندە ئۆزلۈك نۇيغۇسى كۈچلۈك، ئائىلە تارىخىنى مىللەت تارىخىنىڭ بىر تەركىبى ھېسابلايدىغان، نەسەبنامە ئارقىلىق ئۆتمۈشىنى كەلگۈسىگە ئۇلاشتەك مەسئۇلىيەت تۇيغۇسى ئويغانغان كىشىلەر دائىرىسىدە داۋام قىلدۇرۇلماقتا. شۇڭا، ئۇيغۇرلاردا نەسەبنامە يېزىش ئەنئەنىسى تارىخى ئۇزۇن بىر ئىش بولۇپ سانىلىدۇ. ئۇيغۇرلاردىن خەنزۇ مىللىتىگە تۈرلۈك تارىخى سەۋەبلەر

تۈپەيلىدىن قوشۇلۇپ كەتكەن جەمەتلەر خەنزۇ مىللىتىنىڭ كۈچ-
لۈك جەمەتچىلىك ئېڭىنىڭ ۋە نەسەبنامە تۈزۈش ئەنئەنىسىنىڭ
تەسىرىگە ئۇچرىغاندىن كېيىن، ئۇلارمۇ ئېسىل نەسەبنامىلەرنى
يېزىپ قالدۇرغان. ھازىر تارىخىي ۋەسىقە سۈپىتىدە ساقلىنىۋات-
قان، ھەتتا داۋام قىلدۇرۇلۇۋاتقان نەسەبنامىلەردىن يۈەن سۇلالى-
سى دەۋرىدە ئوردىدا خىزمەت قىلغان سېلىنگا جەمەتىنىڭ يەت-
تىنچى ئەۋلادى شىي ۋېنجىنىڭ شۇ دەۋردىكى خەنزۇ تارىخچىسى
ئوۋياڭ شۈەنگە مىلادىيە 1358 - يىلى ھاۋالە قىلىپ يازدۇرغان
ھەم شۇ چاغدا «گۈيجەي توپلىمى» غا كىرگۈزۈلگەن «قوجۇلۇق
شىي (سېلىنگا) جەمەتىنىڭ تەزكىرىسى»، «تاڭنامە»، «لياۋ سۇلا-
لىسى تارىخى»، «يۈەن سۇلالىسى تارىخى» ۋە تاڭ، سۇڭ، لياۋ، يۈەن
سۇلالىسى دەۋرلىرىدە يېزىلغان باشقا تارىخنامىلەردە خاتىرىلەنگەن
ئۇيغۇر شەخسلەرى ۋە جەمەتلەرنىڭ تەزكىرىسى، مەسىلەن، «يۈەن
سۇلالىسى تارىخى. سەيپىد شەمسىدىن تەزكىرىسى»، شەندۇڭدا
ساقلىنىۋاتقان «سەي (سەيپىد) جەمەتىنىڭ نەسەبنامىسى»، خۇنەن-
دىكى «جىيەن» فامىلىلىك ئۇيغۇرلارنىڭ تارىخىدىن دېرەك بېرىد-
ىدىغان مۇھىم ماتېرىيال — «خەلىل باشى سانغۇننىڭ قەبرە ئابىد-
ىسى» قاتارلىقلار مەشھۇرراقتۇر^①. بۇ نەسەبنامىلەر ئۇيغۇرلارنىڭ
ئوتتۇرا تۈزلەڭلىكتە ئولتۇراقلىشىش ۋە ئاۋۇش تارىخىدىن مەلۇ-
مات بەرگۈچى بىرىنچى قول ماتېرىياللار بولۇش سۈپىتىدە، بىر
تەرەپتىن، ئۇيغۇرلاردا نەسەبنامە تۈزۈش ئەنئەنىسىنىڭ تامامەن
بار ئىكەنلىكىنى ئىسپاتلىسا، يەنە بىر تەرەپتىن، ئۇيغۇرلاردىن
ئوتتۇرا تۈزلەڭلىكتە ئولتۇراقلاشقانلارنىڭ نەسەب خاتىرىلىرىنى
تەتقىق قىلىشنىڭ ھەقىقەتەن پايدىلىق ئەمگەك ئىكەنلىكىدىن
دالەت بېرىدۇ.

20 - ئەسىرنىڭ ئوتتۇرىلىرىدىن كېيىن ئۇيغۇرلار ئارىسىدا

① ئەنۋەر سەمەد قوزغان: «ئۇيغۇرلاردا فامىلە»، شىنجاڭ خەلق نەشرىياتى 2002 - يىلى
12 - ئاي 1 - نەشرى، 106، 141 - بەتلەر.

نەسەبشۇناسلىق بويىچە بەزى خىزمەتلەر ئىشلەندى. بۇ خىزمەتلەر
ئىچىدە جەمەت تارىخى ئۈستىدە ئىزدىنىش، جەمەت نەسەبنامىسى-
نى يېزىش ۋە فامىلە قوللىنىش ئارقىلىق جەمەتچىلىك تۇيغۇسى-
نى كۈچەيتىش ئالاھىدە كۆرۈنەرلىك بولدى. مەسىلەن، 1996 -
يىلىدىن ئېتىبارەن، «تارىم غۇنچىلىرى» ژۇرنىلى «يىلتىزم»
ناملىق سەھىپە ئېچىپ، ئۇيغۇر بالىلىرىنى ئۆز ئەجدادلىرىنىڭ
تارىخىنى بىلىش، ئېنىقلاش ۋە شۇ ئارقىلىق ئۆزلىرىنىڭ ئائىلە
نەسەبنامىسىنى تۈزۈشكە رىغبەتلەندۈردى. نەتىجىدە، نۇرغۇن با-
لىلار ئۆزلىرىنىڭ ئەجدادلىرىنى ئۆزى بىلەلگەن دائىرىدە قىس-
قىچە تونۇشتۇرۇش بىلەن، ئۆزلىرىنىڭ قىزغىن تارىخ تۇيغۇسىنى
ئىپادىلىدى. بالىلارنىڭ ئۆز ئەجدادلىرىنى ساناپ چىقىشىنى
سىستېمىلاشتۇرۇۋېلىشقا ياردەم بېرىش مەقسىتىدە، مۇئەللىپ
مەزكۇر ژۇرنالنىڭ 1997 - يىللىق 12 - سانىدا «نەسەبنامە تۈزۈش-
نىڭ بىر قانچە ئىسسىمىسى» ناملىق ماقالىنى سەبىيلەرنىڭ مەد-
پە ئەتلىنىشىگە سۈندى. بۇنىڭدىن تاشقىرى، مۇئەللىپ بىر قى-
سىم ياشلار بىلەن بىرلىكتە 2001 - يىلى 1 - ئاينىڭ 9 - كۈنى
«ئۇدۇم نەسەبنامە مۇلازىمەتخانىسى» نى قۇرۇپ، نەسەبنامە تۈزۈش-
نىڭ زۆرۈر قائىدىلىرى، ئەھمىيىتى توغرىسىدا سۆھبەت ۋە تەر-
غىبات ئېلىپ باردى ۋە بەزى جەمەتلەرنىڭ نەسەبنامىلىرىنى يې-
زىشىغا كۆرسەتمە بەردى. مۇئەللىپ يەنە 2002 - يىلى نەشر
قىلدۇرغان «ئۇيغۇرلاردا فامىلە» ناملىق كىتابىنىڭ «جەمەت» ئا-
ئىلە، نەسەبنامىسى» ناملىق بۆلىكىدە نەسەبشۇناسلىقنىڭ تەتقىقات
مەزمۇنى، نەسەبنامە تۈزۈشنىڭ زۆرۈر قائىدىلىرى ۋە شەجەرە
ئىسسىملىرىنى قىسقىچە تونۇشتۇردى. يۇقىرىقىدەك خىزمەتلەر
نەسەبشۇناسلىقنىڭ ئۇيغۇرلاردا بىر ئىلىم سۈپىتىدە روياپقا چى-
قىشقا باشلىغانلىقىنىڭ، نەسەبنامىچىلىكنىڭ ئىلمىي رەۋىشتە
تەشكىللىك ھالەتتە تەتقىق قىلىنىۋاتقانلىقىنىڭ ئالامىتى بولۇپ ھې-
سابلىنىدۇ.

يېقىنقى مەزگىللەردە ئۇيغۇرلاردا نەسەبشۇناسلىق ئىلمى
توغرىسىدا ئوتتۇرىغا چىقىۋاتقان بىر يېڭى يۈزلىنىش ئىنتىپىر

تورى ئارقىلىق نەسەب تەتقىقاتى بىلەن شۇغۇللىنىش ۋە نەسەب-شۇناسلىق بويىچە مۇلازىمەت قىلىشنىڭ بارلىققا كېلىشىدۇر. 2000 - يىللاردىن كېيىن، بولۇپمۇ يېقىنقى يىللاردا ئۇيغۇر ئىنتېرنېت تورچىلىقىنىڭ راۋاجلىنىشى ۋە كەسىپلىشىشىگە ئەگىشىپ، ئۇيغۇرلاردا تۇنجى نەسەبنامە تورى www.neseb.org ۋە yuksel.blogbus.com مەيدانغا كەلدى. ئىشلىتىمىزكى، ئۈي-خۇرلارنىڭ ئىنتېرنېت تورچىلىقىنىڭ تەرەققىي قىلىشى ۋە نەسەبشۇناسلىق تەتقىقاتىنىڭ كۈنساپىن كېڭىيىشىگە ئەگىشىپ، ئۇيغۇر تور نەسەبشۇناسلىقىمۇ مۇناسىپ تەرەققىياتلارغا ئېرىشكۈسى.

2. ئۇيغۇرلاردا تۇراقلىق فامىلە قوللىنىشىنى ئومۇملاشتۇرۇش بىلەن نەسەبنامە تۈزۈشنى بىرلەشتۈرۈشنىڭ زۆرۈرلۈكى

بىر مىللەتنىڭ ئۇرۇق، قەبىلە - قوۋمىدىن تەشكىللىنىپ، زورىيىپ، مۇكەممەل مىللەتكە ئايلىنىش تارىخى بولغىنىدەك، مىللەتنىڭ ۋە جەمئىيەتنىڭ ئەڭ كىچىك بىرلىكى بولغان ئائىلەنىڭمۇ بىر جۈپ ئەر - ئايالدىن پەيدا بولۇپ، كۆپىيىپ چوڭ جەمەتكە ئايلىنىش تارىخى بولىدۇ، شۇنىڭدەك ھەر بىر مىللەتنىڭ يېزىق بىلەن خاتىرىلەنگەن تارىخى بولغىنىدەك، بىر ئائىلە ياكى جەمەتنىڭ يېزىق بىلەن خاتىرىلەنگەن تارىخى، نەسەبنامىسى بولۇشى كېرەك. بۇ - مەرىپەتلىك جەمئىيەتتە ياشاۋاتقان ھەر بىر كىشىنىڭ ئەقەللىي بۇرچى بولۇپ سانىلىدۇ.

ئائىلە - جەمئىيەتنىڭ ئەڭ كىچىك بىرلىكى بولۇپ، ئۇ ئۆز ئالدىغا كىچىك جەمئىيەتتۇر. ئائىلە نىكاھ ۋە قانداشلىق مۇناسىۋىتى سەۋەبىدىن شەكىللىنىدىغان، ئۈزلۈكسىز پارچىلىنىپ، شاخلىنىپ تۇرىدىغان بولغاچقا، مۇئەييەن قانداشلىق ۋە نىكاھ مۇناسىۋىتىگە ئىگە بولغان بارلىق ئائىلە ۋە شۇ ئائىلىلەرنىڭ ئەزالىرى بىر جەمەتنى تەشكىل قىلىدۇ. شۇڭا، ئائىلە تارىخى ئەمەلىيەتتە قانداشلىق مۇناسىۋىتىگە ئىگە جەمەتنىڭ تارىخىدۇر.

شۇنى چۈشىنىشىمىز كېرەككى، ھازىر ئۇيغۇرلار ئۈچۈن مەرىپەتلىك مىللەتلەر بىلەن تەڭ قەدەمدە مېڭىش، ھەر بىر پائالىيەت ۋە ھەرىكەتتە ئۇيغۇرلىقنى ئىپادىلەش، شۇنىڭ بىلەن بىر ۋاقىتتا مىللىي خاسلىقنى يوقىتىپ قويماسلىق، ئەۋلادلارغا كۈچلۈك يىلەتمىز تۇيغۇسىنى بەخش ئېتىشتە، جەمەت نەسەبنامىسى يېزىش ئەندىزىسىنى ئەسلىگە كەلتۈرۈشتىن ياخشىراق چارە بولمىسا كېرەك. دېمەك، بۇ نۆۋەتتە زۆرۈرىيەتكە ئايلانغان ئىشلارنىڭ بىرىدۇر. ھازىرقى زامان مىللەتلىرىدە ھەر بىر ئائىلىدە دېگۈدەك شۇ ئائىلە ۋە شۇ ئائىلە تەۋە بولغان جەمەتنىڭ نەسەبنامىسى بار. ئۇلار نەسەبنامىلىرىنى مىللەت تارىخىنىڭ بىر تارمىقى سۈپىتىدە تونۇيدۇ، ئەۋلادلارنى تەربىيەلەشتىكى ئېسىل دەرسلىك قىلىدۇ، جەمەتداشلار ئارا ئىتتىپاقلىقنى، ئۇيۇشقانلىقنى كۈچەيتىشنىڭ ۋاسىتىسى دەپ بىلىدۇ، نىكاھ ۋە ئائىلە مۇناسىۋەتلىرىنى تەڭشەيدىغان ماتېرىيال سۈپىتىدە قەدەرلەيدۇ. تېخىمۇ مۇھىم بىر تەرەپ شۇكى، جەمەت نەسەبنامىسى ھامان مەلۇم فامىلە تارىخىدۇر. نەسەبنامە - فامىلە ۋە ئۇنى قوللانغۇچى جەمەتداشلارنىڭ تارىخى ئاساسىدۇر. فامىلە قوللىنىدىغان مىللەتلەردە ھامان شۇ فامىلىنىڭ پەيدا بولۇشىدىن تارتىپ شۇ فامىلىلىك جەمەت ئەزالىرىنىڭ ئاۋۇ-شىغىچە بولغان جەريان ئەكس ئەتتۈرۈلگەن نەسەبنامە بولىدۇ. فامىلە قوللىنىش ئەنئەنىسىگە ئىگە مىللەتلەر فامىلە قوللىنىش بىلەن نەسەبنامە تۈزۈشنى بىرلەشتۈرۈپ قارايدۇ. فامىلە قوللىنىشتا نەسەبنامىنى يازما ئاساس قىلسا، نەسەبنامە يېزىشتا فامىلىنى ئۆلچەم قىلىدۇ. ئۇيغۇرلاردا فامىلە قوللىنىشىنى ئومۇملاشتۇرۇش توغرىسىدا نۇرغۇن ئىلىم ئەھلىلىرى ئەھمىيەتلىك پىكىرلەرنى ئوتتۇرىغا قويغاندىن سىرت، بەزى لايىھىلەرنى ئوتتۇرىغا قويدى. بىزنىڭ قارىشىمىزچە، بىر مىللەتتە فامىلە ئەنئەنىسىنى ئەسلىگە كەلتۈرۈش پۈتۈنلەي مۇمكىن، ئەمما فامىلە قوللىنىش ئەنئەنىسىنى ئەسلىگە كەلتۈرۈشتە، نەسەبنامە مۇھىم يېزىق ئاساسى قىلىنىشى لازىم. چۈنكى، فامىلە قانداشلىق مۇناسىۋىتى بىلەن باغلانغان

بىر پۈتۈن جەمەتنىڭ ئومۇمىي بەلگىسىدۇر. نەسەبنامە بولسا شۇ بەلگىنى ئېتىراپ قىلغان ۋە ئىشلەتكەن بارلىق كىشىلەرنىڭ ئۆز ئارا مۇناسىۋىتىنىڭ خاتىرىسىدۇر. فامىلە قوللىنىشى تەدرىجىي ئەمەلگە ئاشۇرۇشتا ئائىلە نەسەبنامىسى تۈزۈپ چىقىش بىر رىنجى قەدەم قىلىنسا، ئۇنداقتا شۇ نەسەبنامىدە خاتىرىلەنگەن بارلىق كىشىلەرنىڭ مەلۇم بىر تاللانغان فامىلىنى قوبۇل قىلىشىنى تېز لەتكىلى ھەمدە فامىلە قوللىنىشتا كېلىپ چىقىدىغان شەخسىي ئىختىيار بىلىقنى تۈگەتكىلى بولىدۇ. ئۇنىڭ ئۈستىگە مەلۇم نەسەبنامە چوقۇم مەلۇم فامىلە بىلەن ئاتىلىشى زۆرۈر بولىدۇ. مىسال ئالساق، مەلۇم كىشى ئۆزىنىڭ جەمەتىدە مەلۇم بىر ئورتاق نامنىڭ (فامىلىنىڭ، لەقەمنىڭ) بولمىغانلىقى سەۋەبىدىن، ئۆزى مۇۋاپىق دەپ ئويلىغان بىر سۆزنى فامىلە قىلىپ ئىشلەتمەكچى بولغىنىدا، ئۇنىڭ تاللىغان فامىلىسىنى باشقا جەمەتداشلارنىڭ قوبۇل قىلىشىدا مەسىلە كۆرۈلۈشى مۇمكىن. ئەگەر ئۆز ئائىلىسىدىنلا باشلاپ قوللانماقچى بولسا، ئۇنداقتا بۇنداق فامىلىنىڭ ئەجدادلار ئەنتىدىكى سىنى داۋاملاشتۇرۇشتىكى رولى ئاجىز بولۇشى، قانداشلىق مۇناسىۋەتنى داۋاملاشتۇرۇشقا پايدىسى كۆپ بولماسلىقى مۇمكىن. چۈنكى، فامىلە ئادەتتىكى نام بولماستىن، مۇھىمى قانداشلىق قېرىنداشلىق مەنىلىرىنى ئۆزىگە يۈكلىگەن نامدۇر. شۇڭا، ئۇنى نۆۋەتتىكى تۇغۇلىدىغان ياكى ھايات ئەۋلادلاردىن باشلىغاندىن كۆرە، نىسبەتەن يىراقتىن داۋاملاشتۇرۇپ كېلىش مۇۋاپىقراق. مۇشۇنداق ئەھۋالدا، نەسەبنامە تۈزۈش يولى بىلەن پۈتۈن جەمەت ئەزالىرىنىڭ ئورتاق فامىلىسىنى بېكىتىپ چىقىش — فامىلە قوللىنىشىنى قېلىپلاشتۇرۇشنىڭ ئالدىنقى شەرتلىرىدىن بىرى بولۇپ قالىدۇ. دېمەك، ئۇيغۇرلاردا فامىلە قوللىنىشىنى ئومۇملاشتۇرۇش بىلەن جەمەت نەسەبنامىسىنى تۈزۈشنى بىرلەشتۈرۈش ئەمەلىي ۋە مەنپەئەتلىك تەدبىردۇر. فامىلە بىلەن مەنپەئەتلىك تەدبىردۇر. فامىلە بىلەن مەنپەئەتلىك تەدبىردۇر. فامىلە بىلەن مەنپەئەتلىك تەدبىردۇر. فامىلە بىلەن مەنپەئەتلىك تەدبىردۇر.

ئۈچىنچى بۆلۈم نەسەبنامە ھەققىدە

1. نەسەبنامىلەرنىڭ پەيدا بولۇشى، تەرەققىياتى ۋە ھەر قايسى مىللەتلەر نەسەبنامىلىرىدىن ئۇچۇرلار

نەسەبنامە ئىنسانلارنىڭ قانداشلىق مۇناسىۋەتنى مەركەز قىلغان ئۇرۇق - تۇغقانچىلىق مۇناسىۋەتلىرىنىڭ خاتىرىسى، ناۋادا شەخس بىلەن كولىپكتىپنىڭ مۇناسىۋىتى نۇقتىسىدا تۇرۇپ كۆزەتسەك، ئۇنىڭ كېلىپ چىقىش تارىخىنىڭ تولىمۇ ئۇزاقلىقىدىن پەرز قىلالايمىز. ھازىرقى زامان ئىنسانشۇناسلىق ئىلمىنىڭ تەتقىقات نەتىجىلىرى شۇنى كۆرسىتىدۇكى، ئىنسانلار مەرىپەت دەۋرىگە كىرىشتىن بۇرۇنلا، قانداشلىق مۇناسىۋەت ئىنسان گۇرۇھلىرىنىڭ ئەڭ دەسلەپكى، ئەڭ مۇھىم تەشكىللىنىش ئاساسى بولغان. ئىنسانلاردا ئەڭ بۇرۇن بارلىققا كەلگەن توپلار «توپلىشىپ ياشايدىغان» گۇرۇھلاردىن ئىبارەت بولۇپ، شۇ ئىپتىدائىي توپلاردا كىشىلەر ئەڭ بۇرۇن ئۆزلىرىنىڭ ئانىلىرىنىلا بىلىپ، ئاتىلىرىنىڭ كىم ئىكەنلىكىنى بىلمىگەن. تەخمىنەن بۇنىڭدىن يۈز نەچچە مىڭ يىللار بۇرۇنقى دەۋرلەرگە كەلگەندە ئىنسانلاردا ئىپتىدائىي ئۇرۇق تۈزۈمى بارلىققا كېلىشكە باشلىغان. قەدىمكى ئىنسان توپلىرى بىر قانچە كىچىك گۇرۇپپىلارغا ئايرىلىشقا باشلىغان، ئۇلار ئايرىلغانسىمۇ پەرقلىرى شۇنچە ئىنچىكىلىشىپ بارغان. شۇنىڭغا مۇناسىپ ھالدا ئۇرۇق - تۇغقانچىلىق پەرقىنى بىلىدىغان ۋە شۇ بويىچە ئويۇشقان ئىنسان توپلىرىمۇ بارلىققا كەلگەن. قانداشلىق ۋە قېرىنداشلىق مۇناسىۋەت كۈنساين ئېتىد - بارغا ئېرىشىدىغان بولغان. چۈنكى، بۇنداق قانداشلىق مۇناسىۋەت

كىشىلەرنىڭ جەمئىيەتتە بەھرىمەن بولىدىغان ئىجتىمائىي ئورنى، مال - مۈلكى، سىياسىي ھوقۇقى ھەم نىكاھ ئىشلىرىنىڭ ئاساسى بولۇپ قېلىشقا يۈزلەنگەن. قانداشلىق مۇناسىۋەتنىڭ مۇنداق ئېتىبارغا ئېرىشىشى كېيىنكى دەۋرلەردە يېزىلغان نەسەبنامىلەرنىڭ يادرولۇق مەزمۇنىنىڭ بىخلىرى بولۇپ ھېسابلىنىدۇ.

قان قېرىنداشلىق مۇناسىۋەتنى پەرقلىنىدۇرۇش ۋە ئەجداد - ئەۋلادلىق مۇناسىۋەتلىرىنى ئېتىراپ قىلىشنىڭ تەقەززاسى نەسەبنامىلەرنىڭ بارلىققا كېلىشىنىڭ نېگىزىدۇر. ئەڭ دەسلەپتە ئەجدادلاردىن ئەۋلادلارغا قەدەر داۋاملاشقان ئەجداد - ئەۋلادلىق تەرتىپى ھەققىدىكى ئۇچۇرلار ئاغزاكى شەكىللەردە ئەۋلادلارغا يەتكۈزۈلگەن. دېمەكچىمىزكى، يېزىق بارلىققا كېلىشتىن بۇرۇنقى دەۋرلەردە نەسەب ھەققىدىكى ماتېرىياللار ئېغىز ئارقىلىق ساقلانغان، تارقىتىلغان، كېيىنكىلەرگە يەتكۈزۈلگەن. باشقىچە ئېيتقاندا، دەسلەپكى نەسەب خاتىرىلىرى ئاغزاكى شەكىلدە توپىلىنىپ تۈزۈلگەن ۋە كېيىنكى ئەۋلادلارغا يەنە ئاغزاكى رەۋىشتە يەتكۈزۈلگەن. بۇنداق ئاغزاكى نەسەبنامىلەرنىڭ شەكلى ئەدەبىيات نۇقتىسىدىن ئېيتقاندا كۆپىنچە ئەپسانە، رىۋايەت، قەھرىمانلىق داستانلىرى ۋە چۆچەك شەكىللىرىدە بولغان. بىز يېزىق ئىشلىتىلمىگەن دەۋرلەردە بارلىققا كەلگەن يۇنان ئەپسانىلىرىنىڭ ئەمەلىيەتتە قەدىمكى ئاتلانتىس قۇرۇقلۇقىدىكى ئىمپېرىيە شاھلىرىنىڭ نەسەب خاتىرىلىرى ئىكەنلىكىگە ئائىت پاكىتلارنى كۆپلەپ بايقىماقتىمىز. ھەر قايسى مىللەتلەرنىڭ تارىخىدىن ئۇچۇر بەرگۈچى قەھرىمانلىق داستانلىرىنى شۇ مىللەتنىڭ ئەجدادلىرى ۋە قەھرىمانلىرىنىڭ ئائىلە تارىخى ۋە نەسەب خاتىرىسى دەپ چۈشىنىشىمىز ئارتۇقچە ئەمەس. مەسىلەن، ئۇيغۇرلارنىڭ قەھرىمانلىق داستانى «ئوغۇزنامە» «ئوغۇز» ئاتلىق بىر قەدىمكى خاقاننىڭ نەسەبنامىسى ۋە ھايات خاتىرىسى بولۇشى خېلىلا مۇقەررەر. يېزىقنى كېيىنرەك قوللانغان بەزى مىللەتلەرنىڭ قەھرىمانلىق داستانى

لىرىنىڭ نەسەبنامىلىك خاراكتېرى تېخىمۇ روشەن. مەسىلەن، قىرغىزلارنىڭ «ماناس» داستانى قەدىمكى قىرغىزلاردىن چىققان ماناس ئاتلىق قەھرىمان ۋە ئۇنىڭ كېيىنكى يەتتە ئەۋلادىنىڭ تەپسىلىي نەسەب خاتىرىسى بولۇپمۇ سانلىدۇ. بىز نەسەبنامىلەرنىڭ ئەڭ دەسلەپكى مەنبەسىنى ئىزدىگەن چېغىمىزدا، دەسلەپكى نەسەبنامىلەر (كەسكىن تەلەپ بويىچە ئېيتقاندا، ئاغزاكى نەسەب ماتېرىياللىرى) نىڭ پەقەت ئۇرۇق - تۇغقانچىلىق مۇناسىۋەتلىرىنى ئېنىقلاش، قانداش ئۇرۇق ئەزالىرى (ياكى كېيىنكى مەنبەدىكى جەمەتداشلار)نى ئۇيۇشتۇرۇش، نەسلىنى ياخشىلاشتەك روللىرىنىڭ بولغانلىقىنى بايقايمىز. دېمەك، نەسەبنامە بارلىققا كەلگەندىن تارتىپ تاكى مۇكەممەللىشىپ بۈگۈنكى كۈنگە كەلگۈچە ئۇرۇق - تۇغقانچىلىق مۇناسىۋىتى نۇقتىسىدىن كىشىلەرنى «پەرقلىنىدۇرۇش» ۋە «ئۇيۇشتۇرۇش» تىن ئىبارەت ئىككى تۈپ رولىدىن مۇستەسنا بولمىدى. ئەمما، دەۋرلەرنىڭ ئالمىشىشى، ئىجتىمائىي تۈزۈملەر - نىڭ ئوخشىماسلىقى تۈپەيلىدىن نەسەبنامىلەرنىڭ مەزمۇنى ۋە ئۇيۇشى روللىرى ئوخشاش بولمىدى. ئۇرۇقداشلىق تۈزۈمى ۋە كېيىنكى قەبىلىچىلىك تۈزۈمى ھەم مىللەت شەكىللەنگەندىن كېيىنكى دەۋرلەردە، كىشىلەر ئوتتۇرىسىدىكى قانداشلىق مۇناسىۋىتىگە تېخىمۇ كۆپ ئېتىبار بېرىلىدىغان بولدى. بۇ شۇنىڭ ئۈچۈن ئىدىكى، بۇ دەۋرلەردە ئىپتىدائىي جامائە تۈزۈمىگە خاس يۈكسەك باراۋەرلىك ۋە دېموكراتىك مۇناسىۋەتلەر يىمىرىلگەن بولۇپ، كىشىلەرنىڭ جەمئىيەتتە تۇتىدىغان ئورنى، سىياسىي ھوقۇقى، بايلىقى ۋە باشقا خىلدىكى پائالىيەتلىرى ئۇلارنىڭ قايسى جەمەتتىن ياكى ئۇرۇقتىن كېلىپ چىققانلىقى بىلەن زور دەرىجىدە باغلانغانىدى. شۇ بويىچە، ناۋادا بىرەر كىشى جەمئىيەتنىڭ ھوقۇقىنى تۇتقان جەمەتكە تەۋە بولسا ياكى ئۇ شۇ جەمەت بىلەن بولغان باغلىنىشىنى ئىسپاتلىيالىسا، ئۇنداقتا ئۇنىڭ ئاددىي كىشىلەرگە قارىغاندا كۆپرەك ئىجتىمائىي، سىياسىي ئىمتىيازىدىن بەھرىمەن بولۇشى مۇقەررەر ئىدى، بولۇپمۇ جەمئىيەتنىڭ تىزىگە

ىنى ئۆز قوللىرىدا تۇنغان ھۆكۈمرانلار ئۆزلىرىنىڭ ھوقۇق ۋە ئىمتىيازىنىڭ ئۆزلىرىگە ئاتا - بوۋىلىرىدىن قالغان بەرھەق ھو - قۇق ئىكەنلىكىنى نامايان قىلىش ۋە ئاشۇ ھوقۇق، ئىمتىيازلارغا داۋاملىق ۋارىسلىق قىلىشىنىڭ قانۇنلۇق ئىكەنلىكىنى ئىسپاتلاش ئۈچۈن، ئۆزلىرىنىڭ ئەجدادلىرىنىڭ نەسەب ماتېرىياللىرىنى ساقلاش بىلەن بىللە، ئۆزلىرىنىڭمۇ نەسەب ماتېرىياللىرىنى تۇ - زۇپ، كېيىنكى ئەۋلادلىرىغا قالدۇرىدىغان ئەھۋال شەكىللەنگەن. نەسەبنامىلەرنىڭ بۇنداق ئېتىبارغا ئېرىشىشى ئەلۋەتتە يەنە بىر قىسىم كىشىلەرنىڭ ئۆز نەسەبلىرىنى ئىمتىيازلىق جەمەتلەر بى - لەن باغلاشقا ئۇرۇنىدىغان بىمەنە قىلمىشلىرىنىڭ پەيدا بولۇشىنى كەلتۈرۈپ چىقارغان. ئۇنىڭدىن باشقا، ھەممە كىشىدە ئۆزلىرىنىڭ ئەجدادلىرىنىڭ ئۇلۇغ كىشىلەردىن بولۇپ قېلىشىنى ئارزۇ قى - لىدىغان ئىستەكلەر بولغان.

قىسقىسى، نەسەبنامىلەرنىڭ پەيدا بولۇشى ۋە تەرەققىياتى قەدىمدىن ھازىرغىچە جەمئىيەتتىكى ئۇرۇق، جەمەت ۋە ئائىلە قا - تارلىق قانداش گۇرۇھلار بىلەن زىچ مۇناسىۋەتلىك بولۇپ كەلدى. ئۇلارنىڭ رولىمۇ جەمئىيەتنىڭ قۇرۇلمىسى، ئىجتىمائىي تۈزۈم - لەرنىڭ ئۆزگىرىشىگە ئەگىشىپ ئۆزگىرىپ باردى. ئۇلار ئىجتى - مائىي ساھەلەردە رول ئويناشتىن سىياسىي ساھەدە رول ئويناش - قا، يەنە قايتىپ ئىجتىمائىي ساھەلەردە رول ئويناشقا قاراپ مې - خىشتەك ئۆزگىرىشلەرنى باشتىن كەچۈردى. يېزىقلىق نەسەبنامى - لەر بارلىققا كەلگەندىن تارتىپ، نەسەبنامىلەرنىڭ ئومۇمىي تەرەق - قىيات يۈزلىنىشىدە ئاقسۆڭەكلەرنىڭ جەمەتىدىن تەدرىجىي ئاددىي پۇقرالارنىڭ جەمەتىگە ئومۇملىشىش، چېتىلىدىغان ئادەملەرنىڭ دائىرىسى بارغانچە كېڭىيىشتەك ئەھۋال بارلىققا كەلدى.

نەسەبنامە — جەمەتنىڭ تارىخى، جەمەت تارىخىغا ئائىت خا - تىرلەرنىڭ يىغىندىسىدۇر. ئۇ تارىخنىڭ بىر تۈرى بولۇپ، تارىخ ئىلمى كاتېگورىيەسىگە تەۋە. بىراق، ئالاھىدە بىر خىل تارىخ بولغان نەسەبنامە ھەقىقىي مەنىدىكى تارىخ ۋە تەزكىرىلەرگە سې -

لىشتۇرغاندا ئۆزىگە خاس بەزى ئالاھىدىلىكلەرگە ئىگە.

(1) خاتىرىلەش دائىرىسىنىڭ جەمەت بىلەن چەكلىنىدىغانلىق - قى. نەسەبنامە جەمەتلەرنىڭ پەيدا بولۇشى ۋە تەرەققىياتى توغرىدا سىدىكى خاتىرىدۇر. ئۇلاردا خاتىرىلىنىدىغان ئوبيېكت ۋە دائىرە بەلگىلىك جەمەت بىلەن، بەزىدە ھەتتا مەلۇم جەمەتتىكى بىر ئا - ئىلە بىلەن چەكلىنىدۇ. شۇڭا، خاتىرىلەش دائىرىسىنىڭ جەمەت بىلەن چەكلىنىدىغانلىقى نەسەبنامىلەرنى باشقا خىلدىكى تارىخ ماتېرىياللىرىدىن پەرقلەندۈرىدىغان ئەڭ روشەن ئالاھىدىلىكتۇر.

(2) خاتىرىلىنىدىغان مەزمۇننىڭ كەڭ دائىرىلىكلىكى. نە - سەبنامە جەمەت ياكى ئائىلىنىڭ تارىخى بولغانلىقى ئۈچۈن، ئۇنىڭ مەزمۇنى جەمەتلەرنىڭ فامىلىسى (ياكى لەقىمى) نىڭ كېلىپ چى - قىشى، كۆچۈش ئەھۋالى ۋە بىر قىسىم شەخسلەرنىڭ سەرگۈ - زەشتلىرى بىلەن ھەر بىر شەخسنىڭ ئەجداد - ئەۋلادلىق رەت تەرتىپىنىڭ ئىزاھىنى ئۆز ئىچىگە ئېلىپلا قالماستىن، بەلكى يە - نە جەمەتنىڭ ھەر بىر پائالىيەتلىرىگە بېرىپ چېتىلىپ، جەمەتكە ئالاقىدار بارچە تارىخىي ماتېرىيال ۋە مەلۇماتلارنى ئۆزىگە مۇ - جەسسەم قىلىدۇ. بۇ ماتېرىياللار جەمەتنىڭ نويۇس، نىكاھ، تەلىم - تەربىيە، مال - مۈلۈك، مەدەنىيەت، ئىقتىساد، ئۆرپ - ئادەت، ئەدەبىيات، دىن ... قاتارلىق تەرەپلەردىكى ھەممىلا ئۇچۇرلىرىنى ئۆزىگە يىغقانلىقى بىلەن، ئۇلارنى جەمەتلەرنىڭ «ئېنىسكلوپېدى - يەسى» دەپ ئاتاشقا بولىدۇ.

(3) خاتىرىلەنگەن ماتېرىياللارنىڭ ئىشەنچلىكلىكى. نەسەبنا - مىلەردە جەمەتتىكى ئادەم ۋە ئىشلار يېزىلىدۇ. ئادەتتە، نەسەبنامىگە كىرگۈزۈلىدىغان ماتېرىياللار ئەستايىدىللىق بىلەن تاللىنىدىغان - لىقى سەۋەبىدىن، ئۇلار چىن ۋە ئىشەنچلىك بولىدۇ. ئەڭ قەدىمكى مەدەنىيەت دەۋرىدىن تارتىپلا ئائىلە ياكى جە - مەتنىڭ نەسەب خاتىرىسىنى قالدۇرۇش ئىنتايىن مۇھىم ئىشلار سۈپىتىدە قارالغان. چەت ئەللەردە فامىلە قوللىنىدىغان مىللەت - لەر ياكى فامىلە شەكلىدىكى لەقەم قوللىنىدىغان مىللەتلەردىمۇ

نەسەبنامە تۈزۈش ئەنئەنىسى بولغان. نۇرغۇن پەنلەرنىڭ نامىغا ئوخشاش، نەسەبشۇناسلىق — «Genealogy» دېگەن ناممۇ گىرىك تىلىدىن ئېلىنغان بولسىمۇ، ئەمما نەسەبشۇناسلىق ئىلمى قەدىمكى يۇنانلىقلار زامانىدىنمۇ خېلى بۇرۇنقى دەۋرلەردە مەۋجۇت ئىدى. قەدىمكى مېسوپوتامىيەدىكى سۇمېر ۋە ئاككاد مەدەنىيەتلىرىدە دە توپان بالاسىدىن ئىلگىرىكى ۋە كېيىنكى پادىشاھلارنىڭ ئىسمىملىرىنىڭ تىزىملىكى بايقالغان. قەدىمكى مىسىر پىرئەۋنلىرى ئۆزلىرىنى ئىلاھىي خۇسۇسىيەتلىك دەپ قارىغاچقا، ئۇرۇق - تۇغقانلىرىنىڭ دائىرىسىدىن سىرتقى كىشىلەر بىلەن نىكاھلانمىغان. ئەلۋەتتە بۇمۇ پىرئەۋن جەمەتىنىڭ نەسەب خاتىرىسىنى ئىشلىتىشكە مۇناسىۋەتلىكتۇر. دېمەك، پىرئەۋنلەرنىڭ ئۆزلىرىدىن ئىككى ئىلاھىي خۇسۇسىيەتلىك ئىكەنلىكىنى ئىسپاتلاش ئۈچۈن يېزىپ قالدۇرغان نەسەب خاتىرىلىرى مىسىر رىم ئىمپېرىيەسىدە گە قارام بولۇپ تۇرغان دەۋرلەردىن باشلاپلا ياۋروپادا نەسەب خاتىرىسى قالدۇرۇش ئەنئەنىسىنىڭ شەكىللىنىشىگە مۇھىم تەسىر كۆرسەتكەن. ئەمما، يەنە نۇرغۇن مىللەتلەردە نەسەبنامىچىلىك ئەنئەنىسى ئاشۇ مىللەتلەردە قەدىمدە يېزىقنىڭ ئىشلىتىلمىگەنلىكى سەۋەبىدىن ئاغزاكى يوسۇندا داۋاملاشتۇرۇلۇپ كېلىنكەن. بەزى قەدىمكى نەسەب خاتىرىلىرىنىڭ دەۋرلەردىن بۇيان ئاغزاكى يوسۇندا ساقلىنىپ كېلىشىدە خەلق ئارىسىدىكى داستانچىلار، مەدداھلار ۋە قىسسەچىلەرنىڭ رولى ناھايىتى چوڭ بولغان. ئاغزاكى يوسۇندا ساقلانغان مەلۇم شەخسلەرنىڭ نەسەب خاتىرىلىرى بەزى ئەدەبىي تەركىبلەرنى ئۆزىگە قوشۇۋالغانلىقىغا، بەدەئىي تۈسكە ئىگە بولغانلىقىغا قارىماي، ئۇلار ئاساسەن ئەسلىي ھالىتى بىلەن كېيىنكى دەۋرلەرگە ئۆلىشىپ كەلگەن دەپ ئېيتىش تالايىمىز. مەسىلەن، نۇرغۇن مىللەتلەردىكى قەھرىمانلىق داستانلىرى ئەنە شۇ ئاغزاكى خاتىرىنىڭ مەھسۇلىدۇر. ئەمما شۇنىمۇ ئېتىراپ قىلىش كېرەككى، ئاغزاكى شەكىلدە تارقىلىپ ۋە ساقلىنىپ كەلگەن نەسەب خاتىرىلىرىنىڭ ئىشەنچلىك دەرىجىسى بە-

زىدە يازما نەسەب خاتىرىلىرىنىڭكىدىن ئۈستۈن بولىدۇ. چۈنكى، ساۋاتلىق كىشىلەر كۆپ جەمئىيەتتە، يازما ھۆججەتلەردە ساقلانغان نەسەب خاتىرىلىرى خاتىرىلىگۈچىلەرنىڭ بەزى تەشەببۇس ۋە قاراشلىرىنىڭ تەسىرىگە زور دەرىجىدە ئۇچرايدۇ. ھەرقايسى مىللەتلەردە ئۆتكەنكى دەۋرلەردە بارلىققا كەلگەن كۆپ نەسەب خاتىرىلىرى ئەنە شۇ خىل ئەھۋالدىن خالىي ئەمەس.

دۇنيانىڭ كۆپ جايلىرىدىكى خەلقلەر ئۆز ئەجدادلىرى ھەققىدە نەسەب خاتىرىلىرىنى قالدۇرۇشقا بولسىمۇ، ئەمما ئۇلار ياۋروپالىقلاردەك ئىلمىي نەسەبشۇناسلىق بويىچە ئىزدىنىشكە كۆپ ئېتىبار بەرمىگەن. غەربتە نەسەب خاتىرىسى يېزىش يۇنان دەۋرىدە باشلانغان، رىم ئىمپېرىيەسى دەۋرىدىن كېيىن خان جەمەتى، ئاقسۆڭەكلەر ۋە يۇقىرى تەبىقە كىشىلىرىنىڭ، شۇنداقلا بىرقەدەم سىم پۇقرالارنىڭمۇ نەسەب خاتىرىسى قالدۇرۇشى كەڭ تارقالغان ئادەتكە ئايلانغان. بۇنىڭلىق بىلەنلا قالماي، غەرب دۆلەتلىرىدە قەدىمكى دەۋرلەردىن تارتىپلا فامىلە، نەسەبنامە ۋە جەمەت نىشانلىرىغا ئائىت قائىدە - نىزاملار تۈزۈلگەن ھەم شۇ ئىشلارنى بىر تەرەپ قىلىدىغان مەخسۇس ئاپپاراتلار تەسىس قىلىنغان (نوپۇس ئېنىقلاش ئەنگىلىيەدە 1801 - يىلى، ئامېرىكىدا 1791 - يىلى، شوتلاندىيەدە بولسا 1755 - يىلى باشلانغان).

غەرب مەدەنىيىتىدە ئائىلىۋى مۇناسىۋەت دائىملا دەرەخ شەكىلىدە سۈپەتلەنگەن. بۇنىڭدا يىلتىز ۋە شاخلار قانداشلىق مۇناسىدە ۋەتلىرىنى ئىپادىلەشتە ئىشلىتىلىدىغان بەلگىلەرگە ئايلىنىپ قالغان. غەربتە قانداشلىق مۇناسىۋەتلىرىنى دەرەخ شەكىلىدە مەجاسىي زىي شەكىلدە ئىپادىلەش 12 - ئەسىردە ياۋروپادىكى ئاقسۆڭەك جەمەتلەردىن باشلانغان بولۇپ، ئوتتۇرا ئەسىرنىڭ ئاخىرلىرىغا كەلگەندە بۇنداق ئىپادىلەش ئۇسۇلى پۈتۈن دۇنيا دائىرىسىدە ئاقسۆڭەك جەمەتلەردە كۆپ ئىشلىتىلىشكە باشلىغان. ھازىرغا كەلگەندە ئادەتتىكى ئائىلىلەرمۇ شۇ خىل شەكىلنى قوللىنىپ ئۆزلىرىنىڭ ئائىلىۋى مۇناسىۋەتلىرىنى ئوبرازلىق ئىپادىلەپ بارماقتا.

دۇنيادىكى ھەر قايسى ئەللەردە نەسەبشۇناسلىق ئوخشىمىغان ھالەتتە داۋاملاشتۇرۇپ كېلىنگەن. تۆۋەندە شۇلارنىڭ بەزىلىرىدىن مىسال كەلتۈرىمىز.

يەھۇدىيلار: قەدىمكى يەھۇدىيلار ئۆزلىرىنىڭ ئەجدادلىرى ھەققىدىكى نەسەب ماتېرىياللىرىغا پەۋقۇلئادە ئەھمىيەت بېرىدۇ. ئۇلار تايىنىدىغان ئاساسىي ۋەسىقە «تەۋرات» ۋە «زەبۇر» دىكى 28 نەسەب خاتىرىسىدۇر. بۈگۈنكى دۇنيادا ياشاۋاتقان 14 مىليون يەھۇدىي قەدىمكى رىم دەۋرىدىكى چوڭ قىرغىنچىلىقتىن ئېشىپ قالغان يەھۇدىيلارنىڭ بىۋاسىتە ئەۋلادلىرىدۇر. تارىخ جەھەتتىن قارىغاندا يەھۇدىيلار قەدىمكى زاماندا ئۆتكەن «ئىسرائىل» دەپ لەقەملەنگەن ياقۇب پەيغەمبەر (Jacob) نىڭ ئون ئىككى ئوغلى ئىچىدىكى يۇدا (Yudah)، بېنجامىن (Benjamin) ياكى سىمون (Simeon) نىڭ ئەۋلادلىرىدۇر. ئىسرائىللىارنىڭ قالغان توقۇز قەبىلىسى مىلادىيەدىن ئىلگىرىكى 597 - يىلى قەدىمكى بابلدا يۈز بەرگەن تۇتقۇن ۋەقەسىدە يوقىلىپ كەتكەن. نۇرغۇن يەھۇدىيلارنىڭ فامىلىسى يېقىنقى دەۋرلەردە پەيدا بولغان بولۇپ، ئۇلار ياۋروپالىقلارنىڭ نام ناملاش ئەنئەنىسىنى قوبۇل قىلغان، شۇنداقلىمۇ ئۇلار ئۆزلىرىنىڭ «تەۋرات» ۋە «زەبۇر» دا خاتىرىلەنگەن ئەجدادلىرىنىڭ نەسەب ماتېرىياللىرىنى مەخسۇس تەتقىق قىلىش ۋە بۇگۈنكىگە كۆپ ئېتىبار بېرىدۇ.

ئەرەبلەر: ئىسلام نەسەبشۇناسلىقى مۇنداق ئۈچ باسقۇچنى بېسىپ ئۆتكەن: بىرىنچىسى، ئاغزاكى قالدۇرۇش باسقۇچى؛ ئىككىنچىسى، ئاقسۆڭەك جەمەت نەسەبنامىلىرىنى يازمىچە خاتىرىلەش باسقۇچى؛ ئۈچىنچىسى، 16 - ئەسىردىن كېيىنكى ھەممە جەمەت (يالغۇز ئاقسۆڭەك جەمەتلا ئەمەس) نەسەبنامىلىرىنى خاتىرىلەش باسقۇچى. بىرىنچى ۋە ئىككىنچى باسقۇچ دۇنيادىكى كۆپىنچە ئەللەردە مەۋجۇت ئەھۋالدىر. ئەمما، ئۈچىنچى باسقۇچتىكى نەسەبنامە يېزىش ئەنئەنىسى ئەرەبلەردە ئومۇملاشمىغان. ئەرەبلەردە تۇراقلىق فامىلە قوللىنىش ئادىتى بولمىغانلىقى

ۋە يازما خاتىرىلەرنىڭ بولماسلىقى تۈپەيلىدىن، ئۇلار ئۆز ئەجدادلىرىنى سۈرۈشتۈرۈشتە بەلگىلىك قىيىنچىلىققا دۇچ كېلىدۇ. شۇڭا، ئەرەبلەر رىۋايەتلىك رەۋىشتە ئۆز ئەجدادلىرىنى نوھ ئوغلى سامدىن، يېقىنراقى ئىبراھىم ئوغلى ئىسمائىل پەيغەمبەردىن، تېخىمۇ يېقىنراقى ئەبىر ئوغلى قەھتان (بۇ ئەرەب يېرىم ئارىلىنىڭ جەنۇبىدىكى ئەرەبلەرنىڭ ئەجدادى بولۇپ، ئۇلار ئۆزلىرىنى «قەھتانىيلەر» دەپ ئاتايدۇ) دىن ۋە ئىسمائىل پەيغەمبەرنىڭ ئەۋلادلىرىدىن ئەدنان (بۇ ئەرەب يېرىم ئارىلىنىڭ شىمالىدىكى ئەرەبلەرنىڭ ئەجدادى بولۇپ، ئۇلار ئۆزلىرىنى «ئەدنانىيلەر» دەپ ئاتايدۇ) دىن سۈرۈشتۈرىدۇ. ئەرەبلەردە تارىخى ئۇزاق نەسەبنامە - مۇھەممەد پەيغەمبەر ئەۋلادلىرىنىڭ نەسەب خاتىرىلىرى بولۇپ، ئۇنىڭدا نەسەب زەنجىرى مۇھەممەد پەيغەمبەرنىڭ يالغۇز قىزى فاطىمە بىلەن ھەزرىتى ئەلىنىڭ ئوغۇللىرى ھەسەن ۋە ھۈسەيىن - لەردىن باشلىنىپ، ئاندىن بىرقانچە ئىماملارغا تۇتۇشىپ، ئاخىر ھازىرقى دەۋرگە تۇتىشىدۇ. ئەرەب دۇنياسىدا نەسەب خاتىرىلىرى مۇھەممەد پەيغەمبەردىن ئىلگىرىكى دەۋرلەردىلا ھەر بىر كىشىنىڭ ئۆزىنىڭ ئالىي جەمەتتىن كېلىپ چىققانلىقىنى، ئەجدادلىرىنىڭ تۆھپىلىرىنى ۋە ئۆزىنىڭ قەبىلە تەۋەلىكىنى نامايان قىلىشتا ئىشلىتىدىغان مۇھىم نەرسىسىگە ئايلانغان. مۇھەممەد پەيغەمبەر مەككىدىكى قۇرەيش قەبىلىسىدىن ئىدى. 16 - ئەسىرنىڭ ئوتتۇرىلىرىغىچە ئىسلام خەلىپىلىرى دەل مۇشۇ قۇرەيش قەبىلىسىدىن كېلىدىن چىققان ئىدى. بۈگۈنكى ئەرەبلەردە مۇھەممەد پەيغەمبەرنىڭ ئەۋلادلىرى خۇددى ئەنگىلىيە خان جەمەتىنىڭ ئەۋلادلىرىغا ئوخشاش كۆزگە تاشلىنىپ تۇرىدىغان تاشقى بەلگىلەرنى ئىشلىتىدىغان بولۇپ، پەيغەمبەرنىڭ ئەۋلادلىرى كىيىم جەھەتتە يېشىل ياكى قارا ياغلىق ئارتىش ۋە بەلباغ باغلاش ئارقىلىق ئۆزلىرىنىڭ نەسەبىنى نامايان قىلىدۇ.

مۇھەممەد پەيغەمبەرنىڭ بىر قانچە پەرزەنتى بولغان، ئەمما ئۇلار ئىچىدىكى پەقەت بىرىنىڭلا، يەنى ھەزرىتى فاطىمەنىڭلا

ئەۋلادلىرى بار. ھەزرىتى فاتىمە نەۋرە ئاكىسى ھەزرىتى ئەلى بىلەن توي قىلىپ، ئىككى پەرزەنتلىك بولغان. ئۇلار ھەسەن ۋە ھۈسەيىنلەردۇر. ھەزرىتى فاتىمەنىڭ قىز تەرەپ ئەۋلادلىرى «شەرىفىلەر» دەپ تونۇلغان بولسا، ھۈسەيىن ئارقىلىق داۋاملاشقان ئوغۇل تەرەپ ئەۋلادلىرى «سەيپىلەر» دەپ تونۇلغان. يېقىنقى دەۋر - دىكى ئىئوردانىيە پادىشاھلىرى شەرىفىلەردىندۇر، ماراكەش پادىشاھى ھەسەنمۇ شەرىفىلەردىندۇر، ھەر ئىككى جەمەت چوڭ جەمەت ھېسابلىنىدىغان ھاشىمىيە جەمەتىگە تەئەللۇقتۇر. ئەرەب مۇسۇلمانلىرىنىڭ ئىچىدە شىئەلەر نەسەب ماتېرىياللىرىنى توپلاش ۋە رەتلەشكە كۆپرەك مايىل كېلىدۇ.

ئەرەب ئىسلام ھاكىمىيىتىنىڭ ھەرقايسى دەۋرلىرىدە نەسەب چۈشەنچىسى ۋە نەسەب خاتىرىلىرىنىڭ ھاكىمىيەتنى كىملىرىنىڭ قولىغا ئېلىشىغا كۆرسەتكەن تەسىرى بەك چوڭ بولغان. مەسىلەن، مۇھەممەد پەيغەمبەر ۋاپات بولغاندىن كېيىن، خەلىپىلىك ئورنىغا قېيىنئانىسى ئەبۇبەكرى، كۈيئوغلى ئوسمان ۋە ئەلىيلەر ۋارىسلىق قىلدى. ئەمما، خەلىپە ھەزرىتى ئەلى ۋاپات بولغاندىن كېيىن، ئۇنىڭ ئورنىغا مۇئاۋىيە (ئەينى چاغدىكى سۈرىيە ۋالىيسى) خەلىپە بولدى ۋە ئۇمەۋۋىيلەر خەلىپىلىكىنى قۇردى. نەتىجىدە، ھەزرىتى ئەلىنىڭ ئوغۇللىرىنى خەلىپىلىك ئورنىغا ئولتۇرۇشقا ھەقلىق دەپ قارايدىغان بىر قىسىم كىشىلەر بۆلۈنۈپ چىقىپ، كېيىنكى «شىئە» مەزھىپىنى شەكىللەندۈردى. ئۇمەۋۋىيلەر خەلىپىلىكى پەيغەمبەرنىڭ تاغىسىنىڭ ئەۋلادلىرى بولغان ئەبباسىيلەرگە يول قويدى. نەتىجىدە، ئەبباسىيلەر خان جەمەتىنىڭ نەسەب خاتىرىسى ئەڭ ياخشى ساقلىنىپ قالدى. ئوسمان تۈركلىرى ئىمپېرىيىسى قۇرۇلغاندىن كېيىن، تۈرك سۇلتانلىرى باشقىچە يول تۇتتى، يەنى ئۇلار «بارلىق مۇئەممىلەر قېرىنداش - تۇر» دېگەن شوئار ئاستىدا، ئەرەبلەردە داۋاملىشىپ كەلگەن نەسەب سۈرۈشتۈرۈپ ھاكىمىيەت تۇتۇش ئادىتىگە بەلگىلىك دەرد - جىدە خاتىمە بەردى.

بۈيۈك ئىسلام ھاكىمىيىتى ھېسابلانغان ئوسمان تۈركلىرى ئىمپېرىيەسىدە شەھەر ۋە يېزىلاردىكى نوپۇسنى ئېنىقلاش ئىشى تۇنجى قېتىم سۇلتان سۇلايمان (1520 - 1566) زامانىدا لۇفى پاشانىڭ تەشەببۇسى بىلەن ئورۇنلانغان. ئەمما، تۈركلەردە فامىلە قوللىنىش ۋە نەسەبنامە يېزىپ قالدۇرۇش ئىشى مۇستاپا كامال دەۋرىدىن كېيىنلا روياپقا چىققان. ئۇنىڭدىن بۇرۇنقى دەۋرلەردە ئوسمانىيلار خان جەمەتىنىڭ ۋە بىر قىسىم ئاقسۆڭەك جەمەتلەر - نىڭلا نەسەب خاتىرىسى بار بولۇپ، ئاددىي پۇقرالار ئارىسىدا بۇنداق ئەنئەنە پەقەت ئاغزاكى شەكىلدەلا مەۋجۇت بولۇپ داۋاملىشىپ كەلگەن.

كۆپلىگەن مۇسۇلمان تارىخچىلىرى ئۆزلىرى يازغان تارىخ كىتابلىرىدا ئۆز مىللىتىنىڭ باشچىلىرىنىڭ نەسەب خاتىرىسىنى ئېنىقلاپ يېزىشنى ئادەت قىلغان. شۇنىڭ جۈملىسىدە، ئۇيغۇر ئاپتونوم ۋە باشقا تۈركىي ئاپتونوم تارىخ بايان قىلغاندا، كىتابلىرىنىڭ باش قىسمىغا مەلۇم قەھرىمان ياكى شاھلارنىڭ ئادەم ئەلەيھىسسالام ياكى نوھ ئوغلى يافەسكە تۇتىشىدىغانلىقىنى قەيت قىلغان.

جۇڭگو: جۇڭگو قەدىمكى دەۋرلەردىلا مەدەنىيەتلىك دۆلەت بولۇپ شەكىللىنىپ بولغان. جۇڭگودا كەڭ تارقالغان، ئۇزاق تارىخقا ئىگە ئېتىقادلاردىن بىرى دەل ئەجدادلارغا تېۋىنىش بولۇپ، ئۇ كۆڭزى تەلىماتلىرىدىكى ئەجدادلارغا ھۆرمەت بىلدۈرۈشتەك قاراش بىلەن قوشۇلۇپ، جۇڭگودا نەسەبنامە قالدۇرۇش ئەنئەنىسىنىڭ كەڭ تارقىلىشىغا تۈرتكە بولغان. ئۇنىڭ ئۈستىگە جۇڭگو دا نەسەبنامە پادىشاھلارنىڭ سالاھىيىتى ھەم ئۇلارنىڭ ئورنىغا كىملىرىنىڭ ۋارىسلىق قىلىدىغانلىقىنى بەلگىلەشنىڭ مۇھىم ئاساسلىرىدىن بىرى سۈپىتىدە ئىشلىتىلگەن. جۇڭگودا كۆپلىگەن سۇلالىلەرنىڭ پادىشاھلىرىنىڭ جەمەت نەسەبنامىلىرى بار، ئۇلارنىڭ تارىخىمۇ ئۇلار قۇرغان سۇلالىلەرنىڭ تارىخىدىن ئۇزاق. جۇڭگودا ھازىرغىچە تارىخى ئەڭ ئۇزۇن بولغان نەسەب خاتىرىسى

كۆڭزى ئەۋلادلىرىنىڭ نەسەبنامىسى بولۇپ، بۇ 2500 يىللىق تا-
رىخ جەريانىدىكى 80 دىن كۆپ بوغۇننى ئۆز ئىچىگە ئالغان.

جۇڭگودا خەنزۇلارنىڭ ئەنئەنىۋى مەدەنىيىتىنىڭ مەركىزىي
مەزمۇنلىرىدىن بىرى بولغان ئەجدادلارنى ھۆرمەتلەش ۋە ئۇلارغا
چوقۇنۇش جۇ سۇلالىسى (مىلادىيەدىن ئىلگىرىكى 1122 -
يىللاردىن مىلادىيەدىن ئىلگىرىكى 256 - يىللارغىچە) دەۋرىدە ئا-
تىلىق ھۆكۈمرانلىق تۈزۈمى ئائىلىق ھۆكۈمرانلىق تۈزۈمى ئۈس-
تىدىن غالىب كەلگەن مەزگىللەردە باشلانغان. شۇ دەۋردىن ئېتىد-
بارەن ئاقسۆڭەكلەر ئۆزلىرىنىڭ ئەجدادلىرىغا قىلىنغان ھۆرمەت
سۈپىتىدە ئەجدادلىرىنىڭ ئىزىنى داۋام قىلدۇرۇش ئۈچۈن ئۇلارنىڭ
تارىخىنى خاتىرىلەيدىغان بولغان.

خەنزۇلاردا ھەر بىر جەمەتتە دېگۈدەك «ئائىلە شەجەرىسى»
(家谱) دەپ ئاتىلىدىغان نەسەب خاتىرىسى ساقلىنىپ كەلگەن
بولۇپ، ئۇنىڭدا بىر جەمەتنىڭ دەسلەپكى ئەجدادىنىڭ سالاھىيىد-
تى، ئۇنىڭ ئوغۇل ئەۋلادلىرىنىڭ نەسەبى ۋە جەمەتتىكى گەر-
جىنىلىق كىشىلەرگە ئائىت بەزى تەپسىلاتلار خاتىرىلەنگەن ھەمدە
ئۇ قەرەللىك تولۇقلىنىپ تۇرغان.

ھازىرقى ئىستاتىستىكىلىق مەلۇماتلارغا ئاساسلانغاندا، خەن-
زۇ مىللىتىنىڭ ھازىر ساقلىنىپ تۇرغان (1949 - يىلىدىن بۇ-
رۇن تۈزۈلگەن) نەسەبنامىلىرى جەمئىي 25 مىڭ خىل بولۇپ،
بۇنىڭ 20 مىڭ خىلى چوڭ قۇرۇقلۇقتا ساقلانماقتا. تەيۋەندە
200 خىلدىن كۆپرەكى، ياپونىيەدە 1491 خىلى، ئامېرىكىدا
3109 خىلى ساقلىنىپ تۇرماقتا. بۇ نەسەبنامىلەر ھەر قايسى
جايلاردىكى كۈتۈپخانىلاردا، پەن تەتقىقات ئورۇنلىرىدا، مۇزېيلاردا،
مەدەنىيەت يۇرتلىرىدا ۋە ئارخىپخانىلاردا ساقلىنىپ تۇرماقتا.

ھىندىستان: ھىندىستاندا تارىخى ئۇزاق نەسەب خاتىرىسى
قەدىمكى خان جەمەتى — راجپۇت جەمەتىنىڭ نەسەبنامىسى بولۇپ،
تارىخى 1000 يىلدىن ئاشىدۇ. ھىندىستاننىڭ 15 ~ 19 - ئە-
سىرلەردە ئۆتكەن مۇھىم ھۆكۈمرانلىرىنىڭ «بات» (bhat) ياكى

«چامان» (chaman) دەپ ئاتىلىدىغان مەخسۇس خادىملىرى بار
بولغان بولۇپ، ئۇلارنىڭ خىزمىتى ئاشۇ ھۆكۈمرانلارنىڭ نەسەب-
نامىسىنى چوڭراق مۇراسىملاردا ناخشا قىلىپ ئېيتىش ۋە ئۇلار-
نىڭ ئەجدادلىرىنىڭ شانلىق تارىخى ھەققىدە قەسىدە ئوقۇشتىن
ئىبارەت بولغان. ئىلگىرىكى ھىندى ھۆكۈمرانلىرىنىڭ ھەشەمەت-
لىك قەسىرلىرىگە سىزىلغان رەسىملەردە ئاشۇ باتلارنىڭ بىر قو-
لىدا ھاسا تۇتۇپ، يەنە بىر قولىنى شىلتىپ تۇرۇپ نەسەبنامە ئو-
قۇۋاتقان ھالەتلىرىنىڭ تەسۋىرى كۆپ ئۇچرايدۇ. بەزى قەدىمكى
ھىندى ۋەسىقىلىرى تاۋاپچىلارنىڭ ۋاكالەتچىلىرى خاتىرىلەپ
قالدۇرغان نەسەب ماتېرىياللىرىدىن ئىبارەت بولۇپ، بۇ ماتېرى-
ياللار ھىندىستاننىڭ جەنۇبىدىكى ھىندى دىنى ئىبادەتخانىلىرىدا
دەرىجە جەھەتتە براھمانلاردىن كېيىن تۇرىدىغان «پاندا» (panda)
دەپ ئاتىلىدىغان كىشىلەر تەرىپىدىن ساقلاپ قويۇلغان. بۇ ماتې-
رىياللارنىڭ بەزىلىرىنىڭ يىل دەۋرى مىلادىيەدىن ئىلگىرىكى
1000 - يىللارغا توغرا كېلىدۇ. مىلادىيە 2 - ئەسىردىن كېيىن
ئاشۇ پاندالارنىڭ بەزىلىرى ئىبادەتخانىلارغا تاۋاپ قىلغىلى كەلگەن
مەشھۇرراق جەمەتلەرنىڭ نەسەب ماتېرىياللىرىنى ئاغزاكى يوسۇندا
ساقلىۋالغان. بۇنداق ھەرىكەت باشقا ئىبادەتخانىلارغىمۇ تارقالغان،
شۇنىڭ بىلەن بۇ تېخىمۇ كۆپ تاۋاپچىلارنىڭ بۇ ئىبادەتخانىلارغا
كېلىپ تۇرۇشىغا سەۋەب بولغان. مىلادىيە 1000 - يىللاردىن كې-
يىن ئەستە ساقلاشقا تېگىشلىك نەسەب خاتىرىلىرى بەك كۆپ
بولۇپ كەتكەنلىكى تۈپەيلىدىن، پاندالار ئۇلارنى خاتىرىلەپ قالدۇ-
رۇشقا باشلىغان. بۇنداق خاتىرىلەر «باھىس» (bahis) دەپ ئاتال-
غان. پاندالار بىر جەھەتتە، ھىندى دىنى موللىلىرى ھېسابلىنسا،
يەنە بىر جەھەتتە، تىجارەتچىلىكمۇ قىلغان. ئۇلار نۇرغۇن يىللار
جەريانىدا ئۆزلىرىنىڭ خېرىدارلىرىنى يۇرتى ۋە تەبىقە دەرىجىد-
سىگە ئاساسەن تۈرلەرگە ئايرىۋالغان ھەمدە ئۆزلىرىنىڭ مۇخلىس-
لىرىنى پەيدا قىلىشقان. ناۋادا، بىرەر تاۋاپچى ئىبادەتخانىغا كې-
لىپ قالسا، ئالدى بىلەن پانداغا ئۆزى ھەققىدە دەسلەپكى ئۇچۇر

بەرگەندىن كېيىن، پانداڭدىن ئۆزىنىڭ يۇرتى ۋە تەبىقىسى ھەققىدە
ئېيتىپ بېرىشنى ئۆتۈنەتتى. پانداڭلار تاۋاپچىغا ئۇنىڭ ئاتىسى،
بوۋىسى ... ھەققىدە ئېيتىپ بېرەتتى. ئاندىن پانداڭ بىلەن تاۋاپچى
پانداڭ خاتىرىلەپ قويغان نەسەب ماتېرىيالغا قارايتتى. بۇ نەسەب
ماتېرىياللىرىدا دەل شۇ تاۋاپچىلارنىڭ شۇ ئىبادەتخانىغا كېلىپ
ئىبادەت قىلىپ تۇرغان ئەجدادلىرىنىڭ نامى بار بولاتتى.
ياپونىيە: قەدىمدىن تارتىپ ياپونىيەنىڭ ھۆكۈمرانلىرى
قانداشلىق مۇناسىۋەتكە بەكرەك ئېتىبار بېرىپ كەلگەن. ياپونىيە -
يەدە خان جەمەتى (Mikado) نىڭ نەسەبنامىسى ئۇزاق تارىخقا
ئىگە بولۇپ، ئۇنىڭ بېشى قەدىمكى ئەپسانىۋى ئىلاھ سۇسانو
(Susanoo) غا تۇتىشىدۇ. ئەمما، ھەقىقىي مەنىدىكى خان جەمەتى -
نىڭ نەسەبنامىلىرى بىرقانچە يۈز يىللىقلار تارىخقا ئىگە. 4 - ئە -
سىرنىڭ كېيىنكى يېرىمىدا ياپونىيەدىكى ياماتو (Yamato) جە -
مەتى ياپونىيەنىڭ ھۆكۈمرانلىق تەختىنى قولغا ئالغاندىن كې -
يىن، باشقا جەمەتلەر ئۆزلىرىنىڭ ياماتو جەمەتى بىلەن قانداشلىق
مۇناسىۋىتىنىڭ بارلىقىنى ئىسپاتلاش ياكى ئۇلار بىلەن بولغان
قانداشلىق مۇناسىۋىتىنى تىكلەشكە كۆپ كۈچ سەرپ قىلغان.
بۈگۈنكى دەۋردە ياماتو جەمەتى ھېلىمۇ ياپونىيەنىڭ ھۆكۈمرانلىق
ھوقۇقىنى قولدا تۇتۇپ كەلمەكتە. ياپونىيەنىڭ بۈگۈنكى كۈندە -
كى پادىشاھى ياماتو جەمەتىنىڭ 125 - ئەۋلادى بولۇپ، بۇ دۇنيا تا -
رىخدا جەمئىيەتنىڭ تىزگىنلەش ھوقۇقىنى ئەڭ ئۇزاق تۇتقان
جەمەت بولۇپ ھېسابلىنىدۇ. ئۇنىڭدىن سىرت، 1182 جەمەتىنىڭمۇ
ئۆز نەسەبنامىسى بار بولغان. قەدىمكى سامۇرايلار ۋە تەرىقەت دە -
نى مۇخلىسلىرىنىڭمۇ تەپسىلىي نەسەب خاتىرىسى بولۇشى تەلەپ
قىلىنغان، ئۇلارنىڭ ئائىلە شەجەرىسىمۇ نەسەبنامە يېزىشنى
مەخسۇس كەسىپ قىلغان كىشىلەر تەرىپىدىن تەييارلانغان. ياپو -
نىيەدە يەنە ئالىي راھىبلار مىلادىيە 13 - ئەسىردىن كېيىن مۇخ -
لىسلارنىڭ ئۆلگەنلىك ئىسپاتى (kakocho) نى ساقلاپ بېرىدىغان
ئەھۋال شەكىللەنگەن. بۇنداق ئىسپات ماتېرىياللىرىدا كىشىلەر -

نىڭ ھايات ۋاقتىدىكى نامى ئۇنىڭغا تەزىيە بىلدۈرگۈچى ئاساسلىق
شەخسلەرنىڭ نامى بىلەن بىرلىكتە خاتىرىگە ئېلىنغان تىزىم -
لىكىمۇ بار بولغان.
يۇقىرىقى مىللەتلەردىن سىرت، يەنە باشقا قوۋملار دەمۇ مەلۇم
دەرىجىدە نەسەب خاتىرىسى قالدۇرۇش ئادىتى بار بولغان. ئەمما،
خۇددى يۇقىرىدا تىلغا ئالغىنىمىز دەك، شۇ قوۋملاردا نەسەب خاتى -
رىسى قالدۇرۇش كۆپىنچە ئاقسۆڭەك جەمەتلەر ئارىسىدىلا
داۋاملاشقان ئەنئەنە بولۇپ قېلىپ، ئاممىۋىلىشىش دەرىجىسى كەڭ
بولمىغان. شۇڭا، سەھىپە ئېتىبارى بىلەن بۇ يەردە باشقا خەلقلەر -
نىڭ نەسەبنامىچىلىك ئەنئەنىسىنى تونۇشتۇرۇشنى قىسقارتتۇق.

2. نەسەبنامىلەرنىڭ ماتېرىياللىق قىممىتى

نەسەبنامە — جەمەتلەر تارىخىنىڭ خاتىرىسىدۇر. نەسەبنامىلەر
ئارقىلىق بىز ئەينى دەۋردىكى تارىخنىڭ ھەقىقىي قىياپىتىنى،
دەۋرنىڭ روھىنى، ئىجتىمائىي ئەھۋاللارنى بىر قەدەر چىن مەندە -
دە چۈشىنىۋالالايمىز، ئاشۇ دەۋر شارائىتىدىكى شەخسلەرنىڭ
ئىشلەپچىقىرىش ۋە تۇرمۇش ئەھۋالىنى بىلەلەيمىز. نەسەبنامىلەر
تارىخنامىلەر ۋە يەرلىك تەزكىرىلەرگە ئوخشاشلا مۇھىم تارىخىي
ھۆججەت بولۇپ، ئۇ تارىخشۇناسلىقنىڭ تەركىبىي قىسىملىرىدىن
بىرىدۇر.
نەسەبنامىلەر زور ماتېرىيال خەزىنىسىدۇر. ئۇلاردىن جەمئىيەت
يەتتىشۇناسلىق، تارىخشۇناسلىق، ئارخېئولوگىيە، ئىقتىسادشۇناسلىق،
ئورپ - ئادەت شۇناسلىق (فولكلور)، مىللەت شۇناسلىق، ئەدەبىيات،
سىياسىي، دىنشۇناسلىق، قانۇنشۇناسلىق ۋە فامىلە شۇناسلىققا
ئالاقىدار ئۇچۇرلارنى ئاڭتۇرۇپ تېپىش، دەلىل - ئىسپاتلارنى
قولغا كەلتۈرۈش ۋە شۇ ئاساستا يۇقىرىقى ساھەلەر بويىچە تەتقىقەت -
قات ئېلىپ بېرىش مۇمكىن.

1) جەمەتچىلىك ئىدىيەلىرىگە ئالاقىدار تەتقىقات ماتېرىياللىرى. نەسەبنامىلەر بىلەن جەمەت ۋە جەمەت قانۇنلىرى ئوتتۇرىسىدا زىچ مۇناسىۋەت بار. جەمەت تۈزۈمى فېئودال خان جەمەتلىرى ئۆز-لىرىنىڭ ھاكىمىيىتىنى قوغداشتا تايىنىدىغان مۇھىم ئاساسلار. نىڭ بىرىدۇر. ۋاھالەنكى، نەسەبنامىلەر ئىچىدىكى جەمەت قائىدە-يوسۇنلىرى، جەمەتنىڭ ئەھدۈپەيمانلىرى جەمەتچىلىك تۈزۈمىنى كۈچەيتىشنىڭ كۈچلۈك قورالى بولۇپ كەلگەن.

2) ئائىلە ئەخلاقىغا ئالاقىدار تەتقىقات ماتېرىياللىرى. نەسەبنامىلەر ئىچىدە خاتىرىلەنگەن جەمەت قائىدە-يوسۇنلىرى ئىچىدە بۈگۈنمىز ئۈچۈن پايدىلىق بولغان نۇرغۇن نەرسىلەر بار. مەسىلەن، ئاتا-ئانىغا سادىق بولۇش، ئەر-خوتۇنلار ئىناق بولۇش، ئىلىمگە بېرىلىش، تېجەشلىك بولۇش، قىماردىن، زىنادىن، ھۇرۇنلۇقتىن ۋە ھەشەمەتچىلىكتىن ساقلىنىش... قا ئوخشاش ئادەتلەر بۈگۈنكى دەۋردە بىزنىڭ ئېسىل ئائىلە ئەخلاقى بەرپا قىلىشىمىزدا ئەينەكلىك رولىنى جارى قىلدۇرالايدۇ.

3) جەمەت تۈزۈلمىسىگە ئالاقىدار تەتقىقات ماتېرىياللىرى. جەمەت تۈزۈلمىسى — قان قېرىنداشلىق مۇناسىۋىتىدىن پايدىلىنىپ بەرپا قىلىنغان ئىجتىمائىي تۈزۈلمىنى كۆرسىتىدۇ. ھەر قايسى مىللەتلەرنىڭ ئۆتكەن دەۋرلەردىكى نۇرغۇن نەسەبنامىلىرىدە جەمەت تۈزۈلمىسىگە ئالاقىدار تەپسىلىي ماتېرىياللار بار. مەسىلەن، جەمەتلەرنىڭ تەشكىلىي سىستېمىسى، جەمەت مال-مۈلكىنى باشقۇرۇش، جەمەتلەرنىڭ خەير-ساخاۋەت ئۇسۇلى قاتارلىقلار. بۇلار بىزنىڭ قەدىمكى دەۋرلەردىكى جەمەتلەرنىڭ جەمئىيەتتە تۇتقان ئورنى، رولى، تەشكىللىنىش شەكلى، باشقۇرۇش ئۇسۇلى قاتارلىقلارنى بىلىشىمىز ۋە تەتقىق قىلىشىمىزنى مول ماتېرىياللار بىلەن تەمىن ئېتەلەيدۇ.

4) ئىقتىساد تارىخىغا ئالاقىدار ماتېرىياللار. نەسەبنامىلەردە ئۆتكەن دەۋرلەرنىڭ ئىقتىسادىغا ئالاقىدار نۇرغۇن ماتېرىياللار بار بولغان بولىدۇ. بۇ ماتېرىياللار جەمەتلەرنىڭ كولىپىكتىپ ئىشلەپ-

چىقىرىش ئۇسۇلى، يەرلەرگە ئىگىدارچىلىق قىلىش ئەھۋالى، قورۇق ۋە ئورمانلىرىغا ئائىت ئەھۋاللار، شۇلارنىڭ سانى، باشقۇرۇلۇشى، كىرىم-چىقىمى قاتارلىقلارنى ئۆز ئىچىگە ئېلىشى مۇمكىن. بەزى نەسەبنامىلەردە يەنە جەمەتتىكى شەخسلەرنىڭ سودا-تىجارەت ئەھۋالىنىمۇ خاتىرىلەنگەن بولىدۇ. بۇلارنىڭ ھەممىسى بىزنىڭ بۈگۈنكى كۈندە قەدىمكى جەمئىيەت ئىقتىسادىنى تەتقىق قىلىشىمىزدىكى ناھايىتى ياخشى ماتېرىياللار بولۇپ ھېسابلىنىدۇ.

5) نوپۇسقا ئالاقىدار ماتېرىياللار. نەسەبنامىلەرنىڭ مەركىزىي بۆلىكى دەل جەمەتتىكى نوپۇسنىڭ ئەجداد-ئەۋلادلىق رەت-تەرتىپى ھەققىدىكى بايانلاردۇر. ئۇنىڭدىن باشقا، نەسەبنامىلەردىكى شەجەرلەردە، نەسەبنامىلەرنىڭ مۇقەددىمىسىدەمۇ جەمەتتىكى نوپۇسنىڭ سانى، كۆچۈشى، تارقىلىشى، نىكاھ ئەھۋالى قاتارلىق ماتېرىياللار خاتىرىلەنگەن بولىدۇ. بۇلارنى ئەلۋەتتە نوپۇسشۇناسلىق تەتقىقاتىدا ئىشلىتىشكە بولىدۇ.

6) تارىخىي شەخسلەرگە ئالاقىدار ماتېرىياللار. نۇرغۇن نەسەبنامىلەردە بىر جەمەتتىن يېتىشىپ چىققان تارىخىي شەخسلەر بايان قىلىنغان بولىدۇ. نەسەبنامىلەردە ھەم ئەجداد-ئەۋلادلىق رەت-تەرتىپى ھەققىدىكى ئاددىي خاتىرىلەر بولىدۇ، شۇنداقلا شەخسلەرنىڭ ناھايىتى تەپسىلىي تەزكىرىسى، قەبرە تەزكىرىلىرى ۋە يىل تەزكىرىلىرى بولىدۇ. بۇلار تارىخىي شەخسلەر ۋە ئۇلارنىڭ جەمەتىنى تەتقىق قىلىشتا مۇھىم رول ئوينىيالايدۇ.

7) مىللەتشۇناسلىققا ئالاقىدار ماتېرىياللار. بەزى نەسەبنامىلەردە جەمەت تەۋە بولغان مىللەتكە ئائىت مەسىلىلەر، ھەتتا باشقا مىللەتكە ئالاقىدار مەسىلىلەر تىلغا ئېلىنغان بولىدۇ. بەزى نەسەبنامىلەردە مىللەتنىڭ پەيدا بولۇشىغا چېتىلىدىغان چوڭ مەسىلىلەرمۇ خاتىرىلەنگەن بولىدۇ. بۇنداق ماتېرىياللاردىن مىللەتشۇناسلىق ئىلمىدە پايدىلىنىشنىڭ ئەھمىيىتى چوڭ بولىدۇ.

8) يەرلىك تەزكىرىلەرگە ئالاقىدار ماتېرىياللار. نەسەبنامىلەر يەرلىك تەزكىرىلەرنىڭ مۇھىم تەركىبىي قىسمىدۇر. ئادەتتە يەرلىك

تەزكىرىلەردىكى مەزمۇنلار، مەسىلەن، ئەمەلدار تاللاش ياكى سايلاش، شەخسلەر، نوپۇس ۋە يۇرت، ئىگىلىك يەرلەر، ئابىدىلەر، تەرجىمىھاللار ئۆز نۆۋىتىدە يەنە نەسەبنامىلەر ئىچىدىكى مۇھىم مەزمۇنلار بولۇپ سانىلىدۇ؛

(9) مائارىپ تارىخىغا ئالاقىدار ماتېرىياللار. قەدىمكى نەسەبنامىلەر ئىچىدىكى بەزى مۇھىم بۆلەكلەردە مائارىپ تارىخىغا ئائىت ماتېرىياللار، مەسىلەن، جەمەت تەربىيەسى، مەكتەپ ۋە مەدرىسە تەربىيەسى، ئوقۇ - ئوقۇتۇش تەدبىرلىرى، ئوقۇتۇش ئۇسۇلى، ھەتتا ئەۋلادلارغا مائارىپ تەربىيەسىنى مەجبۇرىي يولغا قويۇشنىڭ قائىدىلىرى قاتارلىقلار ھەققىدىكى خاتىرىلەر بار.

(10) ئۆرپ - ئادەتتە تەشۋىناسلىق (فولكلور) قاتارلىقلار مائارىپ - پىياللار. نەسەبنامىلەرنى ئۆرپ - ئادەت ماتېرىياللىرى خەزىنىسى دەپ قاراشقىمۇ بولىدۇ. بىر قىسىم نەسەبنامىلەرنىڭ جەمەت قائىدە - يوسۇنلىرى ۋە شەخسلەر تەرجىمىھالللىرى بۆلىكىدە نۇرغۇن ئۆرپ - ئادەت مەزمۇنلىرى خاتىرىلەنگەن بولىدۇ، بولۇپمۇ جەمەت قائىدە - يوسۇنلىرى ئىچىدىكى توي - تۆكۈن، ئۆلۈم - يىتىم، نەزىر - چىراغ پائالىيەتلىرى ھەققىدىكى خاتىرىلەردە مىللەتنىڭ ئۆرپ - ئادەتلىرى، ھېچبولمىغاندىمۇ جەمەتلەر ياشىغان جايلارنىڭ ئۆرپ - ئادەتلىرى ئېتىبارلىق مەسىلە قاتارىدا تىلغا ئېلىنغان بولىدۇ. ئۇنىڭدىن تاشقىرى، كىشىلەرنىڭ كۈندىلىك تۇرمۇشى بىلەن زىچ ئالاقىسى بولغان ئۆرپ - ئادەتلەر، مەۋسۇملار بىلەن باغلىنىش - لىق بولغان مۇراسىملار، ئىجتىمائىي ئۆرپ - ئادەتلەر ۋە مەنىۋى ئۆرپ - ئادەتلەرمۇ ھەر قايسى نەسەبنامىلەردە خاتىرىلەنگەن بولىدۇ.

(11) دىن تارىخىغا ئالاقىدار ماتېرىياللار. خېلى كۆپ نەسەبنامىلەر دىنغا ئېتىقاد قىلغۇچى جەمەتلەرنىڭ خاتىرىسىدۇر. شۇ سەۋەبتىن، بۇنداق نەسەبنامىلەردە نەسەبنامە تۈزگۈچىلەر ئۆزلىرى ئىشەنگەن دىنلار ھەققىدە ئازدۇر - كۆپتۇر ئۇچۇر بەرگەن، شۇنداقلا ئۆزلىرىنىڭ دىنىي قارىشى ھەققىدە بايان بەرگەن بولىدۇ. بەزى نەسەبنامىلەر ئىچىدە تېخى شۇ مىللەت كىشىلىرىنىڭ

دىنىي پائالىيەتلىرى، دىنىي يوسۇنلىرى ۋە مۇراسىملىرىمۇ خاتىرىلەنگەن.

(12) مۇھاجىرلار تارىخىغا ئائىت ماتېرىياللار. بەزى نەسەبنامىلەردە جەمەتلەردىن چەت ئەللەرگە كۆچۈپ چىقىپ كەتكەن شەخسلەر، ئۇلارنىڭ كۆچۈپ كېتىش سەۋەبلىرى، مۇھاجىر بولۇپ كەتكەن ئادەم سانى، ۋاقتى، ئۇلارنىڭ كۆچۈپ بارغان مەملىكەت ۋە يۇرتلاردا تارقىلىش ئەھۋالى، شۇغۇللانغان كەسىپلىرى، شۇ جايلارنىڭ ئىشلەپچىقىرىش ۋە تۇرمۇش ئەھۋالى، شۇنداقلا ئۇلارنىڭ ئۆز جەمەتى ۋە يۇرتىنىڭ ئىقتىسادى، مەدەنىيىتى ۋە باشقا تەرەپلىرى بىلەن بولغان باغلىنىشى قاتارلىقلار خاتىرىلەنگەن بولىدۇ. بۇلار بىزنىڭ مۇھاجىرلار تارىخىنى تەتقىق قىلىشتىكى مۇھىم ماتېرىياللار بولۇپ ھېسابلىنىدۇ.

(13) زور تارىخىي ۋەقەلەرگە ئالاقىدار ماتېرىياللار. ھەر بىر مىللەتنىڭ تارىخىدا بولۇپ ئۆتكەن زور ۋەقەلەر ھەر قايسى نەسەبنامىلەردە ئوخشىمىغان دەرىجىدە خاتىرىلەنگەن بولىدۇ. گەرچە بۇ خاتىرىلەر مۇكەممەل بولمىسىمۇ، ئەمما كونكرېت بولۇپ، بۇمۇ ماتېرىيالغا ئېرىشىشتىكى مۇھىم بىر يول بولۇپ سانىلىدۇ. يۇقىرىقىلاردىن تاشقىرى، نەسەبنامىلەر يەنە قەدىمكى دەۋردىكى ئاياللارنىڭ ئائىلە ۋە جەمئىيەتتە تۇتقان ئورنى، قەدىمكى ئېتىكا ۋە ئەخلاق، گىرسىيە تەشۋىناسلىق قاتارلىق تەرەپلەردىكى تارىخىي ماتېرىياللارنى تەمىنلىيەلەيدۇ. بۇلاردىن كۆرۈشكە بولىدۇكى، نەسەبنامىلەر تارىخ كىتابلىرىنىڭ بىر تۈرى بولۇپ، ئۇلارنىڭ رولى خېلى گەۋدىلىكتۇر.

3. نەسەبنامىلەرنىڭ رولى ۋە ئەھمىيىتى

نەسەبنامىلەر يەرلىك تەزكىرىلەر ۋە تارىخنامىلەر بىلەن قوشۇلۇپ، بىر مىللەت ياكى بىر دۆلەتنىڭ تارىخىنى يورۇتۇپ بېرىدۇ. شۇ سەۋەبتىن، نەسەبنامىلەرنىڭ ئەڭ چوڭ ئەھمىيىتى

ئۇلارنىڭ مىللەت ياكى دۆلەت تارىخىنى يورۇتۇپ بېرىدىغان مۇ-
ھىم مەنبە بولىدىغانلىقى جەھەتتە كۆرۈلىدۇ. ھەممىزگە مە-
لۇمكى، تارىخ ھامان يەككە شەخسلەرنىڭ تارىخىدۇر. مىللەت ياكى
دۆلەت تارىخى ئەمەلىيەتتە نۇرغۇن يەككە شەخسلەر تارىخىنىڭ
قوشۇلۇشى ياكى ئورگانىك رەۋىشتە يۇغۇرۇلۇشىدىن تەشكىل تاپ-
قان بىر پۈتۈن گەۋدىدۇر. شۇ سەۋەبتىن، مىللەت ياكى دۆلەت تا-
رىخىنى تەتقىق قىلىش ۋە بىلىشتە نەسەبنامىلەرنىڭ قىممىتىنى
تۆۋەن مۆلچەرلەشكە بولمايدۇ. ھازىرقى زامان تارىخشۇناسلىق
ئىلمىدە نەسەبنامىلەرگە كۆپ ئېتىبار بېرىش يۈزلىنىشلىرىنىڭ
ئوتتۇرىغا چىقىشى دەل كۆپىنچە تارىخشۇناسلارنىڭ نەسەبنامىلەر-
نىڭ تارىخى قىممىتىنى كۆرۈپ يېتەلگەنلىكى بىلەن مۇناسىد-
ۋەتلىكتۇر. شۇڭا، نەسەبنامىلەرنىڭ رېئال ئەھمىيىتى ياكى قىم-
مىتى ئۇلارنىڭ مىللەت ياكى دۆلەت تارىخىنىڭ مۇھىم بىر مەن-
بەسى بولىدىغانلىقى جەھەتتە كۆرۈلىدۇ.

دۇنيادىكى نۇرغۇن دۆلەتتە ئۇزاققىچە داۋاملاشقان فېئوداللىق
جەمئىيەتتە جەمەتلەرنىڭ تارىخى خاتىرىسى بولغان نەسەبنامىلەر
ئەمەلدارلارنى تاللاپ ئۆستۈرۈش، نىكاھ تۈزۈمى قاتارلىق ساھەلەر-
دە مۇھىم روللارنى ئوينىغان. بۇنداق ئەھۋال نەسەبنامىلەرنى ئەس-
لىدىكى مەنبەدىن مەھرۇم قىلىپ، ئۇنى تەسىرى چوڭقۇر، ئەھ-
مىيىتى چوڭ سالاھىيەت ئىسپاتنامىسىگە ئايلاندۇرۇپ قويغان.

نەسەبنامىلەرنىڭ مەزمۇنىدا ئادەتتە ئالدى بىلەن ئائىلە ياكى
جەمەتلەرنىڭ فامىلىسى ياكى ئورتاق جەمەت لەقىمىنىڭ كېلىپ
چىقىش سەۋەبى، شۇ لەقىم ياكى فامىلىگە مەنسۇپ كىشىلەرنىڭ
كۆپىيىش ۋە تارقىلىش ئەھۋالى بايان قىلىنىدۇ. ئاندىن جەمەت-
نىڭ دەسلەپكى ئەجدادىدىن شاخلىنىپ چىققان ئائىلىلەرنىڭ تار-
قىلىشى ۋە كۆچۈشى سۆزلىنىدۇ. شۇنىڭغا ئۇلاپلا شۇ جەمەتنىڭ
شان - شەرىپى خاتىرىلىنىدۇ. ئەمما، جەمەتلەرنىڭ تۈزۈمى، ئە-
مەللىرى، شۇنداقلا جەمەت ئىچىدىن چىققان شەخسلەر، جۈملىدىن
ئەمەلدارلار، ئەلەمدارلار، قەلەمدارلار، موللا - زىيالىيلار ... نىڭ

قولغا كەلتۈرگەن نەتىجە ۋە مۇۋەپپەقىيەتلىرى، جەمەتنىڭ قائىدە -
يوسۇنلىرى، بايرام - مۇراسىملىرى ... مۇ خاتىرىلىنىشتىن چەت-
تە قالدۇرۇلمايدۇ. مۇشۇنداق تۈزۈلگەن نەسەبنامىلەر جەمەتلەرنىڭ
تارىخى تەرەققىياتىنىڭ خاتىرىسى بولۇپ ھېسابلىنىدۇ. ئۇنىڭدا
جەمەتتىكى شەخسلەرنىڭ كەچمىشلىرى، جەمەتنىڭ گۈللىنىش -
خاراكتېرى، تارقىلىش ۋە كۆچۈشى ... بىر خاتىرە ئىچىگە مۇ-
جەسسەم قىلىنىدۇ. بىر جەمەت بەلكىم تەرەققىي قىلىپ، تارماق
ئائىلە ۋە ئىككىلەمچى جەمەتلەر كۆپىيىپ كېتىشىمۇ مۇمكىن ۋە
يەنە ھەر تەرەپلەرگە تارقىلىپ كېتىپ، يۇرت - يۇرتلارغا تارلىنىپ
كېتىشىمۇ مۇمكىن. بىراق، ئائىلە - جەمەت نەسەبنامىسى بار
بولسا، يىلتىزى بىر بولغان ئۇرۇقداش ئائىلىلەر ئارىسىدىكى
باغلىنىشنى ھەر قاچان بىلىۋېلىش مۇمكىن. مانا بۇ نەسەبنامى-
لەرنىڭ ئەڭ تۈپ رولى، يەنى ئۇرۇقداش كىشىلەر ئارىسىدىكى مۇ-
ناسىۋەتلەرنى ئەمەلىي ئىسپات بىلەن تەمىنلەپ، قانداشلىق مۇنا-
سىۋەتنى تېخىمۇ ئويۇشتۇرۇش رولىدۇر. كۈنكۈرتىراق قىلىپ
ئېيتقاندا:

(1) نەسەبنامىلەرنىڭ رولى گەرچە ھەر بىر دەۋردە دېگەندەك
ئوخشاپ كەتمىسىمۇ، ئەمما ئۇلارنىڭ ئۇرۇقداش كىشىلەر ئارى-
سىدىكى مۇناسىۋەتلەرنى ئەمەلىي ئىسپات بىلەن تەمىنلەپ،
قانداشلىق مۇناسىۋەتنى تېخىمۇ ئويۇشتۇرۇشتىن ئىبارەت رولى
باشتىن - ئاخىر ئۆزگەرمىدى.

(2) مەلۇم دەۋردە نەسەبنامىلەر فېئوداللىق جەمئىيەتتە ئە-
مەلدار تاللاش ۋە ئاقسۆڭەكلەرنىڭ سىياسىي مۇددىئاسى ئۈچۈن
خىزمەت قىلىدىغان قورالمۇ بولۇپ كەلدى.

(3) مەيلى ھۆكۈمەت تەرەپ تۈزگەن نەسەبنامىلەر بولسۇن يا-
كى شەخسلەر تۈزگەن نەسەبنامىلەر بولسۇن، ئۇلارنىڭ ھەممىسى
فېئودال جەمەتلەر ئۈچۈن خىزمەت قىلدى. ھەممىسىلا فېئودال
ھاكىمىيەت تەرتىپىنى قوغداش، فېئودال ھاكىمىيەتنىڭ ئاساس-
نى مۇستەھكەملەش رولىنى ئويناپ كەلدى.

4) نەسەبنامىلەر كۈچلۈك تەربىيەلەش رولى ۋە قاتتىق تىز-
گىنلەش، باشقۇرۇش رولىغا ئىگە بولۇپ، ئويىپىكتىپ جەھەتتە
جەمەتلەرنىڭ، بولۇپمۇ ھوقۇق تۇتقان جەمەتلەرنىڭ ھوقۇقىنى
كۈچلەندۈرۈشكە ياردەم بېرىپ كەلدى.

ئەمما، بىز ھازىرقى دەۋردە نەسەبنامىلەرنىڭ ئۆتكەن دەۋر-
لەردە ئوينىغان روللىرىدىن باشقا يەنە بەزى فۇنكسىيەنى ئۆتەيدى-
غانلىقىنىمۇ تەدرىجىي تونۇپ يەتمەكتىمىز.

بىرىنچى، نەسەبنامىلەر مىللەتنىڭ تارىخىدا مىللەتنىڭ
پىسخىك ساپاسى، قىممەت قارىشى ۋە ھەرىكەت ئەندىزىسىگە زور
تەسىر كۆرسىتەلەيدۇ. مىللەت مەيلى قانچىلىك دەرىجىدە بۆلۈنۈپ
كەتسۇن ياكى زېمىن يۈزىگە تارىلىپ كەتسۇن، نەسەبنامىلەر سە-
ۋەبىدىن مىللەتنىڭ ئىچكى ئۇيۇشۇش كۈچى داۋاملىق ساقلىنىپ
تۇرىدۇ، مىللىي ھېسسىياتى ۋە ئېتىراپ تۇيغۇلىرى ئاسانلىقچە
ئۆزگىرىپ كەتمەيدۇ. نەسەبنامىلەر ئارقىلىق مىللىي ئۇيۇشۇش
كۈچىنى ساقلاپ قالغىلى ۋە داۋاملاشتۇرغىلى بولىدۇ.

ئىككىنچى، نەسەبنامىلەر ھەر قايسى مىللەت ئەجدادلىرى-
نىڭ، ھېچبولمىغاندىمۇ بەزى جەمەتلەرنىڭ كۆچۈشى ھەققىدە
جانلىق ماتېرىياللارنى تەمىنلەيدۇ. زېمىن يۈزىدىكى ئىنسان توپ-
لىرى ھەر خىل سەۋەبلەر تۈپەيلىدىن بىر جايدىن باشقا بىر جا-
غا، بىر ماكاندىن يەنە بىر ماكانغا كۆپ قېتىم كۆچۈپ كەلدى.
مىللەت ياكى جەمەتلەرنىڭ بۇنداق كۆچۈش ۋە باشقا زېمىنلاردا
ئولتۇراقلىشىش ئەھۋالى تارىخىي پۈتۈكلەردىن كۆرە بەزى جەمەت-
لەرنىڭ نەسەب خاتىرىلىرىدە تەپسىلىيەرەك يېزىپ قويۇلغان.
بۇنداق نەسەب خاتىرىلىرىدە ئاشۇ جەمەتلەرنىڭ ئەجدادلىرىنىڭ
مەلۇم سەۋەبلەر تۈپەيلىدىن باشقا يۇرتلارغا كۆچۈشى، كۆچۈپ
بارغاندىن كېيىن شۇ يەردە قانداق ماكان تۇتقانلىقى ھەم قانداق
مەدەنىيەت ياراتقانلىقىغا دائىر يازمىلار ئۇچرايدۇ. بۇنداق خاتىرى-
لەر كېيىنكى ئەۋلادلار ئۈچۈن قىممەتلىك مىراس بولۇپ ھېساب-
لىنىدۇ. ئەلۋەتتە، زېمىن يۈزىدە ئىنسان توپلىرى ھامان ھايات-

لىق، تەرەققىيات ئىزدەپ كۆچۈپ يۈرىدۇ. ئەمما، كۆچۈشنىڭ
دائىرىسى مىللەتلەرنىڭ ئەھۋالىنىڭ ئوخشىماسلىقىغا ئاساسەن
پەرقلىنىشى تۇرغان گەپ. مەسىلەن، خەنزۇلار نەچچە يۈز يىل ما-
بەينىدە خۇاڭخې ۋادىسىدىن شەرقىي جەنۇبىي ئاسىياغىچە، ھەتتا
ئامېرىكا قىتئەسىگىچە كۆچۈپ دۇنيانىڭ ھەر قايسى جايلىرىغا
يېيىلدى. ئىنگىلىزلارمۇ بىرىتانىيە دائىرىسىدىن كۆچۈپ، ئامېرىكا-
كا قىتئەسى، ئوكيانىيە قىتئەسى ۋە جەنۇبىي ئافرىقىغىچە يېيى-
لىپ، شۇ يەرلەردە ئىگىلىك تىكلىدى، دۆلەت قۇردى. باشقا مىل-
لەتلەرمۇ تارىختا كۆپ قېتىم كۆچكەن، ھازىرمۇ ھېلىمۇم توخ-
تاۋسىز كۆچۈپ تۇرماقتا. بۇنداق كۆچۈشلەر جەريانىدىكى تەپ-
سىلاتلار مىللەت ۋە دۆلەت تارىخنامىلىرىدە بايان قىلىنغاندىن
باشقا، مۇھىمى كۆچۈشنى بېشىدىن كەچۈرگەن ھەر قايسى جەمەت-
لەرنىڭ نەسەبنامىلىرىدە تېخىمۇ تەپسىلىي بايان قىلىنغان. بۇ
ئەلۋەتتە شۇ جەمەت ياكى مىللەت تارىخىنىڭ بىر تەركىبىي قىس-
مى بولۇش سۈپىتىدە، جەمەت ۋە مىللەتنىڭ كەلگۈسى ئەۋلادلىرى
ئۈچۈن قىممەتلىك مىراس بولۇپ سانىلىدۇ.

ئۈچىنچى، نەسەبنامىلەر ئىچىدىن كىشىلەرگە ئانچە تونۇش
بولمىغان يەرلىك تارىخ ۋە تارىخىي شەخسلەرگە ئائىت ئۇچۇرلار باي-
قىلىدۇ. نەسەبنامىلەر بىر جەمەت ياكى ئائىلىنىڭ نوپۇس ئىستاتى-
ستىكىكا خاتىرىسى ئەمەس. ئۇنىڭدا جەمەتتىكى شەخسلەرنىڭ ئىش
ئىزلىرى ئېنىق ۋاقتى بىلەن خاتىرىلەنگەن بولىدۇ. بۇ خاتىرىلەر
ئېنىقكى يەرلىك تەزكىرىلەردىكى كەم جايلارنى تولۇقلىيالايدۇ.
تۆتىنچى، نەسەبنامىلەر يەر - جاي ناملىرىنىڭ كېلىپ چى-
قىشىنى، يۇرتلارنىڭ تارىخىنى ئېنىقلاشقا ياردەم بېرىپ، ھازىرقى
خاتىرىلەر ئىچىدىكى نۇقتىلارنى تۈزىتىشكە ياردەم بېرەلەيدۇ.
بەزى يۇرتلارنىڭ ناملىرى شۇ يۇرتلارغا دەسلەپ كۆچۈپ كىرگەن
ۋە ئۇ جايلارنى گۈللەندۈرگەن مەلۇم كىشىلەرنىڭ ئىسىملىرى
بىلەن ئاتىلىدىغان ئەھۋاللار بار. ناۋادا، مۇشۇنداق جەمەتلەرنىڭ
نەسەب خاتىرىسى بار بولسا، ئۇنداقتا بۇنداق نەسەبنامىلەر كىچىدە

شۇ يۇرتلارنىڭ ناملىرىنىڭ قانداق كېلىپ چىققانلىقىغا ئائىت خاتىرىلەرمۇ بار بولغان بولىدۇ. نەسەبنامىلەر مەلۇم رايون ياكى مىللەتنىڭ مەدەنىيەت ۋە مائارىپ ئەھۋالىنى بىلىشكە ياردەم بېرىدۇ. نەسەبنامىلەر ئىچىدە جەمەتلەرنىڭ تارىخىنى كۈچەپ تەشۋىق قىلمايدىغان بىرمۇ نەسەبنامە يوق. بۇ ھەممە نەسەبنامىلەردە ھەر بىر جەمەت ئۆزلىرىنىڭ تارىخىنى يىراققا سۈرۈشكە، ئۆز يۇرتلىرىنىڭ تارىخى ۋە ئۆرپ - ئادىتىنى تولۇق بايان قىلىشقا كۆپ ئېتىبار بېرىدۇ، دېگەنلىكتۇر. ھەر بىر نەسەبنامىدە ھەر بىر ئائىلە ياكى جەمەتتىن يېتىشىپ چىققان ئىلىم ئىگىلىرى تۆھپىلىرى قانچىلىك بولۇشىدىن قەتئىينەزەر تولۇق خاتىرىلىنىدۇ. ئۇنىڭ ئۈستىگە نەسەبنامىلەر داۋاملاشتۇرۇلۇپ يېزىلىدىغانلىقى ئۈچۈن، ئۇلار ئىچىدىكى مەدەنىيەت ۋە مائارىپقا ئالاقىدار يازمىلار شۇ يۇرت ياكى مىللەتنىڭ مەدەنىيەت ۋە مائارىپ ئىشلىرىنىڭ ئەھۋالىنى ھەم ئۆزگىرىشلىرىنى چۈشىنىشتىكى كەم بولسا بولمايدىغان ماتېرىيال بولۇپ ھېسابلىنىدۇ. ئالتىنچى، نەسەبنامىلەر يۇرتلارنىڭ ئۆرپ - ئادەتلىرىنى ۋە ئۇلارنىڭ ئۆزگىرىشلىرىنى چۈشىنىشكە ياردەم بېرىدۇ. ھەر بىر نەسەبنامىدە ھەر بىر جەمەتتىكى خاس ئۆرپ - ئادەتلەر بايان قىلىنغاندىن باشقا، يەنە شۇ يۇرت ياكى مىللەتتىكى تۈرلۈك ئۆرپ - ئادەتلەر بايان قىلىنىشى مۇمكىن. يېمەك - ئىچمەك، كىيىم - كېچەك، تۇرالغۇ، مۇراسىم ۋە باشقا ئىشلەپچىقىرىش پائالىيەتلىرىدىكى ئادەتلەر مەلۇم يۇرت ۋە مىللەتتىكى ئۆرپ - ئادەتلەرنى بىلىشكە كۆپ ياردەم بېرەلەيدۇ. نەسەبنامىلەر جەمەتلەرنىڭ تەرەققىيات تارىخىدۇر. بىر جەمەتنىڭ شاخلىنىپ، تەرەققىي قىلىپ زورىيىشى ئۈچۈن، پۇختا ماددىي شەرت - شارائىت زۆرۈر بولغاندىن تاشقىرى، يەنە جەمەتنى كۈچەيتىدىغان ۋە ئويۇشقا قىلغىنى ئاشۇرىدىغان مەنىۋى شەرت - شارائىتلارمۇ زۆرۈردۇر. ھالبۇكى، ياخشى بولغان ئائىلە - جەمەت

مەت ئىستىلىنىڭ شەكىللىنىشى دەل مۇشۇنداق مەنىۋى شەرت - شارائىتلارنىڭ ئاساسلىرىدىن ۋە مەزمۇنلىرىدىن بىرىدۇر. نەسەبنامىلەر ئىچىدىكى جەمەت قائىدە - يوسۇنلىرى ۋە جەمەت تەجرىبە - ساۋاقللىرى ئىچىدە باشلىنىشىدىنلا ئىجابىي ۋە ئىلغار كىشىلىك تۇرمۇش قارىشى ۋە ئىجتىمائىي قىممەت قارىشى پوزىتسىيەسىدە ئائىلە مۇھىتى ۋە ئائىلە كەيپىياتىنى ياردەملىشىش مەسىلىلىرى مۇلاھىزە قىلىنغان ۋە ئوتتۇرىغا قويۇلغان بولىدۇ. جەمەت قائىدە - يوسۇنلىرى ۋە جەمەت تەجرىبە - ساۋاقللىرى ئىچىدە فېئوداللىق ئەدەپ - قائىدە ۋە يوسۇنلار ئاساسىي سالماقنى ئىگىلەيدۇ. ئەمما بۇلاردىن سىرت، يەنە كىشىلەر بىلەن ئۆم ئۆتۈش، ئۇرۇق - تۇغقانلار بىلەن ئىناق بولۇش، يېتىم - يەسىرلارغا مېھرىبان بولۇش، قىمار، زىنا، ئوغرىلىق، ھەشەمەتچىلىك، ئىسراپخورلۇق، ھۇرۇنلۇق... قا ئوخشاش ناچار ئىللەتلەردىن يىراق تۇرۇش دېگەندەك ئېسىل ئەخلاقلارمۇ خېلى نىسبەتنى ئىگىلەيدۇ. بۇ بىزنىڭ بۈگۈنكى كۈندىمۇ ئەينەك قىلىشىمىزغا ئەرزىيدىغان تەرەپتۇر. نەسەبنامىلەرنىڭ يەنە بىر رېئال ئەھمىيىتى شۇكى، نەسەبنامىلەرنى تەتقىق قىلىش ئارقىلىق ئەۋلادلاردا ئەجدادلىرى ھەققىدىكى تارىخ توغرىسىدا چۈشەنچە پەيدا قىلىپ، ئۇلارنىڭ تارىخ تۇيغۇسىنى كۈچەيتكىلى بولىدۇ، ئەجدادلار بىلەن ئەۋلادلار ئوتتۇرىسىدىكى ۋاقىت سەۋەبىدىن يىراقلاپ كەتكەن مەنىۋى ئارىلىقنى يېقىنلاشتۇرغىلى بولىدۇ، ئەۋلادلارنىڭ ئۆز ئەجدادلىرىنىڭ ئىزىنى ئۆچۈرمەي مېڭىشتەك مەسئۇلىيەتچانلىق روھىنى تىكلەش گىلى بولىدۇ. نەسەبنامىلەرنى تەتقىق قىلىشنىڭ رېئال ئەھمىيىتى يەنە شۇ جەھەتتە ئىپادىلىنىدۇكى، ئۆزىمىزنىڭ ۋە باشقا مىللەتلەرنىڭ ئۆتكەن دەۋرلەردىكى نەسەبنامىلىرىنىڭ مەزمۇنى، شەكلى، قۇرۇلمىسى قاتارلىقلارنى تەتقىق قىلىش ئارقىلىق، ھازىرقى دەۋر - گە ماس كېلىدىغان يېڭىچە نەسەبنامىلەرنى يېزىپ چىقىشقا يول

ئاچقىلى بولىدۇ. ئەلۋەتتە، يېڭىچە نەسەبنامە ياكى جەمەت ئارخى - پىنى تۈزگەندە، ئالاقىدار پىرىنسىپلار ھازىرقى دەۋردىكى ئائىلە - لەرنىڭ ئەمەلىي ئەھۋالىغا ۋە تەلپىگە ئۇيغۇن كېلىشى، جەمئىيەت تەرەققىياتىغا ماسلىشىشى، شۇنىڭ بىلەن بىللە ئەنئەنىۋى نەسەبنامىلەرنىڭ «جەمەتنى كۈچلەندۈرۈش ۋە ئۇيۇشتۇرۇش» ئاشۇرۇش»، «قانداش كۇرۇق - تۇغقانلارنى كۇيۇشتۇرۇش» تەك ئىقتىدارىنى ئۆزلىرىدە ھازىرلىشى كېرەك. تۈزۈش ئۇسۇلىدا ھەم ئەنئەنىۋى نەسەبنامىلەرنىڭ ئىلغار تەركىبلىرىگە ۋارىسلىق قىلىش، ھەم دەۋر تەلپىگە لايىقلىشىلايدىغان مەزمۇنلارنى پەيدا قىلىش كېرەك.

نەسەبنامە تەتقىقاتىنىڭ رېئال ئەھمىيىتى يۇقىرىقىلار بىلەنلا چەكلەنمەيدۇ. تەتقىقاتلارنىڭ چوڭقۇرلىشىشىغا ئەگىشىپ، مول ماتېرىيال خەزىنىسى بولغان نەسەبنامىلەر بىزنى يەنە تېخى - مۇ كۆپ ئۇچۇرلار بىلەن تەمىنلەيدۇ.

4. ئىلگىرىكى نەسەبنامىلەرنىڭ چەكلىمىلىكى

نەسەبشۇناسلىقتا ھەر بىر جەمەتنىڭ پەيدا بولۇشى، ئاۋۇپ كۆپىيىشى ۋە تەرەققىيات ئۆزگىرىشلىرىنىڭ تېگى - تەكتىنى ئېنىقلاش ھەمدە مەلۇم جايلارنىڭ تەرەققىيات تارىخىنى تەتقىق قىلىش ئاساس قىلىنغاندىن باشقا، يەنە نەسەبنامىلەر مۇئاسسالىق تەتقىقات ئوبيېكتى قىلىنىدۇ. بىراق، نەسەبنامە ئەنئەنىسى كۈچ - لۈك مىللەتلەردە بەزىدە نەسەبنامىلەر فېئوداللىق جەمەتچىلىك تۈزۈمىنى قوغداشنىڭ قورالى سۈپىتىدە تونۇلۇپ، پۈتۈنلەي ئىدى - كار قىلىنىشقا دۇچار بولغانىدى. مەسىلەن، جۇڭگودا 20 - ئە - سىرنىڭ 60 - 70 - يىللىرىدا يۈز بەرگەن «مەدەنىيەت زور ئىنقىلابى» دا خەنزۇ مىللىتىنىڭ نۇرغۇن نەسەبنامىلىرى كۈنىلىق سۈپىتىدە كۆيدۈرۈۋېتىلگەنىدى. ئەمما، ھازىر نەسەبنامىلەرنىڭ

قىممىتى جۇڭگودا بارغانسېرى كۆپ ئېتىراپ قىلىنماقتا، بولۇپ - مۇ 20 - ئەسىرنىڭ 80 - يىللىرىدىن كېيىن يىلتىز ئىزدەش قىزغىنلىقىنىڭ مۇھىم بىر مەزمۇنى دەل ئەجدادلارنىڭ تارىخى ھەققىدىكى ۋەسىقىلەرنى توپلاپ رەتلەش بولۇپ قالدى. ئەلۋەتتە، بىز مېڭىمىزنى سەگەك تۇتۇپ، نەسەبنامىلەرنىڭ ۋەسىقىلىك قىممىتىنى ئېتىراپ قىلىش بىلەن بىر ۋاقىتتا، يەنە ئۇلارنىڭ چەكلىمىلىكىنىمۇ تونۇشىمىز لازىم. نەسەبنامىلەردە ساقلانغىلى بولمايدىغان بىر قاتار پاسسىپ ئامىللارنىڭ بولىدىغانلىقىنى بىلىشتىن سىرت، يەنە تۆۋەندىكىدەك بىر قانچە نۇقتىغا ئالاھىدە دىققەت قىلىشقا توغرا كېلىدۇ:

1) ئۆتكەنكى دەۋرلەردىكى نەسەبنامىلەرنىڭ سۈپىتى بىر قە - دەر ناچار، مەزمۇنى مۇرەككەپ، ھەقىقىي مەزمۇن بىلەن ساختا تەركىبلەرنى پەرقلەندۈرۈش قىيىن.

ئىلگىرىكىلەردىن قېلىپ قالغان نەسەب خاتىرىلىرىدە ئاشۇ نەسەب خاتىرىلىرىنى يېزىپ قالدۇرغۇچىلار نەسەبنامە تۈزۈش قا - ئىدىلىرىنى دېگەندەك تولۇق بىلىپ كېتەلمىگەنلىكى، ئۆزىدىكى ھېسسىي چەكلىمىلىك ۋە دەۋر شارائىتى سەۋەبىدىن، نەسەب خا - تىرىلىرىنى يازغاندا، ئۆزلىرىنىڭ كېلىپ چىقىشى ھەققىدە مۇيا - لىغىلىك تەسۋىرلەرنى يېزىپ سېلىشتىن، ئۆزلىرىنىڭ بەدئىي ئۇسلۇبىنى نەسەب خاتىرىلىرىگە تولۇق سىڭدۈرۈشكە تىرىشىپ، ئۇلارنى ئەدەبىي نەرسىگە ئايلاندۇرۇپ قويۇشتىن ساقلىنالمىغان بولۇشى مۇمكىن؛ بەزى شەخسلەرنىڭ ئىش ئىزلىرىنى تولۇق تەكشۈرمەيلا، نەسەب خاتىرىلىرىگە بەزى توقۇلمىلارنى خۇددى راست بولۇپ ئۆتكەن ئىشلاردەك يېزىپ قويغان بولۇشى مۇمكىن. بەزىدە ئىلگىرىكى زاماننىڭ تارىخچىلىرى مۇنداقلا يېزىپ قويغان نەرسىلەرنى كېيىنكى زاماننىڭ تارىخچىلىرى ھەقىقەت تەرىپىدە چۈشىنىپ داۋاملاشتۇرۇپ بايان قىلغان بولۇشى ياكى ئەكسىچە ئىلگىرىكى زاماننىڭ تارىخچىلىرى يېزىپ قالدۇرغان ھەقىقىي ۋەقەلىكلەرنى كېيىنكى زاماننىڭ تارىخچىلىرى ئۆزگەرتىپ بايان

قىلغان بولۇشى مۇمكىن. نەتىجىدە، نەسەب خاتىرىلىرىنىڭ مەز-
مۇنىدا قالايمىقانچىلىق كۆرۈلگەن بولۇشى مۇمكىن. شۇڭلاشقا،
ئىلگىرىكى نەسەب خاتىرىلىرىگە تامامەن ئىشىنىپ كەتمەي، پا-
كتقا ئېتىبار بېرىش، بولۇپمۇ نەسەب خاتىرىلىرى ئىچىدىكى
ئادەم ئىسىملىرى ۋە يەر - جاي ناملىرىنى ئەستايىدىل تەھقىق-
لەش لازىم.

(2) ئىلگىرىكى نەسەب خاتىرىلىرى ئىچىدىكى مەشھۇر
شەخسلەرنىڭ تۆھپىسى ۋە سالاھىيەت - مەنەپپىلىرىگە ئالاقىدار
مەزمۇنلاردا مۇبالىغە كۆپرەك بولۇپ، بەزىسىگە ئاسانلىقچە ئىش-
نىپ كېتىشكە بولمايدۇ.

ئۆتكەنكى دەۋردىكى بەزى نەسەب خاتىرىلىرىدە نامدار شەخس-
لەرنىڭ تۆھپىلىرى، سالاھىيەت ۋە مەنەپپىلىرىگە ئالاقىدار با-
يانلاردا كۆپتۈرۈۋېتىشتەك خاتالىق سادىر بولغان بولۇپ، ئۇلارنىڭ
ھەقىقىيلىكى ياكى ساختىلىقىنى پەرقلەندۈرۈشكە توغرا كېلىدۇ.
ھەر بىر مىللەتتىكى نەسەب خاتىرىلىرىدە ئاپتورلارنىڭ ئۆز جە-
مەتىدىكى مەشھۇر شەخسلەرنىڭ سالاھىيىتىنى، مەنەپپىنى يۇ-
قىرى قىلىپ يېزىپ قالدۇرۇشى دائىم كۆرۈلۈپ تۇرىدىغان بىر
ئىشتۇر. شۇڭا، ھەر بىر دەۋردىكى نەسەب خاتىرىلىرىدە يېزىپ
قالدۇرۇلغان شەخسلەرنىڭ سالاھىيەت ۋە مەنەپپىنىڭ راست -
يالغانلىقىغا ھۆكۈم قىلىشتا، شۇ دەۋر سىياسىي تۈزۈلمىسىدە
شۇ خىل مەنەپپ ۋە سالاھىيەتنىڭ بار - يوقلۇقىغا قاراش ئارقى-
لىق ھۆكۈم قىلىشقا توغرا كېلىدۇ.

(3) نەسەب خاتىرىلىرىنى تەكشۈرگەندە، «دېڭىزدىن يىڭنە
ئىزدەش» روھى بولۇش كېرەك. ئۆتكەن دەۋرلەردىن قېلىپ قالغان نەسەب خاتىرىلىرى خېلى
كۆپ. ئەمما، بىزگە كېرەكلىك بولغان (مىللەت تارىخىغا، جايلار -
نىڭ تارىخىغا ۋە جەمەتلەرنىڭ تارىخىغا چېتىلىدىغان) قىممىتى
بار گاز ساندىكى ماتېرىياللار ھامان نۇرغۇن يازمىلار دۆۋىسى ئىد-
چىدە كۆمۈلۈپ تۇرىدۇ. تارىخى ئۇزۇن، چېتىلىدىغان شەخسلەر

كۆپ بولغان نەسەب خاتىرىلىرىنى تەتقىق قىلغاندا، ئۇلاردىن
قىممىتى بار، ئەھمىيەتلىك تەركىبىلەرنى ئايرىپ چىقىش كې-
رەك. ئۆتكەن دەۋرلەردىن قېلىپ قالغان نەسەب خاتىرىلىرىنى
تويلاش، رەتلەش، تەتقىق قىلىشتا جەزمەن تەتقىدىي پوزىتسىيە
بىلەن ئىش كۆرۈشكە توغرا كېلىدۇ.

نەسەبنامىلەرنىڭ مۇئەييەن تەتقىقات قىممىتى ۋە ۋەسقىلىك
قىممىتىنىڭ بارلىقىنى ھېسابقا ئالغاندا، ھەر خىل سەۋەبلەر تۈ-
پەيلىدىن يوقاپ كەتكەن، چېچىلىپ كەتكەن ۋە كۆمۈلۈپ قالغان
نەسەب خاتىرىلىرىنى قۇتقۇزۇش مەسىلىسىنى مۇھاكىمە قىلىشقا
ئەرزىيدۇ. جۇڭگو ۋە چەت ئەللەردىكى نەسەبنامىشۇناسلىققا ئېتى-
بار بېرىدىغان مىللەتلەر ئىلگىرىكى نەسەب خاتىرىلىرىنى توپلاپ
رەتلەش ۋە تەتقىق قىلىش ئىشىنى ئاللىقاچان باشلاپ، بۇ ساھەدە
چوڭ نەتىجىلەرنى بارلىققا كەلتۈرۈپ بولدى ھەم داۋاملىق بارلىق-
قا كەلتۈرۈۋاتىدۇ. ئاشۇ مىللەتلەرنىڭ نەسەب خاتىرىلىرىنى
تويلاپ رەتلەش ۋە تەتقىق قىلىش جەھەتتىكى تەجرىبىلىرىنى ئۇ-
گىنىش - تەبىئىيىكى بىزنىڭ ئۆزىمىزدە ساقلىنىۋاتقان نەسەب
خاتىرىلىرىنى تەتقىق قىلىش خىزمىتىنى ئوڭۇشلۇق ئېلىپ بې-
رىشىمىزغا، شۇنداقلا نەسەب خاتىرىلىرىگە تارىخىي نۇقتىدىن
توغرا، ئىلمىي مۇئامىلىدە بولۇشىمىزغا پايدىلىقتۇر.

5. نەسەبنامە، نەسەبنامىلىق ۋە ئىرسىيەت شۇناسلىق

نەسەبشۇناسلىق ئىلمىنىڭ بىيولوگىيە ئىلمى بىلەن بولغان
مۇناسىۋىتى ناھايىتى مۇھىم ۋە ئەھمىيەتلىكتۇر. سۈپەتلىك تۈ-
غۇت نەسەبشۇناسلىق ئىلمىگە تايىنىدۇ. ھازىرغىچە، بىز سۈپەت-
لىك نەسەبشۇناسلىق بويىچە ئەركەك ۋە چىشى ئىنسانلار -
نىڭ جۈپلىشىش مەسىلىسىگە كۆپ ئېتىبارىمىزنى بەرمىدۇق. بۇ
ئەھۋال ئىنسانلاردىن جىسمانىي ۋە ئەقلىي كەمتۈك نەسەبلىرىنىڭ

قېلىۋاتقانلىقى، ئەر-خوتۇنلار ئارىسىدا دائىم يۈز بېرىۋاتقان ئاج-رىشىش... قاتارلىق پاكىتلار تەرىپىدىن ئىسپاتلانماقتا. شۇنىڭ بىلەن بىللە، ئىنسانلار قالدۇرۇپ قويغان نەسەب خاتىرىلىرىنىڭ ئاز ۋە چوۋالچاق بولۇشى، مەۋجۇت نەسەب ماتېرىياللىرىنىڭ ئىنسان نەسلى ساھەسىدىكى تەتقىقاتلاردا ناھايىتى كەم پايدىلىدىغانلىقى نەسەبشۇناسلىق ئىلمى بىلەن سۈپەتلىك تۇغۇت ئوت-تۇرىسىدىكى ئەسلىدە بار زىچ مۇناسىۋەتنى مەلۇم دەرىجىدە يىراقلاشتۇرغان.

ئىنكار قىلىشقا بولمايدۇكى، سۈپەتلىك نەسەب يارىتىش ئۈستىدىكى تەتقىقاتلار زور يوشۇرۇن ئەھمىيەتكە ئىگە بولۇپ، ئۇ ئارقىلىق كېيىنكى ئەۋلادلارنىڭ جىسمانىي ۋە ئىجتىمائىي جەھەتتىكى ئەۋزەل ھالىتىگە ئاساس سېلىش مۇمكىنچىلىكى بار. نۆۋەتتە، دۇنيا مىقياسىدا تېخى گۆدەك ھالەتتە تۇرغان سۈپەتلىك نەسەب يارىتىش ھەققىدىكى ئىلمىي ئىزدىنىشلەردە ئەمەلىي ماتېرىياللار ۋە ئۇ ھەقتىكى مۇلاھىزىلەر ئالاقىدار نەزەرىيەۋى تەسەۋۋۇرلاردىن ئاز بولۇپ قېلىۋاتىدۇ. شۇڭا، ئىنسان نەسلىنى ياخشىلاشقا بېغىشلانغان سۈپەتلىك تۇغۇت تەتقىقاتىدا نۇرغۇن نەسەبشۇناسلىق ماتېرىياللىرى ۋە پاكىتلارنىڭ توپلىنىشى زۆرۈر-دۇر.

نۇرغۇن جەمەت تارىخلىرى (نەسەب خاتىرىلىرى) كۆپىنچە ئەجدادلىرى ئۈستىدە ئىزدىنىپ بېقىشنى مەقسەت قىلغان غەيرىي كەسپىي نەسەبشۇناسلار تەرىپىدىن گۆدەك قىزغىنلىق ئاساسىدا يېزىپ قالدۇرۇلىدۇ. نەتىجىدە، نەسەب خاتىرىلىرى ئۆز ئىچىگە ئېلىشقا تېگىشلىك بولغان، بىر جەمەتنىڭ نەسەب خۇسۇسىيەتلىرىدىكى ئۆزگىرىش ھەققىدىكى مۇھىم مەلۇماتلار نەزەردىن ساقىت بولۇپ قالىدۇ. بۇنداق ئەھۋال ئىلگىرى يېزىلغان نەسەبنامىلەردە كۆرۈلگەن دائىملىق ئەھۋالدىر. نەسەب خاتىرىلىرىدە بىر جەمەتتىكى ئاللىكىمىلەرنىڭ ئاقساق - چولاق ئىكەنلىكى، يەنە كىمىلەرنىڭ ئالغاي ياكى ئەقلى كەمتۈك ئىكەنلىكى خاتىرىلىنىشى

مۇمكىن. ئەمما، ئەجدادلارنىڭ ئاشۇ نۇقسانلىرىنى ئەجدادلىرىدىن پەخىرلىنىشتەك تۇيغۇ سەۋەبىدىن تاشلاپ قويۇشقا بولمايدۇ، بەلكى ئۇزاققىچە داۋاملاشتۇرۇپ يېزىلىدىغان نەسەب خاتىرىلىرى ئىچىدە بىر جەمەت كىشىلىرىنىڭ نەسەب ئۆزگىرىشى ھەققىدە مەلۇم خۇلاسەسى بايانلارنىڭ بولۇشى زۆرۈركى، بۇ كېيىنكى ئەۋلادلارنىڭ ئۇلاردىن ئىجابىي يوسۇندا پايدىلىنىشىدا، سۈپەتلىك نەسەب يارىتىش ھەققىدىكى ئىلمىي تەتقىقاتلاردا بەكمۇ پايدىلىق خاتىرە بولۇپ قالىدۇ.

نەسەبشۇناسلارغا ئىرسىي خۇسۇسىيەتلەرنىڭ ئىنساننىڭ تەقدىرىدە بەلگىلىك رول ئوينايدىغانلىقى ناتونۇش ئەمەس. نەسەب خاتىرىلىرىنى، شۇنداقلا كىشىلەرنىڭ ئەجداد - ئەۋلادلىق مۇناسىۋىتىنى ھەمدە نىكاھلىنىش ئەھۋاللىرىنى كۆزىتىشتىن شۇنى بايقاش مۇمكىنكى، چېكىنگەن ئىنسان نەسەبلىرىنىڭ كۆپىنچەسى ئۇزاق جەريانلاردىن كېيىن بەزىبىر شاللىنىپ كېتىدۇ ۋە يوقىلىدۇ. گەرچە بۇ ناھايىتى ئاستا بىر جەريان بولسىمۇ، چىكىنگەن نەسەبلىرىنىڭ ئۆزلىرى تۈرلۈك جىسمانىي ۋە ئەقلىي كەمتۈكلۈكنىڭ ئازابلىرىنى تارتىپلا قالماستىن، تېخىمۇ ئەپسۇسلىنارلىقى ئۇلاردىن نۇغۇلغان نەسەبلىرىمۇ شۇخىل كەمتۈك-لۈكنىڭ قۇربانلىرىغا ئايلىنىپ كېتىدۇ.

بۇ يەردە بىزنىڭ ئېيتماقچى بولغىنىمىز ئىرسىي پىرىنسىپلارنى قانداق قىلىپ ئىنسانلارنىڭ سۈپەتلىك پەرزەنتلەرگە ئېرىشىشىگە تەتبىقلاش مەسلىسى ئەمەس، بەلكى ئىنساننىڭ ئىرسىي خۇسۇسىيەتلىرىنىڭ ئەجدادتىن ئەۋلادقا مىراس بولۇپ قالىدىغانلىقىغا تولۇق جەزم قىلغان ئاساستا، نەسەب خاتىرىلىرى ئىچىدە بىر جەمەت كىشىلىرىنىڭ ئەجدادىدىن تارتىپ نۆۋەتتىكى ئەۋلادىغىچە بولغان بىرقانچە بوغۇن ئادەملەر ۋۇجۇدىدا زاھىر بولغان جىسمانىي ۋە ئەقلىي (شۇنداقلا يەنە روھىي) ئەۋزەللىكلەر ھەم كەمتۈكلۈكلەرنىڭ قانداق ئىپادىلەنگەنلىكى، ئۆزگەرگەنلىكى ۋە مىراس قالغانلىقى ھەققىدىكى ئۇچۇرلارنى بايقاشقا، يېزىلغۇسى

نەسەب خاتىرىلىرىدە مەزكۇر نۇقتىلارنى ئىمكانقەدەر تولۇقراق ئەكس ئەتتۈرۈشكە، شۇ ئارقىلىق نەسەبنامىلەرنى ئىنسان نەسلىدىن ئى ياخشىلاشنىڭ قىممەتلىك ماتېرىيالغا ئايلاندۇرۇشىغا رىغبەت بېرىشتۇر.

يۇقىرىقى بايانلاردىن يەنە شۇنى بىلىش لازىمكى، نەسەبنامىدىن ئىچىدە بىر جەمەت كىشىلىرىنىڭ ئەجدادىدىن نۆۋەتتىكى ئەۋلادىغىچە داۋاملاشقان ئىرسىي خۇسۇسىيەتلەر (تەن قۇرۇلمىسى، تېرە رەڭگى، چېچىنىڭ رەڭگى ۋە ھالىتى، يۈز سۆڭىكىنىڭ شەكلى، كۆز قاپقىنىنىڭ شەكلى... قاتارلىق تەرەپلەر) نى شۇ كىشىلەرنىڭ جىسمانىيىتىدە، ئەقىلىدە ۋە مىجەز - خاراكتېرىدە داۋاملىشىپ كېلىۋاتقان تۈرلۈك كەمتۈكلۈكلەر (مەسىلەن، ئاق-ساق، ئالغاي، چېچىلاڭغۇ، ئۇرۇشقاق، گالۋاڭلىق... قا ئوخشاش) دىن پەرقلەندۈرۈش زۆرۈر. سۈپەتلىك نەسلى يارىتىش يۇقىرىقىدەك كەمتۈكلۈكلەردىن خالىي پەرزەنتلەرنى تۇغۇشقا قارىتىلغان بولۇپ، ئۇ بىر جەمەت كىشىلىرىنىڭ ئەسلىي ئىرسىي خۇسۇسىيەتلىرىنى ئۆزگەرتىشكە ئۇرۇنۇش (مەسىلەن، قارا كۆزلۈك ئەجدادلاردىن كۆك كۆزلىك پەرزەنتلەرنى تۇغدۇرۇشتەك قىل-مىشلار) قا قارىتىلغان. نەسەب خاتىرىلىرى ئىچىدە ھەر بىر كىشىنىڭ ئىرسىي ئالاھىدىلىكىنى تەسۋىرلەشتە ئوخشاشلا جەمەت كىشىلىرىنىڭ ئىرقىي ئالاھىدىلىكلىرىنى ئۆزگەرتىش كۆزلەندۈرۈلۈپ، ئەمما، بىر جەمەت كىشىلىرىنىڭ جىسمانىي، ئەقىلىي ۋە روھىي كەمتۈكلۈكلىرىنى تەسۋىرلەشتە، كېيىنكى ئەۋلادلارنىڭ ساغلام (نۇقسانلاردىن خالىي) تۇغۇلۇشىنى ئاز - تولا پايدىلىق ئۇچۇر بىلەن تەمىنلەش كۆزلىنىش لازىم.

شۇنى قىستۇرۇپ ئۆتۈش زۆرۈركى، ھېچبىر ئائىلىنىڭ تارىخى باشقا ئائىلىلەرنىڭ تارىخىدىن ئۇزۇن ئەمەس. پەقەتلا بەزىدە ئىچىدە ئەجدادلىرىنىڭ تارىخىنى باشقىلارغا قارىغاندا يىراقراق دەۋرلەردىن سۈرۈشتۈرۈشكە مۇۋەپپەقىيەت بولالغان، خالاس. بەزىلەر - نىڭ ئەجدادلىرى ئىلگىرىكى دەۋرلەردىلا قامىلە قوللانغان ياكى

مەلۇم لەقەملەر بىلەن ئاتالغان. بەزىلەرنىڭ ئەجدادلىرى ھەققىدە يازما خاتىرىلەر پۈتۈپ قالدۇرۇلغان. بۇ، شۇ جەمەت ئەۋلادلىرىنىڭ ئۆز ئەجدادلىرىنىڭ تارىخىنى يىراقتىن سۈرۈشتۈرۈشىگە ئىمكانىيەت بەرگەن. ئەمما، بىز يەنىلا شۇنى تەكىتلەيمىزكى، بىر - بىرى بىلەن نۆۋەتتە مۇناسىۋىتى يوق دەپ قارىلىدىغان ئىككى ئائىلە (ياكى جەمەت) ئەڭ دەسلەپتەلا پۈتۈنلەي پەرقلىق ئىككى ئۇرۇقتىن تۈرەلگەن ئەمەس. ناۋادا، بۈگۈنكى كۈندە ھايات ياشاۋاتقان ھەر بىر ئەركەك ئۆزىنىڭ ۋۇجۇدىدىكى Y خىروموسومىنىڭ مەنىسىنى سۈرۈشتۈرۈپ تېپىشقا قادىر بولالسا (Y خىروموسومى ئاتىدىن ئوغۇلغا ئۆتىدىغان گېن ئامىلى)، ئۇنداقتا بىز ئاشۇ Y خىروموسومىنىڭ ئەڭ دەسلەپكى بىر ئىنساننىڭ ئۇرۇقىدىن كەلگەنلىكىگە جەزم قىلالايمىز.

دۇنيادىكى قەدىمكى ئەپسانە - رىۋايەتلەردە بارلىق ئىختىرا ۋە كەشپىياتلار ئىلاھىي خۇسۇسىيەتكە ئىگە ئائىلە گۇرۇھى - خان جەمەتىدىكى ئېسىل زادىلەرنىڭ تۆھپىسى دەپ تەسۋىرلىنىدۇ. شۇڭا، ئىلاھ بىلەن قانداشلىق مۇناسىۋىتى بار دەپ چۈشىنىلگەن ئېسىل زادىلەرگە بولغان ھۆرمەت ۋە تائەت قەدىمكى ئىپتىدائىي دىنلاردىكى مۇھىم مەزمۇنغا ئايلىنىپ قالغان. شۇ سەۋەبتىنمۇ، شۇ ئېسىل زادىلەرنىڭ ئەجدادلىرى ھەققىدىكى خاتىرىلەر دەسلەپتە ئاغزاكى رەۋىشتە، يېزىق پەيدا بولغاندىن كېيىن يازما ھالەتتە خاتىرىلىنىپ ساقلىنىپ كەلگەن. شۇڭا، قەدىمكى جەمەتلەر ئىچىدە كۆپىنچە ئېسىل زادىلەر جەمەتلەرنىڭ نەسەب خاتىرىلىرىنىڭ بىر - بىرىگە يېتىپ كەلگەنلىكى ئەجەبلىنەرلىك ئەمەس.

ئىلگىرىكى دەۋرلەردە ئائىلە (جەمەت) خۇددى ھازىرقىدەك بىرخىل ئىجتىمائىي بىرلىك سۈپىتىدە ئۇنچىلىك ئىزچىل ۋە چوڭقۇر تەتقىق قىلىنغان ئەمەس. بۇ بەلكى ھازىرقى دەۋردىكى شەھەر تۇرمۇشىدا كىشىلەر چوڭقۇر ھېس قىلىۋاتقان تەنھالىق، يالغۇزلۇق تۇيغۇسىنىڭ سەۋەبىدىن بولسا كېرەك. 20 - ئەسىر - دىن ئېتىبارەن شىددەت بىلەن كېڭىيىۋاتقان شەھەر نوپۇسى ۋە

كۈنساين ئەۋج ئېلىۋاتقان شەھەر مەدەنىيىتى قەدىمكى دەۋرلەر - دىن بېرى ساقلىنىپ، داۋاملىشىپ كېلىۋاتقان ئەنئەنىۋى ئائىلە قۇرۇلمىسى ۋە ئائىلىۋى ھاياتقا چوڭ خىرىس ئېلىپ كەلدى ۋە كېلىۋاتىدۇ. نۇرغۇن ئائىلىلەر ئۆز ئەنئەنىلىرىنىڭ ئۆزگىرىپ ۋە گۇمران بولۇپ كېتىۋاتقانلىقىنى بارغانسېرى چوڭقۇر ھېس قىلىۋاتىدۇ. نۇرغۇن كىشىلەر ئەنئەنىۋى شەكىلدىكى چوڭ ئائىلە قۇرۇلمىلىرىنىڭ تەدرىجىي ئازىيىۋاتقانلىقىنى، كىچىك ئائىلەنىڭ ئومۇملىشىشىغا يۈزلىنىۋاتقانلىقىنى، ئائىلىلەردىكى دىنىي ئەنئەنىلەر ۋە مەدەنىيەت پائالىيەتلىرىنىڭ ئاللىقانداق «زامانىۋى» ئامىللارغا مەجبۇرىي ياكى ئىختىيارىي يوسۇندا ئورۇن بېرىۋاتقاندا، لىقىنى كۆرمەكتە. كىشىلەرنىڭ نىكاھ، ئۇرۇق - تۇغقانچىلىق مۇناسىۋەت، قانداشلىق زەنجىرى ... گە بولغان چۈشەنچىلىرىدىمۇ مەلۇم ئۆزگىرىشلەر يۈز بەرمەكتە. مانا بۇ ئەھۋاللار ئىنساندا ئەسلىي بار بولغان تۇغما خۇسۇسىيەتلەردىن بىرى - ئەجداد ھەققىدە بىر نەرسە بىلىپ بېقىش ئىستىكىگە تېخىمۇ كۈچلۈك تۈرتكە بولۇپ، ئەجدادلار بىلەن ئەۋلادلارنىڭ ئوتتۇرىسىدىكى مۇناسىۋەتلەرنى ئايدىڭلاشتۇرۇش ئارقىلىق، مەدەنىيەت (ماددىي مەدەنىيەت) پەيدا قىلىۋاتقان يالغۇزلۇق، يېگانىلىك تۇيغۇلىرىنى يوقىتىش - ھازىرقى دەۋردە يېڭىچە بىر خىل ئائىلە مەدەنىيەتتى، شەخسلەرنىڭ خۇسۇسىي ھەۋىسى سۈپىتىدە ئېتىبارغا ئېرىشىۋاتىدۇ.

تېخىمۇ مۇھىمى شۇكى، نەسەب ماتېرىياللىرىنىڭ ئىرسىدە يەتتۇنالىق ئىلمى ساھەسىدە تەتبىق قىلىنىشى كۈنساين كېلىۋاتقاندىن باشقا، كىشىلەرنىڭ نەسەب خاتىرىلىرى ئۆمۈر سۇغۇرتىسى ساھەسىدە كەلگۈسى خېيىم - خەتەرنى باھالاش، سالامەتلىك ئەھۋالىغا ئاساسەن سۇغۇرتا تۈرىنى بېكىتىش، بىر رايون ياكى بىر مىللەتتىكى ئادەملەرنىڭ ئۆمۈر كۆرۈش نىسبىتىنى ھېسابلاش، كىشىلەرنىڭ جىنايەت ئۆتكۈزۈش مۇددىئاسىنى تەخمىن قىلىش ... ساھەلىرىدە بارغانسېرى كۆپ ئىشلىتىلمەك.

تە. چۈنكى، يۇقىرىقى ئەھۋاللار شەخسلەرنىڭ ۋۇجۇدىدىكى ئىرسىي ئامىللارغا مەلۇم دەرىجىدە مۇناسىۋەتلىكتۇر. ئەلۋەتتە، ئىرسىي ئالاھىدىلىك يەنە كىشىلەر تۇرغان مۇھىت شارائىتى ۋە ئىقتىسادىي، ئىجتىمائىي شارائىت بىلەن بىرلەشتۈرۈلۈپ كۆزدە تىلىنىدۇ. ئەمما، ئىنساننىڭ ھەرىكەت - قىلىقلىرىنىڭ شارائىت بىلەن بىللە يەنە ئىرسىي خۇسۇسىيەت تەرىپىدىن بەلگىلىنىدۇ. خانلىقى ۋە تىزگىنلىنىدىغانلىقى ئەمەلىيەتتۇر.

خېلى قەدىمدىن تارتىپلا، ئىرسىي خۇسۇسىيەت پەرزەنتلەر - نىڭ كەلگۈسى تەقدىرىنى بەلگىلەيدىغان ئەڭ مۇھىم ئامىل سۈپىتىدە تونۇلۇپ كەلگەن. بۇنىڭ ئاددىي سەۋەبى دەل كىشىلەرنىڭ پەرزەنتلەرنىڭ چىراي - تۇرق، خۇلق - مەجەز جەھەتتە ئاتا - ئانىسىغا ئوخشايدىغانلىقىنى، قېرىنداشلارنىڭمۇ بىر - بىرىگە يۈز قىرىقى تەرەپلەردىن ئوخشاپ كېتىدىغانلىقىنى كۆزەتكەنلىكىدۇر. بۇ ئەھۋال ئىرسىي خۇسۇسىيەت جەھەتتە بىر - بىرىگە بەك ئوخشاشقاندىن باشقا، خاراكتېر - مەجەز ۋە ئىقتىدار - قابىلىيەت (تالانت) جەھەتتىمۇ بەك يېقىن كېلىدىغان قوشكېزەك پەرزەنتلەر ئارىسىدا تېخىمۇ گەۋدىلىك بولۇپ، نەتىجىدە ئىرسىيەت ئۈستىدىكى ئىزدىنىشلەر ئەڭ دەسلەپتىن تارتىپلا ئائىلە تارىخى ئۈستىدىكى ئىزدىنىشلەر بىلەن يېقىن مۇناسىۋەتلىك بولۇپ كەلگەن. شۇنىڭ بىلەن بىر جەھەتتىكى كىشىلەرنىڭ ئەجدادلىرىدىن ئەۋلادلىرىغىچە داۋام قىلىپ كەلگەن مەلۇم ئىرسىي خۇسۇسىيەتلەر نۇقتىسىدىن كىشىلەرنىڭ روھىي ۋە جىسمانىي ئالاھىدىلىكلىرىنىڭ مەنبەسىنى ئىزدەش بىر خىل ئەقلىي ئۇسۇل تەرىپىدە قوبۇل قىلىنغان. ئەمما، كىشىلەرنىڭ بىر ئائىلە ياكى بىر جەمەت كىشىلىرى ئوتتۇرىسىدىكى ئوخشاشلىقلارنى مۇھىت نۇقتىسىدىن ئىزدەمەي، پەقەت ئىرسىي جەھەتتىنلا چۈشەندۈرۈشكە ئۇرۇنۇش - نىڭ سەۋەبى ئانچە ئېنىق ئەمەس. قىزىقارلىقى شۇكى، تالانتلىق پەرزەنتلەرنىڭ مەلۇم تالانتقا ئىگە بولۇشى ئۇلارنىڭ ئەجدادلىرىدىن قالغان ئىرسىي خۇسۇسىيەتلىرى سەۋەبىدىن دەپ قارىلىدۇ.

مۇ، ئەمما ئەقلىي قۇۋۋىتى تۆۋەن پەرزەنتلەرنىڭ مۇشۇنداق تەقەدبىرگە ئىگە بولۇپ قېلىشىنىڭ سەۋەبى ئەكسچە پايدىسىز شارائىت نۇقتىسىدىن چۈشەندۈرۈلىدۇ. ئەمما، ئىرسىي خۇسۇسىيەت ياكى شارائىت ئامىلىنىڭ قايسىسىنىڭ ئەۋلادلارنىڭ ئەجدادلىرىغا ئوخشاپ كېتىشىگە نىسبەتەن مۇھىملىقىنى پەرقلىنىدۇرۇش ھازىرچە قىيىن مەسىلىدۇر.

ئىرسىيەت تەتقىقاتى شۇنداق بىر ھادىسىنىڭ مەۋجۇتلۇقىنى ئىسپاتلىدى، يەنى ئىرسىيەت خۇسۇسىيەتلىرى ۋارىسلىق قىلىنىش جەريانىدا «تۆۋەن دەرىجىگە چېكىنىش» (regression to the mean) تەك ھادىسە مەۋجۇت بولىدۇ. مەسىلەن، بويى ئالاھىدە ئېگىز ئاتا-ئانىلارنىڭ پەرزەنتلىرىنىڭ بويىمۇ ئېگىز بولىدۇ، ئەمما ئاتا-ئانىسىنىڭكىدەك ئۆنچىلىك ئېگىز بولمايدۇ. پاكاز ئەر - خوتۇنلارنىڭ پەرزەنتلىرىنىڭ بويلىرى ئاتا - ئانىسىنىڭكىدىن ئېگىز بولىدۇ، ئەمما ئۇلارنىڭ بويى ئوتتۇرىچە بويىدىن يەنىلا پاكاز بولىدۇ. بۇ ھادىسە خېلىلا ئومۇميۈزلۈك بولۇپ، بۇنداق تۆۋەن دەرىجىگە چېكىنىش ھادىسىسى جىسمانىي ئالاھىدىلىكلەردىلا ئەمەس، بەلكى ئەقلىي ئالاھىدىلىكلەردىمۇ زاھىر بولىدۇ. بۇنداق چېكىنىش يەنە كىشىلەرنىڭ مىجەز - خۇلقىدىمۇ ئىپادىلىنىدىغان بولۇپ، ئوچۇق - يورۇق، شاش مىجەزلىك ئاتا - ئانىلارنىڭ بالىلىرىنىڭ مىجەز، جىمغۇر بولۇشى بۇنىڭ مىسالىدۇر.

ئىرسىي ئامىللار ئەجداد ۋە ئەۋلاد ئارىسىدا ئوخشاشلىقنى پەيدا قىلىپلا قالماستىن، يەنە ئوخشىماسلىقلارنىمۇ پەيدا قىلىدۇ. بىر ئەر بىلەن بىر ئايالدىن بىر پەرزەنت تۈرەلگەندە، ئۇلارنىڭ گېنىلىرى قوشۇلۇپ ۋە يۇغۇرۇلۇپ، يېڭىچە بىر خىل گېن تەركىبىنى ھاسىل قىلىدۇ - دە، بۇ سەۋەبتىن پەرزەنت ئاتا - ئانىسىغا بەئەينى ئوخشىماستىن، بەلكى پەرقلىق تەرەپلەرگە ئىگە بولىدۇ. پەرزەنتلەر ئىچىدە پەقەت قوشكېزەك پەرزەنتلەرلا ئەينى بىر خىل ئىرسىي ئامىللارغا ئىگە بولىدۇ. قوشكېزەك پەرزەنتلەر بىر - بىرىگە كۆپ جەھەتلەردە ئوخشىسىمۇ، ئەمما ئاتا - ئانىسى -

رىغا مەلۇم جەھەتلەردە ئوخشاپ كەتمەيدۇ، ھەتتا ئاتا - ئانىسىغا پۈتۈنلەي ئوخشىمايدىغان (قىياپەت - تۇرقىتىكى) بالىلارمۇ بولىدۇ. بۇنداق ئەھۋالنى بىز پەقەت گېن ئامىللىرىنىڭ بۆلۈنۈش نەزەرىيەسى بويىچىلا چۈشەندۈرەلەيمىز، خالاس. شارائىت ئامىلى جەھەتتە، بىز قېرىنداشلارنىڭ چوڭايغانسىرى بىر - بىرىگە كىچىك ۋاقتىدىكىدىنمۇ بەكرەك ئوخشاپ كېتىدىغانلىقىنى بايقايمىز، بولۇپمۇ ئۇلار ئەينى بىر خىل شارائىتتا چوڭ بولغاندا ئەھۋال تېخىمۇ شۇنداق بولىدۇ. ئەلۋەتتە، بىللە چوڭ بولغان قېرىنداشلار ئارىسىدىكى (جىسمانىي، ئەقلىي ۋە روھىي) پەرقلىرىنى شارائىت ئامىللىرى چۈشەندۈرۈپ بېرەلمەيدۇ. نەتىجىدە، بىز ئىرسىيەتنىڭ ئوخشاشلىق ۋە پەرقلىرىنى كەلتۈرۈپ چىقىرىدىغانلىقىغا ھۆكۈم قىلالايمىز. شۇڭلاشقا، ئائىلە تارىخىغا نەزەر سالىغاندا يۇقىرىقى نۇقتىنى ئەستە ساقلاش تولىمۇ مۇھىمدۇر.

جەمەتنىڭ نەسەب خاتىرىلىرى ئىچىدىكى مەلۇماتلار ئارقىلىق ئىرسىي ئامىللارنىڭ شەخسلەرنىڭ ئەقلىي قابىلىيىتىنى ئوتتۇرىدىكى پەرقلىرىنى بەلگىلەشتە مۇھىم رول ئوينايدىغانلىقىنى ئىسپاتلاش - مەسىلىنىڭ يەنە بىر تەرىپىدۇر. ئۇرۇق - تۇغقانلار ئوتتۇرىسىدىكى قانداشلىق مۇناسىۋەتنىڭ دەرىجىسى ھەققىدىكى چۈشەنچىمۇ بىزنىڭ قانداشلىق مۇناسىۋەتكە ئىگە كىشىلەرنىڭ ئەقلىي قابىلىيەت جەھەتتە بىر - بىرىگە ئوخشاپ كېتىدىغانلىقىنى ئىسپاتلىشىمىزغا ئىمكانىيەت بېرىدۇ. شۇنى بايقىشىمىز مۇمكىنكى، ئاتا - ئانىلار بىلەن پەرزەنتلەر ئوتتۇرىسىدىكى ۋە ھەر قايسى پەرزەنتلەر ئارىسىدىكى قانداشلىق مۇناسىۋەتنىڭ دەرىجىسى قوشكېزەك پەرزەنتلەرنىڭ قانداشلىق دەرىجىسىنىڭ يېرىمىچىلىك بولغاچقا، ئۇلار ئوتتۇرىسىدىكى ئوخشاشلىقلار مۇناسىپ سىپى دەرىجىدە ئاز بولىدۇ. ئەلۋەتتە، تاغىلار ۋە ھاممىلار بىلەن جىيەن ئوغۇل - قىزلار ئوتتۇرىسىدىكى ئوخشاشلىقنىڭ دەرىجىسى ئۇلارنىڭ قانداشلىق مۇناسىۋىتىنىڭ دەرىجىسىگە مۇناسىپ ھالدا تۆۋەنرەك بولىدۇ. ناۋادا، ئىرسىي ئامىللار تۈپ بەلگىلىگۈ -

چى ئامىل بولىدىغان بولسا، ئۇنداقتا ئۇرۇق - تۇغقانلار ئوتتۇرىدا - سىدىكى ئوخشاشلىقنىڭ دەرىجىسى ئۇلارنىڭ مۇناسىۋىتىنىڭ يىراق - يېقىنلىق دەرىجىسى بىلەن ئوڭ تاناسىپ بولىدۇ. ئەلۋەتتە، بۇ جەھەتتە شارائىت ئامىلىنىڭ ھالقىلىق رول ئوينىيالمىدى. دىغانلىقى ئەمەلىي كۆزىتىشتىن ئېرىشىلگەن بىر خىل نەزەرىيەۋى ھۆكۈمدۇر. چۈنكى، ئەينى بىر خىل شارائىت ئىچىدە ياشاۋاتقان ئوخشىمىغان جەمەت كىشىلىرىنىڭ جىسمانىي، ئەقلىي خۇسۇسىيەتلىرى ۋە خۇلق - مەخزەنلىرى ھامان پەرقلىق بولىدۇ. ئىرسىيەت بىلەن شارائىتنىڭ جەمەت ئەزالىرىغا كۆرسىتىدۇ دە تەسىرى ھەققىدىكى ئىزدىنىشنىڭ يەنە بىر يولى بېقىۋېلىنغان بالىلارنىڭ خاراكتېرى - خۇسۇسىيەتلىرىنى كۆزىتىشتۇر. بېقىۋېلىنغان بالىلار گېن قۇرۇلمىسى جەھەتتە ئەسلىي ئاتا - ئانىسىغا ئوخشايدۇ. ئەمما، ئۇلارنىڭ ياشاش شارائىتىنى بېقىۋالغان ئاتا - ئانىلىرى يارىتىدۇ ياكى تەمىنلەيدۇ، ئۇنداقتا بېقىۋېلىنغان پەرزەنتلەر ئەسلىي ئاتا - ئانىلىرىغا بەكرەك ئوخشاپ كېتەمدۇ ياكى بېقىۋالغان ئاتا - ئانىلىرىغىمۇ؟ بۇنىڭ جاۋابى ئاددىيدۇر. بېقىۋېلىنغان پەرزەنت ئەقلىي قابىلىيەت جەھەتتە ئەسلىي ئاتا - ئانىسىغا بەكرەك ئوخشاپ كېتىدۇ، ئەمما بېقىۋالغان ئاتا - ئانىسىغا ھەر قايسى جەھەتلەردە ئانچە ئوخشىمايدۇ. بۇ ئەھۋال دائىم بېقىۋالغۇچى ئاتا - ئانىلارنىڭ بېقىۋالغان پەرزەنتلىرىدىن ئۈمىدسىزلىنىشىگە سەۋەب بولىدۇ. چۈنكى، بېقىۋالغۇچى ئاتا - ئانىلار بېقىۋالغان پەرزەنتىنى ياخشى شارائىت بىلەن تەمىنلەش ئارقىلىق ئۇلارنى ئۆزلىرىنىڭ پەرزەنتلىرىنىڭ (تۇغقانچىلىق ھېسسىياتى ۋە ئېتىراپ تۇيغۇسى بويىچە) ھالىتىگە يەتكۈزۈشكە تىرىشىدۇ. ئەقلىي ئىقتىدارنىڭ ئەجدادتىن ئەۋلادقا قانداق مىراس بولۇپ قېلىش مەسىلىسىنى نىكاھلانغان يېقىن تۇغقانلاردىن تۇغۇلغان پەرزەنتلەرنى كۆزىتىش ئارقىلىق ئېنىقلاش مۇمكىن. ئىنسان گېنىنىڭ بەزىسى ئاساسىي ئورۇندىكى تىزگىنلىگۈچى گېن بول-

سا، يەنە بەزىسى چېكىنگۈچى گېن بولىدۇ. ئەقلىنى بەلگىلىگۈچى گېنلار ئىرسىيەت ۋارىسچانلىقىدا كۆپىنچە تىزگىنلىگۈچى گېن سۈپىتىدە مىراس بولۇپ قالىدۇ. شۇڭا، يېقىن تۇغقانلاردىن تۇغۇلغان پەرزەنتلەر ئەقلىي ئىقتىدار جەھەتتە ئۆسۈپ بېرىشتەك يۈزلىنىشىنى زاھىر قىلىدۇ.

بۇ جەھەتتىكى يەنە بىر نۇقتا كىشىلەرنىڭ جورا تاللاشتا ئىرسىي خۇسۇسىيەتلەرنى چىقىش قىلىشقا مايىل بولۇشىدۇر. ئەقلىلىق ئەر ئۆيلىنىش ئۈچۈن كۆپىنچە ئەقلىلىق ئايالنى جورا سۈپىتىدە تاللاشقا مايىل كېلىدۇ. بۇ دەل ئىرسىي ئامىللارنىڭ ئالاھىدىلىكلىرىنىڭ ئۆسۈپ بېرىشىغا سەۋەب بولىدۇ. ئەمما، مەزكۇر جورا تاللاش خاھىشى خۇلق - مەخزەن ساھەسىدە رول ئوينايدۇ، يەنى مەخزەن ئوچۇق - يورۇق ئەر جىمغۇر ئايال بىلەن نىكاھلىنىشقا مايىل كېلىدۇ. ھېسسىياتچان ئادەم شاش ئاياللاردىن كۆرە، تەمكىن ئاياللارنى تاللاشقا بەكرەك مايىل كېلىدۇ. يۇقىرىقى مۇلاھىزىلەردىن كۆرۈنۈپ تۇرۇپتۇكى، ئەھمىيىتى بار ياكى يوق بولۇشىدىن قەتئىينەزەر، بىر جەمەتنىڭ نەسەب خاتىرىلىرىنى تەكشۈرۈپ تەتقىق قىلىش بىر جەمەت ئەزالىرىنىڭ ئىرسىي خۇسۇسىيەتلىرىنى تەتقىق قىلغۇچىلار ئۈچۈن جەلپكارلىققا ئىگە ئەمگەكتۇر، شۇنداقلا بۇ ئەۋلادلارنىڭ ئەجدادلىرىدىن مىراس ئالغان ئىرسىي خۇسۇسىيەتلەرنىڭ ئۆزۈڭۈدە قانداق ئۆزگەرگەن شەكىللەردە زاھىر بولغانلىقىنى ھېس قىلىشىدا تولىمۇ ئەھمىيەتلىكتۇر.

تۆتىنچى بۆلۈم نەسەبنامە تۈزۈشنىڭ يوللىرى

1. نەسەبنامىنىڭ تۈرلىرى

ھەر قايسى مىللەتلەردىكى نەسەبنامىلەر نەچچە مىڭ يىللىق تارىخىي تەرەققىيات جەريانىدا كۆپ خىللىشىپ باردى. ھازىرغىچە ھەر قايسى مىللەتلەردە مەۋجۇت بولغان نەسەبنامىلەرنى ئوخشىمىغان ئۆلچەملەر بويىچە ئوخشىمىغان تۈرلەرگە بۆلۈپ چۈشىنىش مۇمكىن.

قەدىمدىن ھازىرغىچە بارلىققا كەلگەن نەسەبنامىلەرنى ئۇلار - نى خاتىرىلەشتە ئىشلىتىلگەن ماتېرىياللارنىڭ ئوخشىماسلىقىغا ئاساسەن تۆۋەندىكىدەك بىر قانچە تۈرگە بۆلۈشكە بولىدۇ:

(1) يىپ ياكى ئارغامچا شەكلىدىكى نەسەبنامە. بۇ قەدىمدە بار - لىققا كەلگەن، ئارغامچا ياكى يىپقا تەرتىپلىك تۈگۈنچەك تۈگۈش ئارقىلىق ئەجداد ۋە ئەۋلادلار تىزىپ كۆرسىتىلىدىغان نەسەبنامە - نى كۆرسىتىدۇ.

(2) ئاغزاكى نەسەبنامە. بۇ ئېغىز ئارقىلىق ئېيتىلىپ ۋە ياد - لىنىپ، يەنە ئېغىز ئارقىلىق كېيىنكىلەرگە يەتكۈزۈلىدىغان نە - سەبنامىلەرنى كۆرسىتىدۇ. بۇ يېزىق قوللىنىلمىغان دەۋرلەردىكى ياكى يېزىقى يوق مىللەتلەردىكى نەسەبنامە شەكلى، شۇنداقلا يې - زىققا ئىگە بولسىمۇ نەسەبنامە قالدۇرۇش ئەنئەنىسى پىششىق يې - تىلمىگەن مىللەت ياكى خەلقلەرنىڭ نەسەب خاتىرىلىرىنى قالدۇ - رۇش شەكلى بولۇپ ھېسابلىنىدۇ.

(3) مېتال نەسەبنامە. بۇ قەدىمكى دەۋرلەردە مىس ياكى ئالتۇن

تاختىلار ئۈستىگە ئويۇپ قالدۇرۇلغان نەسەبنامىلەرنى كۆرسىتىدۇ. بۇ قەدىمكى شاھلاردىن بەزىلىرى قوللانغان نەسەب پۈتۈش شەكلىدۇر.

(4) تاش نەسەبنامە. بۇ تاش ئۈستىگە ئويۇلغان نەسەب خاتى - رىلىرىنى كۆرسىتىدۇ. بۇ خەنزۇ ۋە ياۋروپا مىللەتلىرىدە كەڭ ئومۇملاشقان نەسەب پۈتۈش شەكلى بولۇپ، ئۇنىڭ كۆپ ئۇچرايدىغان شەكلى - قەبرە بېشىغا ئورنىتىلغان خاتىرە تاشلاردۇر. بۇنداق شەكىلدە نەسەب پۈتۈش قەدىمكى ئۇيغۇر ۋە تۈركلەردىمۇ بولغان يەنى قەدىمكى مەڭگۈ تاشلارنىڭ بەزىسى ئەنە شۇنىڭ جۈم - لىسىدىندۇر. نۆۋەتتە، ئۇيغۇرلاردا تەدرىجىي كەڭ تارقىلىۋاتقان تاش تاختا تەييارلاپ، ئۇنىڭ ئۈستىگە ئۆلۈپ كەتكەن كىشىلەرنىڭ ھاياتىدىكى بەزى ئەھمىيەتلىك ئىشلارنى ئويۇپ يازغاندىن كې - يىن، قەبرە بېشىغا تىكلەشتەك ئادەتمۇ مەزكۇر شەكىلدىكى نەسەب خاتىرىسى قالدۇرۇشقا تەۋە بولىدۇ.

(5) رەخت نەسەبنامە. بۇ رەخت ۋە باشقا توقۇلمىلار ئۈستىگە يېزىلغان ياكى كەشتىلەپ چۈشۈرۈلگەن نەسەبنامىلەرنى كۆرسىتىدۇ.

(6) قەغەز نەسەبنامە. بۇ قەغەزگە يېزىلغان ياكى بېسىلغان ئائىلە - جەمەت نەسەبنامىلىرىنى كۆرسىتىدۇ. بۇ ھازىر مەۋجۇت بولغان ۋە ئەڭ كەڭ ئىشلىتىلىدىغان نەسەبنامە شەكلىدۇر.

(7) مۇنار نەسەبنامە. بۇ تاش مۇنار ئۈستىگە ئويۇپ قويۇلغان نەسەبنامىلەرنى كۆرسىتىدۇ. بۇنداق نەسەبنامىلەر كۆپ ئەمەس. پەقەت خەنزۇلاردا ئاندا - ساندا ئۇچرايدۇ.

نەسەبنامىلەرنى ئۇلاردا خاتىرىلەنگەن ئوبيېكتلارنىڭ ئوخ - شىماسلىقىغا ئاساسەن مۇنداق تۈرلەرگە بۆلۈشكە بولىدۇ:

(1) خان جەمەتى نەسەبنامىلىرى. بۇ قەدىمدىن بۇيان ھەر قا - سى خانلار تۈزدۈرگەن خان جەمەتىنىڭ نەسەبنامىلىرى بولۇپ، بۇ خىلدىكى نەسەبنامىلەر ھازىرغا قەدەر ساقلانغان نەسەبنامىلەر ئى - چىدە بىر قەدەر مۇكەممەل نەسەبنامىلەر بولۇپ سانىلىدۇ. قەدىم -

دە ئوردىلاردا خان جەمەتى نەسەبنامىلىرىنى تۈزىدىغان ۋە ساقلايدىغان مەخسۇس ئورگانلار تەسىس قىلىنغان.

(2) ئادەتتىكى نەسەبنامىلەر. بۇ خان جەمەتى نەسەبنامىلىرىدىن باشقا نەسەبنامىلەرنى كۆرسىتىدۇ.

نەسەبنامىلەرنى ئۇلارنى تۈزگۈچىنىڭ ئوخشاشماسلىقىغا ئاساسەن يەنە مۇنداق تۈرلەرگە ئايرىش مۇمكىن:

(1) ھۆكۈمەت تۈزۈرگەن نەسەبنامىلەر. بۇ ھۆكۈمەت ئادەم تەشكىللەپ تۈزۈرگەن نەسەبنامىلەرنى كۆرسىتىدۇ. مەسىلەن، خەنزۇلارنىڭ سۇڭ سۇلالىسىدىن بۇرۇنقى دەۋرلەردىكى نەسەبنامىلىرىنى ئاساسەن ھۆكۈمەت تۈزۈرگەن.

(2) شەخسلەر تۈزگەن نەسەبنامىلەر. بۇ مەلۇم شەخس ياكى ئائىلە (ياكى جەمەت) لەر ئۆزلىرى تۈزگەن نەسەبنامىلەرنى كۆرسىتىدۇ. خەنزۇلارنىڭ سۇڭ سۇلالىسىدىن كېيىنكى دەۋردىكى نەسەبنامىلىرى، شۇنداقلا غەربلىكلەرنىڭ ھەممە نەسەبنامىسى دەپ گۈدەك شەخسلەر تۈزگەن نەسەبنامىلەردۇر. ئۇيغۇرلاردا مەۋجۇت بولغان نەسەبنامىلەرنىڭ كۆپ قىسمىمۇ شەخسلەر ياكى ئائىلە جەمەتلەر ئۆزلىرى تۈزۈۋالغان نەسەبنامىلەردۇر.

نەسەبنامىلەرنى ئۇلاردا خاتىرىلەنگەن ئۇرۇق - تۇغقانچىلىق مۇناسىۋىتىگە ئىگە كىشىلەر توپىنىڭ دائىرىسىنىڭ چوڭ - كىچىكلىكىگە ئاساسەن يەنە مۇنداق تۈرلەرگە بۆلۈشكە بولىدۇ:

(1) يەككە ئائىلە نەسەبنامىسى. بۇ بىر پۈتۈن جەمەتنىڭ ئەمەس، بەلكى بىر ئائىلىنىڭلا ئەجداد - ئەۋلادلىق مۇناسىۋىتى خاتىرىلەنگەن نەسەبنامىلەرنى كۆرسىتىدۇ.

(2) جەمەت نەسەبنامىسى. بۇ بىر جەمەت ياكى بىر ئۇرۇقنىڭ پەيدا بولۇش، كۆچۈش، تەرەققىي قىلىش جەريانىنى، جەمەت ياكى ئۇرۇق ئىچىدىكى ھەر بىر شەخسنىڭ ئەھۋالىنى ئۆز ئىچىگە ئالغان نەسەبنامىلەرنى كۆرسىتىدۇ. جەمەت نەسەبنامىلىرى ئائىلە نەسەبنامىلىرىگە نىسبەتەن ئېيتىلغان بولۇپ، ئۇ ئەمەلىيەتتە بىر قاتار ئائىلە نەسەبنامىلىرىنىڭ توپلىمى ياكى يىغىندىسىدۇر.

يۇقىرىقىدىن باشقا، يەنە ئوخشىمىغان مەنبەدىن كېلىپ چىققان ئائىلە ۋە جەمەتلەرنى بىر نەسەبنامىدە خاتىرىلەيدىغان ئەھۋال مۇ باردۇر.

20 - ئەسىردە كومپيۇتېر تېخنىكىسىنىڭ بارلىققا كېلىشى ھەم كۆپلەپ قوللىنىلىشىغا ئەگىشىپ، نەسەبنامىلەرنى كومپيۇتېردا تۈزۈپ ساقلايدىغان ھەم تولۇقلاپ ماڭىدىغان ئەھۋال كۇنسا - يىن ئەۋج ئالماقتا. شۇڭا، يېڭىدىن تۈزۈلىدىغان نەسەبنامىلەر كىتاب شەكىللىك نەسەبنامە ۋە كومپيۇتېر ھۆججىتى شەكىللىك نەسەبنامە دەپ ئىككى تۈرگە ئايرىلىدۇ.

(1) كىتاب شەكىللىك نەسەبنامە. بۇنداق نەسەبنامىنىڭ ئاساسى خىرقى شەكلى كىتاب ھالىتىدە بولىدۇ. مەزمۇنى ئادەتتىكى نەسەبنامىلەر ئۆز ئىچىگە ئېلىشقا تېگىشلىك بولغان ھەممە مەزمۇنى ئۆز ئىچىگە ئالغاندىن باشقا، يەنە بۇنىڭدا ھەر بىر تارماق مەزمۇن ئەھۋالغا قاراپ كېڭەيتىلسە بولىدۇ. كىتاب شەكىللىك نەسەبنامىلەردىن ھەر قانداق كىشى پايدىلىنالايدىغان بولۇپ، ئۇ يەنە ساقلاشقىمۇ ئەپلىكتۇر.

(2) كومپيۇتېر ھۆججىتى شەكىللىك نەسەبنامە. بۇ كىتاب شەكىللىك نەسەبنامە ئاساسىدا ئىشلىنىدىغان نەسەبنامە بولۇپ، ئۇنىڭدا كىتاب شەكىللىك نەسەبنامىلەردىكى بارلىق مەزمۇنلار بولغاندىن باشقا، يەنە سۈرەت، رەسىم، يېزىق ھەمدە ئۈن - سىن ماتېرىياللىرىنى كىرىشتۈرۈش، ئىستاتىستىكىلىق دىياگراممىلارنى ۋە سانلىق مەلۇمات ئامبىرىنى قۇرۇش ئارقىلىق بىر جەمەتتىكى بارلىق ئەزالارنىڭ ئاساسىي ئەھۋالىنى ۋە ئالاقىدار پائالىيەتلەرگە دائىر ئۇچۇرلارنى تېخىمۇ جانلىق ۋە ئوبرازلىق خاتىرىلەپ بەرگىلى بولىدۇ. تېخىمۇ مۇھىمى، ئۇنى خالىغان ۋاقىتتا ئۆزگەرتىپ يېڭىلاپ تۇرغىلى، ئەمەلىي ئەھۋالغا لايىقلاش - تۇرغىلى بولىدۇ. كومپيۇتېر ھۆججىتى شەكىللىك نەسەبنامىلەر - نىڭ پۈتكەن شەكلى كومپيۇتېر ئىچىدە كۆرگىلى بولىدىغان ھۆججەت، ئۇلاردىن ئىشلەنگەن VCD پىلاستىنكىسى، ئىنتېرنېت

توردا ئېلان قىلىنىدىغان نەسەبنامە ۋە بېسىپ چىقىرىلغان ماتېرىيال قاتارلىقلارنى ئۆز ئىچىگە ئېلىشى مۇمكىن.

2. نەسەبنامە تۈزۈشتە دائىم كۆرۈلىدىغان

ئون خىل خاتالىق

نەسەبنامە تۈزۈشتە بەزىدە ئىلمىي ئۇسۇلنىڭ ۋە توغرا تارىخ تۇيغۇسىنىڭ كەم بولۇشى سەۋەبىدىن، كىشىلەر ئەجدادلار تارىخى ئۈستىدە ئىزدىنىش، ئۇلارنى تەتقىق قىلىش ۋە ئاخىرىدا نەسەب خاتىرىسى يېزىش جەريانىدا بەزى خاتالىقلاردىن خالىي بولالمايدۇ. تۆۋەندە نەسەبنامە تۈزۈشتە كۆپ كۆرۈلىدىغان خاتالىقلارنى كۆرسىتىپ ئۆتىمىز.

1) «نەسەبنامە» ۋە «شەجەرە» ناملىرىنى توغرا قوللانماسلىق بەزى كىشىلەر «نەسەبنامە» بىلەن «شەجەرە» ئاتالغۇلىرىنىڭ مەنە پەرقىنى ئېتىبارغا ئالماستىن، كۆپىنچە «نەسەبنامە» ئورنىغا «شەجەرە» ئىبارىسىنى ئىشلىتىپ قويدۇ. مەسىلەن، «پالانى جە - مەتتىكىلەرنىڭ نەسەبنامىسى» دېگەننىڭ ئورنىغا «پالانى جەمەت - تىكىلەرنىڭ شەجەرىسى» دەپ ئىشلىتىدىغان ئەھۋاللار كۆپ ئۇچرايدۇ. ئۇنىڭدىن سىرت، بەزى كىشىلەر يەنە «نەسەب» سۆزىنى «فامىلە» سۆزىگە تەڭداش مەنەدە ئىشلىتىپ، ئىككىسى ئوتتۇرىدا سىدىكى چوڭ پەرقنى ئېتىبارغا ئالمايدىغان خاتالىقنى سادىر قىلىدۇ. بۇنداق خاتالىق، ھەتتا بەزى ئىلمىي ئەسەرلەردىمۇ ئۇچراپ تۇرىدۇ. دېمەك، شەجەرنىڭ نەسەبنامىدە يېزىلغان ئۇرۇق - تۇغ - قانچىلىق مۇناسىۋىتىگە ئىگە بولغان كىشىلەرنىڭ مۇناسىۋىتىنى مەلۇم شەكىلدە كۆرسىتىپ بېرىدىغان ئىسخېما ئىكەنلىكىدەك مەنىسى بارلىقىنى، فامىلىنىڭ بولسا ئۇرۇق - تۇغقانچىلىق مۇناسىۋىتىگە ئىگە (يەنى بىر جەمەتتىكى) كىشىلەر ئورتاق قوللانغان نام - بەلگە ئىكەنلىكىدەك مەنىسى بارلىقىنى ئېنىق تونۇپ،

مەزكۇر ئىبارلەرنى توغرا ئىستېمال قىلىش كېرەك.

2) يېزىققا ئېلىنغان ھەممىلا نەرسىگە ئىشىنىۋېرىش خاتالىقىدە ئائىلە - جەمەت نەسەبنامىسى ياكى جەمەت تارىخىدىن مەلۇمات بەرگۈچى خاتىرىلەرنىڭ پۈتۈنلەي توغرا يېزىلىشى ناتايىن. نەسەبنامە يازغاندا، ئەجدادلار ھەققىدە يېزىلغان تارىخىي ئۇچۇرلار ياكى باشقىلار تەتقىق قىلىپ پەيدا قىلغان ماتېرىياللارنىڭ سۈپەتلىك ھەم ئىشەنچلىك ئىكەنلىكىگە دەرھاللا جەزم قىلماسلىق كېرەك. چۈنكى، ھەر بىر ئادەم، ھەتتا پىشقان نەسەبشۇناسلارمۇ خاتالىق ئۆتكۈزۈشى مۇمكىن. ئۇيغۇرلاردا ھازىرغىچە ئاشكارا نەشر قىلىنغان نەسەب خاتىرىلىرى يوق دېيەرلىك بولۇپ، كېيىنچە جەمەت نەسەبنامىلىرى نەشر قىلىنىپ قالغان تەقدىردىمۇ، ئۇلاردىن باشقا جەمەتلەر نەسەبنامە يېزىشتا پايدىلانغاندا، ئۇلاردىن كىيىنكى نۇقتىلىق سەۋەنلىكلەر، جۈملىدىن سانلىق مەلۇماتلار ۋە تارىخىي مەلۇماتلاردىكى خاتالىق ۋە چۈشۈپ قالغان نۇقتىلارنىڭ بارلىقىغا دىققەت قىلىش لازىم. بۇنداق ئەھۋالدا، يازمىلارغا تا - يىنىۋالماي، ۋاقىت چىقىرىپ ئىپتىدائىي (بىرىنچى قول) ماتېرىياللارنى ئىزدەپ تېپىش، مۇمكىن بولسا پاكىت تېپىشقا بولىدىغان جايلارغا بېرىپ، ماتېرىيال ئىزدەش كېرەك.

3) ئەسلىنى مەلۇم ئۇلۇغ شەخسلەرگە باغلىۋېلىش ئۆزلىرىنىڭ ئەسلىنى مەلۇم ئۇلۇغ شەخسلەرگە باغلاشقا ئۇرۇنۇش - ئادەم زاتىنىڭ تەبىئىتى بولسا كېرەك. ئەمەلىيەتتە نۇرغۇن كىشىلەرنىڭ نەسەبنامە تەتقىقاتىغا كىرىشىپ قېلىشىنىڭ دەسلەپكى سەۋەبلىرىدىن بىرى دەل ئۇلارنىڭ تارىختىكى بىرەر نامدار شەخس بىلەن فامىلىداش بولۇپ قالغانلىقى ياكى ئۇلارنىڭ بىرەر مەشھۇر كىشى بىلەن قانداشلىق مۇناسىۋىتى بارلىقى ھەققىدە بىرەر پاكىت ياكى ئۇچۇرغا ئېرىشىپ قالغانلىقىدۇر. ناۋادا، ئەھۋال ھەقىقەتەن شۇنداق بولۇپ قالسا، مەلۇم مەشھۇر شەخس بىلەن باغلىنىشى بارلىقى ھەققىدە پاكىت ياكى ئۇچۇرغا ئېرىشىش -

كەن كىشى ئۇ ھەقتە ئالدىراپ يەكۈن چىقىرىۋەتمەي، ئۆز نەسەبى ھەققىدە تەتقىقاتنى ئاخىرىغىچە داۋاملاشتۇرۇشى لازىم. نامدار شەخسلەر ھەققىدىكى تەييار ماتېرىياللار كۆپ بولغان تەقدىردىمۇ، بۇنداق ماتېرىياللارغا ئىككىلەمچى ماتېرىياللار تەرىزىدە مۇئامىلە قىلىش، ئۆزى قولغا كەلتۈرگەن ئىپتىدائىي ماتېرىياللارغا قاراش كېرەك. شۇنى ئەستە تۇتۇش كېرەككى، ئۆزىنىڭ ئەسلىنى مەلۇم ئۇلۇغ ئەر بابلارغا باغلاش خۇسۇسىدا كۆرسىتىلگەن تىرىشچانلىق ئۇلار بىلەن ئەمەلىي باغلىنىشى بارلىقىنى ئىسپاتلاشقا قارىغاندا تېخىمۇ قىزىقارلىق بولىدۇ.

4) ئادەم ئىسىملىرى ۋە بىلىنمىلەر بىلەنلا چەكلىنىپ قېلىش نەسەبنامە — نوقۇل ئەجدادلارنىڭ تىزىملىكى ۋە ئۇلار ياشىغان يىل — چاغلارنىڭ خاتىرىسىلا ئەمەس. نەسەبنامىدە ھەر بىر كىشى ئۆزىنىڭ ئەجدادلىرىنى قانچە بۇرۇندىن ئىزدەپ تېپىشقا، ئۆزىنىڭ ئەجداد شەجەرىسىدە قانچىلىك كىشى ئىسمىنىڭ تىزىلغانلىقىغا دىققەت قىلغىنىدىن كۆرە، ئۇلارنىڭ ئەھۋالى قانداق ئىدى؟ ئۇلار قانداق ياشىغان؟ قانداق ۋەقەلەر ئۇلارنىڭ ھاياتىغا زور تەسىر كۆرسەتكەن؟ ئۇلارنىڭ ئۆز ھاياتىنى مەلۇم شەكىلدە ئۆتكۈزۈشىدە قانداق تارىخ ھەل قىلغۇچ رول ئوينىغان؟ ... دېگەنلەرگە كۆڭۈل بۆلگىنى ئەۋزەلدۇر. ھەر بىر كىشى ئۈچۈن، ئۆز ئائىلىسىنىڭ تارىختىكى خاس ئورنىنى بىلىشنىڭ ياخشى يوللىرىدىن بىرى دەل ھايات ياشاۋاتقان ئۇرۇق — تۇغقانلارنى زىيارەت قىلىپ ئەھۋال ئىگىلەشتۇر. ھەر بىر كىشى ئۇرۇق — تۇغقانلىرىغا قولاي پۇرسەت يارىتىپ بەرگەندە، ئۇلاردىن ئەجدادلىرى ھەققىدە جازىبىدار ھې- كايىلەرنى ئاڭلاشقا سازاۋەر بولۇشى مۇمكىن.

5) تەتقىقاتتا ئومۇمىي تۈس ئالغان نەسەب خاتىرىلىرى بىلەن قانائەتلىنىپ قېلىش

چەت ئەللەردە ۋە دۆلىتىمىزدە نەسەب تەتقىقاتىغا بېغىشلانغان بىر قاتار زۇرناللار، قوللانما كىتابلار ۋە ئىنتېرنېت توربەتلىرى مەخسۇس فامىلىلەرنىڭ مەنبەلىرى ئۈستىدە تەتقىقات يۈرگۈزۈپ،

شەخسلەرنىڭ ئۆز فامىلىلىرىنىڭ كېلىش مەنبەسىنى سۈرۈشتۈرۈشگە ياردەم بېرىشنى كۆزلەيدۇ. ئەمما، بۇنداق ماتېرىياللار مە- لۇم فامىلىلەرنىڭ مەنبەلىرى ھەققىدىكى بايانلارنى ئۆز ئىچىگە ئالغان بولۇپ، بۇ بايانلار بىرەر كونكرېت فامىلىنىڭ كېلىپ چى- قىشىغا قارىتىلماستىن، بەلكى بارلىق ئوخشاش فامىلىلەرگە ماس كېلىدىغان بايانلار بولۇپ ھېسابلىنىدۇ. شۇڭا، ماتېرىياللاردا مە- لۇم خىلدىكى فامىلىلەرنىڭ مەنبەلىرى ۋە ئۇلارنى ئىشلەتكەن كىشىلەرنىڭ تىزىمى بېرىلگەن ۋاقىتتا، شۇ خىلدىكى فامىلىلەر بىلەن ئوخشاش فامىلە ئىشلەتكەن كىشىلەر مەزكۇر ماتېرى- ياللاردا تىلغا ئېلىنغان ۋە مەنبەسى سۈرۈشتۈرۈلگەن فامىلىلەر- نى ئۆزلىرىنىڭ فامىلىسى دەپ قارىۋالماستىن، بىر تۈردىكى ئوخشاش فامىلىنىڭ مەنبەسىگە چېتىلىدىغان بايانلارغا ئاساسلىق- چە ئىشىنىپ كەتمەسلىكى، ئىشنىڭ تېگى — تەكتىنى ئېنىقلاپ بېقىشى زۆرۈر.

6) ئائىلە ياكى جەمەت ھەققىدىكى رىۋايەتلەرنى قارىقويۇق قوبۇل قىلىش

نۇرغۇن ئائىلە ۋە جەمەتلەرنىڭ ئەجدادىتىن ئەۋلادقا يەتكۈزۈ- لۈپ كەلگەن رىۋايەتلىرى بار بولىدۇ. بۇنداق رىۋايەتلەر كىشىلەر- نىڭ نەسەب تەتقىقاتىنى چوڭقۇرلاشتۇرۇشنى يىپ ئۇچى بىلەن تەمىن ئېتىدۇ. بىراق ئۇلارغا ھوشيارلىق بىلەن مۇئامىلە قىلىش- قا توغرا كېلىدۇ. بىر كىشىنىڭ مومىسى ياكى بوۋىسى ئېيتىپ بەرگەن ئەجدادلىرى ھەققىدىكى ھېكايە — رىۋايەتلەرنىڭ پاكىت ئاساسى بار بولۇشى مۇمكىن. نەسەبنامە يازغۇچىنىڭ بۇنداق ئەھۋالدىكى ۋەزىپىسى يىللارنىڭ ئۆتۈشى بىلەن پەردازلىنىپ كەتكەن ھېكايە — رىۋايەتلەر ئارىسىدىن پاكىتلارنى ئايرىپ چى- قىشتۇر. دېمەك، ئەجدادلار ھەققىدىكى ھېكايە — رىۋايەتلەرگە تەمكىنلىك بىلەن مۇئامىلە قىلىش، شۇنىڭ بىلەن بىللە شەخسەن قول تىقىپ پاكىتلارنى تەكشۈرۈش لازىم. ناۋادا، كىشى ئۆز ئەجدادلىرى ھەققىدىكى ھېكايە — رىۋايەتلەرنىڭ راست — يالغان-

لىقىنى ئېنىقلىيالمىسا، ئۇنداقتا بۇ ئەھۋاللارنى، يەنى نېمىنى
ئىسپاتلاپ، نېمىلەرنى ئىسپاتلىيالمىغانلىقىنى، نېمىنىڭ راست،
نېمىنىڭ يالغانلىقىنى، شۇنداقلا ئۆز يەكۈنىنىڭ شۇنداق چىقىرد-
لىشىدىكى سەۋەبلەرنى نەسەبنامىدە خاتىرىلەپ قويۇش كېرەك.
(7 نەسەبنامە يازغۇچىلارغا نەسەبنامە يازغۇچىلارنىڭ توقۇلمىد-

سىغا يول قويۇش

تۈرلۈك سەۋەبلەر تۈپەيلىدىن، ھەممىلا كىشى ئۆز جەمەتىنىڭ
نەسەبنامىسىنى يېزىپ كېتەلمەيدۇ. بۇنداق ئەھۋالدا، كىشىلەر
كەسپىي نەسەبنامە يازغۇچىلارغا نەسەبنامىسىنى يېزىپ بېرىشكە
تاپشۇرغاندا، ئۇلارنى نەسەبنامە يېزىشقا كېرەكلىك بولغان زۆرۈر
ماتېرىياللار بىلەن تەمىنلىگەندىن باشقا، مۇھىمى كەسپىي نە-
سەبنامە يازغۇچىلار ئاسان سادىر قىلىدىغان كۆپتۈرمىچىلىك،
پەردازلاش، زىيادە ئەدەبىيەتتۈرۈۋېتىش ۋە يوق ئەھۋاللارنى نە-
سەبنامىگە كىرگۈزۈپ قويۇش... قا ئوخشاش سەۋەنلىكلەرنىڭ
نەسەبنامىدە كۆرۈلمەسلىكى توغرىسىدا ئۆزلىرىنىڭ تەلەپلىرىنى
ئوتتۇرىغا قويۇشى كېرەك.

(8 پايدىلىنىلغان مەنبەلەرنى يېزىپ قويۇشقا سەل قاراش

نەسەبنامە يازغاندا پايدىلانغان ماتېرىياللارنى تولۇق ئەسكەر-
تىپ قويۇش لازىم. نەسەبنامە يازغۇچىلار ئىش پۈتكەندىن كېيىن
پايدىلانغان مەنبەلەرگە قايتا مۇراجىئەت قىلمايدىغانلىقىنى سەۋەب
سۈپىتىدە كۆرسىتىشى مۇمكىن. ئەمما، ئەھۋال ئۇنداق بولۇشى
ئاتايىن. كۆپىنچە ئەھۋالدا نەسەب تەتقىقاتى بىلەن شۇغۇللانغۇ-
چىلار نەسەبنامە يېزىش ۋاقتىدا دەسلەپتە بەزى مۇھىم ئۇ-
چۇرلارغا سەل قارىغانلىقىنى بايقاپ قېلىپ، كېيىن شۇ مەنبە-
لەرگە قايتا مۇراجىئەت قىلىدۇ. شۇڭا، نەسەبنامە يېزىشتا توپلىد-
غان ۋە پايدىلانغان ھەر بىر ماتېرىيال مەنبەسىنى، ھەتتا ئۇ بىرەر
كىشىنىڭ ئىسمى، بىرەر كىتابنىڭ نامى ياكى قەبرە تېشى بولغان
تەقدىردىمۇ خاتىرىلەپ قويۇش ئارتۇقچە ئىش ئەمەس. كېيىن-

كىلەرنىڭ ئىزدىشىگە قولاي بولۇشى ئۈچۈن، يەنە ماتېرىياللار-
نىڭ قەيەردىن ئېلىنغانلىقىنىمۇ ئىزاھلاپ قويۇش ئەرزىيدىغان
ئىشتۇر.

(9 ئىككىنچى ماتېرىياللاردىن ئېلىنغان نەرسىلەرنىڭ

ھەممىسىنىلا ئىشەنچلىك دەپ قاراش

نەسەبشۇناسلىقنىڭ مۇھىم قائىدىلىرىدىن بىرى — ساغلام
بولغان گۇمانلىنىش پوزىتسىيەسىنى دائىم ساقلاشتۇر. تارىخ،
يەرلىك تەزكىرىلەر ۋە ئەجدادلاردىن قالغان قول يازمىلاردىكى
ماتېرىياللار بىر قەدەر ئىشەنچلىك بولسىمۇ، ئەمما كېيىنكىلەر
قالدۇرۇپ قويغان قول يازمىلار تەتقىقاتچىلارنىڭ بەزى
پەرەزلىرىگە تايانغان نەتىجىلەر ۋە ئاغزاكى گەپ - سۆزلەر،
نەسەبنامە يېزىشنى يىپ ئۇچى بىلەن تەمىنلىيەلەيدۇكى،
ئۇلاردىكى سانلىق مەلۇماتلار، ھەر بىر تەپسىلاتلار ھەرگىزمۇ
بىۋاسىتە مەنبە بولالمايدۇ.

(10 ئۇرۇق - تۇغقانلار بىلەن سۆزلىشىشنى كېچىكتۈرۈش

ھەر بىر ئائىلە ياكى جەمەتنىڭ ھەر قانداق بىر ئەزاسى
نەسەبنامە يېزىشنىڭ بىۋاسىتە مەنبەسى، شۇنداقلا ئەجدادلارنىڭ
ھايات، سەرگۈزەشتىلىرىنى ئۆز ئىچىگە ئالغان ھېكايە -
رىۋايەتلەرنى تىرىكلەرگە يەتكۈزىدىغان بىردىنبىر ۋاسىتە بولۇپ
ھېسابلىنىدۇ. شۇڭا، ھايات ئۇرۇق - تۇغقانلار بىلەن ئالاقىدار
مەسىلىلەر توغرىسىدا سۆزلىشىش — نەسەبنامە يازغۇچىلارنىڭ
قىلىشقا تېگىشلىك ئىشلىرى ئىچىدە ئالدىنقى ئورۇنغا تىزىلىشى
كېرەك. ئەگەر ئۇرۇق - تۇغقانلار ياقا يۇرتلاردا بولۇپ قالسا، ئۇلار
بىلەن ۋاقتىدا كۆرۈشۈپ سۆھبەتلىشىش لازىم. نۇرغۇن ئۇرۇق -
تۇغقانلارغا مۇناسىپ ئىلھام بېرىلىدىغان بولسا، ئۇلار ئۆز
جەمەتىنىڭ شان - شەرىپى ئۈچۈن ئۆزلىرىنىڭ ئەسلىمىلىرىنىڭ
يېزىققا ئېلىنىشىنى تولىمۇ خالايدۇ.

3. نەسەبنامنىڭ مەزمۇنلىرى

مۇكەممەل بىر نەسەبنامە ياكى نەسەب خاتىرىسى ۋە ياكى جەمەت تارىخى قانداق مەزمۇنلارنى ئۆز ئىچىگە ئېلىشى كېرەك؟ تا-رىختىن بۇيان ھەر قايسى مىللەتلەردە روياپقا چىققان جەمەت نەسەبنامىلىرى مەزمۇن دائىرىسى جەھەتتە ھەر خىل بولۇپ، بۇ ئەھۋال روشەنكى، جەمەتنىڭ چوڭ - كىچىكلىكى، جەمەتنىڭ ئېنىقلىغان تارىخىنىڭ ھەمدە نەسەب خاتىرىسىنىڭ داۋاملاشتۇرۇپ يېزىلغان ۋاقتىنىڭ ئۇزۇن - قىسقىلىقى، نەسەبنامە يازغاندا قولغا كەلتۈرۈلگەن ماتېرىياللارنىڭ تۈرلىرىنىڭ ئاز - كۆپلۈكى، نەسەبنامە يازغۇچىنىڭ ئىزدىنىش شارائىتى ۋە ئەمەلىي شارائىتى ... قاتارلىق كۆپ تەرەپتىكى ئامىللارغا باغلىقتۇر، شۇنداقتمۇ، نۇرغۇن نەسەب خاتىرىلىرىدە بېرىلگەن مەزمۇنلارنى ئومۇملاشتۇرۇپ قارىغاندا ھەمدە جۇڭگودىكى نەسەبنامە يېزىشتىكى ئالاقىدار قائىدە - پىرىنسىپلارغا ئاساسلانغاندا، مۇكەممەل دەپ قارالغان نەسەبنامە ياكى نەسەب خاتىرىسىدە تۆۋەندىكىدەك مەزمۇنلار ھازىر بولۇشى لازىم.

(1) نەسەبنامىنىڭ مۇقەددىمىسى

نەسەبنامىنىڭ مۇقەددىمە قىسمى نەسەبنامە ئىچىدە كەم بولسا بولمايدىغان بىر بۆلەكتۇر. ئۇنىڭدا ئاساسەن نەسەبنامە تۈزۈشنىڭ ئەھمىيىتى، نەسەبنامە تۈزۈشنىڭ سەۋەبلىرى ۋە مەقسىتى، جەمەتنىڭ تارىخىي مەنبەسى ۋە كۆچۈش ئەھۋالاتى، نەسەبنامە تۈزگۈچىنىڭ ئەھۋالى، جەمەتتە تۈزۈلگەن ئىلگىرىكى نەسەبنامەلەر (ئەگەر بار بولسا) نىڭ ئومۇمىي ئەھۋالى ھەمدە نەسەبنامە تۈزۈشكە ئالاقىدار بەزى نەزەرىيەۋى مەسىلىلەر خاتىرىلىنىدۇ. مۇقەددىمە قىسمىنىڭ ئۇزۇن ياكى قىسقا يېزىلىشىنى نەسەبنامە تۈزگۈچى كىشىلەر ئۆزلىرىنىڭ ئەھۋالىغا قاراپ بەلگىلىسە بولىدۇ. بۇ ئۇزۇن بولغاندا نەچچە ئون بەت، قىسقا بولغاندا بىر -

ئىككى بەت بولسا كۇپايە. نەسەبنامىنىڭ مۇقەددىمە قىسمىنىڭ ۋاقتىغا ئاساسەن، ئۇنى يېڭى مۇقەددىمە ۋە كونا مۇقەددىمە دەپ بۆلۈشكە بولىدۇ. كونا مۇقەددىمە ئىلگىرى تۈزۈلگەن نەسەبنامەلەردە ئەسلىدە بار بولغان مۇقەددىمىلەرنى كۆرسەتسە، يېڭى مۇقەددىمە كونا نەسەبنامىلەر تۈزىتىپ تولۇقلانغاندا يېزىلىدىغان مۇقەددىمدۇر. ئادەتتىكى ئەھۋالدا داۋاملاشتۇرۇپ تۈزۈلگەن نەسەبنامىلەردىكى ئەسلىدە بار بولغان مۇقەددىمە پۈتۈن ھالىتى بىلەن ساقلىنىدۇ. نەسەبنامىلەرنىڭ تارىخى ئۇزارغانسېرى ۋە ئۇلارنىڭ تۈزىتىلىش قېتىم سانى كۆپەيگەنسېرى، ئۇنىڭدىكى مۇقەددىمىلەرمۇ كۆپىيىپ بارىدۇ. بۇ نەسەبنامە ئۈچۈن ئارتۇقچە تەركىب بولماستىن، بەلكى نەسەبنامىنىڭ تۈزىتىلىش ئەھۋالىدىن مەلۇمات بەرگۈچى ماتېرىيال بولۇش سۈپىتىدە قىممەتلىكتۇر.

نەسەبنامىلەرنىڭ مۇقەددىمە قىسمىنى جەمەت ئىچىدىكى شەخسلەر يېزىشىمۇ، جەمەت سىرتىدىكى كىشىلەر يېزىشىمۇ مۇمكىن. ناۋادا، مۇقەددىمە قىسمىنى يېزىشقا جەمەت ئىچىدىن كىشى چىقمىسا، ئۇنداقتا، بەزى جەمەتلەر جەمەتكە تەۋە بولمىغان، ئەمما قەلەم قۇۋۋىتى ئۈستۈن، بىلىملىك شەخسلەرنى تەكلىپ قىلىپ مۇقەددىمە يازدۇرۇشى مۇمكىن. بىزنىڭ تەشەببۇس - مىزچە، نەسەبنامىنىڭ مۇقەددىمە قىسمىنى نەسەبنامىنى تولۇقلاپ تۈزگۈچى ياكى يېڭىدىن تۈزگۈچى كىشىلەر ئۆزلىرى يازغىنى تۈزۈك. مۇشۇنداق قىلغاندا، نەسەبنامە تۈزۈشتىكى مەقسەت ۋە مۇددىئانى ھەم ئالاقىدار مەلۇماتلارنى مۇبالىغىدىن خالىي قىلغىلى بولىدۇ.

(2) نەسەبنامىلەرنىڭ تۈزۈلۈش قائىدىسى

نەسەبنامىنىڭ تۈزۈلۈش قائىدىسى - نەسەبنامىنىڭ تۈزۈلۈشى ياكى داۋاملاشتۇرۇپ يېزىلىشىدا قوللىنىلغان ياكى رىئايە قىلىنغان قائىدە - پىرىنسىپلارنى كۆرسىتىدۇ. ئۇنىڭدا ئاساسەن مەلۇم بىر نەسەبنامىنى تۈزۈشنىڭ كونكرېت پىرىنسىپلىرى، تارىخىي ئەھۋاللارنى ۋە شەخسلەرنى خاتىرىلەشنىڭ ئۇسۇللىرى،

نەسەبنامىگە كىرگۈزۈلىدىغان شەخسلەر ۋە تارىخىي ئەھۋاللارنىڭ دائىرىسى، شەخسلەرنى نەسەبنامە ئىچىدە خاتىرىلەش ياكى خاتىرىلىمەسلىكىنىڭ ئۆلچەملىرى، نەسەبنامىدە ئىشلىتىلگەن نومۇر بەلگىلەش سىستېمىسىنىڭ خاراكتېرى، نەسەبنامىنىڭ قۇرۇلما جەھەتتىكى ئالاھىدىلىكلىرى، نەسەبنامىدىكى ھەر قايسى مەزمۇن تۈرلىرىنىڭ تەسىس قىلىنىشىدىكى سەۋەبلەر، نەسەبنامىنىڭ يېزىلىشىدا ساقلىنىشقا تېگىشلىك ئىشلار، شۇنداقلا نەسەبنامىنى تولۇقلاپ تۈزگەندە، رىئايە قىلىشقا تېگىشلىك پىرىنسىپ قاتارلىق مەزمۇنلار بايان قىلىنىدۇ. نەسەبنامىنىڭ تۈزۈلۈش قائىدىسىنى تەرتىپ نومۇرى بەلگىلەپ يېزىشقىمۇ ياكى يۇقىرىقى مەزمۇنلارغا ئاساسەن ماۋزۇ بەلگىلەپ يېزىشقىمۇ بولىدۇ. ئۇنى يەنە قىسقا يېزىشقىمۇ، ئۇزۇن يېزىشقىمۇ بولىدۇ. تارىختا نەسەبنامە يېزىپ قالدۇرغان كۆپىنچە جەمەتلەر جەمەتنىڭ شان - شەرىپىنى قوغداش ئۈچۈن، نەسەبنامىلىرىدە ياخشى ئەھۋاللارنىلا يېزىپ، يا مان ۋە ناچار ئەھۋاللارنى يازماسلىق ۋاسىتىسىنى قوللانغان. بۇ نىڭدىن كېيىن يېزىلغۇسى نەسەبنامىلەردە ئوخشاشلا جەمەتنىڭ شەرىپىگە داغ چۈشۈرىدىغان ئەھۋاللارنى خاتىرىلىمەسلىك ياكى قىسقا يېزىش ئەھۋالى داۋاملىشىشى مۇمكىن.

3) نەسەبنامە ھەققىدىكى بايان

نەسەبنامە ھەققىدىكى بايان — نەسەبنامە ھەققىدىكى چۈشەنچىلەر، جۈملىدىن نەسەبنامە تۈزۈشنىڭ رولى، ئەھمىيىتى، تارىخى، ئۇسۇلى قاتارلىقلار شەرھىلىنىدىغان بىر بۆلەكتۇر. چەت ئەللەردە ۋە خەنزۇلاردا ئىلگىرى تۈزۈلگەن بىر قىسىم نەسەبنامىلەرگە مۇشۇنداق بىر بۆلەك كىرگۈزۈلگەن بولۇپ، ئۇ جەمەتتىكى كىشىلەرنىڭ ئۆز نەسەبنامىسىگە بولغان تونۇشىنى چوڭقۇرلاشتۇرۇپ، ئۇنى قەدىرلەش تۇيغۇسىنى ئۆستۈرىدۇ. بۇ بۆلەك يەنە ئۆز نۆۋىتىدە كىشىلەرنىڭ نەسەبنامىچىلىك ئەنئەنىسىگە ئېتىبار بېرىش قىزغىنلىقىنى يۇقىرى كۆتۈرۈشىنىڭمۇ مۇھىم كۆرسەتكۈچىسى بولالايدۇ.

4) شەجەرە

نەسەبنامە ئىچىدىكى ئەڭ مۇھىم بۆلەك بولۇش سۈپىتى بىلەن شەجەرە جەمەت ئەزالىرى، مەسىلەن، ئاتا - بالا ۋە قېرىنداش - ھەمشرىلەر ئوتتۇرىسىدىكى مۇناسىۋەتنى چۈشەندۈرۈپ بېرىدىغان، دەسلەپكى ئەجدادتىن پەيدا بولغان ھەر بىر جەمەت ياكى ئائىلەلەردىكى ئەزالار ئېنىق يېزىپ كۆرسىتىلىدىغان ئىسكىمىدۇر. نەسەبنامىدە ھەر خىل شەجەرە ئىسكىمىلىرىدىن لايىقلىرىدىن تاللاپ جەمەت شەجەرىسى تۈزۈشكە بولىدۇ. ھەر خىل شەجەرە ئىسكىمىلىرىنىڭ ھەر قايسىسى ئۆزىگە خاس ئالاھىدىلىكلەرگە ئىگە بولۇپ، ھەر بىر كىشى ئۆز جەمەتىدىكى شەخسلەر سانىنىڭ ئاز - كۆپلۈكىگە، ئىگىلىكىگە ماتېرىيالنىڭ تولۇق بولغان - بولمىغانلىقىغا قاراپ شەجەرە ئىسكىمىسىنى جانلىق تاللاپ ئىشلىتەتەتە بولىدۇ. ئەمما نېمىلا بولسۇن، ئۇقۇشلۇق بولۇش، ھەقىقىي بولۇش، ئېنىق بولۇش شەجەرە شەكىللىرىنى تاللاپ ئىشلىتىش ياكى تۈزۈشتە ئويلىشىش زۆرۈر بولغان ئەڭ مۇھىم ئىشلار بولۇپ سانىلىدۇ.

5) جەمەت ئۈگۈتلىرى

جەمەت ئۈگۈتلىرى — بىر جەمەت ئىچىدە بىر قەدەر مۇقىملاشقان پەندە - نەسەبتەلەر، مەلۇم ئىش ياكى ئەھۋاللاردىن يەكۈنلەنگەن تەجرىبە - ساۋاقلار... دىن تەشكىل تاپقان تەلىم - تەربىيە مەزمۇنلىرىنى كۆرسىتىدۇ. جەمەت (ياكى ئائىلە) ئۈگۈتلىرى نەسەبنامىلەرنىڭ مۇھىم مەزمۇنلىرىدىن بىرى بولۇپ، ئۇ قەدىمكى ئەنئەنىۋى جەمەت تەربىيەسىدە ناھايىتى مۇھىم روللارنى ئوينىغان. قەدىمكى دەۋرلەردىن بېرى ئىنسانلار جەمئىيىتى قانداشلىق مۇناسىۋەت نۇقتىسىدىن ئېلىپ ئېيتقاندا ئۇرۇق، جەمەت ۋە ئائىلىدىن ئىبارەت قانداش گۇرۇھلار باسقۇچلىرىنى بېسىپ ئۆتتى. ۋاھالەنكى، بۇلار كېيىنكى زاماندا شەكىللەنگەن دۆلەتلەرنىڭ ئۇل ئاساسى ئىدى. دۆلەتلەر خاتىرجەمسىز بولغان، دۆلەت قانۇنلىرى مۇكەممەل ۋە ئېنىق بولمىغان چاغلاردا، ھەر

قايسى جەمەت (ياكى ئائىلە) لەرنىڭ ئۈگۈتلىرى جەمئىيەت تەرتىدە - پىنى مۇقىملاشتۇرۇش رولىنى جارى قىلدۇرغانىدى. دۆلەتلەر ئۇرۇش پانقىقىغا پاتقان، بەزىدە جەمئىيەت ھۆكۈمەتسىز ھالەتتە قالغان چاغلاردىمۇ جەمەت (ياكى ئائىلە) لەرنىڭ نەسەبنامىسىدە يېزىپ قالدۇرۇلغان تەلىم - تەربىيە مەزمۇنلىرى ھەر بىر جەمەت كىشىلىرىنىڭ ئۆز ھەرىكىتىنى قېلىپقا سېلىشنىڭ مۇھىم كۆرسەتمىسى سۈپىتىدە خىزمەت قىلغانىدى. دۆلەت قانۇنى بىر قەدەر مۇكەممەل، جەمئىيەت تەرتىپى مۇقىم، ئىقتىساد پاراۋان دەۋرلەردىمۇ جەمەت ئۈگۈتلىرى دۆلەت قانۇنى بىلەن بىر قاتاردا كىشىلەرنىڭ ئۆز - ئۆزىنى تىزگىنلىشىدىكى مۇھىم مىزان تەرىپىدە ئىشلىتىلگەن. چۈنكى، جەمەت ياكى ئائىلىلەر ئۆز مەۋجۇت - لۇقىنى ساقلاش ئۈچۈن، جەزمەن مەلۇم خىلدىكى ھەرىكەت مىزانلىرىنى ئوتتۇرىغا چىقىرىش ئارقىلىق جەمەت ئەزالىرىنى چەكلەشكە ئېھتىياجلىق بولاتتى. مانا بۇ جەمەت ئۈگۈتلىرىنىڭ مەيدانغا كېلىشىدىكى ئەڭ دەسلەپكى زۆرۈرىيەتتۇر. قەدىمدىن ئېتىبارەن ھەر قايسى مىللەتلەردە جەمەت ئۈگۈتلىرى دەۋرلەرنىڭ ئۆتۈشىگە ئەگىشىپ بېيىپ باردى. جەمەت ئۈگۈتلىرىنىڭ مەزمۇنى ئۆز دەۋرىدىكى دانىشمەنلەرنىڭ ھېكمەتلىرى ۋە تەجرىبە - ساۋاقلاردىن ئوزۇق ئالدى. شۇنىڭ بىلەن بىللە ھەر بىر دەۋردە ھۆكۈمران ئورۇندا تۇرغان دىنىي ئىدىيە ۋە دىنىي ھەرىكەت مىزانلىرىمۇ جەمەت ئۈگۈتلىرىنىڭ مۇھىم ئىدىيەۋى ئاساسى بولدى.

ئۇيغۇرلاردا گەرچە نەسەبنامە يېزىش پۈتۈن مىللەت دائىرىسىدە ئومۇملاشقان ئەنئەنىگە ئايلانمىغان بولسىمۇ، ئەمما بۇ ئۈي - خۇر جەمەتلىرى ۋە ئائىلىلىرىدە جەمەت ئۈگۈتلىرى بولمىغانلىقى تىن دېرەك بەرمەيدۇ. دەل ئەكسىچە، ئۇيغۇر ئائىلىلىرىدە ۋە جەمەتلىرىدە ئىسلامىيەتتىن كېيىن ئىسلام دىنىدىكى ئەخلاق تەرىپى - يەسى، دىنىي تەربىيە ۋە ھاياتلىق تەربىيەسى مەزمۇنىدىكى كۆر - سەتمىلەر ھەر بىر ئائىلە ياكى جەمەتنىڭ شۇ ئائىلە ياكى جەمەت -

تىكى ئەزالارنىڭ ھەرىكىتىنى قېلىپقا سېلىشىدىكى مۇھىم ئاساس بولغان بولسا، ھەر بىر جەمەتنىڭ چوڭلىرى ئۆزلىرىنىڭ ھاياتىي پائالىيەتلىرى داۋامىدا يەكۈنلىگەن تەجرىبىلەر، شۇنداقلا ئۇيغۇر مەدەنىيەت تارىخىدىكى پەيلاسوپ - ھاكىملارنىڭ ئالاقىدار يەنىدە - نەسەبلىرىمۇ ھەر بىر ئائىلە ياكى جەمەتنىڭ تەلىم - تەربىيەسىنىڭ تەركىبىي قىسمى بولغان.

نەسەبنامىلەرنىڭ كىشىلەر تەرىپىدىن قەدىرلەشكە سازاۋەر بولۇشىدىكى مۇھىم سەۋەبلەرنىڭ بىرى شۇكى، نەسەبنامىلەردە كىشىلىك جەمئىيەتتە زۆرۈر بولغان ئېسىل ھەرىكەت نىزاملىرى ئۇلۇغلىنىدۇ، تەكىتلىنىدۇ، ئەۋلادلارنىڭ ئۇلارغا رىئايە قىلىشى تەلەپ قىلىنىدۇ. مەلۇم خىلدىكى قەبىھ، ناچار ھەرىكەت - قىلىق ۋە خۇي - پەيلەر چەكلەنىدۇ. تارىختىن بېرى نەسەبنامىسى بار ياكى يوق ئائىلە ۋە جەمەتلەردە ئېلىپ بېرىلىدىغان تەلىم - تەربىيەلەردە تەشەببۇس قىلىنىدىغان ۋە چەكلەنىدىغان ھەرىكەت - قىلىق نىزاملىرى كۆپ خىل بولۇپ، ئۇلارنى تۆۋەندىكىلەرگە يى - خىنچاقلاش مۇمكىن:

بىرىنچى، جەمەت قانۇنى ۋە دۆلەت قانۇنىنى ھۆرمەت قىلىش، رىئايە قىلىش ۋە قەدىرلەش.

ئىككىنچى، جەمەتنىڭ ئىچىدىكى ۋە سىرتىدىكىلەر بىلەن ئېچىل - ئىناق ئۆتۈش.

ئۈچىنچى، ئاتا - ئانىغا ۋاپادار بولۇش، چوڭلارنى ھۆرمەتلەش. تۆتىنچى، ئېتىقادلىق ۋە ئەدەپلىك بولۇپ، قائىدە - يوسۇنغا ھۆرمەت قىلىش.

بەشىنچى، ئەجداد روھىنى ئۇنتۇماسلىق، ئۇلارنىڭ ياخشى ئىزىنى بويلاپ مېڭىش.

يەنە بەزى نەسەبنامىلەردە جەمەت ئۈگۈتلىرىنىڭ مەزمۇنلىرى يۇقىرىقىلاردىن ھالقىپ تېخىمۇ كۆپ تەرەپنى ئۆز ئىچىگە ئېلىشى مۇمكىن. مەسىلەن، بىر جەمەت ئىچىدە ئەرلەرنىڭ ئاياللار ئۈستىدە - دىكى ھوقۇقلىرى ۋە مەجبۇرىيەتلىرى، ئاياللارنىڭ ئەرلەر ئۈستىدە -

دىكى ھوقۇقلىرى ۋە مەجبۇرىيەتلىرى، ئاتا - ئانىلارنىڭ پەرزەنت - لەر ئۈستىدىكى ھوقۇقلىرى ۋە مەجبۇرىيەتلىرى، ئائىلە ياكى جە - مەت دائىرىسىدە ئىقتىسادىي ئېلىم - بېرىم ئىشلىرىنى بىر تەرەپ قىلىش قائىدىلىرى، توي - تۆكۈن ۋە ئۆلۈم - يىتىم ئىشلىرىنى بىر تەرەپ قىلىش قائىدىلىرى، جەمەتتىكى چوڭلار يەكۈنلىگەن مۇھىم، ئەھمىيەتلىك تەجرىبە - ساۋاقلار ... دېگەندەك. بۇ ھەر قايسى جەمەتلەرنىڭ ئەمەلىي ئەھۋالىغا قاراپ پەرقلەندۈرۈلگەن.

6) تەرجىمىھاللار

تەرجىمىھاللار - جەمەت ئىچىدىكى ھەر قايسى شەخسلەرنىڭ تارىخىي تۆھپىلىرى خاتىرىلىنىدىغان بۆلەكتۇر. ئۇ جەمەت ئىچىدىكى داڭلىق، تۆھپىسى بار شەخسلەرنىڭ ئىش ئىزلىرىنىڭ خاتىرىسى بولۇپ، ئەنئەنىۋى نەسەبنامىلەرگە بىر جەمەتتىن چىققان شەخسلەرنىڭ دۆلەت، مىللەت ۋە جەمئىيەتكە قوشقان تۆھپىلىرى، ھەتتا ئۆز يۇرتى ياكى جەمەتكە قىلىپ بەرگەن بىرەر ئەھمىيەتلىك ئىشى ۋە جىدىن، شۇ شەخسلەرنىڭ پەزىلىتىنى بايان قىلىشقا بېغىشلانغان مەخسۇس تەرجىمىھاللار قىستۇرۇلۇپ، كېيىنكى ئەۋلادلارنىڭ شۇلارنىڭ ئىزىدىن مېڭىشى، شۇلارنى ئۆلگەن قىلىشى مەقسەت قىلىنغان.

جەمەت تەرجىمىھاللارنى ئادەتتە ئەر ئەجدادلارنىڭ تەرجىمىھاللارنى ۋە ئايال ئەجدادلارنىڭ تەرجىمىھاللارنى دەپ ئىككىگە بۆلۈشكە بولىدۇ. ئايال ئەجدادلارنىڭ تەرجىمىھاللارنى يەنە جەمەت ئىچىدىكى ئاياللارنىڭ تەرجىمىھاللارنى ۋە جەمەتتىن باشقا جەمەتلەرگە ياتلىق بولۇپ چىقىپ كەتكەن قىز (ئايال) لارنىڭ تەرجىمىھاللارنى دەپ پەرقلەندۈرۈلىدۇ. مەيلى قايسى خىلدىكى تەرجىمىھال بولسۇن، شۇ تەرجىمىھاللارغا ئىش ئىزلىرى تونۇشتۇرۇلغان شەخسلەرگە ئائىت ھېكايىلەر قىستۇرۇلۇپ، كېيىنكى ئەۋلادلارنىڭ ئۇلارنى ئېنىق بىلىش ۋە تەسەۋۋۇر قىلىشىغا ئىمكانىيەت يارىتىلىدۇ. جەمەت نەسەبنامىسى ئىچىگە قىستۇرۇلىدىغان تەرجىمىھاللار

ھاللارنىڭ بايانى چىن، تىلى ساپ، مەزمۇنى ۋەزىنلىك بولۇشى، زىيادە دەپدەبچىلىك ۋە كۆپتۈرمىچىلىكتىن ساقلىنىش لازىم. نەسەبنامىلەر ئىچىدىكى تەرجىمىھاللارنىڭ قىممىتىنىڭ چوڭ - كىچىكلىكىگە ھۆكۈم قىلىشنىڭ ئاساسى دەل ئۇلاردا ئەمەلىي ئەھۋال خاتىرىلەندىمۇ ياكى مۇبالىغە بارمۇ دېگەنگە قاراشتىن ئىبارەت. شۇڭا، نەسەبنامىلەردىكى شەخسلەرنىڭ تەرجىمىھاللارنى نەسەبنامىلەرنىڭ تارىخ بولۇشتەك خۇسۇسىيىتى ئېتىبارى بىلەن شۇنداق يېزىلىشى زۆرۈر.

7) ئەدەبىيات - سەنئەت ئەسەرلىرى ۋە باشقا يازمىلار

نەسەبنامە ئائىلە ياكى جەمەتنىڭ تارىخى بولغاچقا، ئۇنىڭ ئىچىدە ئەلۋەتتە جەمەتتىكى شەخسلەر ئىجاد قىلىپ قالدۇرغان ئەدەبىيات - سەنئەت ئەسەرلىرى كەم بولسا بولمايدۇ. خەنزۇلارنىڭ ئالتە سۇلالە دەۋرىدىن كېيىن بارلىققا كەلگەن جەمەت نەسەبنامىلىرىدە جەمەت ئىچىدىن چىققان ئەدەب ۋە سەنئەتكارلارنىڭ ئەسەرلىرى نەسەبنامە ئىچىگە كىرگۈزۈلىدىغان ئەھۋاللار بىر قەدەر كەڭ ئەۋج ئالغان. خەنزۇلارنىڭ شۇ دەۋردە بارلىققا كەلگەن بىر قىسىم نەسەبنامىلىرىدىكى ئەدەبىيات - سەنئەت ئەسەرلىرى نەسەبنامىلەرنىڭ مەزمۇنىنى بېيىتقان بولۇپ، ھەتتا ئۇلارنىڭ بەزىلىرى تارىخشۇناسلىققا، مەدەنىيەتكە، ئىقتىسادقا ۋە دىنغا چېتىلغانلىقى سەۋەبىدىن، رەسمىي تارىخنامىلەر بىلەن ھۆسن تالاشالايدىغان ھالغا كەلگەن. ياۋروپالىقلاردا بارلىققا كەلگەن بىر قىسىم نەسەبنامىلەردىمۇ ھەر بىر جەمەتتىن چىققان ئەدەب ۋە سەنئەتكارلارنىڭ ئىجادىيەت ئىزلىرى قىستۇرۇلغان. شۇنداق بولغانىكەن، ئەنئەنىۋى نەسەبنامە قائىدىلىرى بويىچە ئۇيغۇرلارنىڭ نەسەبنامىلىرىدىمۇ ھەر بىر جەمەتتىن چىققان ئەدەب ۋە سەنئەتكارلارنىڭ ئەدەبىيات - سەنئەت مۇۋەپپەقىيەتلىرىنى يېزىپ قالدۇرۇش ئارتۇقچە ئىش ئەمەس. نەسەبنامىلەر ئىچىگە قايسى خىلدىكى ئەدەبىيات - سەنئەت ئەسەرلىرى كىرگۈزۈلۈشى كېرەك؟ ئەلۋەتتە ئەدەبىيات - سەنئەت

ئەسەرلىرىنى ئۇزۇن - قىسقىلىقىغا قاراپ، نەسەبنامە ئىچىگە قىستۇرۇشقىمۇ ياكى ئايرىم تۈپلەپ بىللە ساقلاشقىمۇ بولىدۇ. بۇنداق ئەدەبىيات - سەنئەت ئەسەرلىرى ئادەتتە ئەدەبىيات - سەنئەت ساھەسىدىكى بارلىق تۈرلەر، جۈملىدىن شېئىرلار، ھېك- مەتلەر، خەت - چەكلەر، بېغىشلىمىلار، رەسىملەر، ھۆسنخەتلەر، ناخشىلار ... بولۇشى مۇمكىن. (خەنزۇلارنىڭ ئەنئەنىۋى نەسەبنا- مىلىرى ئىچىگە قىستۇرۇلغىنى كۆپىنچە شېئىرلار بولغان). ئو- مۇمەن شۇ خىلدىكى ئەدەبىيات - سەنئەت ئەسەرلىرى بولسىلا، ئەھۋالغا قاراپ نەسەبنامە ئىچىگە قىستۇرۇشقا بولىدۇ.

جەمەت ئەزالىرى ياراتقان ئەدەبىيات - سەنئەت ئەسەرلىرى ئۇلارنىڭ قان - تەرىنىڭ مەھسۇلىدۇر. ئۇلارنىڭ بەدىئىيلىك دە- رىجىسىنىڭ قانچىلىك بولۇشىدىن قەتئىينەزەر، ئۇلار ئىچىدىكى مۇھىم بۆلەكلەر ۋاقتىنىڭ ئۆتۈشىگە ئەگىشىپ، ئۆزلىرىنىڭ ما- تېرىياللىق قىممىتىنى ۋە زوقلىنىش قىممىتىنى بارغانسېرى كۆپ نامايان قىلىدۇ. ئەمما، بىر جەمەت ئىچىدىن يېتىشىپ چىق- قان ئەدەب ۋە سەنئەتكارلارنىڭ ئەسەرلىرىنىڭ شەكلى ھەر خىل، مەزمۇنى بەك مول بولسا، ئۇنداقتا كېيىنكىلەر (نەسەبنامىنى داۋاملاشتۇرۇپ يازغۇچىلار ياكى تۈزگۈچىلەر) نىڭ ئىجتىھاتىدە- لىن رەتلىشى زۆرۈر بولىدۇ. شۇنداق قىلغاندىلا، بۇنىڭدىن كې- يىنكى ئەۋلادلار تېخىمۇ ئوبدان پايدىلىنالايدۇ ۋە بۇنداق ئەسەر- لەرمۇ كەڭ تارقىلىش ئىمكانىيىتىگە ئېرىشەلەيدۇ. شۇنىڭ بىلەن بىللە بىز شۇنى تەشەببۇس قىلىمىزكى، كىشىلەر ھازىرقى زامان- غا خاس ئائىلە - جەمەت نەسەبنامىلىرىنى تۈزگەندە ياكى بۇرۇنقى نەسەبنامىلەرنى داۋاملاشتۇرۇپ يازغاندا، ئەدەبىيات - سەنئەت ئە- سەرلىرىنى نەسەبنامە ئىچىگە كىرگۈزۈشتە ئېھتىياتچانلىق بىلەن تاللىشى، سەرخىللىرىنى كىرگۈزۈشى، قىممىتى بار بولغان ۋە- كىللىك ۋەسقىلەرنى ئەۋلادلارغا يەتكۈزۈپ بېرىشى كېرەك.

(8) جەمەت رەسىملىرى نەسەبنامە يېزىق، رەسىم، ئىسخېما، سۈرەت، جەدۋەل بىر

گەۋدە قىلغان ئۇنىۋېرسال ۋەسىقە بولۇپ، ئۇنىڭ ئىشلىتىلىش قىممىتى چوڭ. نەسەبنامىلەر گەرچە يېزىقنى ئاساس، سۈرەتلەرنى قوشۇمچە قىلىپ تۈزۈلۈشمۇ، ئەمما بىر پارچە سۈپەتلىك رەسىم ياكى سۈرەت جەمەت كىشىلىرىنىڭ قىياپىتىنى ۋە ئالاھىدىلىكى- نى كېيىنكى دەۋرلەرگە تېخىمۇ ئوبرازلىق ھالەتتە يەتكۈزۈپ بې- رەلەيدۇ. سۈرەت ياكى رەسىملەرنى نەسەبنامە ئىچىگە قىستۇرۇش- نىڭ ئەھمىيىتى شۇ يەردىكى، ئۇ (يەنى رەسىم ياكى سۈرەت) جە- مەت ئەنئەنىسىنىڭ داۋاملىشىشىنى ئەڭ بىۋاسىتە كۆرۈنۈش بى- لىن تەمىن ئېتىپ، نەسەبنامىنى يېزىق ماتېرىيالى بىلەنلا چەك- لىنىپ قالدىغان ھالەتتىن قۇتۇلدۇرۇپ، نەسەبنامىدە ئېيتىل- ماقچى بولغان مەقسەتنى تېخىمۇ ئومۇمىي ھالەتتە ئايدان قىلىپ بېرەلەيدۇ. شۇ بويىچە بولغاندا، نەسەبنامىنىڭ مەزمۇنىنى بېيىد- تالايدىغان، كىشىلەرنىڭ چۈشەنچىسىنى چوڭقۇرلاشتۇرالايدىغان، نەسەبنامىنى جانلىق كۆرسىتەلەيدىغان سۈرەت ياكى رەسىملەرنى نەسەبنامىگە قىستۇرۇشقا بولىدۇ.

بۇ رەسىم ياكى سۈرەتلەر تۆۋەندىكىلەرنى ئۆز ئىچىگە ئېلىد- شى مۇمكىن:

(1) كونا رەسىملەر: بىر ئائىلە ياكى جەمەتتە ساقلانغان كونا سۈرەتلەر (مەيلى ئۇ رەڭلىك ياكى رەڭسىز بولۇشىدىن قەتئىينە- زەر) نىڭ تارىخىي قىممىتى يۇقىرى بولۇپ، ئۇلار نەسەب ماتېرى- يالىنى ئىسپاتلاشتا ئەڭ كېرەكلىك ماتېرىياللاردۇر. بۇنداق سۈ- رەتلەر نەسەبنامە ئىچىگە جەزمەن كىرگۈزۈلىدۇ.

(2) ئەجدادلار رەسىملىرى: بۇلار ۋاپات بولغان ئەجدادلارنىڭ رەسساملار تەرىپىدىن سىزىلغان رەسىملىرىنى كۆرسىتىدۇ. ئەجدادلارنىڭ سىزىلغان رەسىملىرىنى نەسەبنامىلەرگە كىرگۈ- زۈشتىكى مەقسەت ئاشۇ جەمەت ئەزالىرىنىڭ ئاشۇ ئەجدادلارغا بولغان ھۆرمىتىنى ئىپادىلەش ۋە ئۇلارنى ياد ئېتىشتىن ئىبا- رەت. ئۇيغۇرلاردا قەدىمدىن بېرى ئىسلام دىنىدىكى ئالاقىدار بەل-

گىلىمىلەر ۋە جىدىن كىشىلەر ئۆزلىرىنىڭ رەسىملىرىنى سىز -
دۇرۇپ قالدۇرمىغان. بىز تارىخىمىزدا ئۆتكەن مەشھۇر شەخسلەر
(پادىشاھلار، ئالىملار، قەھرىمانلار، ئەدىبلەر ۋە شۇنىڭغا ئوخ-
شاشلار) دىن مۇتلەق كۆپچىلىكىنىڭ سىزىلغان رەسىمىنى
ئۇچراتمايمىز. مۇشۇ ئەھۋالغا قارىتا ھازىرقى زاماندا ئۇيغۇر
رەسىملىرى مەدەنىيەت تارىخىمىزدا ئۆتكەن بىر قىسىم مەشھۇر
شەخسلەرنىڭ رەسىمىنى تەسەۋۋۇر قىلىپ سىزىپ چىقتى ۋە
چىقماقتا. خۇددى شۇنىڭغا ئوخشاش، ھەر بىر جەمەتتىكىلەر ئۆز-
لىرىنىڭ جەمەتىدىن چىققان مەشھۇر كىشىلەر (ھېچبولمىغاندا
دەسلەپكى ئەجدادى) نىڭ رەسىمىنى ئۇلارنىڭ بىلىنگەن جىسمانىي
ئالاھىدىلىكلىرى ۋە كېيىنكىلەر ۋۇجۇدىدا زاھىر بولغان ئىرسىي
ئالاھىدىلىكلەر بويىچە تەسەۋۋۇر قىلىپ سىزىپ چىقىپ، ئۇلارنى
نەسەبنامە ئىچىگە ئورۇنلاشتۇرسىمۇ بولىدۇ. بەزى مىللەتلەردە
جەمەت نەسەبنامىسىدە، ھەتتا شۇ جەمەتنىڭ (بىلىنگەن) دەسلەپ-
كى ئەجدادىنىڭ رەسىمى سىزىلىپ، نەسەبنامىنىڭ باش قىسمىغا
ئورۇنلاشتۇرۇلغان. كېيىنرەك بارلىققا كەلگەن مەشھۇر شەخس-
لەرنىڭ رەسىملىرىمۇ ئوخشاشلا سىزىلىپ، شۇلار ھەققىدىكى
تەرجىمىھالغا ئورۇنلاشتۇرۇلغان. بەزىدە ھەتتا ئاشۇلارنىڭ قول
يازىملىرىدىن بىرەر نۇسخا قىستۇرىدىغان ئەھۋاللارمۇ بار.
(3) ئەجدادلارنىڭ تۇرالغۇلىرىنىڭ رەسىملىرى: بۇ ئەجدادلار
ئولتۇراقلاشقان ئىمارەتلەر، سارايلار، ھويلا - ئاراملار ۋە شۇلار
سالدۇرغان باشقا تۇرالغۇلارنى كۆرسىتىدۇ. ئەجدادلارنىڭ تۇرال-
غۇلىرى ئۇلار ياشىغان، پائالىيەت قىلغان ۋە ئاۋۇپ كۆپەيگەن
جايلار بولۇپ، شۇنىڭغا مۇناسىپ ھالدا نەسەبنامىلەردە ئاشۇ
تۇرالغۇلارنىڭ رەسىمى ۋە سۈرەتلىرىنىڭ بولۇشى ئارتۇقچە ئىش
ئەمەس. خەنزۇلارنىڭ نەسەبنامىلىرىدە ئەجدادلىرىنىڭ تۇرالغۇلى-
رىنىڭ رەسىملىرى كىرگۈزۈلىدىغان ئەھۋال كۆپ ئۇچرايدۇ.
ئۇلارنىڭ نەسەبنامىلىرىدە ئەجدادلىرىنىڭ ئىبادەت سورۇنلىرى

ۋە قەبرىلىرىنىڭ رەسىملىرى ئېرىنمەي كىرگۈزۈلگەن، ھەتتا
بەزى نەسەبنامىلەردە ئەجدادلىرى تۇرغان ئىمارەتلەرنىڭ شەكلى
سىزىپ كۆرسىتىلگەن، بەزىلىرىدە شۇلار ياشىغان جايلارنىڭ
تەپسىلىي جۇغراپىيەلىك ئەھۋالىدىن مەلۇماتلار قالدۇرۇلغان.
خەنزۇلاردا يېقىنقى دەۋرلەرگىچە ھەر بىر جەمەتنىڭ خاس ئىبا-
دەتخانىلىرى بولغان بولۇپ، بۇنداق ئىبادەتخانىلارنىڭ رەسىملىرى
نەسەبنامىلەر ئىچىگە سىزىپ كىرگۈزۈلگەن. خۇددى شۇنىڭدەك،
ئۇيغۇرلارمۇ نەسەبنامە تۈزگەندە ئەجدادلىرىنىڭ تۇرالغۇلىرىنىڭ،
جۈملىدىن ئۇلار ياساپ قالدۇرغان ساراي، ئىمارەت، باغباراڭ...
لارنىڭ رەسىملىرىنى ئۇلارنىڭ جۇغراپىيەلىك ئورنى ھەققىدىكى
مەلۇماتلار بىلەن قوشۇپ نەسەبنامىلەرگە قىستۇرۇشى لازىم. چۈن-
كى، كىشىلەر شۇنىڭغا ئىشىنىپمۇ قالىدۇكى، بىر جەمەتنىڭ گۈل-
لىنىشى ياكى ۋەيران بولۇشى باشقا ئامىللار بىلەن بىر ۋاقىتتا شۇ
جەمەتنىڭ تۇرغان جايى، تېخىمۇ كونكرېت ئېيتقاندا، تۇرالغۇلىرى
بىلەنمۇ مۇناسىۋەتلىك بولۇپ قالىدۇ. بىز گەرچە بىر جەمەتنىڭ
تۇرغان يېرى بىلەن ئۇنىڭ گۈللىنىشى ياكى خارابىلىشىشى ئوتتۇ-
رىسىدا قانچىلىك باغلىنىشنىڭ بارلىقىغا بىر نەرسە دېيەلمىسەك-
مۇ، ئەمما جەمەتلەر ياشىغان تۇرالغۇلاردا ئەجدادلارنىڭ ئىزىنىڭ
قالغانلىقى، ئەجدادلارنىڭ نۇرغۇن ھاياتىي پائالىيەتلىرىنىڭ شۇ
تۇرالغۇلار بىلەن باغلىنىشلىق بولغانلىقى... نى نەزەردە تۇتقاندا،
يۇقىرىدا تىلغا ئېلىنغان ماتېرىياللارنى نەسەبنامىلەرگە كىرگۈزۈپ
قويۇش ئەرزىيدىغان ئىش دەپ قارايمىز.
(9) نەسەبنامىنىڭ رەت نومۇرى
نەسەبنامە يېزىش ۋە ساقلاش ئەنئەنىسى بار مىللەتلەردە، نە-
سەبنامىلەر ۋە نەسەب خاتىرىلىرى جەمەت ئىچىدىلا ساقلىنىدىغان
بولۇپ، جەمەت سىرتىغا تارقىتىش ۋە يات جەمەت كىشىلىرىگە
ئارىيەت بېرىش چەكلىنەتتى. جەمەت ئىچىدىكى كىشىلەرنىڭ نە-
سەبنامىلەرنى ئېھتىياتچانلىق بىلەن ساقلىشىغا، يىتتۈرۈۋەتمەس-

لىكىگە، جەمەت سىرتىغا تارقىتىۋەتمەسلىكىگە كاپالەتلىك قىلىش ئۈچۈن، نەسەبنامىلەر تۈزۈلۈپ بولغاندىن كېيىن، ھەر بىر ئائىلىنىڭ ساقلىشىغا بېرىلگەن نەسەبنامىگە بىردىن نومۇر بەلگىلەنەتتى. كىشىلەر نەسەبنامىلەرنى ئالغاندا نومۇر بويىچە ئېلىپ ئىشلىتەتتى. مانا بۇ يۇقىرىدا تىلغا ئېلىنغان نەسەبنامىنىڭ رەت نومۇرىدۇر. شۇنىڭغا مۇناسىپ ھالدا، يەنە ھەر بىر نەسەبنامە ئۈستىگە نەسەبنامىنىڭ ئومۇمىي سانى (تىرازى)، ئائىلىلەرگە تارقىتىلغان نەسەبنامىلەرنىڭ سانى ھەمدە نەسەبنامىلەرنى تاپشۇرۇۋالغۇچىلارنىڭ ئىسمى قاتارلىق مەزمۇنلار يېزىلاتتى. نەسەبنامىنىڭ رەت نومۇرىنىڭ ئېنىقلىقى سەۋەبىدىن، ناۋادا نەسەبنامىلەر جەمەت سىرتىغا تارىلىپ كەتسە ياكى بۇزۇلۇپ كەتسە، مەسئۇل كىشىنى ئاسانلا سۈرۈشتۈرۈپ تاپقىلى بولاتتى. نەسەبنامىنىڭ رەت نومۇرى نەسەبنامىلەرنى باشقا جەمەت كىشىلىرىنىڭ يامان نىيەتتە ئۆزگەرتىۋېتىشىنىڭ ئالدىنى ئېلىشتىكى ئوبدان تەدبىردۇر.

4. نەسەبنامىدە تەرتىپ نومۇرى بەلگىلەش سىستېمىسى

نەسەبنامە ئىچىدە ۋە شەجەرىدە بىر جەمەتكە تەئەللۇق شەخسلەر ئالدى بىلەن ئىسمىنىڭ يېزىپ قويۇش ئۇلارنىڭ ئەجدادىغا ئەھمىيەت بېرىش ئۈچۈن، ئۇلارنى كۆرگۈچىلەر ۋە ئوقۇغۇچىلار نەسەبنامىدىكى مەلۇم بىر كىشىنىڭ ئومۇمىي نەسەب زەدىنى چىرى ئىچىدىكى ئەۋلاد تەرتىپىنى ياكى ئۇنىڭ قايسى ئەۋلادنىڭ قانچىنچى پەرزەنتى ئىكەنلىكىنى ئاسان پەرقلەندۈرەلمەيدۇ. شۇنداق قىيىنچىلىقنى تۈگىتىش ئۈچۈن، نەسەبنامە ئىچىدىكى ھەر بىر شەخسنى نومۇر بەلگىلەش ئارقىلىق پەرقلەندۈرگىلى ۋە

تونۇغىلى بولىدۇ. شۇڭلاشقا، غەرب نەسەبشۇناسلىق ساھەسىدە نەسەبنامە ۋە شەجەرە ئىچىدىكى بىر جەمەتكە تەۋە كىشىلەرنى نومۇر بەلگىلەش ئارقىلىق بىر - بىرىدىن پەرقلەندۈرىدىغان ۋە ئۇلارنىڭ بىر - بىرى بىلەن بولغان ئەجداد - ئەۋلادلىق مۇناسىۋىتىنى ئېنىق كۆرسىتىپ بېرىدىغان ئۇسۇل - نەسەبنامىگە نومۇر بەلگىلەش سىستېمىسى (Genealogical Numbering System) بارلىققا كەلگەن. بۇ ئۇسۇللار ئىچىدە كۆپ قوللىنىلىدىغىنى سوسا سترادونىتس نىتىز مېتودى (Sosa Stradonitz Method)، تىزىمغا ئېلىش سىستېمىسى (Registering System)، NGSQ سىستېمىسى (NGSQ System)، ھېنرى سىستېمىسى (Henry System)، ئابوۋىللى سىستېمىسى (Aboville System)، مۇرگېي دې تۇپىگىي سىستېمىسى (Meurgey de Tupigny System) ۋە ۋىللىيەرس - پاماسىستېمىسى (Villiers/Pama System) دىن ئىبارەت بولۇپ، بۇلارنىڭ ھەممىسى ئەجدادتىن ئەۋلاد يۆنىلىشىگە قاراپ، نەسەب خاتىرىسىدىكى ھەر بىر كىشىگە نومۇر بەلگىلەپ پەرقلەندۈرىدىغان ئۇسۇللاردۇر.

نەسەبنامىگە نومۇر بەلگىلەش سىستېمىلىرىنى نومۇر بەلگىلەشنىڭ ئەجدادتىن ئەۋلادقا ياكى ئەۋلادتىن ئەجدادقا بولغان يۆنىلىش پەرقىگە ئاساسەن ئىككىگە بۆلۈشكە بولىدۇ: بىرى، ئەۋلادتىن ئەجدادقا قاراپ نومۇر بەلگىلەش ئۇسۇلى؛ يەنە بىرى، ئەجدادتىن ئەۋلادقا قاراپ نومۇر بەلگىلەش ئۇسۇلى. يۇقىرىقى ئۇسۇللار ئىچىدە پەقەت سوسا سترادونىتس مېتودىلا ئەۋلادتىن ئەجدادقا قاراپ نومۇر بەلگىلەش ئۇسۇلىغا تەۋەدۇر. قالغانلىرى ئەجدادتىن ئەۋلادقا قاراپ نومۇر بەلگىلەش ئۇسۇلىغا مەنسۇپتۇر. تۆۋەندە ئۇلارنى بىر - بىرلەپ چۈشەندۈرىمىز.

1) ئەۋلاد - ئەجداد يۆنىلىشى بويىچە نومۇر بەلگىلەش ئۇسۇلى بۇ ئۇسۇلدا ئەڭ ئاخىرقى ئەۋلاد (جۈملىدىن نۆۋەتتىكى «مەن») ئۆزىگە 1 نومۇرىنى بەلگىلەۋېلىپ، ئاندىن ئاتىسىنى 2 نو-

مۇرى بىلەن، ئانىسىنى 3 نومۇرى بىلەن، ئانىسىنىڭ ئاتىسى (يەنى بوۋىسى) نى 4 نومۇرى بىلەن، ئانىسىنىڭ ئانىسى (يەنى مومىسى) نى 5 نومۇرى بىلەن، ئانىسىنىڭ ئاتىسى (ئانا تەرەپ بوۋىسى) نى 6 نومۇرى بىلەن، ئانىسىنىڭ ئانىسى (ئانا تەرەپ مومىسى) نى 7 نو- مۇرى بىلەن ... ئىپادىلەيدۇ. ئەلۋەتتە، ناۋادا بىلىنگەن ئەجدادلار كۆپ بولسا، ئۇلار ئالدى بىلەن ئاتا تەرەپنىڭ ئاتىسى ۋە ئانىسى، ئاندىن ئانا تەرەپنىڭ ئاتىسى ۋە ئانىسى تەرتىپ نومۇرى قويۇش ئۇ- سۇلى بىلەن ئىپادە قىلىنىدۇ. بۇنىڭدا ھەر قانداق بىر شەخسنىڭ ئاتىسىنىڭ تەرتىپ نومۇرى شۇ شەخسنىڭ نومۇرىنىڭ بىر ھەسسە- لىك نومۇرى بولىدۇ. ئانىسىنىڭ تەرتىپ نومۇرى ئانىسىنىڭ تەر- تىپ نومۇرىغا بىر قوشۇلغاندىكى سان بولىدۇ.

بۇ خىل ئۇسۇلدا بىردىن تارتىپ 15 كىچە بولغان سانلار بىر جەمەتتىكى نۆۋەتتىكى كىشى (يەنى «مەن») دىن ھېسابلىغاندا تۆت بوغۇن كىشىلەرنىڭ ۋەكىللىك نومۇرلىرى بولۇپ ھېسابلىنىدۇ. خۇددى تۆۋەندىكىدەك:

- 1 مەن
- 2 ئاتىسى
- 3 ئانىسى
- 4 ئاتىنىڭ ئاتىسى
- 5 ئاتىنىڭ ئانىسى
- 6 ئانىنىڭ ئاتىسى
- 7 ئانىنىڭ ئانىسى
- 8 ئاتىنىڭ ئاتىسىنىڭ ئاتىسى
- 9 ئاتىنىڭ ئاتىسىنىڭ ئانىسى
- 10 ئاتىنىڭ ئانىسىنىڭ ئاتىسى
- 11 ئاتىنىڭ ئانىسىنىڭ ئانىسى
- 12 ئانىنىڭ ئاتىسىنىڭ ئاتىسى
- 13 ئانىنىڭ ئاتىسىنىڭ ئانىسى

14 ئانىنىڭ ئاتىسىنىڭ ئاتىسى

15 ئانىنىڭ ئانىسىنىڭ ئانىسى

مۇشۇ تەرزىدە، بىر كىشى ئۆزى ئېنىقلاپ چىققان بىۋاسىتە ئەجدادلىرى ئىچىدىكى ھەر بىر شەخسكە يۇقىرىقىدەك نومۇر بەل- گىلەپ، ئۇلارنىڭ بوغۇن تەرتىپىنى ھەم جىنىسىنى (چۈنكى تەرتىپ نومۇرى ئىچىدىكى جۈپ تەرتىپ سانلار ئەر جىنىسلىق ئەجدادلار- غا، تاق تەرتىپ سانلار ئايال جىنىسلىق ئەجدادلارغا ۋەكىللىك قىل- لىدۇ) سىمۋوللۇق رەۋىشتە ئىپادىلىسە بولىدۇ.

(2) ئەجداد - ئەۋلاد يۆنىلىشى بويىچە نومۇر بەلگىلەش

ئۇسۇلى

بۇ ئۇسۇلدا كىشىلەر ئۆزلىرى ئېنىقلاپ چىققان ئەجدادلىرىد- غا نومۇر بەلگىلەشتە ئۆزىدىن تارتىپ ئەمەس، بەلكى ئېنىقلاپ چىقىلغان ھەمدە دەسلەپكى ئەجداد دەپ بېكىتىلگەن كىشىدىن تارتىپ تاكى ئۆزىگىچە بولغان ئارىدىكى ھەممە بوغۇندىكى ئەجدادلارغا نومۇر بەلگىلەپ، ئۇلارنىڭ جىنىس پەرقىنى ھەم بوغۇن پەرقىنى، شۇنداقلا باشقا ئۇچۇرلارنىمۇ ئاشۇ نومۇرلار ئارقىلىق ئىپادىلىيەلەيدۇ. يۇقىرىدا تىلغا ئالغاندەك، بۇ ئۇسۇلغا تەۋە نو- مۇر بەلگىلەش سىستېمىلىرى بىر قانچە بولۇپ، ئۇلارنى ئايرىپ ئىزاھلايمىز.

(1) تىزىملاش سىستېمىسى: بۇ ئۇسۇل 1870 - يىلى ئامې- رىكىدا يېڭى ئېنگلاند تارىخ - نەسەبشۇناسلىق جەمئىيىتى تەرىد- پىدىن «يېڭى ئېنگلاند تارىخ ۋە نەسەب تىزىملىكى» دە تۇنجى قې- تىم ئىشلىتىلگەن. بۇنىڭدا ئەرەب رەقىمى (1، 2، 3 ...) ۋە رىم رەقىمى (A، B، C، ...) ئارقىلىق ھەر قايسى بوغۇندىكى كىشىلەر ئايرىپ كۆرسىتىلىدۇ. يەنى، بىر بوغۇن كىشىلەر پەر- زەنتلىرىگە نىسبەتەن ئەرەب رەقىمى بىلەن، پەرزەنتلىرى (ئىك- كىنچى بوغۇنى) بولسا رىم رەقىمى بىلەن ئىپادىلىنىدۇ. ئاشۇ پەرزەنتلەر (يەنى ئىككىنچى بوغۇنى) ئۆزلىرىنىڭ پەرزەنتلىرى

(يەنى ئۈچىنچى بوغۇن)غا نىسبەتەن ئەرەب رەقىمى بىلەن پەر - زەنتلىرى (يەنى ئۈچىنچى بوغۇن) رىم رەقىمى بىلەن ئىپادە قىلىنىدۇ.

(بىرىنچى بوغۇن)

1 دەسلەپكى ئەجداد

2 I پەرزەنت

II پەرزەنت (ئەۋلادى يوق)

III پەرزەنت (ئەۋلادى يوق)

3 IV پەرزەنت

(2) ھېنرى سىستېمىسى: ھېنرى سىستېمىسىمۇ ئەجداد - تىن ئەۋلادقا قاراپ بىر جەمەتتىكى كىشىلەرگە نومۇر بەلگىلەش سىستېمىسى بولۇپ، بۇ سىستېما رېگىنالدى بۇچانان ھېنرى تە - رىپىدىن 1935 - يىلى ئامېرىكىدا پەيدا قىلىنغان. بۇ سىستېما 1 دىن باشلىنىدۇ، يەنى دەسلەپكى ئەجداد دەپ بېكىتىلگەن كى - شىنىڭ ۋاكالىت نومۇرى 1 بولىدۇ. ئۇنىڭ چوڭ ئوغلىنىڭ نومۇرى 11 بولىدۇ، ئىككىنچى ئوغلىنىڭ نومۇرى 12 بولىدۇ، ئۈچىنچى - سىنىڭ 13 بولىدۇ. بۇ مۇشۇ تەرتىپتە داۋام قىلدۇرۇلىدۇ. بۇ سىستېما ئارقىلىق بەلگىلەنگەن نومۇرلارغا ئاساسلىنىپ، كىشى - لەر ئۆز ئەجدادلىرى ئوتتۇرىسىدىكى تۇغقانچىلىق مۇناسىۋىتىنى تۈرلەپ چىقىپ بىلەلەيدۇ. ھېنرى سىستېمىسىدا ئەگەر بىر كى - شىنىڭ توققۇزدىن ئارتۇق پەرزەنتى بولغان بولسا، ئۇنداقتا X بەلگىسى 10 - پەرزەنت ئۈچۈن، A بولسا 11 - پەرزەنت ئۈچۈن، B بولسا 12 - پەرزەنت ئۈچۈن، C بولسا 13 - پەرزەنت ئۈچۈن بەلگىلىنىدۇ. ھېنرى سىستېمىسىنىڭ تۈزىتىلگەن نۇسخىسىدا توققۇزدىن ئارتۇق پەرزەنتى بولغان كىشىلەرنىڭ 10 - پەرزەنتى - دىن كېيىنكى پەرزەنتلىرىنىڭ ۋەكىللىك سانى لاتىن ھەرپلىرى

بىلەن ئىپادىلەنمەستىن، بەلكى رەقەم ئارقىلىق ئىپادىلىنىپ تىرناق ئىچىگە ئورۇنلاشتۇرۇلىدۇ. بۇنىڭ كونكرېت ئۇسۇلى مۇنداق بولىدۇ:

ئەنئەنىۋى ھېنرى

تۈزىتىلگەن ھېنرى

سىستېمىسى

سىستېمىسى

1. دەسلەپكى ئەجداد

1. دەسلەپكى ئەجداد

11. پەرزەنت

11. پەرزەنت

111. نەۋرە

111. نەۋرە

1111. ئەۋرە

1111. ئەۋرە

1112. ئەۋرە

1112. ئەۋرە

112. نەۋرە

112. نەۋرە

12. پەرزەنت

12. پەرزەنت

121. نەۋرە

121. نەۋرە

1211. ئەۋرە

1211. ئەۋرە

1212. ئەۋرە

1212. ئەۋرە

122. نەۋرە

122. نەۋرە

1221. ئەۋرە

1221. ئەۋرە

123. نەۋرە

123. نەۋرە

124. نەۋرە

124. نەۋرە

125. نەۋرە

125. نەۋرە

126. نەۋرە

126. نەۋرە

127. نەۋرە

127. نەۋرە

128. نەۋرە

128. نەۋرە

129. نەۋرە

129. نەۋرە

X 12. نەۋرە

12(10). نەۋرە

(3) ئابوۋىللى سىستېمىسى: ئابوۋىللى سىستېمىسىمۇ ئەجدادتىن ئەۋلادقا قاراپ بىر جەمەتتىكى كىشىلەرگە نومۇر بەلگىلەش سىستېمىسى بولۇپ، بۇ سىستېما جاكۇس ئابوۋىللى تەرىپىدىن 1940 - يىلى فرانسىيەدە ئوتتۇرىغا قويۇلغان. بۇ سىستېما ھېنرىي سىستېمىسىدىن پەقەت بىر بوغۇندىكى توققۇزدىن ئاشقان 10 - پەرزەنت ۋە ئۇنىڭدىن كېيىنكى پەرزەنتلەرنىڭ تەرتىپ نومۇرىنى بىۋاسىتەلا ئەرەب رەقىمى بىلەن چېكىت قويۇپ (يەنى 1.1.3.10 دېگەندەك) كۆرسىتىش جەھەتتە پەرقلىنىدۇ.

(4) مۇرگېي دې تۇپىگىنى سىستېمىسى: بۇ فرانسىيەلىك نەسەبشۇناس جاكۇب مۇرگېي دې تۇپىگىنى 1953 - يىلى تۈزگەن نومۇر بەلگىلەش سىستېمىسى بولۇپ، بۇنىڭدا ھەر بىر بوغۇن رىم رەقىمى ئارقىلىق ئىپادىلىنىپ، ھەر بىر بوغۇندىكى پەرزەنتلەرنىڭ تەرتىپ نومۇرىدىن پەرقلەندۈرۈلىدۇ. پەرزەنتلەرنىڭ سانى ۋە تەرتىپ نومۇرى بولسا ئەرەب رەقىمى ئارقىلىق ئىپادىلىنىدۇ. خۇددى تۆۋەندىكىدەك:

I دەسلەپكى ئەجداد

II - 1 پەرزەنت

III - 1 نەۋرە

IV - 1 نەۋرە

IV - 2 نەۋرە

III - 2 نەۋرە

III - 3 نەۋرە

III - 4 نەۋرە

II - 2 پەرزەنت

III - 5 نەۋرە

IV - 3 نەۋرە

IV - 4 نەۋرە

IV - 5 نەۋرە

III - 6 نەۋرە

(5) ۋىللىپرس - پاما سىستېمىسى: بۇ 19 - ئەسىردە جەنۇبىي ئافرىقىدا كرىستوفېل كوتزې دې ۋىللىپرس تەرىپىدىن ئوتتۇرىغا قويۇلغان نومۇر بەلگىلەش سىستېمىسى بولۇپ، ئۇ كېيىن جەنۇبىي ئافرىقىدا نەسەبشۇناسلىق جەمئىيىتىدىكى كورنېلىس - پاما تەرىپىدىن تۈزىتىپ تولۇقلانغان. شۇڭا، ۋىللىپرس - پاما سىستېمىسى دەپ ئاتالغان. بۇ سىستېمىدا ئالدى بىلەن ھەر قايسى بوغۇن ئۈچۈن لاتىن ھەرپلىرى بېكىتىلىدۇ، بىر بوغۇندىكى پەرزەنتلەر بولسا رەقەم ئارقىلىق ئىپادىلىنىدۇ. مەسىلەن:

a دەسلەپكى ئەجداد

1b پەرزەنت

1c نەۋرە

2c نەۋرە

1d نەۋرە

2d نەۋرە

3c نەۋرە

4c نەۋرە

2b پەرزەنت

1c نەۋرە

1d نەۋرە

2d نەۋرە

3d نەۋرە

2c نەۋرە

3c نەۋرە

يۇقىرىدا تونۇشتۇرۇلغان نەسەبنامىگە نومۇر بەلگىلەش سىستېمىلىرى خەلقئارا نەسەبشۇناسلىقتا كۆپ قوللىنىلىدىغان سىستېمىلار بولۇپ، بۇلار نەسەبشۇناسلىق تەتقىقاتىنى ئىلمىي

رەۋىشتە ئېلىپ بېرىش ھەمدە نەسەبنامىدە بايان قىلىنغان كىشىلەر ئىچىدە - ئەۋلادلىق مۇناسىۋىتىنى ئېنىق ئىپادىلەپ بېرىش ئىشلىرىدا ئىنتايىن مۇھىم ئەھمىيەتكە ئىگە. شۇڭا، نەسەبنامە تەتقىقاتى ياكى ئەمەلىي نەسەبنامە يېزىقچىلىقىدا دەسلەپتە تىل مەزكۇر ئۇسۇللارنى ئۆگىنىپ ئىگىلەشكە توغرا كېلىدۇ. يېزىقچىلىقتىكى ئۇسۇللارنىڭ مۇرەككەپلىكىنى، شۇنداقلا ئەمەلىي ئىشلىتىشكە بولىدىغان بىر نومۇر بەلگىلەش سىستېمىسى تۈزۈشنىڭ زۆرۈرىيىتىنى كۆزدە تۇتۇپ، نەسەبنامىدە قوللىنىشقا بولىدىغان تۆۋەندىكى ئىككى خىل ئۇسۇلنى تونۇشتۇرىمىز ھەم نەسەب تەتقىقاتى بىلەن شۇغۇللانغۇچىلارنىڭ ئىشلىتىشىگە تەۋەسىيە قىلىمىز:

بىرى، ھەرپلەر بىلەن رەقەمنى بىرلەشتۈرۈپ نومۇر بەلگىلەش ئۇسۇلى. بۇ خەلقئارادا كۆپ قوللىنىلىدىغان ئۇسۇل بولۇپ، ئۇنىڭدا دەسلەپكى ئەجدادقا «a» ھەرپىنى بەلگىلەپ، ئۇنىڭ پەرزەنتلىرىگە چوڭ - كىچىكلىك تەرتىپى بويىچە 1b, 2b, 3b ... دەپ نومۇر بەلگىلىنىدۇ. ئەگەر ئېنىقلانغان دەسلەپكى ئەجدادنىڭ قېرىنداش - ھەمىشەلىرىمۇ بار بولغان بولسا، ئۇنداقتا ئۇلار a1, a2, a3 ... دېگەن نومۇرلار ئارقىلىق بەلگىلىنىدۇ. مەسىلەن، «3d2c4b» دېگەن نومۇر دەسلەپكى ئەجدادنىڭ تىنچى بالىسىنىڭ ئىككىنچى بالىسىنىڭ ئۈچىنچى بالىسىنى كۆرسىتىدۇ. «5d4c2b3a» دېگەن نومۇر دەسلەپكى بىر ئەجدادنىڭ ئۈچىنچى بالىسىنىڭ ئىككىنچى بالىسىنىڭ تۆتىنچى بالىسىنىڭ بەشىنچى بالىسىنى كۆرسىتىدۇ. بۇنداق نومۇرلۇق ئىپادىلەرنى نەسەبنامىدە ھەر بىر شەخسنىڭ ئىسمىنىڭ ئالدىغا [] بەلگىسى ئىچىگە ئېلىپ ئورۇنلاشتۇرۇشقا بولىدۇ. ئەگەر بىر كىشىنىڭ ئاتىسى ياكى ئانىسىدىن بىرى ئۆگەي بولسا، ئۇنداقتا ئۇنىڭ ئىككى تەرەپتىكى پەرزەنتلەر ئىچىدىكى رەت تەرتىپى كۆپىنچە ئوخشاش بولمايدىغانلىقى سەۋەبلىك، ئۇنىڭ ئانىسى تەرەپ-

تىن نەچچىنچى ئەۋلاد ئىكەنلىكىنى يۇقىرىقى نومۇر بەلگىلەش ئۇسۇلى بويىچە ئىپادىلەشكە ۋە بۇ ئىپادىنى () ئىچىگە ئېلىپ رۇنلاشتۇرۇشقا بولىدۇ. ئەگەر ھەر ئىككى تەرەپتىكى تەرتىپنى بىرلا ۋاقىتتا يېزىشنى خالىسا، ئۇنداقتا يۇقىرىقى ئىككى خىل تىرناقنى ئاتىسىغا ياكى ئانىسىغا ئۆزلۈك تەۋەلىكى بويىچە ئارقى-ئارقىدىن مۇئارقا تىزىپ كۆرسىتىشكە بولىدۇ. غەرب ئەللىرىدىكى كۆپ قىسىم خەلقلەردە يۇقىرىدىكى نومۇر بەلگىلەش ئۇسۇلىدا ئىشلىتىلىدىغىنى ئەرەب رەقىمى بولماستىن، بەلكى رىم رەقىمى بولۇپ، ئۇيغۇرلار ئادىتى بويىچە ئەرەب رەقىمىنى ئىشلىتەتتى. ئەلۋەتتە، ھەر بىر شەخسنىڭ بەلگىلەنگەن نومۇرى مۇقىم نەرسە بولۇپ ھېسابلىنىشىمۇ، ئەمما بەزى جەمەتلەرنىڭ تارىختا ياشىغان باشقا ئەجدادلىرىنىڭ بايقىلىشى بىلەن، ئۇلارنىڭ جەمەتىدىكى شەخسلەرگە يېڭىدىن نومۇر بەلگىلەشكە توغرا كېلىدۇ. يەنە بىر ئەھۋال شۇكى، ناۋادا بايقالغان ئەجدادلار 26 ئەۋلادتىن ئېشىپ كەتسە، ئۇنداقتا لاتىن يېزىقىدا پەقەت 26 ھەرپلا بولغانلىقى سەۋەبلىك، 26 - ئەۋلادتىن كېيىنكى ئەۋلادلارنى ھەرپ بىلەن ئىپادىلەشكە مۇمكىن بولماي قالىدۇ. بۇ خىل ئۇسۇلدا جەزمەن لاتىن ھەرپلىرىنى ئىشلىتىش زۆرۈر بولماسلىقى مۇمكىن. كىشىلەر مۇناسىپ كۆرسە، ئۇيغۇر يېزىقىدىكى ھەرپلەرنى رەقەملەرگە قويۇپ ئىشلىتىش ئارقىلىق، يۇقىرىقى ئۇنۇمگە يەتسىمۇ بولىدۇ. ئەگەر ئۇيغۇر يېزىقىدىكى 32 ھەرپمۇ يەتمەيدىغان ئەھۋال بولسا، ئۇنداقتا تۆۋەندىكى ئۇسۇلنى قوللىنىشقا بولىدۇ. بۇ ئۇسۇلدا يەنە بىرى، ساپ رەقەملەر بىلەن نومۇر بەلگىلەش ئۇسۇلى بۇنىڭدا ئېنىقلانغان دەسلەپكى ئەجدادنى «1» رەقىمى بىلەن ئىپادىلەپ، ئۇنىڭ ئارقىسىغا قىسقا سىزىقچە (-) قويۇپ بولغاندىن كېيىن، ئۇنىڭ بىرىنچى پەرزەنتىگە «1» نومۇرىنى سېلىپ، ئۇ «1 - 1» دەپ بەلگىلىنىدۇ. ئىككىنچى پەرزەنتىگە «2» نومۇرىنى سېلىپ، ئۇ «1 - 2» دەپ بەلگىلىنىدۇ. بەشىنچى پەرزەنتى «1 - 5»

دەپ بەلگىلىنىدۇ. ئېنىقلىيالغان دەسلەپكى ئەجدادنىڭ بىرىنچى پەرزەنتىنىڭ ئىككىنچى بالىسىنىڭ ئالتىنچى بالىسى بولسا «1 - 1 - 2 - 6» ئارقىلىق ئىپادىلىنىدۇ. كېيىنكىلەر مۇشۇ تەرتىپتە رەت نومۇرى ئارقىلىق ئىپادە قىلىنىدۇ. مەسىلەن، «1 - 2 - 5 - 2 - 6 - 4» بولسا دەسلەپكى ئەجدادنىڭ ئىككىنچى بالىسىنىڭ بەشىنچى بالىسىنىڭ ئىككىنچى بالىسىنىڭ ئالتىنچى بالىسىنىڭ تۆتىنچى بالىسىنى كۆرسىتىدۇ. يۇقىرىقى بىرىكمە يەنە دەسلەپكى ئەجدادنىڭ ئۆزىنىڭ قېرىنداش - ھەمىشەرىلىرى ئىچىدە تۇنجى پەرزەنت ئىكەنلىكىنىمۇ بىلدۈرىدۇ. ناۋادا، دەسلەپكى ئەجدادنىڭ قېرىنداش - ھەمىشەرىلىرىنىڭ بارلىقى نامەلۇم بولسا، ئۇنداقتا يۇقىرىقى ئىپادە يەنىلا ئۈنۈملۈك بولۇپرىدۇ. بۇ خىل نومۇر بەلگىلەش ئۇسۇلىنى ھازىرقى زاماندىكى بەزى ئۇيغۇرلار نەسەبنامىلىرىدە ئىشلەتكەن. مەسىلەن، پەيزاۋات ناھىيىسى تەۋەسىدىكى «بوۋىخان تۆرە ئەۋلادلىرى نەسەبنامىسى» دە مۇشۇنداق نومۇر بەلگىلەش ئۇسۇلى ئارقىلىق، شۇ جەمەتتىكى ھەر بىر شەخسنىڭ ئەۋلاد تەرتىپى ۋە پەرزەنتلەر ئىچىدىكى رېتى بەلگىلەنگەن.

ئەسكەرتىپ ئۆتۈشكە تېگىشلىكى شۇكى، يۇقىرىقى ئۇسۇللاردا مەلۇم بىر كىشىنىڭ ئەر جىنسىلىق ياكى ئايال جىنسىلىق ئىكەنلىكىنى ئىپادىلەشنىڭ كۈنكەرت يولى تونۇشتۇرۇلمىدى. ئەمەلىيەت جەريانىدا، نەسەبنامە تۈزگۈچىلەر ئەھۋالغا قاراپ بىر كىشىنىڭ ئەر جىنسىلىق ياكى ئايال جىنسىلىق ئىكەنلىكىنى كۆرسىتىپ بېرىدىغان مەلۇم ئۇسۇللارنى تېپىۋالسا بولىدۇ. مەسىلەن، يۇقىرىدىكى ئۇسۇللاردىكى ھەر بىر بىرىكمە تەركىبىدىكى مەلۇم كىشىنىڭ رەت نومۇرى ئاستىغا سىزىق سىزىش ئارقىلىق ئايال جىنسىلىق ئىكەنلىكىنى، سىزىق سىزىماي ئۆز ھالىتىدە قويۇش ئارقىلىق ئەر جىنسىلىق ئىكەنلىكىنى ئىپادىلەش مۇمكىن... مەسىلەن، «3d2c4b» دېگەن ئىپادە دەسلەپكى ئەجدادنىڭ تۆتىنچى بالىسى (ئەر) نىڭ ئىككىنچى بالىسى (ئايال) نىڭ ئۈچىنچى بالىسى

(ئەر) نى كۆرسىتىدۇ؛ «1 - 2 - 5 - 2 - 6 - 4» بولسا دەسلەپكى ئەجدادنىڭ ئىككىنچى بالىسى (ئايال) نىڭ بەشىنچى بالىسى (ئەر) نىڭ ئىككىنچى بالىسى (ئەر) نىڭ ئالتىنچى بالىسى (ئايال) نىڭ تۆتىنچى بالىسى (ئەر) نى كۆرسىتىدۇ، دېگەندەك.

5. ئائىلە ئۇچۇرى جەدۋىلى

ئەجدادلار ۋە ئۇرۇق - تۇغقانلارغا ئائىت ئۇچۇرلارنى توپلاش ۋە رەتلەش نەسەبنامە يېزىشتىكى ئەڭ قىيىن خىزمەتلەرنىڭ بىرى بولسا كېرەك. بۇ شۇنىڭ ئۈچۈنكى، ھەر بىر ئائىلىگە ئائىت ئۇچۇرلار كۆپ ھەم مۇرەككەپ بولىدۇ، شۇنداقلا ئۇلارنى توپلاپ قويۇش بىلەنلا تەرتىپنى بىلىپ كېتىش ئوڭاي بولمايدۇ. توپلانغان ھەر بىر ئۇچۇر ھامان جەمەت ئىچىدىكى تارماق ئائىلىلەرگە ئالاقىدار بولىدىغانلىقى ئۈچۈن، جەمەت ئىچىدىكى ھەر بىر ئائىلىنى بىر بىرلىك قىلىپ تۇرۇپ، ئۇلارغا ئائىت مەلۇماتلارنى بىردىن مۇستەقىل جەدۋەلگە ئورۇنلاشتۇرۇشقا بولىدۇ. بۇ جەدۋەل دەل ئائىلە ئۇچۇرى جەدۋىلىدۇر. ئائىلە ئۇچۇرى جەدۋىلى نەسەبنامىدە شەجەردىن قالسىلا كۆپ ئىشلىتىلىدىغان يەنە بىر شەكىل بولۇپ ھېسابلىنىدۇ. ئائىلە ئۇچۇرى جەدۋىلى - ئاتا - ئانا ۋە ئۇلارنىڭ پەرزەنتلىرىگە ئائىت ئۇچۇرلارنى ئۆز ئىچىگە ئالدىغان بىر شەكىلدۇر. ھەر بىر ئائىلىنى بىرلىك قىلغان ھالدا تۈزۈلىدىغان ئائىلە ئۇچۇرى جەدۋىلى بىر جۈپ ئەر - خوتۇن بىلەن ئۇنىڭ پەرزەنتلىرى ھەققىدىكى ئۇچۇرلاردىن، جۈملىدىن ئاتا بىلەن ئانىنىڭ توي قىلغان ۋاقتى، ھەر بىر كىشىنىڭ تۇغۇلغان ۋاقتى ۋە يېرى، ۋاپات بولغان ۋاقتى ھەم دەپنە قىلىنغان جايى قاتارلىق مەزەن مۇنلاردىن تەشكىل تاپىدۇ. ئائىلە ئۇچۇرى جەدۋىلىگە يەنە پەرزەنتلەرنىڭ جورىلىرىغا، شۇنداقلا جەدۋەلگە كىرگۈزۈلگەن مەلۇماتلار ئېلىنغان مەنبەلەرگە ئائىت ئۇچۇرلار كىرگۈزۈلىشىمۇ بولىدۇ.

لىدۇ. خەلقئارادا كۆپ قوللىنىلىدىغان ئائىلە ئۇچۇرى جەدۋىلى ئاساسەن يۇقىرىدىكى شەكىلدە بولىدۇ. ئائىلە ئۇچۇرى جەدۋىلى پايدىسى ۋە كەڭ تارقىلىشى جەھەتتىن قارىغاندا، شەجەرىدىن كېيىنلا تۇرىدۇ.

نەسەب زەنجىرى ئۈستىدە ئىزدىنىش ۋە نەسەبنامە يېزىپ چىقىشتا مەلۇم بىر جەمەتكە تەۋە بولغان، نۆۋەتتە مەۋجۇت بولۇپ تۇرغان ھەر بىر يەككە ئائىلىلەرنىڭ مۇناسىۋىتىگە ئائىت ماتېرىياللار زور رول ئوينايدۇ. مۇشۇنداق ئەھۋالدا، ئائىلە ئۇچۇرى جەدۋىلى ئۆزىنىڭ رولىنى جارى قىلدۇرىدۇ. ئۇنىڭ رولىنى ئۈچ تەرەپكە يىغىنچاقلاشقا بولىدۇ: بىرىنچى، ئۇ نەسەبنامە يېزىشتا ئىشلىتىلىدىغان خام ماتېرىياللار بىلەن ئاخىرقى پۈتكەن نەسەب خاتىرىسى ئوتتۇرىسىدا كەم بولسا بولمايدىغان بىر مۇھىم ئۆتكەل بولۇپ ھېسابلىنىدۇ. نۇرغۇن كىشىلەر ئەجدادلىرى ۋە ئۇرۇق - تۇغقانلىرىغا ئائىت ماتېرىياللاردىن قايسىسىنى توپلاشنى دېگەندەك ئاڭقىرىپ كېتەلمەيدۇ. مۇشۇنداق ئەھۋالدا ئائىلە ئۇچۇرى جەدۋىلى ئارقىلىق بىر جەمەتكە تەۋە ھەر بىر ئائىلىدىكى كىشىلەرنىڭ قىسقىچە ئەھۋالىنى خاتىرىلەش ئەڭ ئۈنۈملۈك ماتېرىيال توپلاش بولۇپ سانىلىدۇ. ئۇ ئارقىلىق قايسى خىلدىكى ئۇچۇرلارنىڭ تولۇقلىقىنى، يەنە قايسى خىلدىكى ماتېرىياللارنىڭ كەم ئىكەنلىكىنى ئاسانلا بىلگىلى بولىدۇ. ھەر بىر ئائىلىدىكى شەخسلەرگە ئائىت ئۇچۇرلارنى ئائىلە ئۇچۇرى جەدۋىلىگە تولدۇرۇپ، ئۇلارغا ئائىت تەپسىلاتلارنى بىر يەرگە قويۇپ رەتلىۋالغاندىن كېيىن، يەنە بىر ئائىلە ياكى ئۈستۈن قاتلامدىكى بىر ئەجدادنىڭ ئائىلىسىگە ئۆتۈشكە بولىدۇ. ئىككىنچى، يىراق جايلاردىكى ئۇرۇق - تۇغقانلاردىن، يۈزتۇرا ماتېرىيال ئىگىلەشكە مۇمكىن بولمىغان ئەھۋالدا، ئائىلە ئۇچۇرى جەدۋىلىنى ئۇلارغا ئەۋەتىپ بېرىش ئارقىلىق ئۇلارغا ئائىت مەلۇماتلارنى ئاسان توپلىغىلى بولىدۇ. ئۈچىنچى، ئائىلە ئۇچۇرى جەدۋىلىنى يەنە ئاخىرىدا پۈتكەن نە-

سەبنامە ئىچىدىكى بىر مەزمۇن تەرىپىدە ئورۇنلاشتۇرۇپ، نەسەب خاتىرىسى بىلەن بىللە تۈپلەپ ساقلاشقا بولىدۇ. نەسەبنامىنى بىر يوللا يېزىپ چىققىلى بولمايدىغانلىقى، ئۇنىڭدا نۇرغۇن ئەجدادلارنىڭ ئەھۋالى ھەم ئۇلاردىن شاخلانغان تارماق ئائىلىدىكى كىشىلەرنىڭ ئەھۋالى يېزىلىدىغانلىقى ئۈچۈن، ئائىلە ئۇچۇرى جەدۋىلى تۈزۈش ئەمەلىيەتتە ھەر بىر ئائىلىدىكى شەخسلەرنىڭ ئەھۋالى ھەم بىر - بىرى بىلەن بولغان مۇناسىۋىتىنى ئايدىڭلاشتۇرۇشتا قوللىنىلىدىغان بىر خىل ئۇسۇل - دۇر. ئۇنىڭ ئۈستىگە ئۇ نەسەبنامە يېزىشتا ھەر بىر ئائىلىگە ئائىت ماتېرىياللارنى ئىگىلەش ۋە خاتىرىلەشنىڭ بىر خىل شەكلى بولۇپ، شەجەرى بىزگە مەلۇم جەمەتتىكى ھەر بىر كىشى ئوتتۇرىسىدىكى ئەجداد - ئەۋلادلىق مۇناسىۋەت ۋە ئۇرۇق - تۇغقانچىلىق مۇناسىۋەتىنى بىۋاسىتە شەكىلدە ئايدىن قىلىپ بەرسە، ئۇنداقتا ئائىلە ئۇچۇرى جەدۋىلى بىزنى ئاشۇ شەجەرىدىكى ھەر بىر ئەۋلادقا ئائىت تەپسىلاتلار ھەققىدىكى تېخىمۇ كۆپ ئۇچۇر بىلەن تەمىن ئېتىدۇ.

دېققەت قىلىشقا تېگىشلىكى شۇكى، ئائىلە ئۇچۇرى جەدۋىلىنى تولدۇرغاندا، ھەر بىر ئائىلىدىكى شەخسلەرگە ئائىت ئەھۋاللارنى تەپسىلىي ۋە توغرا تولدۇرۇش بىلەن بىللە، ھەر بىر ئائىلىدىكى ھەممە ئەزالار ئۈچۈن بىرلا جەدۋەل ئىشلىتىش لازىم. بىر ئائىلىدە بوۋا ۋە مومىلار، شۇنداقلا توي قىلغان پەرزەنتلەر - نىڭ جورىلىرى ھەم پەرزەنتلىرى بار بولسا، ئۇلارغا ئائىت ئۇچۇرلارنى بىرلا جەدۋەلگە تولدۇرماستىن، بەلكى بوۋا بىلەن مومىنى بىر ئائىلە بىرلىكى سۈپىتىدە تونۇپ، شۇلار بىلەن ئۇلارنىڭ بارلىق پەرزەنتلىرى ھەققىدىكى ئۇچۇرلارنى بىر جەدۋەلگە ئورنىتىش، توي قىلغان، ھەتتا بالىلىق بولغان (ئەمما كۆپىنچە ئۆي ئايرىمىغان) پەرزەنتلەرنىمۇ بىر ئائىلە بىرلىكى سۈپىتىدە تونۇپ، ئۇلارغا ئائىت ئۇچۇرلارنى بىر جەدۋەلگە ئورنىتىش لازىم.

مۇنداق ئەھۋالدا، گەرچە ئۆي ئىگىسىنىڭ ئىسمى ۋە ئەھۋالاتى ئۆزى بىلەن بىللە بىر ئائىلىدە ياشاۋاتقان ئاتىسى ۋە ئانىسى (يەنى مۇشۇنداق ئائىلىگە نىسبەتەن ئېيتقاندا بوۋا ۋە موما بولغۇچى شەخسلەر) نىڭ ئەسلىي ئائىلىسىنىڭ ئۇچۇر جەدۋىلىدە ھەم ئۆزى بەرپا قىلغان ئائىلىنىڭ ئۇچۇر جەدۋىلىدە تەكرار يېزىلىپ قالماستىمۇ، ئەمما بۇ خىل تەكرارلىقنىڭ ھېچبىر زىيىنى يوقتۇر. بىز بۇ يەردە تىلغا ئېلىۋاتقان ئائىلە بىر قانچە ئەۋلاد كىشى بىللە ياشاۋاتقان چوڭ ئائىلە ياكى كەم دېگەندىمۇ ئىككى ئەۋلاد كىشى بىللە ياشاۋاتقان ئائىلىنى كۆرسەتمەستىن، بەلكى توي قىلغان (بالىلىق بولغان - بولمىغانلىقىدىن قەتئىينەزەر) پەرزەنتلەرنىڭ ئائىلىۋى بىرلىكىنى كۆرسىتىدۇ. دېمەك، ئائىلە ئۇچۇرى جەدۋىلى ھەر بىر چۆپ ئەر - خوتۇن ۋە ئۇلارنىڭ پەرزەنتلىرى ئۈچۈن بىردىن تۈزۈلىدۇ. ناۋادا، بىر كىشى ئىككى قېتىم توي قىلغان بولسا، ئۇنداقتا ئۇنىڭ چورلىرىنىڭ ئەھۋالى يېزىلىدىغان جايغا ئاجرىشىش ئەھۋالىنى ئەسكەرتىپ قويۇش، ئەر - خوتۇنلاردىن بىرىگە ئۆگەي بولغان پەرزەنتلەر بار بولسا، ئۇلارنىڭ ئەھۋالىنى خاتىرىلىگەندە مۇشۇ ئەھۋالنىمۇ ئەسكەرتىپ قويۇش زۆرۈر. ناۋادا، بىر ئەر بىلەن بىر ئايالنىڭ نىكاھسىز تۇغۇلغان پەرزەنتى بار بولسا، ئۇنداقتا بۇنداق پەرزەنتلەرنىڭ ئەھۋالىنى ئەسكەرتىپ قويۇشقىمۇ بولىدۇ. بىز ئەۋلادقا مەنسۇپ (يەنى پارالېل) ئائىلىلەرنىڭ ئەھۋالىنى مۇشۇ تەرزىدە جەدۋەللەشتۈرۈپ بولغاندىن كېيىن، كېيىنكى ئەۋلاد ياكى ئىلگىرىكى ئەجدادلارنىڭ ئائىلىلىرى ھەققىدىكى ئۇچۇرلارنى جەدۋەللەشتۈرۈشكە بولىدۇ. ئەسكەرتىشكە تېگىشلىكى شۇكى، ھەر بىر جەدۋەلنىڭ ئىچىگە ئەھۋالى خاتىرىلەنگەن ئائىلىنىڭ بىلىنگەن بارلىق ئەجدادلارنىڭ ئىچىدە قانداق چىنچى رەتتە تۇرىدىغانلىقى (يەنى ئەۋلاد رەت تەرتىپى) نى ئېنىق سان ئارقىلىق ئىپادىلەپ قويۇش كېرەك.

ئائىلە ئۇچۇرى جەدۋىلىدە يەنە جەدۋەلگە كىرگۈزۈلگەن مە-

لۇماتلارنىڭ كېلىش مەنبەسىنى ئەسكەرتىپ قويۇش زۆرۈر. بىر كىشىنىڭ ئىسمى، تۇغۇلغان ۋاقتى، چورلىرىنىڭ ئىسمى ۋە تۇغۇلغان ۋاقتى، پەرزەنتلەرنىڭ ئىسمىلىرى ... قاتارلىقلار ھەققىدە دىكى مەلۇماتلارنىڭ گەرچە قايسى مەنبەلەردىن ئېلىنغانلىقىنى ئەسكەرتىش زۆرۈر بولمايدىغاندەك قىلىشىمۇ، ئەمما بۇنداق قىلىشنىڭ كېيىنكى دەۋرلەردە ئەھمىيىتى بار. شۇڭا، يۇقىرىقى ئۇچۇرلارنىڭ كېلىش مەنبەلىرى بولغان تۈرلۈك ئىسپاتنامىلەر، جۈملىدىن تۇغۇلغانلىق ئىسپاتى ۋە ئۆلۈپ كەتكەنلىك ئىسپاتى، توي خېتى ھەم شۇنىڭغا ئوخشاش ھۆججەتلەر ... نىڭ ناملىرىنى، بۇنداق يازما ئىسپات مەنبەسى بولمىغان ئۇچۇرلارنىڭ كېلىش مەنبەلىرى بولغان ئاتا - بوۋىلارنىڭ ئاغزاكى بايانلىرىنى ئەسكەرتىپ قويۇش كېرەك.

ئائىلە ئۇچۇرى جەدۋىلى بىر جەمەتكە تەۋە ھەر بىر تارماق ئائىلىلەرگە ئالاقىدار ئۇچۇرلارنى توپلاش ۋە خاتىرىلەشنىڭ كەڭ تارقالغان شەكلى بولۇپ، ئۇنىڭ تېخىمۇ مۇرەككەپ بولغان شەكىللىرىنى سىزىپ ئىشلىتىش مۇمكىن، يەنى ئۇنىڭ ئىچىگە ئاتا بىلەن ئانىنىڭ ئاتىلىرى ۋە ئانىلىرى (بوۋىلار ۋە مومىلار) نىڭ ئىسمىلىرىنى ھەم ئاتا بولغۇچى بىلەن ئانا بولغۇچىنىڭ باشقا قېرىنداش - ھەمىشلىرىنىڭ ئىسمىلىرىنى كىرگۈزۈش كىمۇ بولىدۇ. يەنە بىر نۇقتا شۇكى، ئائىلە ئۇچۇرى جەدۋىلىگە ئالاقىدار ئۇچۇر - مەلۇماتلارنىڭ كېلىش مەنبەسىنى كىرگۈزۈش زۆرۈرىيىتىدىن قارىغاندا، ماتېرىيال - ئۇچۇر مەنبەلىرىنى جەدۋەلنىڭ ئارقىسىغا مۇناسىپ جەدۋەل تۈزۈپ كۆرسىتىپ قويۇشقا بولىدۇ. ناۋادا، جەدۋەلنىڭ سىغىمچانلىقىنى ئاشۇرماقچى بولسا، ئۇنداقتا تۇغۇلغان ۋاقتى، تۇغۇلغان ئورنى، ۋاپات بولغان ۋاقتى، ۋاپات بولغان ئورنى، جىنسى قاتارلىق ئۇقۇملارنى قىسقارتىلغان ئىبارىلەر بىلەن ئىپادىلەشكە بولىدۇ. بۇنداق قىسقارتىلغان ئىبارىلەرنى تاللاپ ئىشلىتىشتە بۇ كىتابنىڭ بەشىنچى بۆلۈمى -

«ئائىلە - جەمەت شەجەرىسى» دىكى ئالاقىدار مەزمۇنلاردىن پايدىلىنىشقا بولىدۇ.

| ئائىلە ئۇچۇرى جەدۋىلى | | | نومۇرى: |
|-------------------------------|-------------------------|-----------------------------|--------------------|
| ئەر(ئانا)نىڭ ئىسمى - ئاتىسى | | ئىزاھ: | |
| تۇغۇلغان ۋاقتى | تۇغۇلغان جايى | | |
| توي قىلغان ۋاقتى | توي قىلغان جايى | | |
| ۋاپات بولغان ۋاقتى | ۋاپات بولغان جايى | | |
| باشقا نىكاھ | قەبرىسىنىڭ ئورنى | | |
| خوتۇن(ئانا)نىڭ ئىسمى - ئاتىسى | | | ئىزاھ: |
| تۇغۇلغان ۋاقتى | تۇغۇلغان جايى | | |
| توي قىلغان ۋاقتى | توي قىلغان جايى | | |
| ۋاپات بولغان ۋاقتى | ۋاپات بولغان جايى | | |
| باشقا نىكاھ | قەبرىسىنىڭ ئورنى | | |
| پەرزەنتلىرى | تۇغۇلغان ۋاقتى ۋە ئورنى | ۋاپات بولغان ۋاقتى ۋە ئورنى | نىكاھلىنىش ئەھۋالى |
| 1. | | | |
| 2. | | | |
| 3. | | | |
| 4. | | | |

«ئائىلە ئۇچۇرى جەدۋىلى»

| ئائىلە ئۇچۇرى جەدۋىلى | | نومۇرى: |
|-----------------------|-----------------------|-----------------------|
| ئەر(ئاتا): | | ئىزاھ: |
| تۇغۇلغان ۋاقتى: | تۇغۇلغان ئورنى: | |
| توي قىلغان ۋاقتى: | توي قىلغان ئورنى: | |
| ۋاپات بولغان ۋاقتى: | ۋاپات بولغان ئورنى: | |
| دەپنە قىلىنغان ۋاقتى: | دەپنە قىلىنغان ئورنى: | |
| خوتۇن(ئانا): | | |
| تۇغۇلغان ۋاقتى: | تۇغۇلغان ئورنى: | |
| توي قىلغان ۋاقتى: | توي قىلغان ئورنى: | |
| ۋاپات بولغان ۋاقتى: | ۋاپات بولغان ئورنى: | |
| دەپنە قىلىنغان ۋاقتى: | دەپنە قىلىنغان ئورنى: | |
| پەرزەنتلەر | | |
| 1. | تۇغۇلغان ۋاقتى: | تۇغۇلغان ئورنى: |
| | توي قىلغان ۋاقتى: | توي قىلغان ئورنى: |
| | ۋاپات بولغان ۋاقتى: | ۋاپات بولغان ئورنى: |
| | دەپنە قىلىنغان ۋاقتى: | دەپنە قىلىنغان ئورنى: |
| | جورسى: | |
| 2. | تۇغۇلغان ۋاقتى: | تۇغۇلغان ئورنى: |
| | توي قىلغان ۋاقتى: | توي قىلغان ئورنى: |
| | ۋاپات بولغان ۋاقتى: | ۋاپات بولغان ئورنى: |

دەپنە قىلىنغان ۋاقتى: _____ دەپنە قىلىنغان ئورنى: _____
 جورىسى: _____

3. تۇغۇلغان ۋاقتى: _____ تۇغۇلغان ۋاقتى: _____
 توي قىلغان ۋاقتى: _____ توي قىلغان ئورنى: _____
 ۋاپات بولغان ۋاقتى: _____ ۋاپات بولغان ئورنى: _____
 دەپنە قىلىنغان ۋاقتى: _____ دەپنە قىلىنغان ئورنى: _____
 جورىسى: _____

4. تۇغۇلغان ۋاقتى: _____ تۇغۇلغان ۋاقتى: _____
 توي قىلغان ۋاقتى: _____ توي قىلغان ئورنى: _____
 ۋاپات بولغان ۋاقتى: _____ ۋاپات بولغان ئورنى: _____
 دەپنە قىلىنغان ۋاقتى: _____ دەپنە قىلىنغان ئورنى: _____
 جورىسى: _____

ناۋادا، بىر ئائىلىدە ئاتا ياكى ئانىدىن بىرىنىڭ ۋە ياكى ھەر ئىككىسىنىڭ نۆۋەتتىكى نىكاھ مۇناسىۋىتىدىن باشقا ئىلگىرىكى نىكاھلىنىش ئەھۋالى ھەم ئۇلاردىن پەرزەنتى بار بولسا، ئۇنداقتا ئائىلە ئۇچۇرلىرىنىڭ توغرا خاتىرىلىنىشى ئۈچۈن يۇقىرىقى جەدۋەلدىن پايدىلىنىشقا بولىدۇ. ئىزاھ قىلىمىغا ئىلگىرىكى جورىلار - دىن بولغان پەرزەنتلەرنىڭ جىنسى، ئەسلىي پەرزەنتلەر ئىچىدىكى رەت تەرتىپى ۋە نۆۋەتتىكى پەرزەنتلەر ئىچىدىكى رەت تەرتىپى قا - تارلىق مەزمۇنلارنى ئەسكەرتىشكە بولىدۇ. ئەگەر ئەر - خوتۇندىن بىرلا تەرەپنىڭ ئىلگىرى نىكاھلانغان تارىخى بار بولسا، ئۇنداقتا مەزكۇر جەدۋەلنىڭ ئىلگىرى نىكاھلىنىش تارىخى بولمىغان بىر تەرەپكە ئالاقىدار بۆلىكىنى چىقىرىپ تاشلاشقا بولىدۇ.

كۆپ نىكاھلىق ئائىلىلەرنىڭ ئۇچۇر جەدۋىلى

| | | | |
|-------|--|-------|--|
| ئىزاھ | تۇغۇلغان ۋاقتى: _____ تۇغۇلغان جايى: _____ ۋاپات بولغان ۋاقتى: _____ قەبرە ئورنى: _____ | ئىزاھ | ئاتا(ئەر) ئىسمى: _____ ئاتىسى: _____ ئانىسى: _____ |
| ئىزاھ | تۇغۇلغان ۋاقتى: _____ تۇغۇلغان جايى: _____ ۋاپات بولغان ۋاقتى: _____ قەبرە ئورنى: _____ | ئىزاھ | ئانا(خوتۇن) ئىسمى: _____ ئاتىسى: _____ ئانىسى: _____ |

| | | |
|--|---|--------------------------------|
| ئىزاھ | ئەر(ئانا)نىڭ باشقا نىكاھ ئەھۋالى توي قىلغان ۋە ئاجراشقان ۋاقتى ... | خوتۇن(لار)ى: _____ |
| بۇ نىكاھتىن تۇغۇلغان بالىلار ئىزاھ: (سانى، تەرتىپى ...) | | |
| بۇ نىكاھتىن تۇغۇلغان بالىلار | تۇغۇلغان ۋاقتى ۋە ئورنى | ۋاپات بولغان ۋاقتى ۋە ئورنى |
| نەپەسلىنىش | نەپەسلىنىش | نەپەسلىنىش |
| ئەھۋالى | ئەھۋالى | ئەھۋالى |

| | | |
|--|---|--------------------------------|
| ئىزاھ | خوتۇن(ئانا)نىڭ باشقا نىكاھ ئەھۋالى توي قىلغان ۋە ئاجراشقان ۋاقتى ... | ئەر(لەر)ى: _____ |
| بۇ نىكاھتىن تۇغۇلغان بالىلار ئىزاھ: (سانى، تەرتىپى ...) | | |
| بۇ نىكاھتىن تۇغۇلغان بالىلار | تۇغۇلغان ۋاقتى ۋە ئورنى | ۋاپات بولغان ۋاقتى ۋە ئورنى |
| نەپەسلىنىش | نەپەسلىنىش | نەپەسلىنىش |
| ئەھۋالى | ئەھۋالى | ئەھۋالى |

6. جەمەت نىشانلىرى

روشنەنكى، ئەڭ قەدىمكى دەۋرلەردىن ئېتىبارەن سىمۋوللۇق بەلگىلەرنى ئىشلىتىش ھەممە خەلقلەرگە ئورتاق بولغان ئەھۋال. دۇر، ھەتتاكى مەدەنىيەت دەۋرىگە قەدەم قويمىغان بەدەۋى خەلقلەر ئارىسىدىمۇ سىمۋوللۇق بەلگىلەرنى ئىشلىتىش ئىزچىللىققا ئىگە. قەدىمدە ھەممە قوۋملار دېگۈدەك توتېمغا تېۋىنىشتەك ئەقىدە - ئىشەنچلەردە بولغان. مۇناسىپ ھالدا توتېم بەلگىلىرىنى ئىشلىتىش مۇ دۇنياۋى كۆلەمدىكى ھادىسىدۇر. ناھايىتى قەدىمكى دەۋر - لەردىن تارتىپلا، ئىنسانلار مەلۇم سىمۋوللۇق بەلگىلەر ئارقىلىق ئۆز ئىدىيەلىرىنى ئىپادىلەپ كەلگەن. قەدىمكى نۇرغۇن قەبىلە - قوۋملار مەلۇم سىمۋوللۇق نىشان بەلگىلىرى ئارقىلىق باشقا قەبىلە - قوۋملاردىن پەرقلىنىشنى ئىستەش بىلەن بىللە، ئۇنى ئۆزلىرىنىڭ كۈچ - قۇۋۋىتىنىڭ سىمۋولى سۈپىتىدە كەڭ تۈردە ئىشلىتەن. بەزىدە قەدىمكى ئۇرۇقلارمۇ مەلۇم توتېم بەلگىلىرىنى تۇغ (بايراق) لار، ھەربىي قورال - ياراغلار، تۇرمۇش جابدۇقلىرى، كىيىم - كېچەك، زىننەت بۇيۇملىرى ... قاتارلىق نەرسىلەر ئۈستىگە چۈشۈرۈش ئارقىلىق ئۆزلىرىنىڭ تەۋەلىكىنى ئېنىق كۆرسىتىش مەقسەتلىرىگە يەتكەن. قەدىمكى ئۇرۇشلاردا ھەر قايسى دۆلەت ۋە مىللەتتىن بولغان قوشۇنلار بەلگىلىك نىشان ياكى تۇغ بەلگىلىرى ئارقىلىق ئۆزلىرىنىڭ تەۋەلىكىنى ئىپادىلىگەن بولسا، كېيىنچە بۇنداق نىشان بەلگىلىرى ھاكىمىيەتتىن دېرەك بەرگۈچى بەلگە سۈپىتىدە سىياسىي ساھەلەردە كەڭ قوللىنىلىشقا سەل سەۋر بولغان.

بۇ كىتابتا جەمەت ياكى ئۇرۇقنىڭ مەلۇم خىلدىكى بەلگە ياكى شەكىللىرىنى «نىشان» دەپ ئاتىشىمىزدا ئىككى خىل سەۋەب بار: بىرى، «نىشان» پارسچە سۆز بولۇپ، بەلگە، ئالامەت، سىم -

ۋول، ئىزناك، تۇغ، گېرب، تامغا، مۆھۈر» دېگەن مەنىلەرگە ئىگە سۆز بولغانلىقى ھەم ئۇنىڭ ئۇيغۇر تىلىدا ئىشلىتىلىۋاتقىنىغا خېلى ئۇزاق زامان بولغانلىقىدۇر؛ يەنە بىرى «تارىخىي شەجەرە ئى تۈرك» تە ئەبۇلغازى باھادىرخان «نىشان» سۆزىنى ئۇرۇق (جەمەت) ياكى شەخسلەرنىڭ خاس تامغىسى ياكى بەلگىسى مەنىسىدە ئىشلىتىش - لەتكەنلىكىدۇر. ئۇنىڭ ئۈستىگە مەزكۇر ئاتالغۇ ياۋروپا تىللىرىدا قوللىنىلىدىغان «Heraldry» ئىبارىسى ۋە خەنزۇ تىلىدىكى مەزكۇر مەنىنى بىلدۈرىدىغان «纹章» سۆزىگە ئۇدۇل كېلىدۇ.

بىز توتېم بەلگىلىرى جەمەت نىشانلىرىغا ئوخشاش مەنە ۋە رولغا ئىگە بولغان دەپ ئېيتالمىساقمۇ، ئەمما جەمەت نىشانلىرىنىڭ توتېم بەلگىلىرى بىلەن بولغان مۇناسىۋىتى زىچتۇر. سىم - ۋول ئىشلىتىش ئەنئەنىسىنىڭ تەرەققىيات نەتىجىلىرىدىن بىرى بولۇش سۈپىتىدە، نىشان - ياۋروپادىن باشقا جايلاردىكى بەزى خەلقلەر ئارىسىدىمۇ بىر خىل سىستېما سۈپىتىدە ئىشلىتىلگەن. «تەۋرات» تا ياقۇپ پەيغەمبەرنىڭ 12 ئوغلىدىن شاخلىنىپ چىققان 12 قەبىلىنىڭ ئۆزلىرىگە خاس نىشان بەلگىلىرىنىڭ بارلىقى سۆزلىنىدۇ. قەدىمكى يۇناندىكى ئافىنالىق ئاقسۆڭەكلەرنىڭمۇ نىشان بەلگىلىرىنى ئىشلىتەنلىكى ئەمەلىي ماتېرىياللار ئاساسىدا قىياس قىلىنىدۇ.

قەدىمدىن تارتىپ بۈگۈنكى دەۋرگىچە دۇنيانىڭ ھەر قايسى جايلىرىدا ئىشلىتىلگەن نىشان بەلگىلىرىنى مۇنداق بەش تۈرگە ئايرىشقا بولىدۇ:

- 1) جەمەت نىشانلىرى (Familial Heraldry): بۇ ئەجداد - ئەۋلادلىق مۇناسىۋىتىگە ئىگە كىشىلەر ئارىسىدا ئەجدادتىن ئەۋلادقا، ئاتىدىن ئوغۇلغا مىراس قېلىپ دەۋرلەر بويى داۋاملىشىدىغان، جەمەتلەرنى بىر - بىرىدىن پەرقلەندۈرۈشتە ئىشلىتىلىدىغان نىشانلاردۇر. بۇ ماھىيەت جەھەتتە ئۇرۇق نىشانلىرىدۇر. ئىلگىرىكى دەۋرلەردىكى ياۋروپالىقلار ئىشلىتەن نىشانلارنىڭ

مۇتلەق كۆپى جەمەت نىشانلىرىدۇر. (2) خۇسۇسىي نىشانلار (Individual Heraldry): بۇ غەربتە (شوتلاندىيە ۋە ئىسپانىيەدە) ئىشلىتىلگەن بىرخىل نىشان تۈرى بولۇپ، ئۇنىڭ شەكلى ۋە سىياقى ھەر بىر شەخسكە خاس ھالدا پەرقلىق بولىدۇ. ئۇنىڭدا شەخسلەرنىڭ قىزىقىشى، ئىجتىمائىي مەنەپ - دەرىجىلىرى ... دىن ئىشارە قىلىنىدۇ. ئۇ يەنە جەمەت نىشانلىرى بىلەن بەلگىلىك ئوخشاشلىققا ئىگە بولۇشى، يەنى بىر كىشى ئىشلەتكەن خۇسۇسىي نىشاندا شۇ كىشىنىڭ خۇسۇسىي ئەمەل - دەرىجىلىرىنى ئىپادىلەيدىغان بەلگىلەردىن سىرت، يەنە جەمەتنىڭ نىشانىدىكى گەۋدىلىك بەلگە - شەكىللەرمۇ بولۇشى مۇمكىن. بۇنداق نىشانلار شەخسلەرنىڭ ئىمزاسى، مۆھۈر ئورنىدا ئىشلىتىلىدىغان ئەھۋاللارمۇ بولىدۇ.


(3) تېررىتورىيە نىشانلىرى (Territorial Heraldry): بۇ مە - لۇم يۇرت، بازار، شەھەر، ئۆلكە ياكى دۆلەتنىڭ نىشان بەلگىلىرىدۇر. بۇلار ئەسلىدە خۇسۇسىي ياكى جەمەت نىشانلىرى بولۇپ، جەمەتلەرنىڭ كۈچ - يېشى ياكى كۆپىيىشى ئار - قىلىق شەكىللەنگەن يۇرتلار، رايونلار، مەلۇم جە - مەتلەر بەرپا قىلغان دۆلەت ۋە ھاكىمىيەتلەرگە سىم - ۋوللۇق بەلگە قىلىپ بېكى - تىلگەن. مەسىلەن، برىتانىيە دۆلەت نىشانى برىتانىيە گە تەۋە ئەنگىلىيەنىڭ دۆلەت نىشانى - مېخىپ تورغان ئۈچ شىر، شوتلاندىيەنىڭ دۆلەت نىشانى - تىك تۇرغان بىر شىر ۋە ئېرلاندىيەنىڭ دۆلەت نىشانى - چىلتار (بىرخىل ساز)



لاردىن تۈزۈلگەن. (رەسمىدىكى قالقان ئىچىدە) بۇنداق نىشانلار كۆپىنچە دۆلەت گېربى ۋە دۆلەت بايرىقى شەكلىدە ئىپادىلىنىدۇ. شۇڭا، ھازىرقى دۆلەت گېربلىرىنى تېررىتورىيەلىك نىشانلار ياكى دۆلەت نىشانلىرى دەپ ئېيتىشقا بولىدۇ. (4) قوشۇلما نىشانلار (Augmentation Heraldry): بۇلار ئەسلىدىكى خۇسۇسىي ياكى جەمەت نىشانلىرىغا مەلۇم بەلگە ياكى شەكىللەرنى قوشۇش يولى بىلەن ياسالغان نىشانلار بولۇپ، پادىشاھلىق تۈزۈمىدە پادىشاھلار مەلۇم شەخسنىڭ جەمەت نىشانى ياكى خۇسۇسىي نىشانىغا ئەمەل - مەنەپلەردىن دېرەك بەرگۈچى مە - لۇم بەلگىلەرنى قوشۇش ئارقىلىق، شۇ نىشاننى شۇ شەخسكىلا تەۋە نىشانغا ئايلاندۇرغان.


(5) گۇرۇھ نىشانلىرى (Corporate Heraldry): بۇ شىر - كەت، پارتىيە - گۇرۇھ، ئۇيۇشما، دىنىي جەمئىيەتلەر، ئىدارە - ئورگان، مەكتەپ ... قاتارلىقلار ئىشلىتىدىغان نىشان بەلگىلىرى بولۇپ، بۇ خىلدىكى نىشانلار نەسەبشۇناسلىق بويىچە ئىزدىنىشتە ياردىمى يوق نىشانلار دەپ قارىلىدۇ. يەنە (nom) نىشانلىرى

يوقىرىقى نىشانلار ئىچىدە بىزنىڭ دىققەت - ئېتىبارد - مىزنى تارتىدىغىنى جەمەت نىشانلىرىدۇر. چۈنكى، نىشانلار بارلىققا كەلگەن چاغدىلا قەدىمكى ئۇرۇقلارنىڭ جەمەت بەلگىسى سۈپىتىدە ئىشلىتىل - گەن بولۇپ، ئۇنىڭ باشقا سە - ۋەبلەر بىلەن ئىشلىتىلىشى كېيىن ئوتتۇرىغا چىققان ئىشتۇر. جەمەت نىشانلىرىنىڭ قەدىمكى ئىسرائىل قەبىلىلە - رى، گېربكلار، رىملىقلار، سىمون فرازېر ئۇنىۋېرسىتېتىنىڭ نىشانى



ئاسسۇر ئېلىنكەلەر ۋە ساكسونلارنىڭ ئارىسىدا ئىشلىتىلگەنلىكى مەلۇم. بەزى خەلقلەر ئۆزلىرى چوقۇنغان مەلۇم ھايۋان ياكى ئىلاھلارنى مەلۇم شەكىلدىكى سىمۋوللار ئارقىلىق ئىپادىلەپ، بۇ سىمۋوللۇق شەكىللەرنى ھەرخىل بۇيۇملار ئۈستىگە تەتبىقلىغان. مەسىلەن، شىمالىي ئامېرىكا ئىندىئانلىرى ئارىسىدا مۇشۇنداق مەشغۇلاتنىڭ بارلىقى ھەققىدە مەلۇماتلار خېلى كۆپ. قەدىمكى مىسىرلىقلار ياسىغان ئەبۇلھەۋل (سېفىنكىس، يەنى شىر تەنلىك، ئادەم باشلىق ھەيكەل) نىڭمۇ پىرئەۋن (خان) جەمەتىنىڭ نىشانى سۈپىتىدە تىكلەنگەنلىكىنى نىشانىشۇناسلار تەخمىن قىلماقتا. ①

ياۋروپادىن باشقا جايلاردىكى مەملىكەتلەر ئىچىدە جەمەت نىشانلىرى خۇددى ياۋروپالىقلار دەپ كىگە ئوخشاش مەنە ۋە رولغا ئىگە بولغان دۆلەت - ياپونىيە - دۇر. ياپونلار ئىشلىتىدىغان جەمەت بەلگىلىرى (mon) ماھىيەت جەھەتتە ياۋروپالىقلار ئىشلىتىپ كېلىۋاتقان جەمەت نىشانىغا ئوخشاش خاراكتېردىكى نەرسە بولۇپ، بۇ ئەلۋەتتە ياۋروپا



(غەرب) دىكى جەمەت نىشانلىرىغا ئوخشاش مەخسۇس قېلىپلاشقان شەكىل بويىچە ئەمەس، بەلكى باشقىچىرەك شەكىل بويىچە ئىپادىلىنىدۇ. ئۇلار جەمەت نىشانلىرىنى ھەرخىل تۈرمۈش جابدۇقلىرى، قورال - ياراغلار ئۈستىگە تەتبىق قىلغان. غەرب جەمەت نىشانلىرىغا ئوخشىمىغان ھالدا، ياپونلارنىڭ جەمەت نىشانلىرىنىڭ ئىشلىتىلىشى قالايمىقانراق ۋە ئىختىيارىيراق بولغان. ئاق-سۆڭەكلەر تەبىقىسىگە تەۋە بولغان ياپونلار جەمەت نىشانلىرىنى

① ئارتۇر چارلىس، فوكس داۋىس: «نىشان سەنئىتى»، بېنجامىن بلوم نەشرىياتى، 1904 - يىلى ئىنگلىزچە نەشرى، 5، 6 - بەتلەر.

كىيىمىنىڭ ياقىسىنىڭ ئارقىسىنىڭ ئاستىغا ياكى ئىككى يېڭىگە ئورۇنلاشتۇرۇۋالغان. ياپونىيە خان جەمەتىنىڭ نىشانى (hana - mon - kiku - non) ئېچىلىپ تۇرغان جۇخار گۈلى بولۇپ، بۇ نىشان بىر چەمبەر ئەتراپىدا تەكشى يېيىلغان 16 دانە گۈل بەرگىدىن تەشكىل تاپقان، گۈل بەرگىلىرىنىڭ گىرۋىكى ئەگرى سىزىق ئارقىلىق بىر - بىرىگە تۇتاشتۇرۇلغان. تۆۋەندىكىلەر ياپونىيە تارىخىدا ئۆتكەن بىر قىسىم مەشھۇر جەمەتلەرنىڭ نىشان بەلگىلىرىدۇر:



ئاشكاي جەمەتىنىڭ نىشانى



ئارنا جەمەتىنىڭ نىشانى




مۇسۇلمان ئەللەردىمۇ غەربلىكلەرنىڭ نىشانلىرىغا ئوخشاش خاراكتېردە ئىشلىتىلگەن نىشان - بەلگىلەرنىڭ مەۋجۇتلۇقى مەلۇم، بولۇپمۇ 12 - ئەسىردىكى ئەھلى سەلب ئۇرۇشىدىن كېيىن، ياۋروپادىكى نىشان ئەنگەنىسى مۇسۇلمان ئەللىرىگە تەسىر كۆرسىتىپ، بەزى مۇسۇلمان ھۆكۈمرانلارمۇ خان جەمەتىنىڭ نىشانلىرىنى لايىھەلەپ ئىشلىتىشكە باشلىغان. بۇنداق نىشانلارنىڭ كۆپىنچىسى كېيىنكى دەۋرلەردە شۇ دۆلەتلەرنىڭ دۆلەت گېربىغا ئايلىنىپ قالغان. تۆۋەندىكىلىرى

گرانادا نىڭ مۇسۇلمان ئەمىرى ئەبۇ ئەبۇ - دۇللاھ مۇھەممەد ئىبنى نەسر (1231 ~ 1272) نىڭ نىشانى

ئوتتۇرا ئەسىرلەردە قىسمەن مۇسۇلمان ئەللىرىدە بارلىققا كەلگەن غەرب نىشانلىرىغا تەققاسلانغان نىشانلاردۇر.



مىسىردىكى مەملۇك سۇلتانى ئەمر توغا تېمۇرنىڭ نىشانى



مىسىردىكى مەملۇك سۇلتانى ئەمر شەيخونىڭ نىشانى ①

تۈركىي تىللىق خەلقلەرنىڭ قەدىمدە ئۇرۇق - جەمەت بەل-گىسى سۈپىتىدە نىشان بەلگىلىرىنى ئىشلەتكەنلىكى مەلۇم، مەھمۇد كاشغەرىي «دىۋانۇ لۇغەتت تۈرك» ئەسىرىدە «ئوغۇز» ئىدى. بارىسىنى شەرھلىگەندە شۇنداق يازىدۇ: «ئوغۇز: تۈرك قەبىلىسىدىن بىرى. ئوغۇزلار تۈركمەنلەردۇر. ئۇلار يىگىرمە ئىككى ئۇرۇق بولۇپ، ھەر بىرىنىڭ ئايرىم بەلگىسى ۋە ماللىرىغا باسىدىغان تامغىسى بار. ئۇلار بىر - بىرىنىڭ مېلىنى شۇ تامغىلارغا قاراپ تونۇيدۇ.

بىرىنچىسى ۋە يېتەكچىسى قىنىق. زامانىمىزنىڭ سۇلتانلىرى شۇلاردىندۇر. ماللىرىنىڭ تامغىسى: ۱۶

ئىككىنچىسى قايىخ. ئۇلارنىڭ تامغىسى: ۱۷

ئۈچىنچىسى بايۇندۇر. ئۇلارنىڭ تامغىسى: ۱۸

تۆتىنچىسى ئىۋا. ئۇلار (پىۋا) دەپمۇ ئاتىلىدۇ. تامغىسى: ۱۹

بەشىنچىسى سالغۇر. ئۇلارنىڭ تامغىسى: ۲۰

ئالتىنچىسى گافشار. ئۇلارنىڭ تامغىسى: ۲۱

يەتتىنچىسى بەكتىلى. ئۇلارنىڭ تامغىسى: ۲۲

① ئارتۇر چارلىس، فوكس داۋىس: «نىشان سەنئىتى»، بېنجامىن بلوم نەشرىياتى، 1904 - يىلى ئىنگلىزچە نەشرى، 1 - 2 - بەتلەر.

سەككىزىنچىسى بۈگدۈز. ئۇلارنىڭ تامغىسى: ۲۳

توققۇزىنچىسى بايات. ئۇلارنىڭ تامغىسى: ۲۴

ئۈچۈنچىسى يازغىر. ئۇلارنىڭ تامغىسى: ۲۵

ئون بىرىنچىسى ئەيمۇر. ئۇلارنىڭ تامغىسى: ۲۶

ئون ئىككىنچىسى قارا بۆلۈك. ئۇلارنىڭ تامغىسى: ۲۷

ئون ئۈچىنچىسى ئالقا بۆلۈك. ئۇلارنىڭ تامغىسى: ۲۸

ئون تۆتىنچىسى ئىگدىر. بۇلارنىڭ تامغىسى: ۲۹

ئون بەشىنچىسى ئۈرەگىر. بۇلار (يۈرەگىر) دەپمۇ ئاتىلىدۇ.

ئۇلارنىڭ تامغىسى: ۳۰

ئون ئالتىنچىسى تۇترقا. ئۇلارنىڭ تامغىسى: ۳۱

ئون يەتتىنچىسى ئۇلايۇندلۇغ. ئۇلارنىڭ تامغىسى: ۳۲

ئون سەككىزىنچىسى تۈگەر. ئۇلارنىڭ تامغىسى: ۳۳

ئون توققۇزىنچىسى پەچەنەك. ئۇلارنىڭ تامغىسى: ۳۴

يىگىرمىنچىسى چۇۋالدۇر. ئۇلارنىڭ تامغىسى: ۳۵

يىگىرمە بىرىنچىسى چەبىنى. ئۇلارنىڭ تامغىسى: ۳۶

يىگىرمە ئىككىنچىسى چارۇقلۇغ. بۇلارنىڭ سانى ئاز. تامغىسى نامەلۇم.

مەھمۇد كاشغەرىي ئېيتىدۇكى: «كىشىلەر بۇ قەبىلىنىڭ ئۇرۇقلىرىنى بىلىشكە موھتاج بولغاچقا مەن ئۇلارنى بىرمۇ بىر يېزىپ چىقتىم. بۇ تامغىلار ئۇلارنىڭ ئات - ئۇلاغ ۋە ماللىرىنىڭ بەلگىسى بولۇپ، ئارىلىشىپ كەتسە، شۇ بەلگىلەرگە قاراپ تونۇۋال.

لىدۇ» ①

مەھمۇد كاشغەرىي بەرگەن يۇقىرىدىكى مەلۇماتتىن ئىسلامدە

يەتتىن ئىلگىرىكى دەۋرلەردىلا تۈركىي قوۋملاردىكى ئۇرۇقلارنىڭ

ئۆزلىرىگە خاس ناملىرى ۋە نىشان بەلگىلىرى بولغانلىقىنى بىد

لىۋالغىلى بولىدۇ. مەزكۇر بەلگىلەر «دىۋانۇ لۇغاتت تۈرك» دە

تىلغا ئېلىنغاندەك ھەر قايسى ئۇرۇقلارنىڭ چارۋا - ماللىرىنى

بىر - بىرىدىن پەرقلەندۈرۈش ئۈچۈنلا ئىشلىتىلگەندىن تاشقىرى،

ئۇيغۇرچە نەشرى، 77 - 80 - بەتلەر.

① مەھمۇد كاشغەرىي: «دىۋانۇ لۇغاتت تۈرك»، شىنجاڭ خەلق نەشرىياتى، 1980 - يىلى 8 - ئاي

يەنە ئۇرۇقلارنىڭ تۇغ - بايراقلىرىدا ھەم بەزى يازما ھۆججەتلىرىدە -
 دە ئىشلىتىلگەن بولۇشىمۇ مۇمكىن. يۇرتىمىزدىكى ھەر قايسى
 جايلاردىن تېپىلغان قەدىمكى يادىكارلىقلار ئىچىدە نۇرغۇن تام -
 غىلار بار بولۇپ، بۇلارنىڭ كۆپ قىسمىنىڭ شەخسلەرنىڭ مۆھۈر -
 لىرى ئىكەنلىكى مەلۇم بولسىمۇ، لېكىن ئاز بىر قىسمىنىڭ جە -
 مەت نىشانلىرى ئورنىدا ئىشلىتىلىدىغان تامغىلار ئىكەنلىكىنى
 جەزم قىلىشقا بولىدۇ. ئۇنىڭدىن سىرت، يەنە شۇنى قىياس قى -
 لىشقا بولىدۇكى، قەدىمكى ھەر قايسى خانلىقلارنىڭ بايراقلىرىغا
 شۇ خانلىقلارنى قۇرغان جەمەتلەرنىڭ ياكى يېتەكچى ئۇرۇقلارنىڭ
 نىشان بەلگىلىرى چۈشۈرۈلگەندىن سىرت، شۇ بەلگىلەر يەنە ئەي -
 نى دەۋردە دۆلەت گېربىلىك رولىنىمۇ ئۆتىگەن. ئىسلامىيەت
 دەۋرىدە بارلىققا كەلگەن ئۇيغۇر خانلىقلىرىغا ئائىت نىشان بەل -
 گىلىرى ھەققىدە بىز بىرەر تارىخىي مەلۇماتنى ئۇچراتمايمىز. بۇ -
 نىڭ سەۋەبى، ئىسلامىيەتتىن كېيىن ئۇيغۇرلاردىكى ئۇرۇقچىلىق
 ئېڭى سۇسلىشىپ كەتكەنلىكى، جەمەتلەر ياكى ئۇرۇقلارنىڭ ئور -
 تاق ئىشلىتىدىغان فامىلە ياكى لەقەم ئەندىزىسىنىڭ ئومۇميۈز -
 لۈك شەكىللىنىپ بولالمىغانلىقى، شۇنداقلا ياۋروپادىكىگە ئوخ -
 شاش جەمەتلەرنىڭ نىشان بەلگىلىرىنى تىزىمغا ئېلىپ باشقۇردى -
 دىغان بىرەر ئورگاننىڭ قۇرۇلمىغانلىقى ... بىلەن مۇناسىۋەتلىك
 بولسا كېرەك.

ئوسمان تۈرك ئىمپېرىيەسىنىڭ ھەر قايسى سۇلتانلىرىنىڭ
 ئۆزلىرىگە خاس ئىمزالىرى بار بولۇپ، «تۇغرا» دەپ ئاتىلىدىغان
 بۇنداق ئىمزالار نىشان بەلگىلىرى سۈپىتىدەمۇ قارالغان. ئوسمان -
 نىلار سۇلتانلىرىنىڭ تۇغرالىرى خۇسۇسىي نىشان سۈپىتىدە
 تاكى 17 - ئەسىردىن 20 - ئەسىرنىڭ ئاخىرىغىچە كەڭ ئىشلىدى -
 تىلگەن. تۆۋەندىكىلىرى ئاشۇ سۇلتانلاردىن بەزىلىرىنىڭ نىشان -
 لىرى (تۇغرالىرى) دۇر.



سۇلتان ئابدۇلھەمىدنىڭ تۇغراسى سۇلتان مەھمۇدنىڭ تۇغراسى

ھىندىستاندا ئەنگلىيە مۇستەملىكىسى دەۋرىدە، غەرب مەدە -
 نىيىتىنىڭ تەسىرى ئاستىدا، يەرلىك ھۆكۈمران تەبىقىگە مەنسۇپ
 كىشىلەر جەمەت نىشانى ۋە خۇسۇسىي نىشان بەلگىلىرىنى ئىش -
 لىتىشكە باشلىغان. ئۇلار ئىشلەتكەن نىشانلارنىڭ ئومۇمىي كۆ -
 رۇنۇشى ياۋروپالىقلارنىڭكىگە ئوخشىمىسىمۇ، گۈل - نەقىشلىرى
 ھىندى دىنىي ئېتىقادغا ئائىتتۇر.

ياۋروپادا نىشان ئىشلىتىش مىلادىيە 1 - ئەسىرلەردە رىم
 ئىمپېرىيەسىدە پەيدا بولغان. ئىمپېرىيە دائىرىسىدە ئەسكەرلەر
 ئۆزلىرى تەۋە بولغان قوشۇننىڭ بەلگىلىرىنى ئۆزلىرىنىڭ
 قالىقلارغا چۈشۈرۈش ئارقىلىق، ئۆزلىرى بىلەن بىر
 قوشۇندىكى باشقا ئەسكەرلەرگە خاتا ھۇجۇم قىلىپ قويۇشتىن
 ساقلىنىش بىلەن بىللە، ئۆزلىرى تەۋە بولغان ۋەتەن ئۈچۈن
 ئۇرۇش قىلىدىغانلىقىدىن شان - شەرەپ ھېس قىلىشتەك
 تۇيغۇلىرىنى ئىپادىلىگەن. بۇنداق ئىش كېيىنچە پۈتۈن ياۋروپادا
 كەڭ ئومۇملىشىپ، باشقا ئەللەردە نىشان ئىشلىتىش
 ئەنئەنىسىنىڭ شەكىللىنىشىگە زور تەسىر كۆرسەتكەن. 13 -
 ئەسىردىن كېيىن قالغانغا كىرىپت بەلگىسىنى چۈشۈرۈش ھەم
 كىرىپت ئارقىلىق تۆتكە بۆلۈنگەن قالغان يۈزىنى ئوخشىمىغان

رەڭدىكى بەلگە، ئالامەتلەر بىلەن بېزەش بارغانسېرى ئومۇملاشقان. بۇنداق بەلگىلەر دەسلەپتە قالغان ۋە مۆھۈرلەرگە چۈشۈرۈلگەن ياكى ئويۇلغان ھەمدە ئاتىدىن بالغا مىراس قېلىش شەكلىدە ئەۋلادمۇئەۋلاد داۋاملىشىپ، تەدرىجىي ھالدا جەمەت ئەنگەنسنىڭ مۇھىم بۆلىكىگە ئايلانغان. ئەڭ دەسلەپكى چاغلاردا بۇنداق جەمەت نىشانلىرىنى ئاقسۆڭەكلەر جەمەتلىرى ئىشلەتكەن بولسىمۇ، ئەمما ئۇزاق تارىخ جەريانىدا يۈز بەرگەن جەمەتلەرنىڭ تەبىقە - دەرىجىلىرىدىكى ئۆسۈش ياكى تۆۋەنلەشتەك ئۆزگىرىش سەۋەبىدىن، جەمەت نىشانلىرىنى ئىشلىتىش ئاۋام خەلق ئارىسىدا تارقالغان. 15 - ئەسىردىن تارتىپ، ياۋروپادا شەخسلەر ۋە جەمەتلەرگە ئائىت نىشان بەلگىلىرى ئوتتۇرىغا چىقىشقا باشلىغان. شۇنىڭ بىلەن شۇ دەۋردىكى ئەنگىلىيە پادىشاھى ھېنرىي V بىر قانۇن ماقۇللاپ، شەخسلەر ۋە جەمەتلەرنىڭ ئۆز ئالدىغا نىشان بەلگىلىرىنى لايىھەلەشنى چەكلىگەن. 1483 - يىلغا كەلگەندە، ئەنگىلىيە پادىشاھى ئېدۋارد IV تەرىپىدىن شەخسلەر ۋە جەمەتلەرنىڭ نىشان بەلگىلىرىنى نازارەت قىلىدىغان ھەم نىشان بەلگىلىرىنى ھەدىيە قىلىدىغان ئورگان - ئەنگىلىيە نىشان ئىنستىتۇتى تەسىس قىلىنغان. شۇنىڭدىن كېيىن، نىشان بەلگىلىرىگە چېتىلىدىغان تۈرلۈك قانۇن ۋە بەلگىلىمىلەر ئوتتۇرىغا چىققان. مەسىلەن، ئۇلارنىڭ بەزىلىرىدە نىشان نوقۇل ئەسكەرلەر جەڭ مەيدانلىرىدا ئۆزلىرىنىڭ قوشۇن تەۋەلىكىنى ئىپادىلەش ئۈچۈنلا ئىشلىتىدىغان نەرسە بولۇپ قالماستىن، بەلكى يەنە جەمەتلەر ۋە ئائىلىلەرنىڭ سالاھىيىتىنى ھەم ئىجتىمائىي ئورنىنى ئىسپاتلىغۇچى بەلگە بولۇشى لازىم دېيىلگەن. شۇنىڭدىن كېيىن، نىشانلار تەدرىجىي ھالدا ئىجتىمائىي گۈرۈھلەر، ئورگانلار، دۆلەتلەر، رايونلار ۋە جەمەتلەرنىڭ پەرقلىنىدۈرگۈچى بەلگىلىرى سۈپىتىدە پۈتۈن ياۋروپادا رەسمىي ئىشلىتىلىشكە باشلىغان.

15 - ئەسىرنىڭ ئاخىرىدا، 16 - ئەسىرنىڭ باشلىرىدا چوڭ

ئاقسۆڭەكلەر ۋە كىنەزلەر ئۆزلىرىنىڭ ياردەمچىلىرىنىڭ جەمەت نىشانلىرىدىكى بەلگىلەردىن بىر بۆلىكىنى ئۆزلىرىنىڭ قالغان شەكلىدىكى نىشانلىرىغا كىرگۈزۈش ئارقىلىق، ئۇنى تېخىمۇ مۇرەككەپ تۈسكە كىرگۈزۈشكە باشلىغان. شۇنىڭدىن كېيىن، قالغان شەكىللىك نىشانلار نوقۇل ھەربىي دائىرىدە ئىشلىتىلىش - تىن ھالقىپ، كىيىم - كېچەكلەر، ئۆي - ئىمارەت، خەت - چەك ... لەردە كەڭ ئىشلىتىلىشكە باشلىغان ھەمدە ساپ سەنئەت نۇقتىسىدىن ئۇنىڭغا تۈرلۈك گېئومېتىرىك شەكىللەر، ھايۋان (كۆپىنچە ئەپسانىۋى مەخلۇقات)، ئادەم رەسىملىرى، سۆز - جۈم - لىلەر قىستۇرۇلۇشتەك ئۇسلۇب شەكىللەنگەن. ئۆيىمكارلار قالغان شەكىللىك نىشانلارنى ئىمارەتلەرگە ئويغاندا ئۇلارنى شەكىل جە - ھەتتە تېخىمۇ مۇرەككەپلەشتۈرگەن. نەتىجىدە ئۇ مەخسۇس بىر خىل ئىلىم (يەنى قالغان شەكىللىك نىشانلارنى لايىھەلەش، ئۇنىڭ ئۈستىدىكى مەنىلىك سىمۋول ۋە بەلگىلەرنى ئىزاھلاش ھەم ئىش - لىتىش، ئۇنى ئەجدادتىن ئەۋلادقا ئۆتكەندە ھەم نىكاھ مۇناسىۋىتىدە ئۆزگىرىش يۈز بەرگەندە قانداق ئۆزگەرتىش ھەققىدىكى بىر يۈرۈش قائىدە - پىرىنسىپ) سۈپىتىدە ئوتتۇرىغا چىققان. دەرۋە - قە، ياۋروپا ئەللىرى (شۇنداقلا ئۇلار ئىستېلا قىلغان جەنۇ - بىي، شىمالىي ئامېرىكا ۋە ئاۋسترالىيە) دە قالغان شەكىللىك جە - مەت نىشانلىرىنى ھەممىلا ئائىلىلەر ئىشلىتىپ كەتمىگەن. ئۇنى ئىلگىرىكى دەۋرلەردە كۆپىنچە خان جەمەتى، ئاقسۆڭەكلەر ۋە ھۆ - كۈمەت دائىرىلىرى ئىشلەتكەن بولسا، ھازىرقى دەۋردە بىر قە - سىم چوڭ جەمەتلەر، ھۆكۈمەت ئورۇنلىرى، ئالىي مەكتەپلەر، پۇل مۇئامىلە ئورگانلىرى، دوختۇرخانا، كارخانا - شىركەتلەر ... ئىشلەتمەكتە. شۇنىڭ بىلەن بىللە غەرب ئەللىرىدە، جۈملىدىن ياۋروپا ۋە ئامېرىكا قىتئەلىرىدە ھەر قايسى دۆلەتلەردە مەخسۇس نىشان بەلگىلىرىنى لايىھەلەيدىغان، تىزىمغا ئالدىغان ھەم باش - قۇرىدىغان ئورگانلار تەسىس قىلىنغان بولۇپ، بۇ ھازىرقى زامان

نەسەبشۇناسلىقىدىكى مۇھىم بىر ساھە بولۇپ ھېسابلىنىدۇ. نىشانلار دەسلەپ پەيدا بولغاندىلا، رېئال مەقسەتلەر ئۈچۈن خىزمەت قىلدۇرۇلغان قوللىنىشچان بەلگە - ئالامەت ئىدى. ئۇ پەيدا بولغاندىن تارتىپلا شەخسلەرنىڭ تامغا - مۆھۈرى ئورنىدا خەت - چەكلەردە ئىشلىتىلگەندىن باشقا، يەنە قەبرە تاشلىرىغا، نىشان ئىگىسىگە تەۋە بولغان تۇرمۇش بۇيۇملىرى (ئالتۇن - كۈمۈش جابدۇقلار، ئەينەك بۇيۇملار...) ئۈستىگە ئويۇلغان ياكى بېسىلغان. بۈگۈنكى دەۋردە ئۇ كىتاب مۇقاۋىلىرىدا، ئىشخانا جابدۇقلىرىدا، چاقچۇق بۇيۇملاردا، بايراقلاردا، ماشىنىلاردا، خۇسۇسىيەت سېتىۋالغۇچىلاردا... كەڭ قوللىنىلماقتا. ناۋادا، قالغان شەكىللىك نىشانلار ئوقۇل ئۇرۇش ۋە ھەربىي كۆرەكلەردە ئىشلىتىلىشتەك تار دائىرىدىن ھالقىپ چىقىمىغان بولسا ئىدى، ئۇ 15 - ئەسىرلەردىن كېيىنلا مەۋجۇت بولمىغان، بۈگۈنكىدەك كەڭ قوللىنىشقا سازاۋەر بولمىغان بولار ئىدى.


سىمۋول ئىشلىتىش ئىنسانىيەت تارىخىغا ئوخشاشلا ئۇزاق تارىخقا ئىگە، ئۇنداقتا نىشاننى باشقا سىمۋوللۇق شەكىللەردىن پەرقلەندۈرۈپ تۇرغان نەرسە نېمە؟ بۇ دەل ئۇنىڭدا قالغان شەكىلنىڭ تەتبىق قىلىنغانلىقى ھەم ئۇنىڭ ئۈستىدىكى مەنە بىلدۈرگۈچى بەلگە - ئالامەتلەرنىڭ بەلگىلىك قائىدە - پىرىنسىپ ئاساسىدا ئورۇنلاشتۇرۇلىدىغانلىقى، ئۇنىڭ مىراسلىق خۇسۇسىيەتتىكى، يەنى ئۇنىڭ ئەجدادتىن ئەۋلادقا خۇددى جەمەت لەقىمى ياكى فامىلىسىگە ئوخشاش مىراس بولۇپ قالىدىغانلىقى، ئۇنىڭ ئاساسىي رولىنىڭ بىر جەمەتنى يەنە بىر جەمەتتىن پەرقلەندۈرۈش ئىكەنلىكىدۇر. قالغان شەكىللىك نىشانلارنىڭ ئوتتۇرا ئەسىرلەردىن كېيىن داۋاملىق ساقلىنىپ قېلىشىنىڭ يەنە بىر سەۋەبى شۇكى، ئۇ ئەڭ دەسلەپتە پەيدا بولغاندىن ئېتىبارەن، جەمەتلەرنىڭ ئورتاق سىمۋولى سۈپىتىدە قوللىنىلىپ، ئوخشىمىغان جەمەتكە تەۋە شەخسلەرنى بىر - بىرىدىن پەرقلەندۈرۈش رولىنى ئۆتەپ،

شەخسلەرنىڭ ئۆز جەمەتلىرىدىن پەخىرلىنىشنىڭ كونكرېت، قانۇنلۇق دەلىلى - ئىسپاتى سۈپىتىدە خىزمەت قىلغانلىقى ئۈچۈن ئۇ شەخسلەرنىڭ ئۆز جەمەتىگە بولغان پەخىرلىنىش ھېسسىياتى، جەمەتنىڭ ئۆزىدىكى ئەزالارغا بولغان ساداقەتمەنلىك تەلىپىنى ئۆزىگە مۇجەسسەم قىلغان سىمۋولغا ئايلىنىپ قالغان. شۇ سەۋەبتىن، ئۇ يوقىلىپ كەتمەي، ئەكسىچە بارغانسېرى مۇرەككەپ - لەشكەن، ئىشلىتىلىدىغان دائىرىسى كېڭەيگەن.

غەربتە ئىشلىتىلىپ كېلىنگەن قالغان شەكىللىك نىشانلار قۇرۇلما جەھەتتىن بىر قانچە بۆلەكتىن تەشكىل تاپىدۇ. قالغان بارلىق ئۇچۇرلار (بەلگىلەر، سىمۋوللار، يېزىقلار...) ئورۇنلاشتۇرۇلىدىغان تەكلىپتۇر. ئۇنىڭدا بىر جەمەت ياكى ئائىلە ئۆزلىرىگە خاس نىشان سۈپىتىدە تاللىۋالغان بەلگە ۋە ئالامەتلەر، شۇ ئائىلەدىكى كىشىلەرنىڭ (يەنى ئاتا - ئانا ۋە پەرزەنتلەرنىڭ) رەت تەرتىپى، ھۆكۈمەت تەرىپىدىن بېرىلگەن ئەمەللەرگە ۋەكىللىك قىلىدىغان سىمۋوللۇق شەكىللەر، ئائىلىنىڭ نىكاھ مۇناسىۋەتلىرىدىكى ئۆزگىرىش ئەھۋاللىرى... ئورۇنلاشتۇرۇلىدۇ. يۇقىرىدىكى قىلاردا قانچىلىك ئۆزگىرىش بولۇشىدىن قەتئىينەزەر، ھەر بىر ئۆزگىرىشكە ۋەكىللىك قىلىدىغان بەلگىلەر ھامان قالغاننىڭ ئۈستىگە ۋە ئەتراپىغا ئورۇنلاشتۇرۇلىدۇ. قالغان بۆلەكلەر بولسا قالغاننىڭ ئىككى تەرىپىدىكى ھوقۇق ۋە ئىمتىيازغا ۋەكىللىك قىلىدىغان يىرتقۇچ ھايۋانلارنىڭ سۈرىتى ھەمدە قالغاننىڭ ئاساستىدىكى جەمەتنىڭ ھېكمەتلىك ئىبارىلىرى يېزىلغان لېنتىلار دىن ئىبارەت.

نىشان ئىشلىتىش بارلىققا كەلگەندىن بېرى، غەزەب ئەللىرىدە ھەرخىل قالغان شەكىللىرى ئىشلىتىلىپ كېلىنگەن. ئەڭ كۆپ ئىشلىتىلىپ كېلىنگەن كۆادرات شەكىللىك، تۆۋەن تەرىپى چىي ئۇچلۇق قالقاندۇر. تۆۋەندىكىسى نىشاندا كۆپ ئىشلىتىلىدىغان قالغان شەكىللىرىدۇر.

نىڭدا مۇئەييەن قائىدە - پىرىنسىپلار بار بولغان. مەسىلەن،
 غەربتە ئىلگىرىكى دەۋرلەردىن تارتىپلا قىزلارنىڭ ئەجدادلىرىنىڭ
 نىشانلىرىنى ئىشلىتىشىگە يول قويۇلغان بولۇپ، ئۇلار ئىشلەت-
 كەن ئەجدادلىرىنىڭ نىشان بەلگىلىرى قالدۇرۇلغان شەكىلگە ئەمەس،
 بەلكى خىش شەكلى ئۈستىگە چۈشۈرۈلگەن. ئۇلار باشقا ئەزلەر
 بىلەن تىكاهلانغاندا، ئۆزلىرىنىڭ جەمەت نىشانىدىكى بەلگىلەر
 بىلەن ئېرىنىڭ جەمەت نىشانىدىكى بەلگىلەرنى بىرلەشتۈرۈپ
 قالغان ئۈستىگە ئورۇنلاشتۇرغان. ئەگەر بىر كىشىنىڭ ئوغلى
 بولمىسا شۇ كىشى ۋاپات بولغاندا قىزلىرى جەمەت نىشانىنىڭ
 ۋارىسلىرىغا ئايلىنغان. بۇنداق ئەھۋالدا ئۇلار نىشان بەلگىلىرىنى
 ئېرىنىڭ نىشان بەلگىلىرىنىڭ مەركىزىگە ئورۇنلاشتۇرغان. ئىككى-
 كى كىشى (بىر جەمەتتىن بولغان تەقدىردىمۇ) نىڭ ئوخشاش بىر
 شەكىلدىكى نىشانى ئىشلىتىشى مۇۋاپىق ئەمەس دەپ قارالغاچقا،
 ئوغۇللارنىڭ نىشانلىرى ئۈستىگە ئاتىسىنىڭكىدىن پەرقلىق خاس
 بەلگىلەر چۈشۈرۈلگەن. ئاتىسى ئۆلۈپ كەتكەندىن كېيىن، خاس
 بەلگىلەر ئېلىپ تاشلانغان. بىر ئاتىنىڭ چوڭ ئوغلى ۋە ئۇنىڭ
 ۋارىسلىرى ئاتىسىنىڭكىگە ئوخشاش نىشانى ئىشلىتىدىغان
 بولسا، كىچىك ئوغۇللىرى ۋە ئۇلارنىڭ ئەۋلادلىرى ئاتىسىنىڭ
 نىشانىغا مەلۇم ئۆزگەرتىشلەرنى كىرگۈزگەن، يەنى ئۇلار نىشان-
 نىڭ رەڭگىنى ئۆزگەرتكەن ياكى يېڭى بىر ئالامەت (بەلگە) نى
 قوشقان. ئەمما، دەۋرلەرنىڭ ئۆتۈشى بىلەن نىشاندا قانچىلىك
 ئۆزگىرىش بولۇشىدىن قەتئىينەزەر، ئەجدادلىرىنىڭ نىشانلىرىدا
 دېكى ھالقىلىق بىر تەركىب (شەكىل، قۇرۇلما ياكى رەڭ) ساق-
 لىنىپ قالغان. نىشان بەلگىلىرىنىڭ بىر قىسمىنىڭ ۋە يەنى بىر قىسمىنىڭ
 ئەنگىلىيەدە خېلى ئىلگىرىكى زاماندىن تارتىپلا بىر كىشىنىڭ
 ئوغۇللىرى ئىشلىتىدىغان نىشانلاردا ئۇ ئوغۇللارنىڭ رەت تەرتىپ-
 پىنى ئىپادىلەيدىغان بەلگىلەرنى ئىشلىتىش ھەققىدىكى بەلگە-
 لىمىلەر بولغان. مەسىلەن، تۇنجى ئوغۇلنىڭ نىشانىغا III شەك-



بىلىش كېرەككى، ھەرقانداق سىمۋوللۇق بەلگە جەمەت
 نىشانى بولمۇر مەيدۇ. مەلۇم سىمۋوللۇق بەلگە بىر جەمەت
 كىشىلىرى ئىچىدە ئەجدادلاردىن ئەۋلادلارغا مىراس قېلىپ
 داۋاملىق ئىشلىتىلسە ھەمدە ئۇنىڭدىكى بەلگىلەر مۇئەييەن مەنە
 ئىپادىلىسە (ئەلۋەتتە، بۇ مەنىنىڭ شۇ شەخس، جەمەت بىلەن
 بەلگىلىك باغلىنىشى بولۇشى زۆرۈر)، ئاندىن جەمەت نىشانى
 بولۇپ ھېسابلىنىدۇ. مەنى بىر جەمەتتىن بىر تەلپۈر،
 قالغان شەكىللىك جەمەت نىشانلىرى ئوتتۇرا ئەسىرلەردىكى
 ياۋروپا چەۋەندازلىرىدىن قالغان بىر ئەنئەنىدۇر. ئۇ شەخسلەر، ئا-
 ئىلە (جەمەت) لەر ۋە تەشكىلاتلارغا تەۋە بولغان مىراس خۇسۇسىيەت-
 ىتىگە ئىگە سىمۋوللۇق بەلگىلەردۇر. قالغان شەكىللىك جەمەت
 نىشانلىرىنىڭ ئىشلىتىلىشى قالايمىقان بولماستىن، بەلكى ئۇ-

لى، ئىككىنچىسىنىڭكىگە ھىلال ئاي، ئۈچىنچىسىنىڭكىگە يۈل-
تۈز، تۆتىنچىسىنىڭكىگە قۇش، بەشىنچىسىنىڭكىگە ھالقا، ئال-
تىنچىسىنىڭكىگە  بەلگىسى، يەتتىنچىسىنىڭكىگە قىزىل
گۈل، سەككىزىنچىسىنىڭكىگە كىرىپىت، توققۇزىنچىسىنىڭكىگە
سەككىز بەرگلىك گۈل شەكلى چۈشۈرۈلگەن. ئاتا ۋاپات بولغاندىن
كېيىن، چوڭ ئوغۇل ئۆزىگە خاس بەلگىنى ئېلىپ تاشلاپ، ئاتىسى-
نىڭ نىشانىنى ئۆز ئەينى ئىشلىتىدۇ. قالغان ئوغۇللار ئۆزلىرىگە
خاس بەلگىنى ساقلاپ قېلىپ ئۇنى ئەۋلادلىرىغا مىراس قالدۇرىدۇ.
دۇ. (ئەلۋەتتە ئۇلارنىڭ چوڭ ئوغلىدىن باشقا ئوغۇللىرىنىڭ ئى-
شانلىرىدا خۇددى يۇقىرىقىدەك ئۆزگىرىش ياسىلىدۇ). ئەمما،
شوتلاندىيىلىكلەردە بىر ئاتىنىڭ ھەرقايسى ئوغۇللىرىنىڭ نىشان-
لىرى يۇقىرىقىدەك ئۇسۇللار ئارقىلىق پەرقلىنىدۇرۇلۇپلا قالماستىن،
ئۇلار يەنە بۇنىڭ ئۈچۈن قالغان شەكلىنىڭ چۆرىسىگە
ئوخشىمىغان رامكىلارنى سىزىدۇ ياكى قالغان يۈزىدىكى بۆلگۈچى
سىزىقلارنى ھەرخىل ئۆزگەرتىدۇ. ئەگەر بىر كىشى ئانا جەمەت
نىشانىنى ئىشلەتمەكچى بولسا، ئۇنداقتا ئۇ ئۇنى پەقەت ئاتا جەمەت
نىشانى بىلەن بىرلەشتۈرگەن ئەھۋالدىلا ئىشلىتەلەيدۇ. بۇ «چا-
رەكلەش» (quartering) دېيىلىدۇ. شۇنداق قىلىپ، بىر قانچە بۇ-
غۇن ئۆتكەندىن كېيىن، كېيىنكى ئەۋلادلار ئىشلىتىدىغان ئى-
شاندا نۇرغۇن «چارەك» لەر پەيدا بولىدۇ (يەنى، كىرىپىت ئارقىلىق
قالغان يۈزى $\frac{1}{4}$ گە ئوخشاش تۆتكە چارەككە بۆلۈنۈپ، 1 - ۋە 4 -
چارەككە ئاتا جەمەتنىڭ، 2 - ۋە 3 - چارەككە ئانا جەمەتنىڭ ئى-
شان بەلگىلىرى چۈشۈرۈلىدۇ...). ئەلۋەتتە، يۇقىرىقىدەك يۈل-
بىلەن زىيادە مۇرەككەپلىشىپ كەتكەن جەمەت نىشانلىرىدىكى بەزى
قوشۇمچە بەلگىلەر مەلۇم دەۋرلەردىن كېيىن قىسقارتىلىش ۋە
ئىخچاملىنىش ئارقىلىق ئاددىيلاشتۇرۇلىدۇ. ئىشلىتىش خىلى قىممەت
جەمەت تارىخى ئۈستىدىكى تەتقىقات مۇقەررەر رەۋىشتە بىر
جەمەتنىڭ ئەجدادلىرى ئىلگىرى ئىشلەتكەن نىشان بەلگىلىرى

ئۈستىدە ئىزدىنىشىمۇ ئۆز ئىچىگە ئالىدۇ. بۇنداق نىشان بەلگى-
لىرى ئەجدادلار تەرىپىدىن ئىجاد قىلىنغان بولۇشىمۇ، ئىلگىرى-
كى مەلۇم ھاكىمىيەتلەر تەرىپىدىن ئەجدادلارغا ئىنئام قىلىنغان
بولۇشىمۇ ياكى تاسادىپىي پۇرسەتلەردە مەلۇم سەۋەبلەر تۈپەيلىدىن
ئىشلىتىلىشكە باشلانغان بولۇشىمۇ مۇمكىن. شۇنىڭ بىلەن بىل-
لە بىر جەمەتنىڭ يىراق ئەجدادلىرى نىشان بەلگىلىرىنى ئىشلەت-
كەن بولسىمۇ، ئەمما كېيىنكى دەۋرلەردە ئۇ ئىشلىتىلىشتىن
توختاپ قالغان بولۇشىمۇ مۇمكىن. جەمەت نىشانلىرىنىڭ ئىش-
لىتىلىش ئورنى كۆپ بولۇپ، ئومۇمەن جەمەت دائىرىسىدىكى ھەر
قانداق بىر ماددىي بۇيۇمنىڭ ئۈستىگە تەتبىق قىلىنغان بولۇشى
ۋە ياكى تامغا ھەم مۆھۈر ئورنىدا يازما ھۆججەتلەرگە بېسىلغان
بولۇشى مۇمكىن. ھازىرقى زامان غەرب نەسەبشۇناسلىقىدا بارلىق-
قا كەلگەن جەمەت نىشانلىرىغا ئائىت بەزى قائىدە - پىرىنسىپلار -
نى بىلىش ئاساسىدا، ئۇيغۇرلاردا ھەر قايسى جەمەتلەر جەمەت نە-
سەبنامىسىنى يازغاندا، ئۆزلىرىنىڭ قوللىنىپ كەلگەن ياكى
قوللانماقچى بولغان فامىلىلىرىگە بىرلەشتۈرگەن ئاساستا، شەك-
لى ئاددىيراق، ئەمما مەنىسى بار بولغان جەمەت نىشانلىرىنى
لاھىيەلەپ، ئۇنى نەسەبنامە ئىچىدە تونۇشتۇرۇشى، بەزى جا-
دۇقلار ئۈستىگە تەتبىق قىلىشى يەنىلا ئەقىلگە مۇۋاپىق ئىشتۇر.
ئەلۋەتتە، جەمەت نىشانلىرىنى بىرەر قانۇنىي ۋاسىتە ئارقى-
لىق ھۆكۈمەت ئورۇنلىرىغا (مەسىلەن، پاتېنت ئىدارىسى، تاۋار
ماركىلىرىنى باشقۇرۇش ئورگىنى... قاتارلىق ئورگانلارغا) تى-
زىملاشتۇرغان ئەھۋالدا، باشقا جەمەتكە تەۋە كىشىلەرنىڭ ئۇنىڭدىن
پايدىلىنىشىدىن ساقلىنىشى بولمايدۇ. شۇڭا، ئەجدادلار ئىشلەتكەن
جەمەت نىشانلىرىنى ھۆكۈمەت ئورۇنلىرىغا (ياخشىسى سودا مار-
كىسى سۈپىتىدە) تىزىمغا ئالدۇرۇش ئارقىلىق ئۇنىڭ خاسلىقىنى
قوغداش لازىم. شۇنداق قىلغاندا، يات جەمەتتىكىلەرنىڭ ئۇ بەل-
گىلەرنى ئىشلىتىشىنىڭ ئالدىنى ئالغىلى بولىدۇ.

7. نەسەبنامىنى تۈزۈشنىڭ قەدەم - باسقۇچلىرى

شۇنىڭغا ئىشىنىش كېرەككى، ئەجدادلارنى ئىزدەپ تېپىش پەقەت قىزىقىش سەۋەبىدىن قىلىپ قويىدىغان ئاددىيلا ئىش ئەمەس، بەلكى ئۆزىمىزنىڭ كىملىكىمىزنى چۈشىنىش بىلەن ئالا-قىدار بولغان ئىشتۇر. ئۇ ئۆزىمىزنىڭ ئەجدادلىرىمىزنى ئىزدەشلا ئەمەس، بەلكى يەنە ئۆزىمىزنىڭ مەلۇم خىلدىكى تۇرمۇش قاراشلىرىمىز ۋە ئەقىدە-ئىشەنچلىرىمىزنىڭ سەۋەبلىرىنى، ئۆزىمىزنىڭ ھاياتقا بولغان پوزىتسىيەمىز ۋە خۇلق - مەجەزلىرىمىزنىڭ شەكىللىنىپ قېلىشىدىكى ئاساسلارنى ئاڭلىتىش ئىشىدۇر. ئۆز ئەجدادلىرىمىزنى سۈرۈشتۈرۈش تارىختا يالغۇز يۇقىرى تەبىئەتتىكى شىئىرلار شۇغۇللىنىپ كەلگەن ئىمتىيازلىق ئىش ئەمەس. ئاۋام پۇقرالارمۇ ئۆز ئەجدادلىرىنى مۇئەييەن ئۇسۇللار (مەسىلەن، يازما خاتىرىلەر، ئاغزاكى ئەسلىمىلەر، ئاتا - بوۋىلارنىڭ ئىسىملىرىنى كېيىنكى پەرزەنتلەرگە قويۇش...) ئارقىلىق سۈرۈشتۈرگەن ھەم ئۇلار ھەققىدىكى خاتىرىلەرنى ساقلىغان. ئۇنتۇپ كېتىلگەن ياكى ئۇنتۇلۇش گىردابىغا بېرىپ قالغان جەمەت تارىخىنى، بايقاش ھەمدە مەڭگۈ قالدىغان خاتىرىگە ئايلاندۇرۇش - كىشىنىڭ خۇشاللىقلىرىنى ئىشلىرىدىن بولسا كېرەك جەمەت تارىخچىسى سۈپىتىدە سىز ئەجدادلىرىڭىزنىڭ ھاياتىنى قايتا يازىشىسىز، جەمەتتىكى كىشىلەرنىڭ ئەنئەنىسى، ھايات يولى، مەجەز - خۇلقى... نى، ئۆزىڭىزنىڭ قانداق قىلىپ شۇ جەمەتنىڭ ئەزاسى بولۇپ قالغانلىقىنى بىلىشكە باشلايسىز، جەمەت تارىخىنى ئىزدەش ئارقىلىق ئۆزىڭىز بىلەن ئۇرۇق - تۇغقانلار ئارىسىدىكى ئارىلىقنى يېقىنلاشتۇرىسىز، توختاۋسىز ئۆزگىرىدىغان دۇنيادا داۋاملىشىش تۇيغۇسىنى ھەقىقىي ھېس قىلىشىز. جەمەت (ئائىلە) تارىخى ئۈستىدە ئىزدىنىش يالغۇز نەسەبنامە

يېزىش بىلەنلا چەكلەنمەيدۇ. ئەلۋەتتە، نەسەبنامە شەكلىدە جەمەت تارىخىنى يېزىش جەمەت تارىخى ئۈستىدىكى ئىزدىنىشلەرنىڭ يادرولۇق مەزمۇنىدۇر. شۇنىڭ بىلەن بىللە جەمەت تارىخى ئۈستىدە ئىزدەنگۈچىلەر بۇ ئارقىلىق ئەجدادلىرىنىڭ ئائىلىۋى تۈر - مۇشى ۋە باشقىلار بىلەن بولغان مۇناسىۋىتى ھەققىدە كەڭرەك چۈشەنچىگە ئېرىشىشنى ئارزۇ قىلىدۇ. ئۇلار تەتقىق قىلىدىغان مەركىزىي مەسىلە - رەسمىي تارىخشۇناسلار تەرىپىدىن ئېتىبارسىز قارالغان ئائىلە تارىخىدۇر. كىشىلەر مەكتەپلەردە ئۆگەنىدىغان ۋە كىتابلاردىن ئوقۇيدىغان تارىخ ئومۇمەن دۆلەت، رايون، مىللەت، ھاكىمىيەتلەرنىڭ تارىخى، شۇنداقلا مەشھۇر كىشىلەرنىڭ تارىخىدۇر. دېمەك، رەسمىي تارىخ قانچىلىك مۇھىم بولۇشىدىن قەتئىينەزەر، ئۇنداق تارىخ مۇتلەق كۆپ ئاۋام پۇقرالىقنىڭ ھاياتىي سەرگۈزەشتىلىرىدىن تولمۇ يىراقتۇر.

يېقىنقى مەزگىللەردە «يېڭىچە تارىخ قارىشى» ئوتتۇرىغا چىققاندا ئاۋام پۇقرالىقنىڭ ھايات سەرگۈزەشتىلىرىنى تەتقىق قىلىشنىڭ كىشىلەرنىڭ تارىخقا بولغان چۈشىنىشىنى ئىلگىرى سۈرىدىغانلىقى قوبۇل قىلىنماقتا. ئاۋام پۇقرالىق تارىخىنىڭ قۇربانلىرى دەپ ھېسابلايدىغان قاراشلار ئۆزگىرىپ، ئۇلارنى تارىخنىڭ ياراتقۇچىلىرى ۋە تارىخ سەھنىسىدىكى ھەقىقىي پائالىيەتچىلەر دەيدىغان پوزىتسىيە تەكىلەنمەكتە.

ئىنسانىيەتنىڭ ئەڭ ئاساسلىق ۋە داۋاملىشىشچان ئىجتىمائىي تەشكىلى شەكلى بولغان ئائىلىلەر ئەزەلدىن بېرى پەرزەنتلىرىنى ئاپىرىدە قىلىدىغان ۋە تەربىيەلەيدىغان، شەخسلەرنىڭ قىممەت قاراشلىرى ۋە تۈپ تۇرمۇش قاراشلىرىنى شەكىللەندۈرىدىغان، مەدەنىيەتنى ئەجدادتىن ئەۋلادقا، دەۋردىن دەۋرگە يەتكۈزۈپ بېرىدىغان سەپنا بولۇپ كەلگەن. دېمەك، ئائىلىنى ۋە ئۇنىڭ تارىخىنى تەتقىق قىلىش ئارقىلىق بىر پۈتۈن جەمئىيەتنىڭ قۇرۇلمىسىنى، ئىجتىمائىي ۋە ئىقتىسادىي مۇناسىۋەتلەرنى، جىنسلىق ئارا مۇناسىۋەتلەرنى يورۇتقىلى بولىدۇ. تارىخشۇناسلار شۇنىڭغا

ئىشلىتىش، ئائىلىۋى ھاياتنىڭ خاراكتېرىنىڭ ئۆزگىرىشى، ئىجتىمائىي، سىياسىي ۋە ئىقتىسادىي ئۆزگىرىشلەرنىڭ تەسىرىدىن قوبۇل قىلىدۇ ھەمدە ئۆز نۆۋىتىدە ئۇلارغىمۇ تەسىر كۆرسىتىدۇ.

جەمەت تارىخىنى تەتقىق قىلىش ۋە يېزىش — ھەممە كىشى ئاللىۋالسا بولىدىغان تېمىدۇر. بۇنىڭ ئۈچۈن بىرقانچە يىلنى سەرپ قىلىپ مەخسۇس تەربىيەلىنىشنىڭ ياكى بىر ئۆمۈر ۋاقتىنى جەمەت يىلتىزىنى ئىزدەشكەلا ئاتاشنىڭ زۆرۈرىيىتى يوق. دېمەكچىمىزكى، مەخسۇس تەربىيە ئالماي تۇرۇپمۇ ئۆز جەمەتى ھەققىدە يەنىلا كۆپ نەرسىنى ئاڭتۇرۇپ بىلەلەيدۇ.

جەمەت تارىخى ئۈستىدە ئىزدىنىش — كىم ئۆزىنىڭ ئەڭ يىراق ئەجدادىنى ئىزدەپ تاپالايدۇ؟ دېگەننى مەقسەت قىلغان مۇسابىقە ئەمەس ياكى ئەجدادلار ئارىسىدىكى مەشھۇر شەخسلەرنى ئىزدەپ تېپىشتا بەسلىشىشمۇ ئەمەس. ھەركىم ئۆز ئەجدادىنى ئىككى بوغۇن (يەنى بوۋا — مومىسىغىچە) ئىلگىرىگە سۈرۈپ تەكشۈرسىلا، ئۆزىنى ھەيران قالدۇرىدىغان نەرسىلەرنى بايقىشى مۇقەررەر. چۈنكى، پەقەت شۇ ئىككى بوغۇندىلا ھەر بىر ئادەم ئۆزىگە بىۋاسىتە قانداش ئالتە ئەجدادى (يەنى ئاتا — ئانا ۋە ئىككى بوۋا، ئىككى موما. دىققەت: نەۋرىلەر ئارا توي قىلغانلاردا بوۋا — موما تۆت بولماستىن ئىككى بولىدۇ) ۋە ئۇلارغا ئائىت ھېكايىلەر، ئۈچ ئائىلە ۋە ھەر بىر ئائىلىدىن شاخلانغان پەرزەنتلەرنىڭ ئەھۋالى... نى بىلەلەيدۇ. ئەلۋەتتە، ھەر بىر بوغۇن سۈرۈلگەنسىمۇ بىلىدىغان نەرسىلەر تېخىمۇ كۆپ بولىدۇ.

جەمەت تارىخى ئۈستىدىكى ئىزدىنىش قەدىم دەۋردىن، باشقىدە چەكلىنىپ قالغان دەسلەپكى ئەجداددىن باشلانماستىن، بەلكى شەخسنىڭ ئۆزىنى تونۇشىدىن باشلىنىدۇ. بۇنىڭدىكى تەپەككۈر ئۇسۇلى — بىلىدىغاندىن بىلمەيدىغانغا ئۆتۈش، ھازىرقى كىشىلەردىن باشلاپ ئىلگىرىكى ئەجدادلارغا يۈرۈش قىلىشتىن ئىبارەت.

بۈگۈنكى دەۋردە ئۆزىمىزنى چۈشىنىش ئۈچۈن، ئۆتكەن

دەۋرلەر ھەققىدىكى چۈشەنچىگە موھتاج بولىمىز. ھەممىمىز «ئەجدادلىرىمىز كىملىرى بولغىدى؟ ئۇلار قەيەرلەردە ياشىغان بولغىدى؟»... دېگەندەك سوئاللارغا جاۋاب تېپىشقا تەشەننا بولىمىز. خىيالىمىزنى ھامان يىلتىزىمىزغا بولغان سېغىنىش چۆل-خاپ تۇرىدۇ. ناۋادا، ھەر بىر ئائىلە ئادەم ئاتا ۋە ھەۋۋا ئانىغا تۇتىشىدىغان نەسەب زەنجىرىنىڭ بىر ھالقىسى دەپ تونۇلغاندا، ئۇنداقتا ئائىلىنىڭ تارىخىنى يېزىپ چىقىش كىشىگە ئىنتايىن مۇشكۈل ئىش بولۇپ تۇيۇلىدۇ. ئەمەلىيەتتە، ئەجدادلارنىڭ تارىخىنى ئاڭتۇرۇپ، شۇ ھەقتە بىر نەرسە يېزىپ چىقىش سەل قىيىن بولۇشىغا قارىماي، ھەر بىر كىشى ئۈچۈن تولمۇ ئەھمىيەتلىك ئىشتۇر.

جەمەت تارىخى ھەر بىر ئادەمنىڭ ھاياتىغا باغلىنىشلىقتۇر. كىشىلەر ھاياتىدا نېمىلەرنى قىلسۇن ياكى قىلمىسۇن، ھەر بىر جەمەتنىڭ تارىخى ئۇنىڭ ئەزالىرى ئۈچۈن يېگانىدۇر. كىشىلەر ئۆز يىلتىزلىرىغا قانچىلىك سەل قارىسۇن ياكى ئۇنى ئىنكار قىلسۇن، بۇ تارىخ شەخسلەرگە ھامان مەنسۇپ بولىۋېرىدۇ. ھازىرقى زامان پىسخولوگىيە ئىلمى شۇنى ئېتىراپ قىلىدۇكى، ئۆتمۈش توغرىسىدا ئۆگىنىش شەخسنىڭ ئۆزىنى تونۇشىنى ئۆستۈرىدۇ. ھەر بىرىمىز يېگانە شەخس بولۇش سۈپىتىمىز بىلەن ئۆتمۈشتىن ۋە جەمەتىمىزنىڭ ئەجدادلىرىدىن ئايرىلىپ كېتەلمەيمىز. ئائىلىنىڭ كېيىنكى دەۋرلەرگە قالدۇرىدىغانىنى نوقۇل پەرزەنتلەر ئەمەس، بەلكى يەنە قىممەت قارىشى، ئىرسىي ئالاھىدىلىك ۋە رەتتەك خۇلق — مۇجەز... لەردۇر.

جەمەت تارىخىنى ئىككى شەكىل بويىچە تەتقىق قىلىش مۇمكىن: بىرى، ئۇزۇن يۆنىلىشلىك (گورىزونتال) تارىخ شەكىلىدە، يەنە بىرى، توغرا يۆنىلىشلىك (ۋېرتىكال) تارىخ شەكىلىدە. ئۇزۇن يۆنىلىشلىك تارىختا بىر جەمەتنىڭ نەسەب زەنجىرىدىكى قەدىمدىن تارتىپ نۆۋەتتىكى ۋاقىتقىچە ياشاپ ئۆتكەن ھەر بىر كىشى ئۆسۈشىدە ئىزدىنىش تەكىتلىنىدۇ. توغرا يۆنىلىشلىك تارىختا ئوخشاش

شاش بىر بوغۇنغا تەۋە كىشىلەرنىڭ ھەرخىل ئۇرۇق - تۇغقانچى -
لىق مۇناسىۋەتلىرى تەتقىق قىلىنىدۇ. كۆپىنچە كىشىلەر جەمەت -
لىرىنىڭ تارىخى ئۈستىدە ئىزدەنگەندە، مەلۇم بولغان دەسلەپكى
ئەجدادىدىن نۆۋەتتىكى ئەۋلادلارغىچە ئۆتكەن كىشىلەرنىڭ ئەجداد -
ئەۋلادلىق مۇناسىۋىتىنى يورۇتۇشنى ئاساس قىلىشى مۇمكىن.
ئەمما، ئوخشاش بىر بوغۇنغا مەنسۇپ كىشىلەرنىڭ ئۇرۇق - تۇغ -
قانچىلىق مۇناسىۋەتلىرى ھەمدە ئۇلارنىڭ ئوخشىمىغان سەرگۈ -
زەشتلىرى ئۈستىدە ئىزدىنىش مۇھىمدۇر. شۇ بويىچە، نەسەب -
شۇناسلىقتا مەزكۇر ئىككى خىل ئۇسۇل بىرلەشتۈرۈلۈپ قوللى -
نىلىشى كېرەك.

ئۆز جەمەتىنىڭ تارىخىنى يېزىپ چىقماقچى بولغان ھەر -
قانداق كىشى ئۆز جەمەتىنىڭ تارىخىغا تەسىر كۆرسىتىدىغان
مۇنداق بەش خىل ئامىل ئۈستىدە ئەتراپلىق ئىزدىنىشى زۆرۈر:
بىرىنچى، مىللەت ۋە دۆلەت تارىخىغا ئائىت ئامىللار. مەسىلەن -
لەن، ئۇرۇش، ئىقتىسادىي ۋە سىياسىي كىرىزىس، ھۆكۈمەتنىڭ
قارارلىرى ۋە چوڭ سىياسىي ھەرىكەتلەر؛
ئىككىنچى، يەرلىككە ئائىت ئامىللار. مەسىلەن، يەرلىك شەرت -
شارائىت ۋە مۇھىت، يەرلىك ئىشلەپچىقىرىش ۋە ھۈنەر - كەسپ -
لەر، سانائەتلەر، ئەنئەنىلەر؛
ئۈچىنچى، ئائىلىگە ئائىت ئامىللار. مەسىلەن، ئائىلىنىڭ
ئىقتىسادىي ئەھۋالى، ئەنئەنىۋى ئادەتلىرى، كۆچۈش ئەھۋاللىرى،
ئاتا ۋە ئانا جەمەتكە تەۋە نەسەب زەنجىرىدىكى ئۇرۇق - تۇغقان ۋە
ئەجدادلار؛
تۆتىنچى، شەخسلەرگە ئائىت ئامىللار، يەنى ھەر بىر شەخسكە
ئائىت تەرجىمىھال، خاراكتېر - خۇسۇسىيەت، مۇۋەپپەقىيەت ۋە
مەغلۇبىيەتلەر؛
بەشىنچى، جەمەت تارىخىدىكى ياكى شەخسلەرنىڭ ھاياتىدىكى
تۈرلۈك پۇرسەتلەر ۋە ئالاھىدە دەقىقىلەر.

كىشىلەر جەمەت تارىخىنى يېزىشتا پايدىلىنىشقا تېگىشلىك

ھۆججەت - ۋەسىقىلەر ۋە ماددىي بۇيۇملارنىڭ دائىرىسىنى ئوبدان
ئىگىلىشى، ئۇلارنى قولغا كەلتۈرۈشتىكى مۇمكىنچىلىكلەر ۋە
چەكلىمىلەرنى تولۇق ئېتىبارغا ئېلىشى لازىم.

ئەجدادلارنىڭ نەسەب مۇناسىۋىتى ئۈستىدە ئىزدىنىش ئاۋا -
رىچىلىكى كۆپ ئىشتەك تۈيۈلىدۇ. ئەمما، بۇ ئىشنىڭ يەنە ئۆزىگە
خاس قولاي جەريانلىرىمۇ بار. نەسەبنامە يېزىش ۋە شۇ ئارقىلىق
ئەجدادلارنىڭ تارىخى ئۈستىدە ئىزدىنىشنى بىر قانچە قەدەم -
باسقۇچقا بۆلۈپ ئېلىپ بېرىشقا بولىدۇ. بەزى جەمەتلەرنىڭ نەسەب
خاتىرىلىرى ئەسلىدىلا بار بولغاچقا، ئۇلار ئۈچۈن ئەجدادلىرى
ئۈستىدە ئىزدىنىش بىر قەدەر ئاسان بولسا، ئەجدادلىرىنىڭ نە -
سەب زەنجىرىنى تۇنجى قېتىم ئېنىقلاپ نەسەبنامە يېزىشنى
ئويلاشقانلارغا نىسبەتەن ئېيتقاندا، بېسىپ ئۆتىدىغان يول بىر
قەدەر كۆپ بولىدۇ. مەيلى قانداق بولسۇن، بۇ قەدەم - باسقۇچلار -
نى نەسەب ماتېرىياللىرىنى توپلاش ۋە رەتلەش، نەسەب تەتقىقاتىنى
باشلاش ۋە ئېلىپ بېرىش، جەمەت نەسەبنامىسىنى يېزىش ۋە تەت -
قىقنى ئاخىرلاشتۇرۇش دېگەندەك تۆتكە بۆلۈشكە بولىدۇ.

جەمەت تارىخى ئۈستىدە ئىزدىنىپ نەسەبنامە يېزىپ چىقىش
ئۈچۈن، ئالدى بىلەن ئائىلىنىڭ كۆلىمى ۋە قۇرۇلمىسىنى چۈ -
شىنىش كېرەك. جەمەت تارىخى ئۈستىدىكى ئىزدىنىشلەردە، نە -
سەبشۇناس نوقۇل جەمەتىدىكى كىشىلەرنىڭ ئەجداد - ئەۋلادلىق
نەسەب زەنجىرىنى ئېنىقلاشتىن باشقا، يەنە ئەجدادلىرىنىڭ ئائى -
لىۋى تۈرمۈشىنىڭ قۇرۇلمىسى، ئۇسلۇبى ۋە ئەندىزىسى ئۈستى -
دىمۇ ئىزدىنىدۇ. تارىخ جەريانىدا ئائىلىلەرنىڭ قۇرۇلمىسىدا ۋە
ئائىلە تۈرمۈشىنىڭ ئەندىزىسىدە ئۆزگىرىش يۈز بې -
رىپ تۇرغان. بۇنداق ئۆزگىرىشلەر يېقىنقى دەۋرلەردىن بۇيان
پەۋقۇلئاددە تېز بولماقتا. بۇ ھەقتىكى كۆپ ئەھۋاللار ئوقۇرمەن -
لەرگە ئايان.

يىلتىز ئىزدەش ۋە جەمەت تارىخى ئۈستىدە ئىزدىنىشتە،
بىر قەدەر تەپسىلىي تۈزۈلگەن پىلان بولۇشى زۆرۈر. ئۇنداق بول -

مايدىكەن، بۇنداق ئىزدىنىش مەقسەتسىز، جەمەت تارىخىنى چۈ-
شىنىشكە كۆپ پايدىسى تەگمەيدىغان، «ماتېرىيال دۆۋىسى» ياسايدىغان
ئىشقا ئايلىنىپ قالىدۇ. شۇڭا، ئىشنىڭ بېشىدىلا تەتقىق
قىلماقچى بولغان مەسىلىنى، سۈرۈشتۈرۈلىدىغان ئەجدادلارنىڭ
دەۋر چېكىنى ۋە لىنىيەسى (يەنى ئاتا تەرەپ ئەجداد لىنىيەسى يا-
كى ئانا تەرەپ ئەجداد لىنىيەسى ۋە ياكى ئۇلاردىن بىرىنىڭ بوۋا
تەرەپ ئەجداد لىنىيەسى ياكى موما تەرەپ ئەجداد لىنىيەسى...) نى
ئېنىق بېكىتىۋېلىش لازىم.
يۇقىرىقى مەسىلىلەر ئايدىڭلاشقاندىن كېيىن، ئاندىن كۈنك-
رېت مەشغۇلاتقا ئۆتۈشكە بولىدۇ.

1) نەسەب ماتېرىياللىرىنى توپلاش ۋە رەتلەش
كېرەكلىك ماتېرىياللارنى تونۇش ۋە ئۇلاردىن ئەڭ ئۈنۈملۈك
پايدىلىنىش — ئىخلاسمەن تەتقىقاتچىلار ۋە ئىزدەنگۈچىلەرگە قو-
يۇلىدىغان تەلەپتۇر. شۇڭا، جەمەت تارىخى ئۈستىدە ئىزدەنگۈچى-
لەر ئۆزى ئۇچراتقان ھەر بىر ماتېرىيال ئىچىدىن ئەڭ كېرەكلىك-
لىرىنى بايقاشقا ۋە تاللىۋېلىشقا ماھىر بولۇشى لازىم.
جەمەت تارىخىنى يېزىپ چىقىشقا كېرەكلىك بولغان ماتېرى-
ياللارنىڭ مەنبەسى ناھايىتى كۆپ تەرەپكە چېتىلىدۇ. شۇ سەۋەب-
تىن، نەسەبشۇناس ئىشلىتىشنى ئويلىغان ماتېرىيال مەنبەلىرىنى
تىزىملىككە تۇرغۇزۇۋېلىش لازىم. بۇنداق تىزىملىك كەڭ دائى-
رىلىككە بولغىنى تۈزۈككى، ئۇنىڭدا ئاغزاكى سۆھبەت ئارقىلىق
ئەھۋال ئىگىلىنىدىغان كىشىلەرنىڭ ئىسىملىرى، توپلىنىدىغان
نەرسە — كېرەكلەر، رەسىملەر، ئائىلىنىڭ ئىچى ۋە سىرتىدىكى
بارلىق ماتېرىيال مەنبەلىرى، پايدىلىنىدىغان تارىخ ۋە باشقا سا-
ھەگە ئائىت كىتاب — ژۇرناللارنىڭ ئىسمى، ئاپتور ۋە نەشر قىلىن-
غان ۋاقىتتىنچە ئېنىق يېزىلىشى زۆرۈر. يۇقىرىقىلارنى تىزىملىك-
كە تۇرغۇزغاندا، تىزىملىكتىكى ھەر بىر تۈرنىڭ ئاستىغا ياكى يې-
نىغا بوش ئورۇن قويۇپ، شۇ ھەقتە ئىزدەنگەن، پايدىلانغان، ئىزدەپ
تاپقان... ئورۇن ۋە ۋاقىتنى خاتىرىلەش كېرەك.

ئاسان بولسۇن ئۈچۈن، ئىشلىتىلىدىغان ماتېرىيال مەنبەلەر-
رىنى بىرقانچە چوڭ تۈرگە ئايرىۋالغان ياخشى. مەسىلەن:
بىرىنچى، ئاغزاكى سۆھبەتلەر
ئىككىنچى، ئائىلىدە ساقلانغان ھۆججەت ۋە ماتېرىياللار
ئۈچىنچى، ماددىي بۇيۇملار
تۆتىنچى، رەسىم ۋە ئۇن — سىن ماتېرىياللىرى
بەشىنچى، ھۆكۈمەت ھۆججەتلىرى
ئالتىنچى، ئىلگىرى نەشر قىلىنغان پايدىلانمىلار
يۇقىرىقى ھەر بىر تۈرنىڭ ئاستىدا يەنە ئۇلارنى يەنىمۇ كى-
چىك تۈرلەرگە ئايرىش كېرەك. مەسىلەن، «ئىلگىرى نەشر قى-
لىنغان پايدىلانمىلار» نىڭ ئاستىغا ئىلگىرى نەشر قىلىنغان
ئالاقىدار نەسەب خاتىرىلىرى، يەرلىك تارىخ ماتېرىياللىرى، ئو-
مۇمىي تارىخ (مىللەت تارىخى ياكى دۆلەت تارىخى)، گېزىتلەر،
ژۇرناللار ۋە خەرىتىلەر دېگەندەك كىچىك تۈرلەرنى تەسسىس قى-
لىشقا بولىدۇ. ھەر بىر كىچىك تۈرنىڭ ئىچىگە تىزىلىدىغان مەن-
بەلەرنى شۇلارنىڭ ئېلىپبە تەرتىپى بويىچە ياكى ئىشلىتىلىدىغان
ئورنىنىڭ ئىلگىرى — كېيىنلىك تەرتىپى بويىچە ئورۇنلاشتۇ-
رۇشقا بولىدۇ.
بىر جەمەتنىڭ ئۆتكەن دەۋرلەردىكى تۇرمۇش ئەھۋالىنى نو-
قول ئىزدەپ تېپىلغان ماتېرىياللارغا تايىنىپلا يورۇتۇپ بېرىش
قىيىنراق. ھەر بىر ئائىلە مۇئەييەن تارىخىي دەۋردە مەۋجۇت بو-
لۇپ، شۇ دەۋرنىڭ ئالاھىدىلىكى ۋە تەرەققىيات سەۋىيەسى بويىچە
داۋاملىشىدىغانلىقى، ئۆزى مەۋجۇت بولغان جەمئىيەتتىكى رېئال
شارائىتنىڭ تەسىرىگە زور دەرىجىدە ئۇچرايدىغانلىقى سەۋەبى-
دىن، مەلۇم دەۋردىكى ئەجدادلارغا ئائىت ئەھۋاللارنى شۇلار ياشى-
غان رايون ياكى جەمئىيەتكە ئائىت يەرلىك تارىخىي ماتېرىياللار
ئاساسىدا تېخىمۇ ئېنىقراق ئايدىڭلاشتۇرغىلى بولىدۇ. شۇڭا،
جەمەت تارىخىنى تەتقىق قىلىشتا، ئاشۇلارغا ئائىت يەرلىك تا-
رىخىنىمۇ ئۆگىنىشكە توغرا كېلىدۇ.

بىر كىشى جەمەتنىڭ تارىخى ئۈستىدە ئىزدەنگەندە ئالدى بىلەن مەلۇم بىر شەخس ياكى ئائىلىنى تاللىۋېلىشى كېرەك. بىر جەمەتنىڭ نەسەب زەنجىرى ئۈستىدە ئىزدەنگەندە، جەمەتكە تەئەل-لۇق ھەممە تارماق ئائىلىلەر ياكى شەخسلەر ئۈستىدە بىرلا ۋاقىتتا ئىزدىنىش قىيىنغا توختايدۇ. شۇڭلاشقا، ئىشنىڭ بېشىدا ئەمەلىي نەتىجىنى بارلىققا كەلتۈرۈش ئۈچۈن، نۇقتىنى جەمەت ئىچىدىكى مەلۇم ئائىلە (كۆپىنچە نەسەبنامە يازغۇچىنىڭ ئائىلىسى)، شەخس ئۈستىگە مەركەزلەشتۈرۈشكە توغرا كېلىدۇ. ئۇنداقتا، بۇ شەخس زادى كىم بولۇشى كېرەك؟ ئىشنى نەسەب زەنجىرى ئۈستىدە ئىزدەنگۈچى ئالدى بىلەن ئۆزىدىن باشلاش لازىم. بۇنىڭدا ئىشنى ئالدى بىلەن ئۆزىنىڭ تۇغۇلغان ۋاقتى ۋە ئورنى ھەققىدىكى ئۇچۇرلارنى توپلاشتىن باشلىسا مۇۋاپىق بولىدۇ. بۇنى ئېنىقلاپ بولغاندىن كېيىن ئاتا - ئانىسىنىڭ توي قىلغان ۋاقتى، شۇ چاغدىكى يېشى (گەرچە بەزى كىشىلەر ئېنىق ئېيتىپ بېرەلمىسۇن)، ئۇنىڭدىن ھالقىپ ئۇلارنىڭ تۇغۇلغان ۋاقتى، ئاندىن شۇ تەرتىپتە ئۇلارنىڭ ئاتا - ئانىلىرىنىڭ تۇغۇلغان ۋاقتى ... ھەققىدىكى ئۇچۇرلارنى توپلاش لازىم.

جەمەت تارىخىنى يېزىپ چىقىشتا زۆرۈر بولغان ماتېرىياللارنىڭ دائىرىسى بەك كەڭدۇر، شۇنداقتىمۇ دەسلەپتەلا جەمەت تارىخىغا ئائىت ماتېرىيال مەنبەلىرىنى ئېنىقلىۋېلىش، قانداق ماتېرىياللارنى توپلاشنىڭ لازىملىقى ھەم ئۇلارنى قەيەردىن قانداق تېپىپ توپلاشنىڭ ئۇسۇللىرىنى بىلىش كېرەك. جەمەت تارىخىغا ئائىت ماتېرىياللارنى چوڭ جەھەتتىن ئائىلە ئىچىدىكى ياكى جەمەتكە تەۋە ھەر قايسى تارماق ئائىلىلەردىكى ماتېرىيال مەنبەلىرى ۋە ئائىلە سىرتىدىكى ماتېرىيال مەنبەلىرى دەپ ئىككى تۈرگە ئايرىشقا بولىدۇ. تۆۋەندە ئۇلارنى تەپسىلىي چۈشەندۈرىمىز.

(1) ئائىلىدىكى ماتېرىيال مەنبەلىرى

جەمەت تارىخىغا ئائىت زۆرۈر ماتېرىياللارنىڭ ئىككىنچى چوڭ مەنبەسى ئائىلە (يەنى بىر جەمەتكە تەۋە بارلىق تارماق ئائىلە)

لىلەر)دۇر، ئۇنداقتا ئائىلىدىكى ماتېرىيال مەنبەلىرى نېمىلەرنى كۆرسىتىدۇ؟ ئائىلىدىكى ماتېرىيال مەنبەلىرىنى مۇنداق ئىككى تۈرگە ئايرىپ تىزىپ كۆرسىتىش مۇمكىن:

يازما ماتېرىياللار ماددىي بۇيۇملار

خەت - چەكلەر
تېلېگراممىلار
ئاتكەرتكە
كۈندىلىك خاتىرىلەر
ھېسابات دەپتىرى
پۇل تالونلىرى
خىزمەت توختاملىرى
بانكا چەكلىرى
بانكا كارتىلىرى
باچ تالونلىرى
سۇغۇرتا ھۆججەتلىرى
كىملىك ۋە باشقا سالاھىيەتنامىلەر
شوپۇرلۇق كىنىشكىسى
ۋەسىيەتنامىلەر
ئېلىم - سېتىم ھۆججەتلىرى
پايچەكلەر
مەكتەپكە ئائىت ھۆججەتلەر
مەكتەپ تاپشۇرۇقلىرى
ھەربىي تەرەپتىن بېرىلگەن ھۆججەتلەر
دىياگنوز قەغەزلىرى
پاسپورت
توي خېتى
تۇغۇلغانلىق گۇۋاھنامىلىرى

كىتاب ۋە ژۇرناللار
ئويۇنچۇقلار
چىنىقىش ئەسۋابلىرى
قوراللار
پالتا، پىچاق، قىغراقلار
خاتىرە بۇيۇملىرى
خەرىتىلەر
تىزىلغۇلار
مۇكاپاتنامىلەر
مېداللار
زىبۇرىننەت بۇيۇملىرى
سائەتلەر
تەڭگە، پۇل ۋە ماركىلار
ساندۇقلار، ئىشكاپلار
قولۇپلار
قورال - سايمانلار
كىيىملەر
ئۆي جاھازلىرى
سېلىنچىلار
چاقچۇق ۋە ساپال بۇيۇملار
ئەينەكلەر
ساپال بۇيۇملار
شامدان، چىراغ

| | |
|---------------------------------|---------------------|
| سوتقا ئائىت ھۆججەتلەر | ئويىملار، ھەيكەللەر |
| تېلېفون نومۇرى دەپتىرى | دىنىي بۇيۇملار |
| بوۋاقلار كىتابى | رەسىملەر |
| نەسەب خاتىرىلىرى | سۈرەتلەر |
| ئەسلىمىلەر | ئالبوم |
| شېئىر ۋە باشقا ئەدەبىي ئەسەرلەر | ئۆي - ئىمارەت |
| تەكلىپنامىلەر | قەبرىستانلىق |

نەسەبشۇناسلار ئۆزىنىڭ ئۆيى ۋە ئۇرۇق - تۇغقانلىرىنىڭ ئۆيلىرىدىن ئىزدەپ بايقىغان يۇقىرىدىكى يازما ماتېرىياللار ۋە ماددىي بۇيۇملارنى نومۇر قويۇپ رەتلەپ ساقلىغاندىن باشقا، باشقا قىلارنىڭ ئۆيىدىكى قولغا كەلتۈرگىلى بولمايدىغان بۇيۇملارنى سۈرەتكە تارتىۋېلىپ رەت نومۇرى تۇرغۇزۇش لازىم. يەنە ھەر بىر بۇيۇم ۋە يازما ماتېرىيالنىڭ تەپسىلاتىنى قىسقىچە خاتىرىلىۋېلىپ، ئاخىرىدا نەسەبنامىدە پايدىلىنىشقا ئاسانلىق يارىتىش كېرەك. جەمەتكە تەۋە ئۆيلىرىدىن تېپىلغان نەرسە - كېرەك ۋە يازما ماتېرىياللارنى توپلىغاندا، ئۇلارنىڭ راست - يالغانلىقىنى (يەنى ئەجدادلار ئىشلەتكەن نەرسىلەر ياكى كېيىن تولۇقلاپ قويۇلغان نەرسىلەر ئىكەنلىكىنى)، ئۇلارنىڭ يىل دەۋرىنى ۋە شۇنىڭغا ئوخشاش بەزى تەپسىلاتلارنى ئېنىقلاش كېرەك.

يازما ماتېرىياللارغا سېلىشتۇرغاندا، ئائىلىنىڭ ئىچى ۋە سىرتىدىن تېپىلغان ماددىي بۇيۇملاردىن پايدىلىنىش قىيىنراق بولىدۇ. ئۇلاردىن ئەجدادلارنىڭ ھاياتى ۋە سەرگۈزەشتىلىرىگە ئاساس قىلىپ، ئۇچۇرلارنى بايقاش ئۈچۈن مۇلاھىزە قىلىش، ئىنچىكە كۆزىتىش زۆرۈر بولىدۇ، شۇنداقسىمۇ ئۇلاردىن ئەجدادلارنىڭ تۇرمۇش سەۋىيەسى، ئىشلەپچىقىرىش ئادەتلىرى ۋە ھۈنەر - كەسپ - لىرى، ئۇلارنىڭ خاراكتېرى - مەجەز ۋە ھەۋەس - قىزىقىشىلىرى... ھەققىدە كۆپ مەلۇماتلارغا ئېرىشىش مۇمكىن. شۇنىڭ بىلەن بىللە ئائىلىدىن تېپىلغان يازما ھۆججەتلەر ئىچىدىن بۇ

ھەقتىكى خاتىرىلەرنى ئىزدەپ، بۇ ئىككى مەنبەنى بىرلەشتۈرۈپ تەكشۈرۈش ئارقىلىق تېخىمۇ تەپسىلىي ئۇچۇرلارغا ئېرىشىشكە تىرىشىش كېرەك. ئۇرۇق - تۇغقانلار بىلەن سۆھبەتلەشكەندە، ئىزدەپ تېپىلغان ماددىي بۇيۇملار ھەققىدىمۇ سوئاللارنى سوراش ئارقىلىق، ئۇلار ھەققىدە چوڭقۇرراق چۈشەنچە ھاسىل قىلىشىمۇ مۇمكىن. ئۆي - ئىمارەتكە ئوخشاش مۇقىم، نەچچە ئون يىل ئىشلىتىپ كېلىنگەن ئەسلىھەلەر مۇ ئەجدادلارنىڭ ھاياتى ھەققىدە نۇرغۇن نەرسىلەرنى سۆزلەپ تۇرىدۇ.

يازما ھۆججەت ۋە ماددىي بۇيۇملار: نەسەبشۇناس جەمەتكە تەۋە ۋە ئائىلىلەردىن تېپىلغان يازما ماتېرىياللار ۋە ماددىي بۇيۇملارنى ساقلىغاندا ئۇلارنى ئەسلىي ھالىتى بىلەن، ئۆز پېتىچە، ئىشلەتمەي مەي ساقلاش لازىم. ۋاقىتنىڭ ئۆتۈشى بىلەن ھەر بىر بۇيۇم ئۆزىگە خاس سۈپەتتە كونىراپ بارىدۇ، شۇنداقسىمۇ ئېھتىياتچانلىق بىلەن ئاسراپ ساقلىغاندا، ئۇلارنى ئائىلە مىراسى سۈپىتىدە يىراق كەلگۈسىدىكى ئەۋلادلارغىچە مىراس قالدۇرغىلى بولىدۇ. يازما ھۆججەت ۋە ماددىي بۇيۇملارنى ساقلىغاندا، ئۇلارنى ئەھۋالغا قاراپ مۇزىيلارنىڭ ساقلىشىغا تاپشۇرۇشقىمۇ بولىدۇ. ئەگەر بۇ مۇۋاپىق بولمىسا، نەسەبشۇناس ئۆز ئۆيىدىن مەلۇم بوش - لۇق يارىتىپ «ئائىلە مۇزېيى» تۈسىدىكى بىرەر ساندۇق ياكى ئىشكاپ... قاتارلىقلاردا ساقلىشىمۇ بولىدۇ. بۇنىڭدا يەنە يازما ھۆججەت ۋە ماددىي بۇيۇملارنى چىرىشتىن، ھۆلۈكۈكتىن، ئاپتاپ - تىن، قۇرتلاردىن ۋە باشقا زىيانلىق ئامىللاردىن خالىي ھالدا ساقلاشتىن باشقا، ماددىي بۇيۇملارنى رەسىمگە تارتىپ، يازما ھۆججەتلەرنى نۇسخىلاپ، سۈرەت ۋە نۇسخىلانغان ماتېرىياللارنى مۇ ئايرىم ساقلاش كېرەك.

ئائىلىدە ساقلانغان رەسىملەر (سۈرەتلەر): «بىر پارچە رەسىم مېنىڭ ئېغىز گەپتىن ئەۋزەلدۇر». بۇ، بىر پارچە سۈرەت ياكى رەسىمدىن نۇرغۇن ئەھۋالنى بىلگىلى بولىدۇ، دېگەنلىكتۇر. شۇڭا، ئەجدادلارنىڭ رەسىم - سۈرەتلىرى ئۇلارنىڭ تارىخىنى يورۇتۇش

ۋە يېزىشتا قىممەتلىك ئۇچۇر مەنبەسى بولۇپ ھېسابلىنىدۇ. ئۇيغۇر جەمئىيىتىدە كىشىلەرنىڭ سۈرەتكە چۈشۈش ئەھۋالى 20 - ئەسىرنىڭ باشلىرىدا باشلاندى. ئەمما، سۈرەتكە چۈشۈپ خاتىرە قالدۇرۇش ئىشى 20 - ئەسىرنىڭ 50 - يىللىرىدىن كېيىنلا تەدرىجىي ئومۇملاشتى. شۇنداق بولسىمۇ، نۇرغۇن كىشىلەر «سۈرەتكە چۈشسە يامان بولىدۇ» دېگەن قاراشنىڭ سەۋەبىدىن ياكى باشقا رېئال سەۋەبلەر تۈپەيلىدىن، 20 - ئەسىرنىڭ 90 - يىللىرىدىمۇ سۈرىتىنى قالدۇرماي ۋاپات بولۇپ كەتتى. بۇ ئەھۋال تەبئىيلا شۇ كىشىلەرنىڭ جەمەتنىڭ تارىخىنى جانلىق يورۇتۇپ، نەسەبنامىسىنى تولۇقراق يېزىپ چىقىشقا پايدىسىز تەسىر كۆرسىتىدۇ. ئۆزلىرىنىڭ رەسىمىنى سىزدۇرۇپ قالدۇرۇش ئىنتايىن ئاز ساندىكى مەشھۇر شەخسلەرنىڭ ئىشى بولۇپ قېلىپ، ھازىر - غىچە بۇمۇ ئومۇملاشقىنى يوق.

ئائىلىلەردىن تېپىلغان ماددىي بۇيۇملار ئىچىدە ئەڭ قىممەتلىكى ئەجدادلار ۋە ئۇرۇق - تۇغقانلارنىڭ سۈرەت - رەسىملىرى بولسا كېرەك. نەسەبشۇناسلارنىڭ بۇ جەھەتتىكى بىرىنچى ۋەزىپىسى دەل ئۆز ئائىلىسىدە ساقلىنىپ قالغان بارلىق رەسىم ۋە سۈرەتلەرنى توپلاش بولۇشى لازىم. ئۇرۇق - تۇغقانلارنىڭ ئۆيلىرىدىكى سۈرەت ۋە رەسىملەرنى ئارىيەتكە ئېلىپ كۆپەيتىۋالغاندىن كېيىن قايتۇرۇپ بېرىشكە بولىدۇ. ئۇرۇق - تۇغقانلارنىڭ رەسىملىرى بەك كۆپ بولۇپ كەتسە، ئۇلارنىڭ ھەممىسىنىلا ئىشلىتىشنىڭ زۆرۈرىيىتى بولمايدۇ. بۇنىڭدا شۇ رەسىم ۋە سۈرەتلەر ئىچىدىكى ۋەكىللىك خاراكتېرگە ئىگىلىرىنى ئىشلىتىش كۇپايە قىلىدۇ. خۇددى ئىلگىرى سۆزلەپ ئۆتكىنىمىزدەك، رەسىم ۋە سۈرەتلەر ئەجدادلارنىڭ جىسمانىي قىياپىتى، تۇرمۇش ئەندىزىسى ۋە ئىقتىسادىي ئەھۋالى... قاتارلىقلاردىن كۆپ مەلۇمات بەرگۈچى مەنبە بولغاچقا، رەسىم ۋە سۈرەتلەردىن ئەجدادلار ھەققىدە ئىمكەنقەدەر كۆپ ئۇچۇرغا ئېرىشىشكە تىرىشىش ھەمدە ئۇلارنى ئاخبارىدا يېزىلغۇسى نەسەبنامە ئىچىگە ئورۇنلاشتۇرۇش كېرەك.

ئائىلىدىكى ئۇن - سىن بۇيۇملىرى: ئۇن - سىن تېخنىكىسىلىرىنىڭ كىشىلەر تۇرمۇشىدا بارغانسېرى كەڭ قوللىنىلىشىغا ئەگىشىپ، 20 - ئەسىرنىڭ 80 - يىللىرىدىن كېيىن بەزى ئائىلىلەر ئۆزلىرىنىڭ ئاتا - بوۋىلىرىنىڭ ئاۋازىنى ئۇن لېنتىسىدە غا ئېلىپ ياكى ئائىلە كىشىلىرىنىڭ مەلۇم پەيتلەردىكى ئىش - پائالىيەتلىرىنى سىنغا ئېلىپ، ئۇن - سىن ماتېرىيالى سۈپىتىدە ساقلايدىغان ئەھۋاللار ئۇيغۇر جەمئىيىتىدە بارلىققا كەلدى. رەقەملىك سۈرەتكە تارتىش ۋە سىنغا ئېلىش تېخنىكىسىنىڭ كەڭ ئومۇملىشىشىغا يۈزلىنىشى، كومپيۇتېرنىڭ بارغانسېرى كۆپ ئائىلىلەردە ئىشلىتىلىشىگە سازاۋەر بولۇشى سەۋەبىدىن، ئائىلىدىكى كىشىلەرنىڭ ئىش - پائالىيەتلىرى، ئېلىنغان ئۇن - سىن ماتېرىياللىرى نەسەبشۇناسلىقتا تېخىمۇ قىممەتلىك ئۇچۇر مەنبەلىرىنىڭ بىرى بولۇپ قالدى. جەمەت تارىخىنى قالدۇرۇشتا كېلىمچەكتىكى ئەۋلادلارنىڭ ئەجدادلىرى ھەققىدە كۆپرەك ئۇچۇر ۋە ماتېرىياللارغا ئېرىشىشكە قولايلىق يارىتىش ئۈچۈن، نۆۋەتتە ياشاۋاتقان كىشىلەر ئۆزلىرىنىڭ ئۇن - سىن ماتېرىيالى - يەنى «ئاىلى كىنوسى» نى ئىخچام قىلىپ ئىشلەپ، پۇختا ساقلاپ قويغىنى تۈزۈكتۇر.

(2) ئائىلە سىرتىدىكى ماتېرىيال مەنبەلىرى
ئائىلە سىرتىدىكى ماتېرىيال مەنبەلىرى - ھەربىر دەۋردىكى ھۆكۈمەت ئورگانلىرى، ھەرخىل جەمئىيەت - ئۇيۇشمىلار تەرىپىدىن ئەجدادلار ھەققىدە قالدۇرۇلغان، ھۆكۈمەت ئورگانلىرىدا ساقلانغان ياكى ئائىلىلەرگە تارقىتىپ بېرىلگەن تۈرلۈك ھۆججەت - ئىسپات ماتېرىياللىرىنى كۆرسىتىدۇ. جەمەت دائىرىسىدىن تېرىپىلغان ھۆججەت - ماتېرىياللار ئاساسىدىلا نەسەبنامە يېزىپ چىقىش يېتەرلىك ئەمەس. بۇنىڭ ئۈچۈن، جەزمەن «ئائىلە سىرتىدىكى ماتېرىيال مەنبەلىرى» نىمۇ ئىمكانقەدەر كۆپ قولغا كەلتۈرۈشكە تىرىشىش كېرەك، ئۇنداقتا ئائىلە سىرتىدىكى ماتېرىيال مەنبەلىرىنى ئۆز ئىچىگە ئالىدۇ؟

بىرىنچى، تۇغۇلۇش، نىكاھلىنىش ۋە ئۆلۈمگە ئائىت ھۆججەت - ئىسپاتلار
ئىككىنچى، يەر، ئۆي - مۈلۈك ھۆججەتلىرى؛
ئۈچىنچى، قانۇنىي ھۆججەتلەر
تۆتىنچى، نوپۇس ئىستاتىستىكا ماتېرىياللىرى
بەشىنچى، باج تالونلىرى
ئالتىنچى، ئارمىيىگە ئائىت ھۆججەت - ماتېرىياللار
يەتتىنچى، مەكتەپلەرگە ئائىت ھۆججەت - ماتېرىياللار
سەككىزىنچى، سودا - سېتىق ۋە ئەمگەك توختاملىرى
توققۇزىنچى، جەمئىيەت ۋە ئۇيۇشمىلارغا ئائىت ماتېرىياللار
ئونىنچى، يەرلىك تارىخ ماتېرىياللىرى
يۇقىرىدا تونۇشتۇرۇلغان ماتېرىياللارنى ناۋادا ماددىي ماتېرىياللار دەپ ئېيتساق، ئۇنداقتا جەمەت تارىخى ئۈستىدە ئىزدەنىشتە كەم بولسا بولمايدىغان يەنە بىر ماتېرىيال مەنبەسى ئاغزاكى ماتېرىياللاردۇر.
جەمەت تارىخى ئۈستىدە ئىزدەنىشتە دەسلەپتەلا قېزىشقا تېگىشلىك مەنبە دەل ئىزدەنگۈچى شەخسنىڭ ئۆز ئەسلىمىلىرى
ئىچىدىكى جەمەت تارىخىغا ئائىت قىممەتلىك ئەسلىمىلەر، ئائىلە ئەزالىرى، جۈملىدىن ئاتا - ئانىلارنىڭ ئەسلىمىسى ۋە ئۇرۇق - تۇغقانلار بىلىدىغان «ئاغزاكى تارىخ» دۇر. بوۋا - مومىلار، ئاتا - ئانىلار، تاغا ۋە ھامىلار، نەۋرە تۇغقانلار ۋە ئۇلارنىڭ دوستلىرى باشقا مەنبەلەردىن ئىزدەپ تاپقىلى بولمايدىغان نەسەب ئۇچۇرلىرىنى ساقلىغۇچى كىشىلەر بولۇپ ھېسابلىنىدۇ. كۆپىنچە ئەھۋالدا، يۇقىرىقى كىشىلەر بىلەن سۆزلىشىش ئارقىلىق بىر جەمەتتىكى تۆت - بەش بوغۇن، ھەتتا ئۇنىڭدىنمۇ يىراقتىكى ئەجدادلار ھەققىدە بىر قەدەر تولۇق ئۇچۇرغا ئېرىشكىلى بولىدۇ. ئۇنىڭ ئۈستىگە مۇنداق ئەجداد ئېنىقلاش شەكلى ئاتا - بوۋىلىرى ھەققىدە ھېچبىر يازما تارىخ ياكى ھۆججەت ساقلىنىپ قالغان كىشىلەر قوللىنىدىغان بىردىنبىر مۇھىم يول بولۇپ ھېسابلىدۇ.

نىدۇ. بىزگە مەلۇم بولغان «تارىخ ئاتىسى» دەپ ئاتالغان قەدىمكى يۇنان تارىخچىسى ھىرودوت «تارىخ» ناملىق كىتابىدىكى نۇرغۇن بۆلەكنى دەل كىشىلەر ئارىسىدا ئاغزاكى رەۋىشتە تارقالغان بايانلار ئاساسىدا يېزىپ چىققان. چىنلىقنى تەكىتلەيدىغان ھازىرقى زامان تارىخ ئىلىمىدىمۇ ئاغزاكى بايانلار ۋە ئىسپاتلار ھېلىمۇمۇ ئېتىبارغا ئېلىنىدۇ.
ئاغزاكى تارىخ (ئەسلىمىلەر ئاساسىدا، ئېغىزدا ئېيتىلىپ ساقلىنىپ كەلگەن ئۆتمۈشتىكى شەخس ۋە ۋەقەلەر) گەرچە جەمەت تارىخى ئۈستىدە ئىزدەنىشتە دەسلەپ قېزىلىدىغان مەنبە بولسىمۇ، ئەمما ئۇ بىردىنبىر مەنبە سۈپىتىدە قارالماسلىقى كېرەك. جەمەت دائىرىسىدىكى ئۇرۇق - تۇغقانلارنىڭ ئېغىزىدىن ئىگىدەلەنگەن ئەھۋاللار جەمەتكە تەۋە ئائىلىلەردە ساقلىنىپ قالغان ھۆججەتلەر، ماددىي بۇيۇملار ۋە باشقا ماتېرىياللاردىن پايدىلىنىش بىلەن بىرلەشتۈرۈلۈشى كېرەك. بۇ جەرياندا ئېرىشكەن ھەر بىر ئۇچۇر باشقا ئۇچۇرلار بىلەن بىرلەشتۈرۈلۈپ قوللىنىلغاندا، قىممىتىنى نامايان قىلىدۇ. ماھىيەت ئېتىبارى بىلەن قارىغاندا، جەمەت تارىخى ئۈستىدىكى ئىزدەنىش چەكسىز بولىدۇ. ئەمما ئۇنىڭ قانچىلىك قىسمىنىڭ قېزىلىشى ۋە يېزىلىشى ئىزدەنگۈچى شەخسنىڭ پىلانغا ۋە ئىجتىھاتىغا باغلىق بولىدۇ. شۇڭا، ئاغزاكى ماتېرىيال توپلاشتا، سۆھبەتلىشىدىغان كىشىلەردىن سورىلىدىغان سوئاللارنى ئېنىقلىۋېلىش خېلى مۇھىمدۇر.
جەمەت تارىخىغا ئائىت ئاغزاكى ماتېرىياللارنى توپلىغاندا، ئىزدەنگۈچى كىشىنىڭ جەزمەن جەمەت دائىرىسىدىكى بىر قاتار كىشىلەر بىلەن سۆھبەتلىشىشكە توغرا كېلىدۇ. ئۇرۇق - تۇغقانلار ۋە باشقا كىشىلەر بىلەن سۆھبەتلىشىپ ئەجداد تارىخىغا ئائىت ئەھۋال ئىگىلىگەندە، ئالدى بىلەن سۆھبەتلىشىدىغان كىشىلەرنىڭ دائىرىسىنى كەڭرەك بېكىتىپ، بىر تىزىملىك تۇرغۇزۇۋېلىپ، ئاندىن كىملىرى بىلەن كۆرۈشۈشنى ئويلىشىش لازىم. بۇنىڭدا ئالدى بىلەن ئاتا - ئانىلار، بوۋا - مومىلار (ئەگەر ئۇلار

ھايات بولغان بولسا)، تاغا - ھامىلار، نەۋرە تۇغقانلار بىلەن سۆھبەتلىشىپ ئەجدادلار تارىخى ھەققىدە ئەھۋال ئىگىلىگەن ياخشىدۇر. ئۇنىڭدىن كېيىن يىراق يۇرتلارغا كۆچۈپ كېتىپ يا - شاۋاتقان جەمەت ئەزالىرىنىڭ ئېغىزىدىن (شۇ يۇرتلارغا بېرىپ سۆزلىشىش ياكى خەت ئالاقىسى قىلىش ئارقىلىق) ئەھۋال ئىگى - لەشكە بولىدۇ. ئۇنىڭدىن كېيىن يۇرتداشلار ئارىسىدىكى پېشقە - دەم كىشىلەردىن ئەھۋال ئىگىلەش كېرەك. شۇنىڭ بىلەن بىللە پاراڭلىشىپ ئەھۋال ئىگىلەيدىغان كىشىلەرنىڭ دائىرىسىنى چوڭ ياشلىقلار دائىرىسىدىلا چەكلەپ قويماي، ھەرخىل ياشتىكى كى - شىلەر بىلەن سۆھبەتلىشىشنى قولغا كەلتۈرۈش كېرەك. جەمەت ئىچىدىكى پېشقەدەملەر ئەجداد تارىخى توغرىسىدا ئەڭ كۆپ نە - ر - سىلەرنى بىلگۈچىلەر بولغاچقا، ئۇلار ھايات ۋاقتىدا پۇرسەتنى تۇ - تۇپ، ئۇلارنىڭ ئەسلىمىلىرىدە ساقلىنىپ قالغان تارىخى خاتى - رىلىنىۋېلىشقا بەكرەك ئالدىرىغان تۈزۈكتۇر.

ئەھۋال ئىگىلەش ئۈچۈن تاللاپ بېكىتىلگەن كىشىلەر بىلەن ئۇچرىشىپ سۆھبەتلەشكەندە، ئۇلارنىڭ ھەمكارلىقىنى قولغا كە - لتۈرۈش تولىمۇ زۆرۈر ئىشتۇر. چۈنكى، بەزى كىشىلەر ئۇرۇق - تۇغقانلىرىنىڭ ئۆتمۈشىنى خالاپ سۆزلەپ بەرگىنى بىلەن، يەنە بىر قىسىم كىشىلەر ئانچە خالاپ كەتمەيدۇ. بۇنىڭدىكى سەۋەبلەر بەلكىم شۇ كىشىلەرنىڭ ئاددىي ئادەملەر سۈپىتىدە ياشاپ ئۆتكەن ئەجدادلىرى ھەققىدە سۆزلەشنى ئەرزىمەيدۇ دەپ قارىغانلىقىدىن ياكى باشقا سەۋەبلەردىن بولۇشى مۇمكىن. مەيلى قانداق بولسۇن، ئىزدەنگۈچى كىشى بۇ ھەقتىكى ماتېرىياللارنىڭ ئۆزىگە ۋە جە - مەتنىڭ كەلگۈسى ئەۋلادلىرىغا تولىمۇ پايدىلىق ئىش ئىكەنلىكى - نى چۈشەندۈرۈپ، ئىناق كەيپىيات ئىچىدە ئۇلارنىڭ ئۆتمۈش توغرىسىدا بىلىدىغانلىرىنىڭ ھەممىنى سۆزلەپ بېرىشىنى قولغا كەلتۈرۈشى كېرەك.

يىراقتىكى ئۇرۇق - تۇغقانلاردىن ئەھۋال ئىگىلەشتە، ئۇ يۇرتلارغا بارالمىغان ئەھۋالدا، تېلېفون ياكى خەت ئارقىلىق مۇد -

دەئا - مەقسەتلەرنى چۈشەندۈرۈپ، سوئاللارنى سوراڭ ياكى سو - ئاللار تىزىملىكى (شۇنداقلا ئائىلە ئۇچۇرى جەدۋىلى ۋە شەخسلەر - نىڭ تەرجىمىھالىلىرى جەدۋىلى) نى ئەۋەتىش يولى بىلەن ئەھۋال ئىگىلەشكە بولىدۇ.

ئاغزاكى ئەھۋال ئىگىلەشتە، قايسى خىلدىكى ئۇچۇرلارنى ئىگىلەش لازىملىقىنى ئايدىڭلاشتۇرۇۋېلىشقا توغرا كېلىدۇ، يەنى سۆھبەتلىشىشنى ئەجدادلار تارىخىدىكى مەلۇم بىر مەسىلىگە ياكى مەخسۇسلا شەخسلەرنىڭ ھاياتى (تەرجىمىھالى) غا مەركەزلەشتۈ - رۈپ ئېلىپ بېرىش لازىم بولىدۇ. مەلۇم مەسىلە (يەنى تېما) بو - يىچە سۆھبەتلىشىشنى جەمەتنىڭ ئەنئەنىسى، جەمەتتىكىلەرنىڭ مەخپىيىتى، جەمەتنىڭ مىللەت تەركىبى، جەمەتنىڭ ئەنئەنىۋى ئىشلەپچىقىرىش شەكلى، مەلۇم بىر ئىجتىمائىي ئىنقىلاب ياكى ئۆزگىرىشنىڭ جەمەتنىڭ قۇرۇلمىسىدا ياكى ئەجدادلارنىڭ تۇر - مۇشەبەھىدە پەيدا قىلغان تەسىرى ... دېگەندەك خاس مەزمۇنلار بويىچە ئېلىپ بېرىش مۇمكىن. ئەجدادلارنىڭ ھاياتى (تەرجىمىھالى) غا ئائىت سۆھبەتتە بولسا ھەر بىر شەخسنىڭ ھاياتى سەرگۈزەشتە - لىرى (ئومۇمەن شەخسكە ئالاقىدار ھەممە تەرەپلەر) نى ئېنىقلاش مەقسەت قىلىنىدۇ. ئەلۋەتتە، يۇقىرىقى ئىككى خىل مەزمۇننى بىرلەشتۈرۈپ، سۆھبەت جەريانىدا ئۇچۇر توپلاشقىمۇ بولىدۇ.

جەمەت تارىخى ئۈستىدە ئىزدەنگۈچىلەر يەنە ئۆزلىرى تالا - لىۋالغان كىشىلەر بىلەن سۆھبەتلىشىشنىڭ رەسمىي سۆھبەت ۋە بىرەسمىي سۆھبەت بولۇشىنى ئېنىقلىۋېلىشى زۆرۈر. بۇ يەردە دېيىلىۋاتقان رەسمىي سۆھبەت ئالدىن بەلگىلىۋېلىنغان سوئاللار ئاساسىدا سۆھبەتلەشكۈچى كىشىدىن تەرتىپ بويىچە ئەھۋال ئى - گىلەشنى كۆرسەتسە، بىرەسمىي سۆھبەت بېكىتىلگەن كىشى بى - لەن ئازادە پاراڭلىشىپ، ئەھۋالغا قاراپ سوئال سوراڭ، سورىلىد - دىغان سوئاللارنىڭ تەرتىپىنى جانلىق بېكىتىش ئارقىلىق ئۇچۇر ئىگىلەشنى كۆرسىتىدۇ. ئۇرۇق - تۇغقانلار بىلەن پاراڭلىشىپ ئەجدادلار ھەققىدە ئەھۋال ئىگىلىگەندە بىرەسمىي سۆھبەت ئۇ -

سۇلىنى قوللىنىش مۇۋاپىقتۇر. شۇنىڭ بىلەن بىللە سۆھبەتنى بىرەسمىي ئۇسۇلدا باشلاپ، تەدرىجىي رەسمىي يوسۇنغا ئۆتۈشكە مۇۋاپىق بولىدۇ.

باشقىلار بىلەن سۆھبەتلىشىپ ئەھۋال ئىگىلەشنى پىلانلىغاندا، ئىزدەنگۈچى كىشى ئالدى بىلەن جەمەت تارىخى ۋە ئەجدادلارنىڭ ھاياتى ھەققىدە ئۆزى بىلىدىغانلىرىنى جەزملەشتۈرۈۋېلىشى، ئاندىن سورىلىدىغان سوئاللار ۋە ئېنىقلاشقا تېگىشلىك دەپ قارالغان تېمىلارنى تەرتىپكە نۇرغۇزۇۋېلىشى لازىم. بۇنىڭدا قوللىنىشقا بولىدىغان ئۇسۇل شۇكى، ئالدى بىلەن شەخسلىرىنىڭ ئىسمى، تۇغۇلغان ۋە ۋاپات بولغان ۋاقتى، جورىسى ۋە پەرزەنتلىرى، باشقا ئائىلىلەر بىلەن بولغان ئۇرۇق - تۇغقانچىلىق مۇناسىۋىتى ... غا ئوخشاش ھالقىلىق، ئەمما ئاددىي تېمىلار بويىچە سوئال سوراش، ئاندىن كېيىن تەدرىجىي ھالدا مۇرەككەپ - رەك تېمىلار، يەنى جەمەتنىڭ ئىقتىسادىي، ئىجتىمائىي تۈرمۇشى، ئەنئەنىسى، كىشىلەرنىڭ سەرگۈزەشتىلىرى ... گە ئوخشاش تېمىلار بويىچە سوئاللارنى سوراقتۇر.

سوئال سوراش جەريانىدا يەنە سوئاللارنىڭ تەرتىپىگە دىققەت قىلىش، تاغدىن - باغدىن سورىماسلىق، سوئال ۋە جاۋابلارنىڭ تەرتىپ بويىچە چوڭقۇرلىشىشىغا كاپالەتلىك قىلىش كېرەك. سۆھبەت جەريانىدا نەسەبشۇناس قىسقا ۋە ئېنىق سوئاللارنى سوراش، ھېسسىي تۈسى كۈچلۈك سۆزلەرنى، ئۆزىنىڭ بىر تەرەپلىمە خاھىشى سىڭگەن سۆزلەرنى، سۆزلەپ بەرگۈچىنىڭ زىتىغا تېگىدىغان سۆزلەرنى قىلماسلىقى زۆرۈر.

كىشىلەر بىلەن سۆھبەتلىشىپ ئەھۋال ئىگىلىگەندە، ئۇلارنىڭ كۆپ تارىخىنى ئەسلىيەلىشى ۋە تېخىمۇ كۆپ ئۇچۇرلارنى تەمىنلەپ بېرىشى ئۈچۈن، يەنە ئۇلارنىڭ ئەسلىمىلىرىنى ئويغىتىشقا ياردىمى بولىدىغان بۇيۇملار، مەسىلەن، كونا رەسىم، ئەجدادلار ئىشلەتكەن ئەسۋاب - جابدۇقلار ... نى سۆھبەت جەريانىدا ئۇلارغا كۆرسىتىپ قويۇش ناھايىتى ئۈنۈملۈك ئۇسۇلدۇر.

جەمەتتىكى پېشقەدەملەر ۋە ئۇرۇق - تۇغقانلار بىلەن سۆھبەتلەشكەندە، كۆزلەنگەن ئۇچۇرلارغا ئېرىشىش ئۈچۈن يۇقىرىدا ئېيتىلغان ئۇسۇللاردىن سىرت، يەنە سوئال سوراش جەريانىدا تۆۋەندىكى بىرقانچە نۇقتىنى ئېنىقلاشقا ئالاھىدە دىققەت قىلىش زۆرۈر.

بىرىنچى، جەمەت تارىخىدا يۈز بەرگەن ۋەقەلەرنىڭ تەرتىپى ئىككىنچى، ھەر بىر ۋەقە جەريانىدا شەخسلەرنىڭ ئوينىغان رولى ۋە قاتنىشىش ئەھۋالى ئۈچىنچى، مەلۇم ۋەقە يۈز بەرگەن چاغدىكى شەرت - شارائىتلار

تۆتىنچى، جەمەت توغرىسىدا ئېيتىلغان ئومۇمىي خاراكتېرلىك بايانلارنىڭ كونكرېت مىساللىرى بەشىنچى، تۇتۇق ئىبارە، ئاتالغۇ ۋە ئۇقۇملارنىڭ مەنىسى ۋە ئىزاھى

ئالتىنچى، بايان قىلىنغان مەلۇم ئەھۋالنىڭ تېخىمۇ ئىنچىكە تەپسىلاتلىرى

يەتتىنچى، سۆزلەپ بەرگۈچىنىڭ مەلۇم ئەھۋالغا قارىتا مۇئەييەن پوزىتسىيە ۋە پىكىردە بولۇشىنىڭ سەۋەبلىرى سەككىزىنچى، ئەجدادلارنىڭ مەلۇم ئىش ياكى نەرسىگە نىسبەتەن پوزىتسىيە ۋە كۆزقاراشلىرىنى ئۆزگەرتىشنىڭ سەۋەبلىرى توققۇزىنچى، سۆزلەپ بەرگۈچىنىڭ بايانلىرى ئىچىدىكى بىر - بىرىگە زىت ياكى بىر - بىرىگە ماسلاشمىغان تەركىبلەر

ئونىنچى، شەخسنىڭ سۆزلەپ بەرگەنلىرى بىلەن باشقا ماتېرىيال مەنبەلىرىدىكى بايانلار ئوتتۇرىسىدىكى ئوخشىماسلىقلار دېمەك، سوئال سوراپ ئەھۋال ئىگىلىگەندە، يۇقىرىدا كۆرسىتىلگەن نۇقتىلار بويىچە سۆھبەت مەزمۇنىنى راۋانلاشتۇرۇش ۋە تولۇقلاپ مېڭىش - يېزىلغۇسى نەسەبنامىنىڭ قىممىتىنى ئاشۇرۇشتا تولىمۇ مۇھىمدۇر.

كىشىلەر سۆزلەپ بەرگەن ئەھۋاللارنى خاتىرىلىۋېلىشقا ۋە

ئۇنئالغۇغا ئېلىۋېلىشقا بولىدۇ. خاتىرىلىگەندە دەسلەپتە تەييارلانغان سوئاللار تىزىملىكىدىكى سوئاللارنىڭ ئاستىغا مۇناسىپ جاۋابلارنى يېزىش ياكى ئايرىم يېزىشقا بولىدۇ. شارائىت يارىمىگەندە، سۆزلەپ بېرىلگەن ئەھۋاللارنى ئۇنئالغۇغا ئېلىۋېلىپ، كېيىن ئۇنى بىر - بىرلەپ خاتىرىلەپ چىقىش تېخىمۇ ياخشىدۇر.

قىستۇرۇپ ئۆتۈشكە تېگىشلىك بىر نۇقتا شۇكى، نەسەبشۇناس يۇقىرىدا ئېيتىلغان يوللار ئارقىلىق كىشىلەر بىلەن سۆھبەتلىشىپ ئەجدادلىرى ھەققىدە ئەھۋال ئىگىلىگەندە، ئۇلار سۆزلەپ بەرگەن نەرسىلەرنى ئۆز يېتى ساقلىۋېلىپ نەسەبنامىگە كىرگۈزۈپ قويماستىن، يۇقىرىدىكى يوللارنى تەكرار بېسىپ ئۆتۈشى (يەنى، سۆھبەت ئارقىلىق ئىگىلىگەن ماتېرىياللارنى جەمئىيەتتىكى ھالقىلىق شەخسلەرگە ئوقۇپ بېرىپ، شۇلار ياردىمىدە كەم قالغان ۋە خاتا بولۇپ قالغان تەپسىلاتلارنى بايقىغاندىن كېيىن، تولۇقلىما سۆھبەت ئېلىپ بېرىشى)، تېخىمۇ مۇھىمى سۆزلەپ بېرىلگەن ۋەقە، ھادىسە ۋە ئەھۋاللارنى ئانالىز قىلىپ، باشقا مەنبەلەر ئارقىلىق تولۇقلىشى، تەھقىقلىشى، يەكۈنلىشى ۋە ئومۇملاشتۇرۇپ بايان قىلىشى لازىم. شۇڭا، ئېيتىشقا بولىدۇكى، نەسەبشۇناسنىڭ ۋەزىپىسى تەييار ماتېرىيال ۋە ئۇچۇرلارنى خاتىرىلەش، كۆچۈرۈش ۋە تىزىپ قويۇشلا بولماستىن، مۇھىمى ئەجدادلىرىغا ئائىت ھەر بىر يەككە ئۇچۇر، ماتېرىيال ۋە بۇيۇملاردىن ئەجدادلىرىنىڭ تارىخىنى ۋە ھايات مۇساپىسىنى كۆرەلەيدىغان بولۇش، تەرتىپسىز ماتېرىياللار ئىچىدىن جەمئىيەت تارىخىغا ئەڭ لايىق كېلىدىغانلىرىنى تاللىۋېلىپ، ھادىسە ۋە ۋەقەلەرنى ئالاھىدە قىلماقچى بولۇش، ئاساسىدا ئومۇملاشتۇرۇش، مەلۇم بۆلەكلەرنى نەزەرىيە دەرىجىسىگە كۆتۈرۈش، ھادىسە ئىچىدىن ماھىيەتنى ئاشكارا قىلىشتىن ئىبارەت بولۇشى كېرەك.

ھەر بىر نەسەبشۇناس ئۆزى جۇغلىغان ماتېرىيال ۋە بۇيۇملار، جۈملىدىن سۆھبەت ئارقىلىق ئېرىشكەن ئۇچۇرلار، خەت - چەك ۋە ھۆججەتلەر، رەسىم - سۈرەتلەر، ھۆكۈمەت تەرەپتىن بېرىلگەن

ھۆججەت - ئىسپاتلار ھەمدە جەمئىيەتنىڭ تەۋەرىكلىرىنى ياخشى ساقلىشى لازىم. جەمئىيەت تارىخىنىڭ مەنبەلىرى ھېسابلىنىدىغان مەزكۇر نەرسىلەر ئەجدادلارنىڭ تارىخىنى بىلىش ۋە ئۇنى تەتقىق قىلىشنىڭ ئاساسىدۇر. بۇ نەرسىلەر بىلەن پىششىق تونۇشۇپ چىقىش ئىزدىنىشنىڭ يېڭى پۇرسەتلىرىنى تەمىنلىگەندىن باشقا، كېيىنكىلەرنى شۇ ساھەدە تەكرار ئەمگەك قىلىشتىن ساقلاپ قالىدۇ.

جەمئىيەت تارىخىنى تەتقىق قىلىش جەريانىدا، ئېرىشكەن ماتېرىيال ۋە ماددىي بۇيۇملار ئۆز نۆۋىتىدە كېيىنكى ئەۋلادلارغا مۇراسىم سۈپىتىدە قالدۇرۇشقا ئەرزىيدىغان قىممەتلىك بايلىق بولۇپ ھېسابلىنىدۇ. ئەجداد تارىخىنى ماددىي ۋە يازما شەكىلدە ساقلاپ قېلىشتا، ئەجدادلارنىڭ ھاياتى ۋاقت تەرتىپى بويىچە بايان قىلىنغاندىن باشقا، يەنە جەمئىيەت تارىخىدىكى مەلۇم مەسىلە (تېمىلار) بويىچە مۇلاھىزە قىلىنسىمۇ، نەسەبشۇناس ئۆزىنىڭ مەلۇم شەخسلەر ياكى ئەھۋاللار توغرىسىدىكى پىكىرىنى، تەھلىل - مۇلاھىزىلىرىنى قىستۇرسىمۇ بولىدۇ.

ماتېرىيال مەنبەلىرىنى رەسمىي قېزىشقا باشلاشتىن بۇرۇن، تېپىلغان ۋە ئېرىشىلگەن ئۇچۇرلارنى قانداق خاتىرىلىۋېلىش ۋە رەتلەشنى بەلگىلىۋېلىش كېرەك. ئادەتتە، تەتقىقات داۋامىدا ئېرىشىلگەن ئۇچۇرلار ھۆججەت كارتىسىغا خاتىرىلىنىدۇ. كارتىلار رەتلەشكە قولايلىق بولۇپ، مۇئەييەن تۈر بويىچە توپلانغاندىن سىرت، ئۇلارغا يەنە شۇ ئۇچۇرنىڭ كېلىش مەنبەسى (مەسىلەن، ئاغزىكى سۆھبەت داۋامىدا ئەجدادلار ھەققىدە سۆزلەپ بەرگەن كىشىنىڭ سالاھىيىتى ۋە خاتىرىلەنگەن ۋاقت، مەلۇم ئۇچۇر ئېلىنغان يازما ماتېرىياللارنىڭ نەشر قىلىنغان ۋاقتى، ئاپتورى، بەت نومۇرى... قاتارلىقلار) ئىزاھلىنىشى لازىم. ناۋادا، بىر قانچە كارتىغا ئەينى بىر مەلۇمات خاتىرىلەنگەن بولسا، ئۇنداقتا شۇ كارتىلارغىمۇ رەت نومۇرى سېلىنىشى زۆرۈر.

كارتىلارنى ئىشلىتىپ جەمئىيەت تارىخى ھەققىدىكى ئۇچۇر ۋە ماتېرىياللارنى خاتىرىلىۋالغاندا، مۇنداق بىر قانچە ئىشقا دىققەت

قىلىش كېرەك: بىرى، ھەر بىر كارتىغا تەرتىپ نومۇرى بېكىت-
كەندىن سىرت، ئىگىلەنگەن ئۇچۇرلارنى يازغاندا، كارتىدا مەلۇم
بوش ئورۇن تاشلاپ قويۇش كېرەك. بۇ ئىزدەنگۈچى كىشىنىڭ
كارتىدا خاتىرىلەنگەن ئەھۋالغا قارىتا بەزى چۈشەنچىلىرى،
ئىزاھلىرى ۋە پىكىرلىرىنى يېزىشىغا پايدىلىقتۇر. يەنە بىرى،
ھەر بىر كارتىغا پەقەت بىرلا ئۇچۇر خاتىرىلىنىشى لازىم. ھەرقايدى-
سى كارتىلارنى تۈر بويىچە ئايرىپ نومۇر بەلگىلىگەندىن تاشقىد-
رى، ھەر بىر تۈر ئىچىدىمۇ كىچىك تۈرلەرنى تەسسىس قىلىپ،
كارتىلارنى ئۆز ئورنىغا قويۇشقا دىققەت قىلىش كېرەك. ھەر بىر
كىچىك تۈر ئىچىدىكى كارتىلارنى ئېلىپ تەرتىپى بويىچە ياكى
ۋاقىت تەرتىپى بويىچە تىزىشقا بولىدۇ.

ئۇچۇر خاتىرىلەشنىڭ بىر قانچە خىل شەكلى بار. بەزىدە
ئىگىلەنگەن ئۇچۇرلار ئەينەن (سۆزلەپ بېرىلگەن بويىچە ياكى
ئېلىنغان ماتېرىيالدىكى بويىچە) خاتىرىلىنىدۇ؛ بەزىدە ئىگىلەن-
گەن ئۇچۇرلار ئەسلىي ھالىتى بويىچە ئەمەس، بەلكى ئومۇملاش-
تۇرۇلۇپ قىسقۇراق خاتىرىلىنىدۇ، بولۇپمۇ ئائىلىنىڭ ئارقا كۆ-
رۈنۈشىگە ئائىت تارىخىي ئەھۋاللار ئومۇملاشتۇرۇلۇپ خاتىرىلەن-
سە بولىدۇ. يۇقىرىقى ئىككى خىل خاتىرە قالدۇرۇش شەكلىدىن
سىرت، يەنە ئىزدەنگۈچى كىشى ئۆزى ئىگىلىگەن جەمەت تارىخىغا
ئائىت ئۇچۇر ۋە ماتېرىياللارنىڭ ئەھۋالىغا قاراپ، ئۆزىگە خاس
بەزى خاتىرە قالدۇرۇش ئۇسۇلىنى قوللانسىمۇ بولىدۇ.

ماتېرىيال ئاقتۇرۇش داۋامىدا تېپىلغان يازما - باسما ھۆج-
جەت ماتېرىياللىرىنى يەنە مۇۋاپىق نۇسخىلىۋېلىشنىمۇ ئويلى-
شىش كېرەك. نۇرغۇن ماتېرىياللارنىڭ ھەممە قىسمىنىلا نۇسخى-
لاپ كۆپەيتىۋېلىش زۆرۈر بولۇشى ناتايىن. مۇنداق ئەھۋالدا
ئۇلارنىڭ لازىملىق بۆلىكىنىلا نۇسخىلاپ كۆپەيتىۋېلىش كۆپايى-
قىلىدۇ.

جەمەت تارىخى ئۈستىدە ئىزدىنىپ، جەمەت نەسەبنامىسىنى
يېزىپ چىقىشقا سەرپ قىلىنىدىغان ۋاقىت ۋە زېھنىنىڭ كۆپ

قىسمى دەل لازىملىق ئۇچۇر ۋە ماتېرىياللارنى ئاقتۇرۇپ تېپىش
ھەم خاتىرىلەشكە سەرپ بولىدۇ. شۇڭا، جەمەت نەسەبنامىسىنى
ئىمكانقەدەر تولۇق يېزىپ چىقىش، ئالاقىدار ماتېرىياللاردىن ئەڭ
زور دەرىجىدە پايدىلىنىشقا قولاي بولۇشى ئۈچۈن، جەمەت تارىخىغا
ئائىت ئىگىلەنگەن ئۇچۇر ۋە ماتېرىياللارنى ئىلمىي ئۇسۇللارنى
قوللىنىپ تولۇق، سىستېمىلىق خاتىرىلىۋېلىش تولمۇ زۆرۈر.

ھەر بىر كىشى ئەجدادلىرى ھەققىدىكى ماتېرىيال ۋە ئۇ-
چۇرلارنى توپلاپ ساقلاشقا ئېتىبار بېرىش بىلەن بىر ۋاقىتتا،
ئۆزىنىڭ ھاياتى، كەچۈرمىشى ۋە باشقا ئەھۋاللارغا ئائىت خاتىرە-
لەرنىمۇ ساقلاپ قويۇشقا دىققەت قىلىشى كېرەك. چۈنكى، كې-
يىنكى ئەۋلادلارنىڭمۇ نەچچە ئون يىل، ھەتتا نەچچە يۈز يىللاردىن
كېيىن ئۆزى ھەققىدىكى ئىزدىنىشلىرىگە قولايلىق تۇغدۇرۇپ
بېرىش ئۈچۈن، ھەر بىر كىشى ئۆز ھاياتىغا ئائىت ماتېرىيال ۋە
ئۇچۇرلارنى ھۆججەتلەشتۈرۈپ ساقلشى، ئۆمرىنىڭ ئاخىرىغىچە
يېڭى خاتىرىلەرنى ھۆججەتكە قىستۇرۇپ مېڭىشى زۆرۈر. خۇددى
شۇنىڭدەك ھەر بىر ئائىلىدە ھەر بىر كىشى (ئاتا - ئانا ۋە پە-
زەنت) گە ئائىت خاتىرىلەرنى ئايرىپ، ھەر بىرىگە ئائىت خاتىرە-
لەر ۋە نەرسىلەرنى خۇددى ئەجدادلارغا ئائىت خاتىرىلەرنى تۈرگە
ئايرىپ ساقلانغاندەك تولۇقلاپ مېڭىش ۋە ساقلاش زۆرۈر. ئەلۋەتتە-
تە، ھازىرقى دەۋردە ھەر بىر كىشىگە ئائىت ھۆججەت ۋە ماتېرە-
ياللار ھۆكۈمەتنىڭ ئالاقىدار ئورۇنلىرىدا ساقلانىدۇ. بۇ ماتېرە-
ياللاردىن كەلگۈسىدىكى ئەۋلادلار پايدىلىنالايدۇ - يوق؟ بۇنىڭغا
ھۆكۈم قىلغىلى بولمايدۇ. شۇڭا، ئائىلىلەردە ھەر بىر كىشىگە ئا-
ئىت خۇسۇسىي ئارخىپ تۇرغۇزۇلغاندىن تاشقىرى، شەخسلەرگە
ئائىت يازما ھۆججەت، رەسىم ۋە تەئەللۇقاتلار ئىچىدىن ۋەكىل-
لىكلىرىنى تاللاپ رەسىمگە تارتىش، نۇسخىلاش ... قاتارلىق ئۇ-
سۇللار ئارقىلىق ياخشى ساقلانغان كېرەك.

ئەجدادلارغا ئائىت تارىخىي خاتىرىلەرنى قولغا كەلتۈرۈش
نەسەبشۇناسلار ئۈچۈن ئىنتايىن مۇھىم بولغان ئىش جۈملىسىدە-

دىندۇر. ئىلگىرىكى خاتىرىلەرنى قانداق توپلاش ۋە ساقلاش ئۇلارنىڭ قانداق شەكىلدە ئىشلىتىلىشىگە چېتىلىدىغان ئىش بولۇپ، نەسەبنامە يېزىشقا كېرەكلىك بولغان ماتېرىيال ۋە ئۇچۇرلارنى دەسلەپكى قەدەمدە توپلىغاندا، ئۇلارنى ھەر خىل مەنبەلەردىن ئىزدەشكە بولىدۇ.

نۇرغۇن ئائىلىلەردە جەمەت ياكى ئائىلىگە ئائىت تارىخ ئائىدەلە ئەزالىرىنىڭ قەلبىدە ئەسلىمە شەكىلدە مەۋجۇت بولۇپ تۇرىدۇ، بولۇپمۇ پېشقەدەملەرنىڭ ئەسلىمىسىدە ئۆز ئەجدادلىرىنىڭ كەچمىش ۋە قىلمىشلىرىغا ئائىت نۇرغۇن ھېكايىلەر ساقلانغان بولىدۇ. ناۋادا، بۇنداق خاتىرىلەر ۋاقتىدا توپلىۋېلىنمىسا، ئۇنداقتا ئۇلار ئاشۇ كىشىلەرنىڭ ۋاپات بولۇشى بىلەن مەڭگۈ-لۈككە يوقاپ كېتىدۇ. شۇڭلاشقا، جەمەتتىكى پېشقەدەم كىشىلەر بىلەن ئىمكانقەدەر تېز رەك كۆرۈشۈپ، ئۇلارنىڭ ئېغىزىدىن ئەجدادلارغا ئائىت ئۇچۇرلارنى يىغىۋېلىشقا تىرىشىش كېرەك. ئۇلار تەمىنلەپ بەرگەن ھالقىلىق يىپ ئۇچلىرى كېيىنكى تەنقىد-قاتارلاردا كۆپ پايدىلىقتۇر. بىر ئائىلىدە ساقلىنىپ قالغان ئىلگىرىكىگە تەۋە بىرەر ۋاراق خەت، بىرەر سوۋغات بۇيۇمى، بىرەر ئەسۋاب... لارنى ئەجدادلارغا ئالاقىدار ئەھۋاللاردىن دېرەك بەرگۈچى يىپ ئۇچى دەپ بىلىش مۇمكىن.

ئاخىرىدا، جەمەت تارىخى ئۈستىدە ئىزدىنىشتە دىققەت قىلىشقا تېگىشلىك 17 نۇقتىنى قوشۇمچە سۈپىتىدە كۆستىپ ئۆتىمىز:

بىرىنچى، ئادەتتىكى چاغلاردا مۇجەمەتكە تەۋە كىشىلەرگە دائىر ئەھۋاللارنى تۈرگە ئايرىپ خاتىرىلەپ قويۇش زۆرۈر. مەسىلەن، جەمەتتىكى ھەر بىر تارماق ئائىلىلەردە پەرزەنتلەر تۇغۇلغان، ئۇلارنىڭ ھەر خىل مۇراسىملىرى (ئات قويۇش مۇراسىمى، سۈننەت تويى، نىكاھ تويى دېگەندەك) ئۆتكۈزۈلگەن چاغدا، ئۇلارنىڭ ھەر بىرىگە بىردىن خاس خاتىرە تۇتۇپ، كېيىن رەسمىي نەسەبنامە يېزىش ۋاقتىدا پايدىلىنىش ئۈچۈن يۇقىرىقى ئەھۋاللارنى

خاتىرىلەپ قويۇش لازىم. ھەر يىلنىڭ ئاخىرىدا ھەر بىر ئائىلە ئۆز ئەزالىرى (بولۇپمۇ ئەر جىنسىلىق ئەزالار) نىڭ ئەھۋالىنى جەمەتتىكى نەسەبنامە يازغۇچى كىشىگە مەلۇم قىلىشى، جۈملىدىن توي - تۆكۈن، ئۆلۈم - يىتىم ھەم شۇلارغا ئالاقىدار ئەھۋاللارنى نەسەبنامە يېزىشنىڭ ئاساسلىرى سۈپىتىدە مەلۇم قىلىشى زۆرۈر.

ئىككىنچى، ئادەتتە ھەر بىر تارماق ئائىلە ئايرىم خاتىرە تۇتۇپ، ئۇنى جەمەتتىكى نەسەبنامە يازغۇچىغا ۋاقتىدا يوللىشى كېرەك. ئادەتتە جەمەت ئەزالىرىنىڭ ئاساسىي ئەھۋالىنى شۇ شەخسلەر تەۋە بولغان تارماق ئائىلىلەر مۇستەقىل خاتىرىلىشى ۋە ئىشلىتىشى، مۇھىم دەپ قارىغان ئەھۋاللارنى چوڭلارغا ۋاقتىدا ئۇقتۇرۇشى لازىم. مەسىلەن، بىر ئائىلىدە بىرەر پەرزەنت دۇنياغا كەلگەن بولسا، شۇ پەرزەنتنىڭ پەرزەنتلەر ئىچىدىكى رەت تەرتىپى، تۇغۇلغان كۈنى، قاتارلىقلارنى، مەلۇم شەخسلەر ۋاپات بولغان بولسا، شۇ شەخسنىڭ ۋاپات بولغان ۋاقتى، يېشى، ھەر بىر چوڭ نەزىر - چىراغ پائالىيەتنىڭ تەپسىلاتى ۋە قەبرىسىنىڭ كۈنى، كۈنى، قاتارلىقلارنى، توي ئىشلىرىدا كېلىن بولۇپ كىرگۈچى ئايال تەلەپ قىلسا ئۇنىڭ ئەھۋالاتىنى، ياقا يۇرتلارغا كۆچۈپ كەتكۈچىلەر بار بولسا ئۇلارنىڭمۇ ئالاقىدار ئەھۋالاتىنى خاتىرىلەپ قويۇش، ئاندىن ئۇنى جەمەتتىكى نەسەبنامە يازغۇچى كىشىگە تاپشۇرۇش كېرەك.

ئۈچىنچى، نەسەبنامىلەرنى تۈزۈشتە ۋە داۋاملاشتۇرۇپ يېزىشتا جەمەتتىكى ئەزالارنىڭ ئەھۋالى خاتىرىلەنگەن ئائىلە ئۈچۈن چۆرى جەدۋىلىنى ئومۇميۈزلۈك تەكشۈرۈپ، يىغىنچاقلاش ۋە خۇلاسەلەش كېرەك. بۇ جەدۋەل مۇنداق مەزمۇنلارنى ئۆز ئىچىگە ئېلىشى مۇمكىن: مەلۇم تارماق ئائىلىدىكى كىشىنىڭ مەلۇم بولغان ئەجدادىدىن سانغاندا قانچىنچى ئەۋلادلىقى، ئىسمى، يېشى، ئولتۇرۇشلۇق كۈنى، شۇغۇللانغان كەسپى، لەقىمى، پەرزەنتلىرىنىڭ سانى ۋە ئۇلارنىڭ ئىسمىلىرى... ئەلۋەتتە، نە-

سەبەبنامىنىڭ يېزىلىشىدىكى تەپسىلىيلىك دەرىجىسىگە ئاساسەن، جەدۋەللەرنىڭ مەزمۇنلىرىنى كېڭەيتىشكە بولىدۇ.

تۆتىنچى، نەسەبنامىنى تۈزۈشتە ۋە داۋاملاشتۇرۇپ يېزىشتا، ھەر بىر تارماق ئائىلىنىڭ ئۆزىگە ئالاقىدار نەسەب ماتېرىياللىرىنى يېزىپ تەييارلاپ يوللاپ بېرىشىنى قولغا كەلتۈرۈش كېرەك. بۇنىڭ ئۈچۈن نەسەبنامە يازغۇچى ھەر بىر تارماق ئائىلىگە نەسەبنامە يېزىشتا كېرەكلىك بولغان ماتېرىياللارغا ئائىت تەپسىلىي تەلەپلەرنى قويۇشى، ئۇلارنىڭ ئۆز مەيلىچە ماتېرىياللارنى يوللاپ قويۇشىدىن، شۇنىڭدىن كېلىپ چىقىدىغان ماتېرىيال كەمتۈكلۈكىدىن ساقلىنىشى لازىم.

بەشىنچى، ئۇرۇق - تۇغقانلار بىلەن كۆرۈشكەندە، ئىمكانقەدەر فوتو ئاپپارات، ئۇنىۋالغۇ، سىنئالغۇ قاتارلىق ئۈسكۈنىلەرنى تەييارلىۋېلىش لازىم. مۇشۇنداق قىلغاندا، ئۇرۇق - تۇغقانلار ئىچىدىكى پېشقەدەملەر ئېيتىپ بەرگەن ئەجداد تارىخىغا ئائىت ھېكايە - رىۋايەتلەرنى توپلىۋالغىلى، ئۇلارنىڭ ئۆزىنىڭ سۈرىتىنى ساقلىۋالغىلى، ئۇلارنىڭ سىياقىدىن مەلۇم بولىدىغان ئۇچۇرلارنى خاتىرىلىۋالغىلى بولىدۇ.

ئالتىنچى، ماتېرىيال توپلاۋاتقان مەزگىلدە، ئۇرۇق - تۇغقانلار بىلەن كۆرۈشۈپ مەسلىھەتلىشىشكە ۋاقىت ئاجرىتىش لازىم. ئالدى بىلەن، ئاتا - ئانىلاردىن باشلاپ، بوۋا - مومىنلار، تاغا ۋە ھامىلار ھەم باشقا يېقىن - يىراق ئۇرۇق - تۇغقانلار بىلەن كۆرۈشۈپ ئەجدادلارغا ئائىت مەلۇماتلارنى قولغا كەلتۈرۈش كېرەك. قولغا كەلتۈرمەكچى بولغان ماتېرىياللارنى نوقۇل ئادەم ئىسمى ۋە يىلىنامىلەر دائىرىسىدە چەكلەپ قويماستىن، نەسەبنامە مەزمۇنىدا كۆرسىتىلگەن بارچە مەزمۇنلار بويىچە قولغا كەلتۈرۈشكە تىرىشىش لازىم.

يەتتىنچى، نەسەبنامە يېزىشقا كېرەكلىك بولغان ماتېرىياللار ئىچىدە ئاسان قوللانغان كەلتۈرگىلى بولىدىغىنى - نۆۋەتتە ھايات ياشاۋاتقان بالىلارغا ئائىت ماتېرىياللاردۇر. نەسەب زەنجىرى ئۈس-

تىدە ئىزدىنىش بەزىدە ئەڭ ئاخىرقى بوغۇندىن باشلايدىغانلىقى، ئۇنىڭ ئۈستىگە نۆۋەتتە ھايات تۇرغان ئەۋلادلارغا ئائىت ھۆججەت - ماتېرىياللار بىر قەدەر كۆپ بولىدىغانلىقى سەۋەبىدىن، ئۇلارغا ئائىت ماتېرىياللارنى دەسلەپتە توپلاش كۆپ ئۈنۈم بېرىدىغان ئىشتۇر. ئادەتتە ھازىرقى زاماندا پەرزەنتلەر تۇغۇلغاندا كۆپىنچە - سىگە تېببىي جەھەتتىن تۇغۇلغانلىق ئىسپاتى بېرىلىدۇ، تۇغۇلۇپ ئۇزۇن ئۆتمەيلا ھۆكۈمەت تەرىپىدىن نوپۇسقا ئېلىنىدۇ، ئۇلارنىڭ تەپسىلىي ئەھۋالى مەكتەپ ۋە باشقا ئورۇنلاردىكى تۈرلۈك ئاىز - كىتلىرىدا خاتىرىلىنىدۇ، بىر قىسىم ئائىلىلەردە ھەر بىر پەرزەنت تۇغۇلغاندىن كېيىن ئاتا - ئانىلار تەرىپىدىن يېزىپ قال - دۇرۇلغان پەرزەنتلەرنىڭ ھاياتلىق خاتىرىسى بولىدۇ. مۇشۇنداق بولغاچقا، ئۇلارغا ئائىت ماتېرىياللارنى يىغىپ توپلاش بىر قەدەر ئاسان بولىدۇ.

سەككىزىنچى، تېپىلغان ھەر قانداق ئۇچۇر ۋە مەلۇماتلارنى كۆپەيتىپ ساقلاپ قويۇش كېرەك. ماتېرىيال ئىزدەش باسقۇچىدا تېپىلغان ھەر خىل ماتېرىياللارنى ياخشى رەتلەپ تۈرگە ئايرىپ بولغاندىن كېيىن، بۇ ماتېرىياللار كېيىنكى كۈنلەردە نەسەبنامە يېزىلىپ بولغاندىن كېيىنكى تۈزىتىشتە ئەسقىتىپ قېلىشى مۇمكىن.

توققۇزىنچى، ئارقا كۆرۈنۈشكە دائىر ئۇچۇرلارنى تەتقىق قىلىش لازىم. نەسەب زەنجىرى ئۈستىدە ئىزدىنىشتىكى ئاچقۇچلۇق خىزمەتلەرنىڭ بىرى، ئەجدادلارنىڭ ياشىغان ۋاقتى ۋە جايلىرىنى بىلىشتۇر. شۇڭا، ئىشنىڭ مۇھىم نۇقتىسىنى ئەجدادلار ياشىغان ماكان ۋە زامانىنى ئېنىقلاش ئۈستىگە قويۇش كېرەك. ئەجدادلارنىڭ ماكانى مەسىلىسىدە چېگرا ھالقىش، يۇرتتىن يۇرتقا كۆچۈش... قاتارلىقلارنى روشەنلەشتۈرۈش كېرەك.

ئونىنچى، نىشان تۇرغۇزۇۋېلىش كېرەك. نەسەب زەنجىرى ئۈستىدە ئىزدەنگۈچىلەر ئەجدادلارنىڭ بېشىدىن ئۆتكەن سەرگۈ - زەشتلەر تىزىلغان قىسقا ۋاقىت جەدۋىلىنى تۈزۈۋېلىپ، شۇنىڭدىن

پايدىلىنىپ ئۆزى جاۋاب ئېلىشقا تېگىشلىك سوئاللارنى، شۇنداقلا تېپىشنى ئارزۇ قىلغان ئۇچۇر - مەلۇماتلارنى ئېنىقلىۋېلىش لازىم.

ئون بىرىنچى، قايسى خىلدىكى ماتېرىياللارنىڭ كېرەكلىك ئۇچۇرلارنى ئۆز ئىچىگە ئالغانلىقىنى بىلىۋېلىش كېرەك. نەسەب زەنجىرى ئۈستىدە ئىزدىنىشنى ئىمكانقەدەر توغرا ھەمدە كېرەكلىك ئۇچۇرلارنى ئۆز ئىچىگە ئالغان خاتىرىلەرنى تېپىشتىن باشلاشنى ئەۋزەل بىلىش لازىم. مۇمكىن بولسا، ئىشنى دەسلەپكى يازما مەنبەلەر ۋە ئاغزىكى مەنبەلەرنى ئاقتۇرۇش ۋە تەتقىق قىلىشتىن باشلاش لازىم.

ئون ئىككىنچى بۇرۇنقى ئەجدادلار ھەققىدىكى خاتىرىلەرنى تاپقىلى بولىدىغان ئورۇنلارنى بىلىۋېلىش كېرەك. ئەجدادلار ھەققىدىكى ماتېرىياللار ھەر قايسى كۈتۈپخانىلار، ئارخىپ ئىدارىلىرى، ساقچىخانىلار ۋە مەھەللە باشقارمىلىرى، ھەر دەرىجىلىك مەمۇرىي ئورگانلاردىكى ئارخىپخانىلار، سوت مەھكىمىلىرى... قاتارلىق جايلاردىن تېپىلىشى مۇمكىن.

ئون ئۈچىنچى، ئاتا - بوۋىلار باشقا جايدا ياشىغان بولسا، ئىمكانقەدەر شۇ جايلارغا بېرىپ ئەھۋال ئىگىلەش كېرەك. ئون تۆتىنچى، يېڭىدىن تېپىلغان مەلۇماتلارنى تەھلىل قىلىش ھەمدە قىممەت جەھەتتىن باھالاش كېرەك. نەسەب زەنجىرىدىكى ئېنىقلاشقا مۇناسىۋەتلىك بولغانلىكى ماتېرىيال ۋە ئۇچۇر - مەلۇماتلارنى ئوبدان كۆزىتىپ، ئۇلارنىڭ قىممىتىنىڭ بار - يوق - لۇقى، پاكىتلارنىڭ تولۇق ياكى تولۇق ئەمەسلىكى، يېتەرلىك بولغان ياكى بولمىغانلىقى، مەنبەلىرىنىڭ ئىشەنچلىك ياكى ئىشەنچسىزلىكى قاتارلىقلارنى، شۇنداقلا يېڭىدىن تېپىلغان ماتېرىياللارنىڭ ئەسلىدە بار بولغان ماتېرىياللار بىلەن مەزمۇن جەھەتتە تەزىت بولغان جايلارنىڭ بار - يوقلۇقى... قاتارلىقلارنى باھالاش ئاساسىدا، ئاندىن ئۇلاردىن پايدىلىنىشنى بېكىتىش كېرەك. ئون بەشىنچى، كېلىپ چىققان نەتىجىلەرنى خاتىرىلەش كېرەك.

كېرەك، يەنى ئەجدادلارنىڭ نەسەب زەنجىرى ھەققىدە قولغا كەلتۈرگەن ھەر قانداق بىر نەتىجىنى قەغەزگە خاتىرىلىۋېلىپ ھۆججەت سۈپىتىدە ساقلاپ قويۇش لازىم. ئىزدىگەن ماتېرىياللارنىڭ ھەممىسى ياكى كۆپ قىسمى تېپىلغاندىن كېيىن ئاندىن نىشان بوپ. يېچە نەسەبنامە تۈزۈشكە رەسمىي كىرىشىش كېرەك. ناۋادا، توپلانغان ماتېرىياللار يېتەرلىك بولمىسا ياكى بەزى ئۇچۇرلار گۇمانلىق بولسا، ئۇنداقتا داۋاملىق ماتېرىيال توپلاشقا كىرىشىش كېرەك. شۇنى ئەستە تۇتۇش زۆرۈركى، ماتېرىيال توپلاشنىڭ قىممىتى ياكى بىرەر مۇھىم ئۇچۇرغا ئېرىشەلمەسلىك سەۋەبىدىن ھەرگىزمۇ ئۈمىدسىزلىنىپ ئىشنى تاشلاپ قويماسلىق كېرەك.

ئون ئالتىنچى، نەسەبنامە يازغۇچى يېڭىدىن تېپىلغان ماتېرىيال ۋە ئۇچۇرلارنى ئۆزىلا كۆرۈپ بېكىتمەستىن، جەمەت ئىچىدىكى نەسەبنامە يېزىش ئىشىغا قىزىققان مۇناسىپ كىشىلەرگە كۆرسىتىپ ئورتاقلىشىش لازىم.

ئون يەتتىنچى، توپلانغان بارلىق ماتېرىياللارنى، جۈملىدىن سانلىق مەلۇماتلار، ئادەم ئىسىملىرى، لەقەملەر، سۈرەت ۋە رەسىملىرى ھەم يېزىققا ئېلىنغان باشقا ماتېرىياللارنى تۈر بويىچە رەتلەش كېرەك، ئۇنداقتا بۇ ماتېرىياللارنى قانداق تۈرگە ئايرىش لازىم؟ ئىلمىي ئۇسۇل شۇكى، بارچە ماتېرىياللارنى بىر ئەجدادتىن شاخلىنىپ چىققان بارلىق تارماق ئائىلىلەر بويىچە تۈرگە ئايرىش كېرەك، يەنى:

بىرىنچىدىن، دەسلەپكى ئەجدادقا ئالاقىدار بارلىق ماتېرىياللارنى بىرلەشتۈرۈپ رەتلەش كېرەك. بۇ بىرىنچى قاتلامدىكى ماتېرىيال بولۇپ ھېسابلىنىدۇ.

ئىككىنچىدىن، دەسلەپكى ئەجدادنىڭ قانچە پەرزەنتى بولغان بولسا، شۇ پەرزەنتلەردىن پەيدا بولغان تارماق ئائىلىلەردىكى ئەزالارغا ئائىت ماتېرىياللارنى شۇنچە گۈرۈپپىغا بۆلۈپ رەتلەش كېرەك. بۇ ئىككىنچى قاتلامدىكى ماتېرىيال بولۇپ ھېسابلىنىدۇ. ئۈچىنچىدىن، ھەر قايسى پەرزەنتلەردىن پەيدا بولغان تار-

ماق ئائىلىلەرگە ئائىت ماتېرىياللار ئىچىدە يەنە ئۈچىنچى قاتلام -
دىكى ماتېرىيال، يەنى شۇ پەرزەنتلەرنىڭ پەرزەنتلىرىدىن شاخلا -
خان تارماق ئائىلىلەرگە ئائىت ماتېرىياللارنى بىر يەرگە توپلاپ
رەتلەش كېرەك.

قالغان ماتېرىياللارنىمۇ شۇ تەرتىپتە قاتلاممۇ قاتلام رەتلەش
لازىم. مۇشۇنداق بولغاندا، جەمەت ئىچىدىكى ئائىلىلەر ۋە كىشى -
لەرنىڭ ئەۋلاد قاتلىمى ئېنىق بولىدۇ، ماتېرىياللارمۇ ئارىلىشىپ
كەتمەيدۇ ھەم كېيىن نەسەبنامىنى يېزىشقا قولاي بولىدۇ.
جەمەت تارىخى ئۈستىدە ئىزدىنىپ نەسەبنامە يازغۇچى شۇ
جەرياندا ھەرخىل مەسىلىلەرگە يولۇقۇشى مۇمكىن.

بۇ جەرياندا ئەڭ كۆپ ئۇچرايدىغان بىرىنچى مەسىلە، ئىگى -
لەنگەن ئەھۋال ۋە ماتېرىياللارنى ئومۇملاشتۇرۇش، ماتېرىياللارنى
بەك مۇرەككەپ ياكى بەك ئاددىي قىلىۋەتمەي، ئەڭ مۇۋاپىق ھالەت -
تە پايدىلىنىش مەسىلىسىدۇر. بۇنى ھەل قىلىشنىڭ چارىسى -
ئىزدەنگۈچى كىشى ئۆزى توپلىغان ماتېرىياللار ئاساسىدا نەسەب
خاتىرىسىنى يېزىپ چىققاندىن كېيىن ئۇنى ئوقۇپ بېقىپ، نا -
مۇۋاپىق تەرەپلىرىنى تەكرار يېزىش ۋە تۈزىتىشتۇر. بۇنىڭدا يەنە
جەمەتتىكى باشقا كىشىلەر ۋە نەسەبشۇناسلىق تەجرىبىسىگە ئىگە
كىشىلەرنىڭ پىكرىنى ئېلىپ، شۇلارنىڭ پىكرى ئاساسىدا زۆرۈر
تۈزىتىشلەرنى كىرگۈزۈشكەمۇ بولىدۇ.

ئىككىنچى مەسىلە، ئىزدەنگۈچى بىر مەزگىل ماتېرىيال ۋە
ئۇچۇرلارنى توپلاپ - رەتلەپ ھەم ئۇلارنى پىششىق ئۆزلەشتۈرۈپ
بولغاندىن كېيىن، بۇ ئىشنى داۋاملىق ئىشلەشكە ئەرزىمەيدىغان -
دەك ھېس قىلىپ قېلىشىدۇر. بىلىش كېرەككى، جەمەت تارىخى
ئۈستىدە ئىزدىنىش ۋە نەسەبنامە يېزىش جەمەتنىڭ ئۆتمۈشىنى
سىستېمىلىق، ئەينەن رەتلەپ يېزىش ئىشىدۇر. بۇ ئىشنىڭ ئەھ -
مىيىتىنى تولۇق مۇئەييەنلەشتۈرگەندە ھەمدە داۋاملىق ئىزدىنىش -
ۋەرگەندە، بۇ جەرياندا پەيدا بولۇپ قالدىغان مەزكۇر ئۈمىدىسىز
كەيپىياتنى يەڭگىلى بولىدۇ.

ئۈچىنچى مەسىلە، ئىزدەنگۈچى كىشىنىڭ ئۆز جەمەتىنى ياكى
جەمەتتىكى بىر قىسىم ئائىلىلەرنى بۇنچىلىك دىققەت - ئېتىبارغا
ئەرزىمەيدۇ دەپ قاراپ قېلىشىدۇر. بىلىش كېرەككى، نەسەبشۇناس -
لىقتا ھەر بىر ئائىلە ئوخشاشلا قىممەتلىك، ياخشى ئويىپىكت دەپ
قارىلىدۇ. باي، ئىجتىمائىي ئورنى ئۈستۈن، مەشھۇر ئادەملەر،
جەمئىيەتكە تەسىر كۆرسەتكەن جەمەتلەر ئىزدىنىشكە ئەرزىيدۇ،
كەمبەغەل ئائىلىلەر ۋە ئۇلاردىكى ئاددىي كىشىلەر ھەققىدە ئىزدى -
نىشنىڭ زۆرۈرىيىتى يوق، دەپ گۇمان قىلىش خاتا دۇر. ھەرقانداق
ئائىلىنىڭ ۋە جەمەتنىڭ تارىخى ئوخشاشلا مۇھىمدۇر. كەمبەغەل،
ئىجتىمائىي ئورنى تۆۋەن ئائىلىلەر ۋە ئۇلاردىكى ئاددىي كىشىلەر -
نىڭ ھاياتىدىن تېخىمۇ مەنلىك، قىزىقارلىق ئۇچۇرلارنى ئىگىلەش
مۇمكىن. ئۇلارنىڭ سەرگۈزەشتىلىرى ئوخشاشلا چوڭقۇر ئىزدى -
نىشكە، خاتىرە قالدۇرۇشقا تامامەن ئەرزىيدۇ.

تۆتىنچى مەسىلە، ئۇچۇر ۋە ماتېرىياللارنىڭ چىنلىقى، ئوب -
يېكتىپىلىقى مەسىلىسىدۇر. ئەجدادلار قالدۇرۇپ قويغان يازما
ھۆججەت - ۋەسىقىلەرنى، ئۇرۇق - تۇغقانلار بىلەن پاراڭلىشىش
داۋامىدا ئېرىشكەن ئاغزاكى ئۇچۇرلارنى بىردەك چىن دەپ جەزم -
لەشتۈرۈۋېتىش مۇۋاپىق ئەمەس. چۈنكى ھەر بىر كىشى ئۆزى ۋە
ئۆز ئەجدادلىرى ھەققىدە خاتىرە قالدۇرغاندا ۋە ئەھۋال بايان
قىلغاندا، ئۆزىنى ۋە ئەجدادلىرىنى گەۋدىلەندۈرۈشكە تىرىشىدۇ.
شۇڭا، ئۇچراتقان، ئىگىلىگەن ۋە ئاڭلاپ خاتىرىلىگەن ھەر بىر
ئۇچۇر ۋە ماتېرىيالغا پەرقلىق مۇئامىلە قىلىش بىلەن بىر
ۋاقىتتا، چىن نەرسىلەرنى توقۇلمىلاردىن، تارىخىي پاكىتلارنى
تەسەۋۋۇرلاردىن ئايرىشقا تىرىشىش لازىم. ئىزدەنگۈچى كىشى
توپلانغان ماتېرىياللار ئۆز ئەجدادلىرىغا مۇناسىۋەتلىك بولغانلىقى
سەۋەبلىك، ئۆزىنىڭ توغرا، ئادىل ھۆكۈم قىلىش ئىقتىدارىنى
يوقىتىپ قويماستىن، ئەجدادلىرىغا يان بېسىش ھېسسىياتى سە -
ۋەبلىك، يېزىلغۇسى نەسەبنامىنىڭ تارىخىي قىممىتىگە تەسىر

يەتكۈزمەسلىكى لازىم. ئىزدەنگۈچى كىشى ماتېرىيال ۋە ئۇچۇرلارنىڭ چىنلىق، ئويىكتىپلىق مەسلىسىگە يالغۇز ئۇلارنى توپلاش جەريانىدىلا ئەمەس، بەلكى يەنە ئۇلارنى رەتلەش، تۈرگە ئايرىش ۋە ئاخىرىدا شۇلار ئاساسىدا نەسەب خاتىرىسىنى يېزىش جەريانىلىرىدىمۇ يولۇ-قىدۇ. ئەجداد تارىخىدىكى بەزى ئۇچۇرلار ئىزدەنگۈچى شەخسىنى ئەلۋەتتە بىئارام قىلىدۇ. مەسىلەن، ئەجدادلار ئىچىدىكى ئايرىم-شەخسلەرنىڭ ئاجرىتىش ئەھۋالى، ئۆزىنى ئۆلتۈرۈۋېلىشى، ھاراقكەشلىكى، روھىي كېسىلى، يولدىن چىقىشى. جەمئىيەتكە ماسلاشمىغان رەۋىشتە تۇرمۇش كەچۈرۈشى... دېگەندەك. بۇلار ئىزدەنگۈچىدە شۇلار ھەققىدىكى بايانلارنى ئاق قالدۇرۇش ياكى تاشلاپ ئۆتۈپ كېتىشتەك غەرەزلەرنى پەيدا قىلىشى مۇمكىن. ئىزدەنگۈچى ناۋادا خۇسۇسىي ھېسسىياتى سەۋەبىدىن ئەجدادلىرىنىڭ تارىخىدىكى يۇقىرىدا تىلغا ئېلىنغاندىكىدەك ناچار ئەھۋاللارنى يوشۇرىدىكەن، ئۇنداقتا پۈتۈپ چىققۇسى نەسەبنامىدە جەمەت تارىخى تولۇق يورۇتۇلمايلا قالماستىن، بۇ جەمەت تارىخىنى يېزىشتا زۆرۈر بولىدىغان سەمىمىيلىك، توغرىلىق ئۆلچەملىرىگىمۇ پۈتۈنلەي خىلاپ بولىدۇ.

ماتېرىيال توپلاش باسقۇچىدىكى يەنە بىر مۇھىم خىزمەت - نەسەبنامە يېزىپ چىقىشقا سەرپ قىلىنىدىغان مەبلەغنى توپلاش-تۇر. نەسەبنامىنى يېزىش (ھەتتا نەشر قىلىپ تارقىتىش) قا سەرپ قىلىنىدىغان مەبلەغ مۇنداق بىر قانچە تەرەپتىن كېلىشى مۇمكىن: بىرى، جەمەتكە ئورتاق بايلىقلار (مەسىلەن، جەمەت يېرى، جەمەتنىڭ ئۆي - بىناسلىرى، جەمەتنىڭ ئىجارىگە بېرىلگەن جايلرى...)؛ يەنە بىرى، نەسەبنامە ئىچىگە كىرگۈزۈلىدىغان كىشىلەر تاپشۇرىدىغان ھەق؛ ئۈچىنچى بىرى، جەمەت ئىچىدىكى ئىقتىسادىي ئەھۋالى ياخشىراق كىشىلەر تەمىنلىگەن خىراجەت-لەر. گەرچە نەسەبنامە يېزىشقا سەرپ قىلىنىدىغان خىراجەت كۆپ

بولمىسىمۇ، ناۋادا خىراجەت كەمچىل بولسا، ئۇنداقتا پۈتكەن نەسەبنامىنى كۆپەيتىش ۋە نەشر قىلىپ تارقىتىش قىيىنغا توختايدۇ. شۇڭا، نەسەبنامە يېزىشتا ئىقتىسادىي جەھەتتىكى تەييارلىقنىمۇ پۇختا قىلىش لازىم.

(2) نەسەب تەتقىقاتىنى باشلاش ۋە ئېلىپ بېرىش نەسەب تەتقىقاتىنى ئېلىپ بېرىشنىڭ يولى ھەر خىل بولۇپ، بىز جەمەت تارىخى ئۈستىدىكى ئىزدىنىشلەرنىڭ ئىلمىي ۋە تولۇق بولۇشىدەك زۆرۈرىيەتنى چىقىش قىلىپ، بۇ يەردە نەسەب تەتقىقاتىنىڭ جەريانىلىرىنى بىر قانچە باسقۇچقا بۆلۈپ چۈشەندۈرمىز.

(1) جەمەت ئىچىدىكى ئەجدادلار ۋە شەخسلەرنى شەجەرلەش-تۈرۈش ۋە ئائىلە ئۇچۇرى جەدۋىلىنى تولدۇرۇش

جەمەت تارىخى ئۈستىدە ئىزدىنىشنى باشلاشنىڭ ئەڭ ياخشى يولى شەخس ئۆزىنىڭ ئەسلىمىلىرىنى قېزىش ھەمدە يېقىن ئۇرۇق-تۇغقانلار بىلەن بۇ ھەقتە سۆھبەتلىشىشتۇر. ئىشنىڭ دەسلەپىدىلا ئاللىقانداق تارىخىي كىتابلار (مەسىلەن، يەرلىك تارىخ ۋە تەزكىرىلەر) گە مۇراجىئەت قىلىشنىڭ زۆرۈرىيىتى بولمايدۇ.

بىزچە، جەمەت تارىخى ئۈستىدە ئىزدىنىشنى باشلايدىغان نۇقتا ھەر بىر كىشىنىڭ ئاتا - ئانىسىدۇر. دەسلەپتە پەقەت ئاتا بىلەن ئانىنىڭ ھايات يولىنى يورۇتۇش ئارقىلىقلا ئۇلارنىڭ ئەجدادلىرىغا، شۇنداقلا ئۇلاردىن تۇغۇلغان پەرزەنتلەر (يەنى نەسەبنامە يازغۇچى كىشىنىڭ ھەمىشە ۋە قېرىنداشلىرى) گە ئۆت-كىلى بولىدۇ. ئاتا بىلەن ئانىنىڭ خۇسۇسىي تەرجىمىھالىنى يېزىپ چىقىش دەۋرۋەقە جەمەت تارىخىغا تەڭداش بولمىسىمۇ، ئەمما جەمەت تارىخىدا ھەر بىر شەخسنىڭ خۇسۇسىي تەرجىمىھالى مۇھىم ئورۇندا تۇرىدۇ. دېمەك، جەمەت تارىخىنى ئاتا بىلەن ئانىنىڭ ھايات يولى ۋە ئۇلارنىڭ توي قىلىشىنى بايان قىلىش بىلەن باشلاش مۇۋاپىق ئۇسۇلدۇر. ئاتا بىلەن ئانا ھەققىدىكى ئىزدىنىش ئاخىرلاشقاندىن كېيىن، بوۋا ۋە مومىلارغا ئۆتۈش كېرەك. بۇنىڭدا ئاتا جەمەتكە تەۋە بوۋا - موما بىلەن ئانا جەمەتكە تەۋە بوۋا

موما ئۈستىدە ئىزدىنىش مۇھىملىق دەرىجىسى جەھەتتە ئوخشاش ئورۇندا تۇرىدۇ. دېمەك، ئوخشاش ئۈسۈل بويىچە ئىككى بوۋا ۋە ئىككى مومغا ئائىت تارىخ ئايدىڭلاشتۇرۇلۇپ بولغاندىن كېيىن، ئۇلارنىڭ ئاتا - ئانىلىرى (يەنى «مەن» نىڭ ئۇلۇغ بوۋىلىرى ۋە ئۇلۇغ مومىلىرى) نىڭ تارىخىنى ئېنىقلاشقا ئۇنۇش كېرەك. دىق - قەت قىلىشقا تېگىشلىك نۇقتا شۇكى، ھەر بىر كىشى ئۈچۈن ئاتا جەمەتتىكى بارلىق بوۋا - مومىلار بىلەن ئانا جەمەتتىكى بارلىق بوۋا - مومىلارنى بىرلا ۋاقىتتا تەڭ ئېنىقلاپ مېڭىش شەرت ئەمەس. ئەمەلىيەت جەريانىدا كىشىلەر پەقەت ئاتا جەمەتكە تەۋە بوۋىلارنىلا ئېنىقلاش بىلەن كۇپايىلىنىشى مۇمكىن ياكى دائىرىنى كېڭەيتىشىمۇ مۇمكىن. مەيلى قانداقلا بولسۇن، ئۇلاردا قوللىنىلىدىغان ئۈسۈل ئوخشاشتۇر.

ئاتا ۋە ئانا جەمەتكە تەۋە بىۋاسىتە ئەجدادلارنى ئېنىقلاپ، تارىخىنى يورۇتۇش — جەمەت تارىخى تەتقىقاتىدىكى ئاساسلىق ئىشتۇر. ئەمما، ئاشۇ بوۋا ۋە مومىلارنىڭ ھەمىشە ۋە قېرىنداشلىرى ھەم ئۇلارنىڭ ئەۋلادلىرى (يەنى ئىزدەنگۈچىنىڭ تاغا - ھاممىلىرى ھەم ئۆزى بىلەن نەۋرىداشلىق، ئەۋرىداشلىق، چەۋرىداشلىق... مۇناسىۋەتتىكى بارلىق ئۇرۇق - تۇغقانلار) ئۈستىدە ئىزدىنىش جەمەت تارىخىدا ئوخشاشلا مۇھىمدۇر. چۈنكى، «جەمەت» ئۇقۇمى بىر كىشىنىڭ بىۋاسىتە ئەجدادلىرىنىلا ئەمەس، بەلكى يەنە يانداش تۇغقانلارنىمۇ ئۆز ئىچىگە ئالدىغان گەۋدىنى، «جەمەت تارىخى ياكى جەمەت نەسەبنامىسى» قەدىمكى ئېنىقلىغان بىر كىشىدىن شاخلىنىپ كۆپەيگەن بارلىق كىشىلەرنىڭ ئەجداد - ئەۋلادلىق ۋە ئۇرۇق - تۇغقانچىلىق مۇناسىۋىتى ھەققىدىكى تارىخى خاتىرىنى كۆرسەتكەچكە، يانداش ئۇرۇق - تۇغقانلار توغرىدا سىدا ئىزدىنىش جەمەت تارىخى تەتقىقاتىنىڭ يەنە بىر مۇھىم مەزمۇنى بولۇپ ھېسابلىنىدۇ. ئەمما، يانداش ئۇرۇق - تۇغقانلارنىڭ نۆۋەتتىكى ئەۋلادلىرى ئارىسىدا ئوخشاشلا ئۆزىنىڭ بىۋاسىتە ئەجدادلىرىنىڭ تارىخى ئۈستىدە ئىزدەنگۈچىلەرنىڭ بولۇشى.

دەك ئەھۋالنى كۆزدە تۇتقاندا، نەسەب تەتقىقاتىدىكى مۇھىم نۇقتا — ئۆزىنىڭ بىۋاسىتە ئەجدادلىرى ئۈستىدە ئىزدىنىش بولىدۇ.

نەسەب ئۈستىدە ئىزدەنگەندە، ئەڭ دەسلەپتلا ئانا - موما - ئۇلۇغ موما... ياكى دەسلەپكى ئەجداد - ئۇنىڭ قىزى - ئۇنىڭ قىزى - ئۇنىڭ قىزى... دېگەندەك ئايال ئەجداد زەنجىرى بويىچە ئەجداد ئېنىقلايدىغان ئىشتىن ساقلىنىش لازىم. چۈنكى، نەسەبنا - مە — بىر فامىلە (ياكى بىر لەقەم) لىك كىشىلەرنىڭ تارىخىدۇر. ئاياللار نىكاھلانغاندىن كېيىن ئەر تەرەپ جەمەتىنىڭ فامىلىسى (ياكى لەقىمىنى) قوللىنىدىغان بولغاچقا، ئۇلار ئېنىقلىغان دەسلەپكى ئەجدادنىڭ نەسەبىنى نەسىل زەنجىرىگە تەۋە بولمايدۇ. بۇنداق قىلىش، ئەر جىنسلىق ئەجداد - ئەۋلاد زەنجىرىنى ئايال جىنسلىق ئەجداد - ئەۋلاد زەنجىرىدىن ئۈستۈن ئورۇنغا قويغانلىق بولماس - تىن، بەلكى نەسەبنامىنىڭ ئەمەلىيەتتە بىر ئەجداد - ئەۋلاد نەسەبىنى سىل زەنجىرىنىڭ تارىخى خاتىرىسى ئىكەنلىكىدەك ئەھۋالنى ئالدىنقى شەرت قىلغان ھالدا، نەسەبنامىنىڭ قالايمىقان ماتېرىيال دۆۋىسىگە ئايلىنىپ قېلىشىنىڭ ئالدىنى ئېلىش ئۈچۈندۇر.


بەزىدە مۇئەييەن بىر ۋاقىتتا بىر جەمەتتىكى بوغۇن سانىنىڭ قانچە ئىكەنلىكى ياكى بايقالغان ئەجدادلارنىڭ بوغۇن سانىغا - ساسەن جەمەت تارىخىنىڭ قانچىلىك ئۇزاق ئىكەنلىكى ھەققىدە سوئاللار قويۇلۇشى مۇمكىن. ئادەتتە بىر ئەسىر (يۈز يىل) ئىچىدە 3 ~ 4 بوغۇن ئادەملەر ياشايدۇ دەپ ھېسابلىنىدۇ. ئىنتايىن ئاز ئەھۋالدا بىر ئەسىردە ئىككى ياكى بەش بوغۇن كىشى ياشىشى مۇمكىن. بىر بوغۇندىن كېيىنكى بوغۇننىڭ تۇغۇلۇشىغا بولغان ۋاقىت ئارىلىقى 25 يىلدىن 30 يىلغىچە بولىدۇ دەپ قارالغاندا، ئۇنداقتا ئەجدادلىرىنىڭ 350 يىللىق تارىخىنى سۈرۈشتۈرۈپ چىقالغان كىشى ئۆزىنىڭ تەخمىنەن 12 بوغۇن ئەجدادىنى تاپا - لىغان بولىدۇ ياكى بىر كىشى ئۆزىنىڭ يەتتە بوغۇن ئەجدادلىرىدە.

نى سۈرۈشتۈرۈپ بىلەلگەن بولسا، ئۇنداقتا ئەجدادلىرىنىڭ تەخمىنەن 230 يىللىق تارىخىنى بىلەلگەن بولىدۇ. ئەلۋەتتە، كىشىلەرنىڭ توي قىلىش ۋە پەرزەنتلىك بولۇش يېشىنىڭ چوڭ - كىچىكلىكىگە بېقىپ يۇقىرىقى ئومۇمىي قائىدىدە ئاز - تولا ئۆزگىرىشمۇ يۈز بېرىدۇ.

ئەجدادلىرى ھەققىدە كەڭ دائىرىدە ئىزدەنمەكچى بولغان كىشى ئۇرۇق - تۇغقانچىلىق مۇناسىۋىتىگە دائىر بىر قىسىم ئاساسىي سوئاللارغا جاۋاب تېپىشى لازىم. ئەجدادلىرىم كىملەر؟ ئۇلار قەيەردە ۋە قاچان تۇغۇلغان؟ ئۇلار قاچان ۋە قەيەردە ۋاپات بولغان؟ ئۇلارنىڭ بىر - بىرى بىلەن بولغان تۇغقانچىلىق مۇناسىۋىتى قانداق؟ مانا مۇشۇنىڭدەك ھالقىلىق سوئاللارنىڭ جاۋابلىرىنى تاپقاندا، نەسەبشۇناس شەجەرە ئىسخرىملىرىنى ئىشلىتىش كېرەك. شەجەرە ئىسخرىملىرىدىن ئەڭ ئاددىي رايونلارنى ئىشلىتىپ ھەمدە بايقالغان ئىلگىرىكى ئەجدادلار ۋە ئۇرۇق -


تۇغقانلارنىڭ ئىسىملىرىنى شەجەرە ئىسخرىمىدىكى مۇۋاپىق ئورۇنلارغا قويۇش ئارقىلىق، ئابستراكت ھالەتتىكى ئۇرۇق - تۇغقانچىلىق مۇناسىۋەتلەرنى كۆرگىلى بولىدىغان كونكرېت شەكىلگە كەلتۈرگىلى بولىدۇ. بۇنداق ئىسخرىملارنى ئىشلەتكەندە، نەسەبشۇناس ئالدى بىلەن ئۆزىنىڭ بىۋاسىتە ئەجدادلىرى، يەنى ئاتا - ئانا، بوۋا - مومىلار، ئۇلۇغ بوۋا - ئۇلۇغ مومىلار... نىڭ ئىسىملىرىنى ئىسخرىمغا ئورۇنلاشتۇرۇشى لازىم. شۇنىڭ بىلەن بىللە، ئۇلارغا ئائىت بەزى سانلىق ئۇچۇرلارنى يېزىش ئۈچۈن، ئۇلارنىڭ ئىسىملىرى يېنىغا ياكى ئاستىغا بوش ئورۇن تاشلاپ قويۇشى كېرەك. بۇنىڭدا ئىزدەنگۈچى كىشى (يەنى «مەن») ئۆزىنىڭ ئىسمىنى ئىسخرىمنىڭ ئەڭ ئاستىدىكى كاتەكچە ئىچىگە (ياكى ئەڭ ئاخىرقى ئەۋلادنى بىلدۈرىدىغان كاتەكچىگە) يېزىشى، ئاتا - ئانىسىنىڭ ئىسمىنى ئۈستۈنكى ئىككى كاتەكچىگە، بوۋا -

مومىلىرىنىڭ ئىسىملىرىنى ئۇنىڭ ئۈستىدىكى كاتەكچىلەرگە يېزىشى لازىم. مۇشۇنداق تەرتىپتە تىزىپ ماڭغاندا 4 - ئەجدادقا (يەنى ئۇلۇغ بوۋا - ئۇلۇغ مومىلارغا) بارغاندا، بىر كىشىنىڭ بىۋاسىتە ئەجدادىنىڭ سانى 30 كىشىگە يېتىدۇ. يەنە ئىككى ئەجداد ئىلگىرى سۈرگەندە بىۋاسىتە ئەجدادىنىڭ سانى 120 كىشىگە يېتىدۇ. بەلكىم جەمەت تارىخى ئۈستىدىكى ئىزدىنىشلەردە ئادەمنى ئەڭ ھاياجانغا سالىدىغان ئىشلارنىڭ بىرى جەمەت شەجەرىسىنى تىكلەش ۋە ئۇنى كۆرۈش بولسا كېرەك.




ئىزدەنگۈچى جەمەتتىكى بىۋاسىتە ئەجدادلىرىدىن باشقا، («مەن» گە نىسبەتەن) ئۇرۇق - تۇغقانچىلىق مۇناسىۋىتىدە -

كى باشقا كىشىلەرنى سەل مۇرەككەپرەك شەجەرە ئىسخېمىسى ئارقىلىق تىزىۋالسىمۇ بولىدۇ. ئۇنىڭدا بارلىق تاغلار ۋە ھامىلارنىڭ ئىسىملىرى ۋە ئالاقىدار تەپسىلاتلار قىسقىچە ئىپادىلەنگەندىن سىرت، ئەجدادلارنىڭ نىكاھلىنىش ئەھۋالىمۇ ئەكس ئەتتۈرۈلىدۇ.



يۇقىرىقىلاردىنمۇ مۇرەككەپرەك بولغان شەجەرە ئىسخېمىلىرىنى دەسلەپكى ئەجداد ئېنىقلاش جەريانىدا ئىشلىتىشكە بولىدۇ. تۆۋەندىكىسى يانداش ئۇرۇق - تۇغقانلار شەجەرىسى بولۇپ، ئۇ ئەجدادلار ئىچىدىكى ھەربىر بوغۇندىكى تاغا ۋە ھامىلار، ئۇلارنىڭ جورىلىرى ھەم پەرزەنتلىرىنى ئۆز ئىچىگە ئالىدۇ.



ئىزدەنگۈچى كىشى ئەجدادلىرىنىڭ ۋە ئۇرۇق - تۇغقانلىرىنىڭ ئىسىملىرىنى يۇقىرىقىدەك شەجەرە ئىسخېمىلىرىغا ئو-

رۇنلاشتۇرۇشتا، ئۆز جەمەتىدىكى ئۇرۇق - تۇغقانچىلىق مۇناسىدە ۋەتنىڭ قۇرۇلمىسى ۋە كۆلىمىگە ئاساسەن، ماس كېلىدىغان شەجەرە ئىسخېمىسىنى لايىھەلىسە ياكى كەسىپىي نەسەبشۇناسلارنى شەجەرە ئىسخېمىسى لايىھەلەپ بېرىشكە تەكلىپ قىلسا بولىدۇ. ئۇنىڭدىن باشقا، شەجەرە ئىسخېمىلىرىغا ئەجدادلار ۋە ئۇرۇق - تۇغقانلارنىڭ ئىسىملىرىنى (شۇنداقلا تۇغۇلغان ۋە ۋاپات بولغان ۋاقتلارنى) ئورۇنلاشتۇرغاندا، ھەربىر كىشىگە تەرتىپ نومۇرىنى بەلگىلەپ مېڭىشقىمۇ بولىدۇ.

دەسلەپتە جەمەتكە تەۋە كىشىلەرنى تىزىملاشقا باشلىغان چاغدىلا ئۇلارغا تەرتىپ نومۇرى بەلگىلەش ئانچە مۇۋاپىق ئەمەس. ئەگەر دەرمەھەل ئېنىقلانغان ئەجدادلارغا ۋە ئۇلارنىڭ ئەۋلادلىرىغا تەرتىپ نومۇرى بېكىتىپ قويۇلىدىكەن، ئۇنداقتا كېيىن تېخىمۇ كۆپ ئەجدادلار ۋە ئۇلارنىڭ ئەۋلادلىرىنىڭ ئېنىقلىنىشىغا ئەگىشىپ، ئىلگىرىكى بېكىتىلگەن تەرتىپ نومۇرلىرىنى ئۆزگەرتىشكە توغرا كېلىدۇ. ئەلۋەتتە، جەمەتكە تەۋە ئائىلىلەرگە ۋە ئائىلە ئەزالىرىغا ۋاقىتلىق تەرتىپ نومۇرى بەلگىلەپ تۇرۇشقا بولىدۇ. ئەمما بۇنىمۇ ئاخىر يەنە بىر - بىرلەپ ئۆزگەرتىشكە توغرا كېلىدۇ. شۇڭلاشقا، ئەجدادلارنى ئېنىقلاش جەريانىدا قوللىنىشقا بولىدىغان ئەڭ ياخشى ئۇسۇلنىڭ يەنە بىرى - ھەربىر يەككە ئائىلە بويىچە شەخسلەرنى «ئائىلە ئۇچۇرى جەدۋىلى» گە ئورۇنلاشتۇرۇپ چىقىشتۇر. «ئائىلە ئۇچۇرى جەدۋىلى» نىڭ خۇسۇسىيىتى ۋە ئىشلىتىلىشى ھەققىدە بىز كىتابىنىڭ ئالدىنقى بۆلۈمىدە «ئائىلە ئۇچۇرى جەدۋىلى» ناملىق ماۋزۇ ئاستىدا يېتەرلىك توختالغاندەك. شۇڭا بۇ يەردە تەكرارلىمايمىز. ئەمما، دىققەت قىلىشقا تېگىشلىك نۇقتا شۇكى، ئائىلە ئۇچۇرى جەدۋىلىدە بىر جەمەتتىكى دەسلەپكى ئەجداد سۈپىتىدە بېكىتىلگەن كىشى (دەسلەپكى ئەجداد) دىن تارتىپ نۆۋەتتىكى ئەۋلادلارغىچە بولغان بارلىق كىشىلەرنىڭ قىسقىچە ئەھۋالى ئائىلە بىرلىكى بويىچە خاتىرىلىنىدىغانلىقى ئۈچۈن، ئائىلە ئۇچۇرى جەدۋىلىدە ئەينى بىر شەخس -

نىڭ ئىسمىنىڭ تەكرار ئوتتۇرىغا چىقىپ قالىدىغانلىقىدىن ئە -
جەبلەنمەسلىك ۋە زېرىكىش ھېس قىلماسلىق كېرەك. مەزكۇر
جەدۋەلنىڭ رولىغا سەل قاراشقا بولمايدۇ.

(2) كونا نەسەب ماتېرىياللىرىدىن تولۇق پايدىلىنىش
كونا نەسەب ماتېرىياللىرى جەمەت ياكى ئائىلىلەر ئۈچۈن
ئېيتقاندا نەسەبنامە تۈزۈشكە زۆرۈر بولغان ماتېرىياللارغا ئېرىد -
شىشنىڭ ئەڭ ياخشى يوللىرىدىن بىرىدۇر. ئومۇمەن كۆپىنچە نە -
سەبنامىلەر بۇرۇندىن قېلىپ قالغان كونا نەسەب خاتىرىلىرى ئا -
ساسىدا تولۇقلىنىپ تۈزۈلىدۇ. كونا نەسەب خاتىرىلىرى بار بولغان
جەمەتلەر بۇنداق ماتېرىياللاردىن ياخشى پايدىلىنىشى كېرەك.

(3) ئىلگىرىكى ھەر خىل يازما ۋەسىقىلەردىن پايدىلىنىش
ئۆتكەن دەۋرلەردىن قېلىپ قالغان بەزى يازما ۋەسىقىلەردە
بەزى جەمەتلەرگە تەۋە شەخسلەر ۋە ئەھۋاللار ھەققىدە ئازدۇر -
كۆپتۈر مەلۇماتلار ئۇچراپ قالىدۇ. بۇنداق مەلۇماتلار مەشھۇر
شەخسلەر ۋە ئۇلارنىڭ جەمەتكە كۆپرەك ئالاقىدار بولىدۇ. ئۆي -
غۇرلاردا ئابدۇرېھىم نازارىي ۋە قۇتلۇق ھاجى شەۋقىيگە ئوخشاش
مەشھۇر شەخسلەرگە ئائىت تارىخىي، ئەدەبىي ۋەسىقىلەردىن پايدى -
لىنىنىپ، ئۇلارنىڭ كېيىنكى ئەۋلادلىرىنىڭ نەسەبنامىسىنى يېز -
ىشنىڭ ئولگىلىرى بارلىققا كەلدى. بۇ يۇقىرىقى ئۇسۇلغا ئوبدان
مىسالدۇر.

(4) تارىخ، يەرلىك تەزكىرىلەر ۋە باشقا خىلدىكى يازمىلاردىن
جەمەت نەسەبنامىسىنى يېزىشقا كېرەكلىك ماتېرىياللارنى كۆچۈ -
رۈۋېلىش
مەلۇم جەمەتتىكى شەخسلەر ۋە ئۇلارنىڭ ئەھۋالى، ئۇلارنىڭ
باشقا شەخس ياكى جەمەتلەر بىلەن بولغان باردى - كەلدىسىگە ئا -
ئىت ئەھۋاللار ۋە ئۇلار يېزىشقان خەت - چەكلەر يۇقىرىقى ماتې -
رىياللاردا تىلغا ئېلىنغان بولۇشى مۇمكىن. ئۇنىڭدىن باشقا، مۇ -
كەممەل نەسەبنامىلەرنىڭ مۇقەددىمىسىدە بېرىلىدىغان يۇرت تا -
رىخىدىن بايان، جەمەتنىڭ ئولتۇراقلاشقان جايلىرىنىڭ خەرىتىسى -

لىك كۆرسەتمىسى ... قاتارلىقلارنى يېزىشتا تەبىئىي رەۋىشتە يۇ -
قىرىقى ماتېرىياللارغا ھاجەت چۈشىدۇ. شۇڭا، ئۇلاردىن ياخشى
پايدىلىنىش زۆرۈر.

(5) ھۆكۈمەت تىزىمغا ئالغان ھۆججەتلەردىن ئالاقىدار ئۇ -
چۇرلارنى ئىگىلەش
جەمەت تارىخى ئۈستىدە ئىزدىنىشنىڭ دائىرىسىنى كېڭەيتىپ -
تىنىشتىكى بىر يول - دەل ھۆكۈمەت تەرەپ تىزىمغا ئالغان ۋە
تارقاتقان، شەخسلەرنىڭ تۇغۇلغانلىقى، توي قىلغانلىقى ۋە ۋاپات
بولغانلىقى گۇۋاھنامىلىرىدۇر. مەزكۇر گۇۋاھنامىلەر ئەجدادلار
ھەققىدە خېلى تەپسىلىي مەلۇماتلارنى ئۆز ئىچىگە ئالغانلىقى ئۇ -
چۇن، ئۇلارنى بىۋاسىتە كۆچۈرۈپ، نەسەب خاتىرىسىدە ئىشلىتىشكە
بولىدۇ.

(6) خەرىتىلەردىن پايدىلىنىش ۋە خەرىتە سىزىش
ئائىلىلەر مۇئەييەن بىر جايدا پەيدا بولغان ۋە كېڭىيىپ
شاخلىغان. بەزى جەمەتلەردىكى كىشىلەر ئەسلىي يۇرتىدىن باشقا
يۇرتلارغا ھەرخىل سەۋەبلەر بىلەن كۆچكەن ۋە بارغان يېرىدە يەنە
شاخلاپ كۆپەيگەن. دېمەك، نەسەبنامىدە يەر - جايلار ۋە ۋەقە - ھا -
دىسىلەر ھەققىدە نوقۇل يازما بايانلارنىلا يېزىپ، شۇ جايلارنىڭ
خەرىتىلىرىنى تەمىنلىمەسلىك - بىر كەمتۈكلۈك بولۇپ ھې -
سابلىنىدۇ. خەرىتىدە جەمەتنىڭ يۇرتىنى بەلگىلەش، شۇنداقلا
جەمەتنىڭ شۇ يۇرتتىكى (مەسىلەن، ناھىيە ۋە يېزىدىكى) ئورنىنى
كۆرسىتىش، كۆچۈش يۆنىلىشلىرىنى ئىپادىلەش، شۇ جەمەتكە
تەۋە تارماق ئائىلىلەرنىڭ تارقىلىش ئەھۋالىنى تونۇشتۇرۇش...
لار، روشەنكى نەسەبنامىنىڭ مەزمۇنىنى بېيىتىدۇ ۋە شەكىلنى
يۈكسەلدۈرىدۇ. شۇڭا، ئەجداد تارىخى ئۈستىدە ئىزدەنگەندە دۆ -
لەت، رايون، ناھىيە، يېزا بىرلىكلىرى بويىچە تۈزۈلگەن خەرىتىدە
لەرنى تەييارلاش بىلەن بىر ۋاقىتتا، يۇقىرىدا ئېيتىپ ئۆتۈلگەن
نۇقتىلارنى خەرىتىدە قانداق ئىپادىلەشنىڭ ھەمدە ئاددىي خەرىتە
سىزىشنىڭ تېخنىكىلىرىنىمۇ ئىگىلەپ قويۇش زۆرۈر.

(7) جەمەت ئەزالىرىغا ئائىت تەپسىلاتلارنى ئىگىلەش

جەمەت ئەزالىرى تار مەنىدە بىر شەخسنىڭ بىۋاسىتە ئەجدادلىرىنى ۋە قانداش تۇغقانلىرىنى كۆرسەتسە، كەڭ مەنىدە شەخسنىڭ بىۋاسىتە ئەجدادلىرى ۋە ئۇلارنىڭ قېرىنداش - ھەم - شىرىلىرى، پەرزەنتلىرى، نىكاھ ئارقىلىق باغلانغان باشقا ئۇرۇق - تۇغقانلارنىمۇ كۆرسىتىدۇ. ئەمما، كۆپىنچە ئەھۋالدا جەمەت ئەزا - لىرى دېيىلگەندە، بىر شەخسنىڭ ئەجدادلىرىغا ۋە ئۇلارنىڭ تۇغ - قانلىرىغا نىكاھ ئارقىلىق باغلانغان باشقا (ئۇرۇقتىن بولغان) شەخسلەر كۆزدە تۇتۇلمايدۇ. جەمەت تارىخى ئۈستىدىكى ئىزدە - نىشنىڭ يادروسى دەل جەمەت ئەزالىرىغا ئائىت تارىخنى يورۇ - تۇشتۇر. بۇ نوقۇل جەمەتتىكى ئەجدادلارنىڭ ئىسىم - فامىلىلىرى ۋە تۇغۇلغان ھەم ۋاپات بولغان ۋاقتىنى خاتىرىلەشنى ئۆز ئىچىگە ئالماستىن، بەلكى شۇ شەخسلەرنىڭ ھاياتىغا ئائىت تېخىمۇ كۆپ ئەھۋاللارنى ئېنىقلاپ چىقىشىنىمۇ ئۆز ئىچىگە ئالىدۇ.

ئەجدادلار ئۈستىدىكى ئىزدىنىشتە ئەجدادلار ۋە جەمەتتىكى باشقا ئۇرۇق - تۇغقانلارغا ئائىت تەپسىلاتلارنى تولۇق قېزىپ چىقىش مۇھىمدۇر. بۇ تەپسىلاتلار تۆۋەندىكىدەك تەرەپلەرنى ئۆز ئىچىگە ئېلىشى مۇمكىن:

- ▲ ئۇلارنىڭ ئىسىملىرى (ئەركىلەتمە ئىسىملىرى، ئەسلىي ئىسىملىرى ۋە ئۆزگەرتىلگەن ئىسىملىرى)
- ▲ ئۇلارنىڭ لەقەملىرى، تەخەللۇسلىرى ۋە باشقا ھۆرمەت ناملىرى
- ▲ ئۇلارنىڭ تۇغۇلغان ۋاقتى ۋە ئورنى
- ▲ ئۇلارنىڭ ھايات مۇساپىسى، ئاساسلىق ئىش ئىزلىرى
- ▲ ئۇلارنىڭ كەسپلىرى، ھۈنەرلىرى ۋە خىزمەتلىرى
- ▲ ئۇلارنىڭ ھەۋەس ۋە قىزىقىشلىرى
- ▲ ئۇلارنىڭ نەتىجىلىرى ۋە تۆھپىلىرى
- ▲ ئۇلارنىڭ جىسمانىي، ئىرسىي خۇسۇسىيەتلىرى ۋە خۇلق - مىجەزلىرى

▲ ئۇلارنىڭ سەلبىي ئىش ئىزلىرى

▲ ئۇلار ۋاپات بولغان ۋاقت ۋە ئورۇن، ۋاپاتىنىڭ سەۋەبى

▲ ئۇلارنىڭ قەبرىسىنىڭ ئورنى

▲ ئۇلارنىڭ دىنىي ئېتىقادى

▲ جورىسى (جورىلارنىڭ ئىسىملىرى)

▲ پەرزەنتلىرىنىڭ ئىسىملىرى، تۇغۇلغان ياكى بېقىۋېلىن - غان ۋاقتلار

▲ ئۆگەي پەرزەنتلىرىنىڭ ئىسىملىرى ۋە بۇ مۇناسىۋەت ئورنىتىلغان چاغلار

▲ ئۆلۈپ كەتكەن پەرزەنتلىرىنىڭ ۋاپات بولغان ۋاقتى، ئورنى ۋە ئۆلۈم سەۋەبى

▲ سىياسىي پارتىيە - گۇرۇھلارغا ۋە پائالىيەتلەرگە قاتنى - شىش ئەھۋالى

▲ ھاياتىدا قولغا كەلتۈرگەن بايلىقى ۋە كىرىملىرى

▲ ئىگە بولغان يەر ۋە باغبانلىق

▲ كۆچۈش تارىخى

▲ پۇقرالىق سالاھىيەت تارىخى

يۇقىرىقىلار ھەربىر شەخس ھەققىدە ئېنىقلاپ خاتىرىلەش زۆرۈر بولغان تەرەپلەردۇر. ئەلۋەتتە، جەمەتتىكى شەخسلەرنىڭ تۇرمۇشقا بولغان پوزىتسىيەسى ۋە ئىشەنچ - ئېتىقادلىرىنىڭ ئۇلارنىڭ تۇرمۇش ئۇسۇلى ۋە ھايات مۇساپىسىگە كۆرسىتىدىغان تەسىرى زور بولىدۇ. مۇھەببەت سەرگۈزەشتىسى، دىنىي ئېتىقاد - دى، تۇرمۇشقا تۇتقان تۈپ پوزىتسىيەسى (خاراكتېر - مىجەز شەكلىدە ئىپادىلىنىدىغان مەردلىك، ئاچ كۆزلۈك، پىخسىقلىق، زاھىتلىق... تەك ئالاھىدىلىكلەر) شەخسلەرنىڭ ھاياتىدا چوڭ رول ئوينايدۇ. شۇڭا، بۇلار ھەققىدىمۇ ئىزدىنىپ، ئالاقىدار ئۇ - چۇرلارنى قولغا كەلتۈرۈپ، نەسەبنامىدىكى ئەجدادلار ھەققىدىكى بايانلارنى بېيىتىشقا بولىدۇ.

(8) بېقىۋېلىنغان پەرزەنتلەرنىڭ ئەھۋالىنى ئېنىقلاش

نەسەبشۇناسلىقتا بېقىۋېلىنغان پەرزەنتلەرگە ئائىت ئىككى مەسىلە بار: بىرى، بېقىۋېلىنغان پەرزەنتلەرنىڭ ئەسلىي ئەجدادلىرىنى ئىزدەپ، شۇلارنىڭ تارىخىنى يېزىش؛ يەنە بىرى، بېقىۋېلىنغان پەرزەنتلەرنى نەسەبنامىدە ۋە شەجەرىدە قانداق بايان قىلىش ياكى ئىپادىلەش.

ناۋادا، تۇغۇلغاندىلا، بېقىۋېلىنغان ھەمدە كېيىنكى چاغلاردا بۇ ئەھۋال سىرت تۇتۇلغانلىقتىن، ئۆز ئاتا - ئانىسى ۋە ئەجدادلىرى ھەققىدە ھېچنەمە بىلمىگەن كىشىلەر ئۈچۈن ئەسلىي ئەجدادلىرىنى سۈرۈشتۈرۈش مەسلىسى مەۋجۇت بولمايدۇ. يەنە باشقىلار تەرىپىدىن بېقىۋېلىنىپ، چوڭ بولغاندىن كېيىن ئۆزىنىڭ بېقىۋېلىنغانلىقىنى بىلگەن بولسىمۇ، ئەسلىي ئاتا - ئانىسى ۋە ئەجدادلىرى ھەققىدە بىرەر ئۇچۇرغا ئىگە بولالمىغان كىشىلەر ياكى ئۇ ھەقتە ئىزدىنىشنى خالىمىغان كىشىلەرگىمۇ بۇ ئەھمىيەتسىز، ئارتۇقچە ئىشتۇر. ئەمما، بېقىۋېلىنغۇچى كىشى ئۈچۈن ئېيتقاندا ئۆزىنى بېقىۋالغان ئاتا - ئانىسى ۋە ئۇلارنىڭ ئەجدادلىرى ھەققىدە ئىزدىنىش ئارتۇقچە ئىش ھېسابلانمايدۇ. ناۋادا، بېقىۋېلىنغان كىشى ئۆزىنىڭ نۆۋەتتىكى ئاتا - ئانىسى تەرىپىدىن بېقىۋېلىنغانلىقىنى بىلسە ھەمدە ئەسلىي ئەجدادلىرى ھەققىدە ئىزدىنىشنى خالىسا، ئۇنداقتا بۇنداق ئىزدىنىشنىڭ ئۇسۇلى باشقىلارنىڭ ئۆز ئەجدادلىرى ھەققىدە ئىزدىنىشىدىن پەرقلىنمەيدۇ. ئەمما بۇ جەرياندا بىرقانچە مەسلىنى كۆپرەك تەكشۈرۈشكە توغرا كېلىدۇ. ئۇلار: بېقىۋېلىنغان ۋاقىت، بېقىۋېلىنىشنىڭ سەۋەبى، ئۇ ھەقتىكى ئىسپات - ھۆججەتلەر، بېقىۋېلىنغاندىن كېيىن ئەسلىي ئاتا - ئانىسى ۋە قېرىنداش - ھەمىشەلىرى بىلەن بولغان مۇناسىۋىتى، ئەسلىي ئائىلىسىدىن مۇراسىم ئېلىش... قاتارلىقلار.

بېقىۋېلىنغان كىشىلەر ئۆزىنى تۇغۇغان ئاتا - ئانىسى ۋە ئەجدادلىرى ئۈستىدە ئىزدەنمەكچى بولسا، ئۇنداقتا بۇنىڭدا ئىككى باسقۇچ بار: بىرى، ئەسلىي ئاتا - ئانىسىنىڭ كىملىكىنى ئېنىقلاش؛ يەنە بىرى، ئۆزىنىڭ ئەسلىي يۇرتىنى تېپىپ، شۇ يەردىكى

كىشىلەر بىلەن ئالاقىلىشىپ ئەھۋال ئىگىلەش. ئىلگىرىكى دەۋر - لەردە ھەر قايسى جەمئىيەتلەردە كىشىلەر ئارا بالا بېقىۋېلىش مەسلىسى كېلىپ چىققاندا، قانۇنىي رەسمىيەتلەر ئارقىلىق ھۆججەت - ئىسپات قالدۇرۇش ئەھۋالى كەم بولغان. ئەمما، ھازىرقى دەۋردە بالا بېقىۋېلىشقا ئائىت قانۇنىي بەلگىلىمىلەر كۈندىن كۈنگە سايىن مۇكەممەللەشمەكتە. دېمەك، ئەسلىي ئاتا - ئانا ۋە ئەجدادلىرىنى ئاغزاكى سۈرۈشتۈرمەكچى بولغان كىشى قوللىنىدىغان ئۇسۇل باشقا كىشىلەر قوللىنىدىغان ئۇسۇلدىن پەرقلىنمەيدۇ. ئەمما، يازما ماتېرىياللارنى ئىزدىگەندە بولسا ئالدى بىلەن ئۆزىنىڭ بېقىۋېلىنىشىغا ئائىت بىرەر يازما ئىسپات - ھۆججەتنىڭ ساقلىنىپ قالغانلىقىنى سۈرۈشتۈرۈش بىلەن بىللە تۇغۇلغانلىق ئىسپاتىدىن ۋە بېقىۋالغان جەمئىيەتتىكى بەزى ماتېرىياللار ئىچىدىن ئۆزىنىڭ بېقىۋېلىنىشىغا ۋە ئەسلىي ئەجدادىغا ئائىت يىپ ئۈچۈن نى ئىزدەشكە بولىدۇ. بۇنىڭدىن سىرت، ھۆكۈمەتنىڭ نوپۇس ئىستاتىستىكىسى، دوختۇرخانىدىكى تۇغۇت ئارخىپلىرى، نۆۋەتتىكى ئاتا - ئانىسىنىڭ نىكاھلىنىش ئىسپاتلىرى... قاتارلىقلار - دېمۇ پايدىلىق ئۇچۇرلار ساقلانغان بولۇشى مۇمكىن. ناۋادا، بېقىۋالغۇچى ئاتا - ئانىسى شۇ كىشىگە ئۆزىنىڭ بېقىۋېلىنىشىغا ئائىت ئەھۋاللارنى سۆزلەپ بەرسە، ئۇنداقتا، بىر قاتار ئارتۇق يوللارنى بېسىپ ئۆتۈشنىڭ ھاجىتى بولمايدۇ. ئەمما، بىلىش كېرەككى، بېقىۋېلىنغۇچى كىشىنىڭ ئۆزىنىڭ ئەسلىي ئەجدادلىرى ھەققىدە ئىزدىنىشى ئالاقىدار كىشىلەر (جۈملىدىن ئۆزى، ھازىرقى ئاتا - ئانىسى ۋە باشقىلار) گە كۆڭۈل ئاغرىقى تېپىپ بەرمەسلىك شەرتى ئاستىدا ئېلىپ بېرىلغىنى تۈزۈكتۇر.

(9) جەمەت ئەزالىرىنىڭ تەلىم - تەربىيە ئېلىشىغا ئائىت تەپسىلاتلارنى ئېنىقلاش

جەمەتتىكى ئەجدادلار ۋە باشقا يانداش ئۇرۇق - تۇغقانلارنىڭ كەسپى، پەننى ۋە دىنىي تەلىم - تەربىيە ئېلىش ئەھۋالىنى ئېنىقلاشتا مۇنداق نۇقتىلار بويىچە ئىزدىنىشكە بولىدۇ:

▲ جەمەتتىكى كىشىلەرنىڭ تەلىم - تەربىيە ئېلىشقا تۇتۇپ كەلگەن پوزىتسىيەسى

▲ ھەربىر شەخس ئالغان تەلىم - تەربىيەنىڭ ئەھۋالى

▲ ھەربىر شەخس ئۆگەنگەن باشقا ھۈنەر - تېخنىكا ۋە بىلىملەر

▲ ئۇلار ئىگىلىگەن بىلىم ۋە تېخنىكىلارنىڭ ئۇلارنىڭ ھاياتىدىكى رولى

▲ جەمەتتىكى كىشىلەرنىڭ ھۈنەر ئۆگىنىش ۋە ئۆگىتىش-تىكى ۋارىسچانلىقى ۋە ئۆزگىرىشى

(10) جەمەتتىكى نىكاھ مۇناسىۋەتلىرى ۋە باشقا ئەھۋاللارنى ئېنىقلاش

جەمەتتىكى ئەجدادلارنىڭ نىكاھ مۇناسىۋەتلىرىنى ئېنىقلاش مۇھىم بىر ئىشتۇر. چۈنكى، نىكاھ بولغاچقىلا جەمەت ئاۋۇپ كۆپىيەلگەن ھەم مۇرەككەپ قان قېرىنداشلىق مۇناسىۋىتى شەكىللىنىپ كەتكەن. جەمەتتىكى نىكاھ مۇناسىۋەتلىرىنى ئېنىقلاشتا تۆۋەندىكى نۇقتىلار بويىچە ئىزدىنىشكە بولىدۇ:

▲ ئانا - ئانا ۋە بارلىق بوۋا - مومىلارنىڭ نىكاھلىنىش ئەھۋالى

▲ ئۇلارنىڭ ئاجرىشىش ۋە قايتا نىكاھلىنىش ئەھۋالى

▲ ئۇلارنىڭ توي قىلغان چاغدىكى جورا تاللاش شەرتلىرى ۋە باشقا شەرت - شارائىتلار

▲ ئۇلارنىڭ پەرزەنتلىرىنىڭ تۇغۇلغان ۋاقتى ۋە ئورنى

▲ پەرزەنتلەرنىڭ تەربىيەلىنىش جەريانىدىكى بەزى تەپسىلاتلار (مەسىلەن، ئۇلارنى كىملىرىنىڭ باققانلىقى، ئىنىكئانا، باققۇچى... قاتارلىقلار)

▲ شۇ ئائىلە كىشىلىرىنىڭ ئىجتىمائىي مەۋقەسى (مەسىلەن، ئۇلار مۇتەئەسسىپمۇ ياكى يېڭىلىقنى تېز قوبۇل قىلغۇچى-مۇ دېگەندەك...)

▲ ئائىلىلەردە يۈز بەرگەن ئۆلۈم ۋە بەزى پېشكەللىكلەر

ھەم ئۇلارنىڭ ئائىلىلەرگە بەرگەن تەسىرى

▲ ئائىلىدىكى ۋارىسلار ۋە ئۇلار ۋارىسلىق قىلغان نەرسىلەر

▲ ئائىلىدە يامان ئىش قىلىپ جەمەتنىڭ يۈزىنى تۆككەن شەخسلەرنىڭ ئەھۋالى

(11) جەمەت ئەزالىرىنىڭ دىنىي ئېتىقادىغا ئائىت تەپسىلاتلارنى ئېنىقلاش

جەمەت ئەزالىرىنىڭ دىنىي ئېتىقادىغا ئائىت تەپسىلاتلار جەمەتنىڭ ئۆدۈم - ئەنئەنىلىرى ۋە تۇرمۇش شەكلىنىڭ قانداق بولۇشى بىلەن مۇناسىۋەتلىك بولغان مۇھىم بىر تەرەپتۇر. شۇڭا، ئېنىقلاشقا تېگىشلىك ئىشلار ئىچىدە ئەلۋەتتە جەمەت ئەزالىرىنىڭ دىنىي ئېتىقادىغا ئائىت تەپسىلاتلارمۇ بار بولۇشى كېرەك. بۇ جەھەتتە مۇنداق نۇقتىلار بويىچە ئىزدىنىش مۇمكىن:

▲ جەمەتتىكى كىشىلەرنىڭ دىنغا بولغان پوزىتسىيەسى ۋە دىنىي ئېتىقاد تەۋەلىكى

▲ جەمەت ئەزالىرىنىڭ دىنىي ئېتىقادىدا يۈز بەرگەن ئۆزگىرىشلەر

▲ جەمەت ئەزالىرىنىڭ دىنىي پائالىيەت سورۇنلىرىدا ئىشلىشى ۋە كۈچ چىقىرىشى

▲ جەمەت ئەزالىرىنىڭ تۇرمۇشىدا دىنىي ئېتىقادىغا مۇناسىپ رەۋىشتە شەكىللەنگەن نىزام ۋە قائىدىلەر

▲ جەمەت ئەزالىرى دىنىي ئېتىقادى سەۋەبىدىن يولۇققان ئاۋازچىلىكلەر

(12) جەمەت ئەزالىرىنىڭ ھەربىيگە قاتنىشىش ئەھۋالىغا ئائىت تەپسىلاتلارنى ئىگىلەش

جەمەتتىكى ئەجدادلار ئارىسىدا ئىلگىرىكى ۋە نۆۋەتتىكى ھاكىمىيەتلەرگە تەئەللۇق ئارمىيەگە ھەمدە ئىلگىرى يۈز بەرگەن ھەر خىل ھەربىي ھەرىكەتلەرگە قاتنىشىش ئەھۋالىنى ئېنىقلاش ئەھمىيەتلىك بىر نۇقتىدۇر. بۇ جەھەتتە تۆۋەندىكى نۇقتىلار بويىچە ئىزدىنىشكە بولىدۇ.

▲ جەمەت ئەزالىرى ئارىسىدا كىملىرىنىڭ قاچان، قانداق ھەربىي سەپكە قاتناشقانلىقى

▲ ئۇلار قاتناشقان ئورۇشلار

▲ ئۇلار ئېرىشكەن ھەربىي ئۈنۋان ۋە دەرىجىلەر
(13) جەمەتنىڭ مىللەت تەركىبىدە يۈز بەرگەن ئۆزگىرىش -

لىرىنى ئېنىقلاش

بىرەر جەمەتنىڭ مىللەت تەركىبىدە يۈز بەرگەن ئۆزگىرىشلەر نەسەبنامىدە تىلغا ئېلىشقا ئەرزىيدىغان بىر نوقتىدۇر، بولۇپمۇ بۇ، جەمەتتە باشقا مىللەتلەر بىلەن نىكاھلىنىش ئەھۋالى يۈز بەرگەن شەخسلەر بىلىشكە تېگىشلىك بىر ساھەدۇر. شۇڭا، ئەجدادلار ئۈستىدە ئىزدىنىشتە جەمەت ئەزالىرىنىڭ باشقا مىللەتكە تەۋە كىشىلەر بىلەن نىكاھلىنىش ئەھۋالى ۋە مىللەت تەركىبىنى ئۆزگەرتىش ئەھۋالىنى ئېنىقلاپ چىقىپ ئۇ ئەھۋالنى نەسەب خاتىرىسىدە ئېنىق تىلغا ئېلىشقا توغرا كېلىدۇ.

(14) تۇرالغۇ ۋە يۇرتقا ئائىت تەپسىلاتلارنى ئىگىلەش

ئەجدادلارنىڭ تۇرالغۇلىرى ۋە تۇرالغۇلار ئورۇنلاشقان يۇرتلار ھەر قايسى جەمەتلەرنىڭ تارىختىن بۇيانقى ئىشلەپچىقىرىش شەكلى، تۇرمۇش يوسۇنى، بايلىقى ۋە ئىقتىسادىي ئەھۋالى... قاتارلىق كۆپلىگەن تەرەپلىرى بىلەن چەمبەرچاس مۇناسىۋەتلىك بولىدۇ. ئۇنىڭ ئۈستىگە ئەجدادلارنىڭ تۇرالغۇلىرىدىن ئۇلار ھەققىدىكى نۇرغۇن ئۇچۇرلارنى بىلىشكە بولىدۇ، يۇرتلار ھەققىدىكى ئۇ چۇرلارنى ئىگىلەش بولسا جەمەتنى تېخىمۇ كەڭرەك جۇغراپىيەۋى ۋە ئىجتىمائىي مۇھىت ئىچىگە قويۇپ كۆزىتىش ۋە مۇلاھىزە قىلىش ئۈچۈندۇر. تۇرالغۇ ۋە يۇرتلار ھەققىدە تۆۋەندىكى نۇقتىلار بويىچە ئىزدىنىشكە بولىدۇ:

▲ جەمەت ئەزالىرىنىڭ يۇرتى (ئەسلىي يۇرتى ۋە كېيىن كۆچۈپ بارغان ياكى كەلگەن يۇرتى)

▲ تۇرالغۇ جايلىرىنىڭ كونكرېت ئورنى ۋە ئەھۋالى

▲ پەرزەنتلەر توي قىلغاندىن كېيىن تۇرغان جايلارنىڭ

ئەھۋالى

▲ تۇرالغۇلارنىڭ قۇرۇلمىسى (يەنى بىرقانچە بوغۇن بىللە تۇرىدىغان چوڭ تۇرالغۇلار ياكى ئاتا - ئانا بىلەن پەرزەنتلىرىلا بىللە ياشايدىغان كىچىك تۇرالغۇلار)

▲ ئورۇق - تۇغقانلىرىنىڭ تۇرالغۇلىرىنىڭ ئۇلارنىڭ تۇرالغۇسى بىلەن بولغان يىراق - يېقىنلىق ئەھۋالى.

(15) جەمەتنىڭ كۆچۈش ئەھۋالىنى ئېنىقلاش

جەمەت تارىخى ئۈستىدە ئىزدىنىشتە ئەجدادلارنىڭ يۇرتلار، رايونلار ۋە دۆلەتلەر ئارا كۆچۈپ ئولتۇراقلىشىش ئەھۋالىنى تەتقىق قىلىش مۇھىم مەزمۇنلارنىڭ بىرىدۇر. كىشىلەر تارىختىن بېرى تۈرلۈك سىياسىي سەۋەبلەر تۈپەيلىدىن ياكى ئىقتىسادىي پۇرسەت ئىزدەپ باشقا يۇرتلارغا ئائىلە بويىچە ياكى يالغۇز كۆچۈپ بېرىپ ماكانلىشىپ، نىكاھلىنىپ ئاۋۇغان. يەنە يېتىپ بارغان يېڭى يۇرتلاردىمۇ مەڭگۈ مۇقىم تۇرۇپ قالماي، يەنە باشقا يۇرتلارغا ئائىلە بويىچە ياكى يالغۇز كۆچۈپ بېرىپ ئولتۇراقلاشقان ئەھۋال مۇ كۆپ ئۇچرايدۇ. دەمەك، جەمەت تارىخى تەتقىقاتىدا ئەجدادلارنىڭ كۆچۈش ئەھۋالى ھەققىدە تولۇق ئىزدىنىشكە بولىدۇ. مۇشۇ بويىچە ئىزدىنىشتىكى نۇقتىلار تۆۋەندىكىچە:

▲ ئەجدادلاردىن كىملىرى قاچان، قەيەرگە نېمە سەۋەبتىن كۆچكەن؟

▲ ئۇلار يالغۇز كۆچكەنمۇ ياكى ئائىلە بويىچە كۆچكەنمۇ؟

▲ ئۇلار كىملىرى بىلەن بىرلىكتە كۆچكەن؟

▲ ئۇلار كۆچۈش ۋە يېتىپ بارغان يۇرتتا ئولتۇراقلىشىش جەريانىدا قانداق قىيىنچىلىقلارغا يولۇققان؟

▲ ئۇلار كۆچۈپ ئولتۇراقلاشقان جاي ئەسلىي قانداق ئىدى؟

▲ ئۇلار كۆچۈپ بارغاندىن كېيىن ئۇ يەرنى قانداق ئۆزگەرتكەن؟

▲ ئۇلار كۆچۈپ بارغان يېڭى يۇرتىدىن ئەسلىي يۇرتىغا قايتقانمۇ - يوق؟

▲ ئۇلار كۆچۈپ بارغان جاينىڭ مىللەت تەركىبى قانداق

▲ ئۇلار مەلۇم مەزگىلدىن كېيىن تىلىنى ئۇنتۇغانمۇ - يوق؟ (بۇ باشقا مىللەت ئاساسلىق ئورۇندا تۇرغان جايلارغا كۆچۈپ بارغۇچىلارغا نىسبەتەن ئېيتىلىدۇ)

▲ ئۇلار كۆچۈپ بارغان جايدىكى يەرلىك كىشىلەر بىلەن قانداق ئالاقە قىلغان؟ ئۇلار بىلەن نىكاھلانغان ۋە پەرزەنتلىك بولغانمۇ؟

▲ ئۇلارنىڭ كېيىنكى ئەۋلادلىرى ئانا يۇرتلىرىغا كېلىپ تۇرغانمۇ؟

ئەجدادلارنىڭ كۆچۈش تارىخىنى تەكشۈرگەندە ئۇلارنىڭ قا- چان كۆچكەنلىكىنى ئويلىشىش بىلەن بىر ۋاقىتتا، كۆچۈش سە- ۋەبلىرىنى، كۆچۈش جەريانىدىكى سەرگۈزەشتىلىرىنى ۋە كۆچۈش يۆنىلىشلىرىنى چوڭقۇرراق تەكشۈرۈش لازىم. بۇنىڭ ئۈچۈن تۈر- لۈك خەرىتىلەردىن پايدىلىنىش تولمۇ زۆرۈردۇر.

(16) جەمەتنىڭ ئىجتىمائىي ئورنىدىكى ئۆزگىرىشلەرنى ئېنىقلاش

ئىجتىمائىي ئورۇندىكى ئۆزگىرىش دېگەندە، بىر جەمەتنىڭ جەمئىيەتتىكى ئورنى، تەبىقىسى، دەرىجىسى، ئىقتىسادىي كىرد- مى، بايلىقى، مەدەنىيەت سەۋىيەسى ۋە كەسپى قاتارلىق تەرەپلەر- رىدە يۈز بەرگەن ئۆسۈش ياكى تۆۋەنلەش ئەھۋالى كۆزدە تۇتۇلىد- دۇ. ئەلۋەتتە، جەمەتلەرنىڭ ئىجتىمائىي ئورنىدىكى ئۆزگىرىش ھەش - پەش دېگۈچە يۈز بېرىدىغان ئىش بولماستىن، بەلكى قە- دەممۇقەدەم، بوغۇنمۇبوغۇن يۈز بېرىدىغان، شۇنداقلا تىرىشىش، قۇربان بېرىش، بەدەل تۆلەش ئارقىلىق قولغا كېلىدىغان بىر جەرياندىر. دېمەك، بىر جەمەتنىڭ ۋە تارماق ئائىلىلەرنىڭ تارىخ جەريانىدىكى ئىجتىمائىي ئورنىدىكى ئۆزگىرىش يۈزلىنىشىنى ئومۇملاشتۇرۇپ چىقىش، بۇنى جەمەت ئەزالىرى قىلغان كەسىپ، ئۇلار ئالغان تەربىيە، ئۇلار توپلىغان مال - مۈلۈك، ئۇلار ئېرىش- كەن شان - شەرەپ، ئۇلار دۇچار بولغان زىيان ۋە پايدىسىز

ئەھۋال نۇقتىسىدىن ئىسپاتلاش ۋە يورۇتۇش مۇھىمدۇر.

(17) ئىقتىسادىي تۇرمۇشقا ئائىت تەپسىلاتلارنى ئېنىقلاش ئەجدادلارنىڭ تارىخىنى ئېنىقلاشتا ئالدىنقى ئورۇنغا قويۇشقا تېگىشلىك بىر نۇقتا - ئۇلارنىڭ ئىقتىسادىي ئەھۋالىغا ئائىت تەپسىلاتلارنى ئىگىلىگەندە تۆۋەندىكى نۇقتىلار بويىچە ئىزدىنىشكە بولىدۇ:

- ▲ جەمەت ئەزالىرى ياشاشتا تاپانغان ئىشلەپچىقىرىش شەك- لى، ئۇلارنىڭ كەسىپ ۋە ھۈنەرلىرى ھەم ئۇلاردىكى ئۆزگىرىش
- ▲ ئەجدادلارنىڭ ئومۇمىي ئىقتىسادىي ئەھۋالى (ئورنى)
- ▲ ئەجدادلارنىڭ مال - مۈلۈكلىرىنى سەرپ قىلىش شەكلى
- ▲ ئەجدادلار يولۇققان ئىقتىسادىي قىيىنچىلىقلار
- ▲ ئەجدادلار شۇغۇللانغان خەير - ساخاۋەت ئىشلىرى
- ▲ جەمەتنىڭ ئىقتىسادىي ئورنىدا يۈز بەرگەن ئۆزگىرىش ۋە بۇنىڭ سەۋەبلىرى

(18) تاشقى شەرت - شارائىتلارنى ئېنىقلاش

جەمئىيەتنىڭ تەرەققىيات تارىخىدا يۈز بېرىدىغان تۈرلۈك ئەھۋاللار، جۈملىدىن ئۇرۇش، سىياسىي ئۆزگىرىش، ئىقتىسادىي كرىزىس، تەبىئىي ئاپەت، تېخنىكا يېڭىلىقلىرى ... نىڭ ئائىلە تۇرمۇشىغا ۋە ھەر بىر شەخسنىڭ ھاياتىغا كۆرسىتىدىغان تەسىرى بەك چوڭ بولىدۇ. مەزكۇر ئائىلەلەرنىڭ ئەجدادلارنىڭ ھاياتى، جەمەتنىڭ تارىخى، ئائىلىلەرنىڭ قۇرۇلمىسى... قاتارلىقلارغا كۆرسەتكەن تەسىرىنى ۋە يورۇتۇپ بېرىشىمۇ ئەھمىيەتلىك بىر تەرەپتۇر.

يۇقىرىقىلاردىن باشقا، نەسەبنامىگە كىرگۈزۈلۈش ئېھتىيا- جىنى كۆزدە تۇتقاندا، جەمەت ئەزالىرىغا ئورتاق بولغان خىلىتلەر، مىزاجلار، پىسخىكىلار، كۆپ كۆرۈلىدىغان كېسەللىكلەر، ئائىلە- ۋى رېتسىپلار، جەمەت ئىچىدە ئەتىۋارلىنىپ كېلىۋاتقان تەۋەرىۋك بۇيۇملار، جەمەت نىشانلىرى ۋە مىراسلار، جەمەت ئەزالىرىنىڭ

نسىپى ئورتاق ھالەتتىكى كىيىم - كېچەك، يېمەك - ئىچمەك ئا - دىتى ۋە ئەنئەنىسى، جەمەت ئەزالىرىغا ئورتاق بولغان ئىرسىي ئالاھىدىلىكلەر، جۈملىدىن، تەقى - تۇرقى، شۇنداقلا ئۇلاردىكى ئۆزگىرىش قاتارلىقلارمۇ تەپسىلىي رەك ئىگىلىنىپ نەسەب خاتىرىسىدە پۈتۈلۈشى لازىم.

3) جەمەت نەسەبنامىسىنى يېزىش

جەمەت تارىخى ئۈستىدىكى ئىزدىنىشنىڭ چېكى بولمايدۇ. كىشىلەر ئەجدادلىرى ئۈستىدە ئىزدىنىۋەرگەنسېرى، شۇنچە كۆپ نەرسىلەرنى بايقايدۇ، ئەجدادلىرىنى تېخىمۇ يىراقتىن سۈرۈشتۈرەلەيدۇ. توختاۋسىز ئىزدىنىش كىشىلەرنى يېڭىدىن يېڭى يىپ ئۇچى، يېڭى كۆز قاراشلار بىلەن تەمىن ئېتىدۇ، شۇنداقتىمۇ رېئال شارائىت يار بەرگەن دائىرىدىكى بارلىق ئاغزاكى ۋە يازما ماتېرىياللار توپلىنىپ بولغان، قوللىنىلىدىغان ئۇسۇللار ئېنىق بولۇپ بولغان، «ئەڭ دەسلەپكى ئەجداد» سۈپىتىدە مەلۇم بىر شەخس بېكىتىلىپ بولۇنغان ئەھۋالدا، جەمەت تارىخى ئۈستىدىكى ئىزدىنىشنى يەكۈنلەش، جەمەت نەسەبنامىسىنى يېزىپ چىقىشقا تۇتۇش قىلىش كېرەك.

ئۇنداقتا، جەمەت تارىخى ئۈستىدىكى ئىزدىنىشلەرنىڭ نەتىجىسىنى قانداق شەكىللەردە ئوتتۇرىغا چىقىرىش مۇمكىن؟ بىز - نىڭچە، بۇنىڭ ئىككى ئاساسلىق شەكلى بار: بىرى، جەمەت شەجەرىسى ۋە «چاپلىما كىتاب»؛ يەنە بىرى، رەسمىي نەسەبنامە.

1) شەجەرە ۋە چاپلىما كىتاب

ئەجدادلارنىڭ ئىسىملىرى، تۇغۇلغان ۋە ۋاپات بولغان ۋاقتى - لىرى ... قاتارلىقلارنى ئېنىقلاپ بولغاندىن كېيىن (دېققەت: ئەمە - لىيەتتە ئەجداد زەنجىرى ئەڭ قەدىمكى دەۋرلەردىكى ئىنسان ئەجدادلىرىغا تۇتىشىدۇ. ھەربىر كىشى ئۆز ئىمكانىيىتى يار بەرگەن دائىرىدە ئەجدادلىرىدىن بىر نەچچە بوغۇننى ئېنىقلىيالىسا، بىز شۇنى نىسىپى ھالدا «ئېنىقلاپ بولۇنغان ئەجداد» دەپ ئاتايتۇرىمىز ھەمدە شەخس ئېنىقلىيالىغان ئەڭ ئىلگىرىكى ئەجدادنى

دەسلەپكى ئەجداد دەپ تونۇيمىز) مۇۋاپىق شەجەرە ئىسخېمىسىدىن ئىككىنى تاللىۋېلىپ، بىرىگە ئۆزىنىڭ بىۋاسىتە ئەجدادلىرىنى ئورۇنلاشتۇرۇپ «ئەجداد شەجەرىسى» تۈزۈش، يەنە بىرىگە ئۆزى ئېنىقلىيالىغان دەسلەپكى ئەجدادىدىن تۆرەلگەن بارلىق ئەۋلادلار، جۈملىدىن بىۋاسىتە ئەجدادلار، تاغا - ھامىلار ۋە نەۋرىداشلىق، ئەۋرىداشلىق ... مۇناسىۋەتتىكى بارلىق تۇغقانلارنى (تۇغۇلغان ۋە ۋاپات بولغان كۈنلەر ھەم سۈرەتلىرىنى قىستۇرۇشقىمۇ بولىدۇ) نى ئورۇنلاشتۇرۇپ، چوڭ ھەجىملىك «ئەۋلاد شەجەرىسى» تۈزۈش كېرەك. بۇنى يەنە ئاتا تەرەپ نەسەب زەنجىرىدىكى ئېنىقلاپ چىقىلغان تۇنجى ئەجدادتىن تۆرەلگەن ئەۋلادلارنىڭ شەجەرىسى ۋە ئانا تەرەپ نەسەب زەنجىرىدە ئېنىقلاپ چىقىلغان تۇنجى ئەجدادتىن تۆرەلگەن ئەۋلادلارنىڭ شەجەرىسى دەپ ئىككىگە ئايرىپ، ئايرىم - ئايرىم ئىككى ئەۋلاد شەجەرىسى تۈزۈشكە بولىدۇ. ئەگەر ئىزدەن - گۈچى كىشىنىڭ بۇنى لايىھەلەشكە قۇربى يەتمىسە، كەسپىي نەسەبشۇناسلارنىڭ ياردىمىدە شەجەرە تۈزسە بولىدۇ.

چاپلىما كىتاب - جەمەت تارىخى ئۈستىدە ئىزدىنىش نەتىجىلىرىنى ئايدان قىلىشنىڭ يەنە بىر شەكلىدۇر. نەسەبنامىگە جەمەت تارىخىغا ئائىت رەسىم، سۈرەت، ھۆججەت، يازما ماتېرىياللارنىڭ كۆپەيتىلگەن نۇسخىسىنىڭ ھەممىسىنى كىرگۈزۈش قولايىسىز بولىدىغانلىقى ئۈچۈن، نەسەبنامىگە كىرگۈزۈلمىگەن (ھەتتا كىرگۈزۈلگەن) يازما ھۆججەت - ماتېرىياللارنى ئاق ۋاراقلىق دەپتەرگە چاپلاپ، ئايرىم «كىتاب» سۈپىتىدە رەتلەپ ساقلاشقا ۋە نەتىجە سۈپىتىدە ئايدان قىلىشقا توغرا كېلىدۇ. مانا بۇ جەمەت تارىخىغا ئائىت «چاپلىما كىتاب» تۈر. ئەمما، ئەستە ساقلاش كېرەككى، «چاپلىما كىتاب» قا ھۆججەت ماتېرىياللارنىڭ ۋە سۈرەت - رەسىملەرنىڭ ئەسلىي نۇسخىلىرىنى چاپلىماستىن، ئۇلارنىڭ كۆپەيتىلگەن نۇسخىلىرىنى ئىشلىتىش زۆرۈر.

2) نەسەبنامە

بىر قاتار ئىزدىنىش ئارقىلىق جەمەتنىڭ تارىخىنى سۈرەت -

لەر، جەدۋەللەر ۋە شەجەرە ئىسخېملىرى قىستۇرۇلغان بىر كىتاب شەكلىگە كەلتۈرۈش — بۇ ھەقتىكى خىزمەتنىڭ ئاخىرقى بىر نۇقتىسى بولۇپ ھېسابلىنىدۇ. نەسەبنامىنىڭ دۇنيادا بىرلىككە كەلگەن ئەندىزىسى يوق. ئەمما، توپلانغان بارلىق ماتېرىيال ۋە ئۇچۇرلارنى باشقىلار ئاسان چۈشىنەلەيدىغان ھالەتتە يېزىش — نەسەبنامە يېزىشتا ئېتىبار بېرىشكە تېگىشلىك نۇقتىدۇر.

نەسەبنامىنى يازغاندا، جەمەت دائىرىسىدىكى بارلىق كىشىلەر نىڭ ئەجداد — ئەۋلادلىق مۇناسىۋىتى ۋە تەرتىپىنى ئېنىق ئىپادىلەش ئۈچۈن، ئەجداد ئېنىقلاش داۋامىدا ئىشلەتكەن بىۋاسىتە ئەجدادلارنى تەرتىپ نومۇرى ئارقىلىق ئىپادىلەشتەك ئۇسۇلدىن پۈتۈنلەي پەرقلىق بولغان نومۇر بەلگىلەش ئۇسۇللىرىنى ئىشلىتىش لازىم. بىر جەمەتتىكى نۇرغۇن كىشىلەرنى بايان قىلغاندا، ھەر بىر كىشىگە شۇ كىشىنىڭ ئومۇمىي نەسەب زەنجىرىدىكى بوغۇن رەت نومۇرى ۋە قېرىنداش — ھەمىشەلىرى ئارقىسىدىكى تەرتىپ نومۇرىنى بەلگىلىۋالغاندا، شۇنچە كۆپ ئادەملەرنىڭ مۇناسىۋىتىنى ئېنىق بىلىش قىيىنغا توختايدۇ. مۇشۇ زۆرۈرىيەت سەۋەبىدىن، جەمەت ئىچىدىكى شەخس (يەنى «مەن») ۋە ئۇنىڭ بارلىق ئۇرۇق — تۇغقانلىرىغا ئالدىنقى سەھىپىلەردە تونۇشتۇرۇلغان (يەنى مۇشۇ كىتابنىڭ «نەسەبنامىدە تەرتىپ نومۇرى بەلگىلەش سىستېمىسى» ناملىق بۆلىكىدە تونۇشتۇرۇلغان) شەخسلەرگە تەرتىپ نومۇرى بەلگىلەشنىڭ بىر قانچە خىل ئۇسۇلىنى قوللىنىش كېرەك.

ھەر بىر شەخسكە تەرتىپ نومۇرى بەلگىلەپ بولغاندىن كېيىن نەسەبنامىنى رەسمىي يېزىشقا كىرىشىشكە بولىدۇ، ئۇنداقتا نەسەبنامىنىڭ مەزمۇن قۇرۇلمىسىنى قانداق ئورۇنلاشتۇرۇش مۇۋاپىق؟ تۆۋەندە نەسەبنامىنىڭ قۇرۇلمىسىنى ئورۇنلاشتۇرۇشنىڭ شەكلىنى تونۇشتۇرىمىز.

بىرىنچى، نەسەبنامىنىڭ ماۋزۇسى. نەسەبنامە بىر جەمەتنىڭ تارىخىي خاتىرىسى بولغانلىقى ئۈچۈن،

چۈن، نەسەبنامىلەرنىڭ ماۋزۇسى ئومۇمەن جەمەتنىڭ ئورتاق نامى (فامىلىسى، مۇقىملىشىپ قالغان لەقىمى ياكى دەسلەپكى ئەجداد - نىڭ ئىسمى) بىلەن بىرلەشتۈرۈلۈپ، «XXX جەمەتنىڭ نەسەبنامىسى»، «XXX لەرنىڭ نەسەبنامىسى» دېگەندەك قويۇلسا بولىدۇ. نەسەبنامىدە بىر جەمەتنىڭ مەلۇم بىر تارىخىي دەۋردىكى ئەھۋالى يېزىلغان بولسا، ئۇنداقتا «XXX جەمەتنىڭ (ياكى ئەۋلادلىرىنىڭ) نەسەبنامىسى: 970 ~ 1900» دېگەندەك شەكىلدە ماۋزۇ بېكىد.

تەشكىم بولىدۇ. ئىككىنچى، مۇندەرىجە. ئۈچىنچى، مۇقەددىمە. نەسەبنامىگە مۇقەددىمە بايان قىستۇرۇپ يېزىش ئەھمىيەتلىك ئىشتۇر. مۇقەددىمە قىسمىدا مۇنداق ئىككى مەزمۇننى يېزىشقا بولىدۇ:

بىرىنچىدىن، نەسەبنامىنىڭ يېزىلىشىدىكى زۆرۈرىيەت، ئىزدەنگۈچىنىڭ نەسەبنامە يېزىشتىكى مۇددىئا — مەقسىتى، نەسەبنامىنىڭ مەزمۇنى ۋە قۇرۇلمىسىدىكى ئالاھىدىلىكلەر ۋە كەم قالغان نۇقتىلار، نەسەبنامىدىن پايدىلىنىشقا كۆرسەتمە، نەسەبنامىنى ساقلاش ۋە داۋاملاشتۇرۇپ يېزىشقا ئائىت تەۋسىيە... قاتارلىقلارنى قىسقىچە بايان قىلىش؛

ئىككىنچىدىن، نەسەبنامىدە ئۇچرايدىغان بەزى ئاتالغۇلار، شەرتلىك بەلگىلەر، قىسقارتىلغان ئىبارىلەر، ئىشلىتىلگەن تەرتىپ نومۇرى بەلگىلەش ئۇسۇلىنىڭ تۈرى... قاتارلىقلارنى قىسقىچە ئىزاھلاش.

تۆتىنچى، ئەجداد شەجەرىسى ۋە ئەۋلاد شەجەرىسى. بۇنىڭدا نەسەبنامە يازغۇچى كىشى ئۆزىنىڭ بىۋاسىتە ئەجدادلىرىنىڭ شەجەرىسى بىلەن تۇنجى ئەجداد سۈپىتىدە بېكىد. تىلىگەن كىشىدىن تۆرەلگەن بارلىق ئەۋلادلارنىڭ شەجەرىسىنى (دېققەت: بۇنى يەنە يانداش تۇغقانلارنىڭ شەجەرىسى دەپ ئايرىپ تۇرۇپ، نەسەب زەنجىرىگە ماس شەجەرە ئىسخېمىسىنىلا قىستۇرۇپ،

رۇشقا بولىدۇ) تاللاپ قىستۇرسا بولىدۇ. بەشىنچى، يۇرت تارىخىدىن قىسقىچە ئۇچۇر. ئالتىنچى، ئەجداد - ئەۋلاد مۇناسىۋەتلىرىنىڭ تەپسىلىي خاتىرىسى. بۇ بۆلەكنى دەسلەپكى ئەجدادنىڭ ئەھۋالى ھەمدە جەمەتكە ئورتاق فامىلە، لەقەمنىڭ كېلىش مەنبەسى؛ دەسلەپكى ئەجدادنىڭ پەرزەنتلىرى، ئۇلارغا ئائىت ئائىلە ئۇچۇرى جەدۋىلى ۋە شەخس - لەرنىڭ تەرجىمىھال جەدۋىلى؛ ئاندىن ئىككىنچى بوغۇندىكى ئەجداد (يەنى دەسلەپكى ئەجدادنىڭ پەرزەنتلىرى) نىڭ ئەھۋالى ۋە ئۇلارنىڭمۇ پەرزەنتلىرى... مانا موشۇ تەرتىپتە نۆۋەتتىكى ئەڭ ئاخىرقى بوغۇنغا تەۋە پەرزەنتلەرنىڭ ئەھۋالىنى بايان قىلىشقا ئوخشاش تەرتىپتە يېزىشقا بولىدۇ. بۇ بۆلەك نەسەبنامىنىڭ ئاساسىي گەۋدىسى بولۇپ، ئۇنىڭدا ھەر بىر بوغۇنغا تەۋە شەخسلەر - گە تەرتىپ نومۇرى بەلگىلەنگەندىن كېيىن، شۇ تەرتىپ نومۇرى شۇ شەخسنىڭ تەرجىمىھال جەدۋىلىگە، شۇ شەخسنىڭ ئائىلە ئۇچۇرى جەدۋىلىگە ھەمدە شۇ شەخسنىڭ تەرجىمىھالىنىڭ بېشىغا يېزىلىشى كېرەك، شۇنداقلا شۇ كىشىلەرنىڭ تۇرالغۇ، مال - مۈلۈك، كۆچۈش... كە ئوخشاش ئەھۋاللىرىمۇ ئۆز جايىدا بايان قىلىنغاندىن باشقا، ئالاقىدار سۈرەت، رەسىم، جەدۋەل ۋە كىچىك شەجەرە گىسخېمىلىرىمۇ قىستۇرۇلۇپ مېڭىش لازىم. بۇنىڭدا ھەر بىر بوغۇننى بىر باب ئىچىدە خاتىرىلەش، بابلار ئىچىدە تارماقلارنى تەسسىس قىلىپ، ئۇلاردا تاغلار ۋە ھاممىلارنىڭ ئەھۋالىنى ھەمدە ئالاقىدار ھەممە ئەھۋاللارنى بايان قىلىشقا بولىدۇ. مەسىلەن، بىر كىشى ئۆزىنىڭ ئالتىنچى ئەجدادىنى سۈرۈش - تۈزۈپ بېلىپ، شۇ كىشىنى تۇنجى ئەجداد سۈپىتىدە بېكىتىۋالغاندىن كېيىن نەسەبنامىسىنىڭ ئاساسىي گەۋدىسىنى يەتتە بابقا بۆلۈپ (چۈنكى «مەن» سۈپىتىدىكى شەخس بايقالغان ئالتىنچى ئەجدادى بىلەن قوشۇلۇپ جەمئىي يەتتە بوغۇن ئۇرۇق - تۇغقاننى تەشكىل قىلىدۇ)، ھەر بىر باب ئىچىدە تارماق پاراڭلارنى تەسسىس قىلىپ

يازسا بولىدۇ. ھەر بىر بوغۇن ھەققىدىكى خاتىرىدە جەمەت ئىچىدە - كى بېقىۋېلىنغان، تېپىۋېلىنغان پەرزەنتلەرنىڭ شۇ خىل مۇناسى - ۋەتلىرىنىمۇ تەپسىلىي يېزىش (ئەگەر بۇ مەخپىي تۇتۇلغان ئىش بولسا، ئۇنداقتا نەسەبنامە يازغۇچى بۇنداق تەپسىلاتنى كىرگۈزۈش - كىرگۈزمەسلىكىنى ئۆزى بەلگىلىسە بولىدۇ، ئەمما چىنلىق نۇقتىسىدىن قارىغاندا يەنىلا ئەمەلىيەتنى سۆزلەش مۇۋاپىقتۇر)، ئۇلارنىڭ ئەسلىي ئاتا - ئانىلىرى مەلۇم بولسا، ئۇنداقتا شۇلار ھەققىدەمۇ بايان قىلىشقا بولىدۇ. يەتتىنچى، جەمەتنىڭ تارىخىدىكى ئىقتىسادىي، ئىجتىمائىي ئورۇن جەھەتتىكى ئومۇمىي يۈزلىنىش ۋە ئۆزگىرىش. سەككىزىنچى، جەمەتنىڭ ئىرسىي ۋە جىسمانىي خۇسۇسىيەتلىرى ھەم جەمەت ئەزالىرى ئارىسىدا كۆپ كۆرۈلگەن كېسەل - لىك ھەم ئۇلاردىكى ئۆزگىرىش. توققۇزىنچى، باشقا ئەنئەنىلەر. ئونىنچى، جەمەت ئۆگۈتلىرى. ئون بىرىنچى، ئەدەبىيات - سەنئەت ئەسەرلىرى ۋە باشقا يازمىلار. ئون ئىككىنچى، جەمەتتىكىلەردىن قېلىپ قالغان ئەدەبىيات - سەنئەت ئەسەرلىرى كۆپ بولسا، ئۇلارنى نەسەبنامە ئىچىگە قىس - تۇرماي، ئايرىم بىر كىتابچە سۈپىتىدە تەييارلاپ، نەسەب خاتىرىسىگە يانداشتۇرۇشقا بولىدۇ. ئون ئۈچىنچى، خاتىمە. ئەلۋەتتە، نەسەبنامىدە نېمىلەرنى بايان قىلىشتا، قولغا كەلتۈرۈلگەن ماتېرىياللارنىڭ ئاز - كۆپلۈكىگە ئاساسەن نەسەبنامىنىڭ مەزمۇنى قۇرۇلمىسىنى ئەھۋالغا قاراپ بېكىتىش كىمۇ بولىدۇ. نەسەبنامىدە بىر جەمەتنىڭ ئەر ئەجدادلىرىنىڭ ۋە ئايال ئەجدادلىرىنىڭ ھەممىسى ئومۇميۈزلۈك خاتىرىلىنىدۇ دېگەنلىك، نەسەبنامىدە جەمەت ئىچىدىكى خوتۇن - قىزلارنىڭ ئەھۋالىمۇ خا -

تېرىلىنىدۇ، دېگەنلىكتۇر. نەسەبنامىدە ئاياللارنىڭ ئىش - پائالىيەتلىرىنى يېتى خاتىرىلەنگەندە مۇنداق ئىككى نۇقتىغا دىققەت قىلىشقا توغرا كېلىدۇ: بىرى، نەسەبنامىدە بىر جەمەتتىكى خوتۇن - قىزلارنىڭ ئىش - پائالىيەتلىرى ۋە باشقىلار بىلەن بولغان قانداشلىق مۇناسىۋىتى ھەققىدە مۇۋاپىق توختىلىپ ئۆتۈش زۆرۈر؛ يەنە بىرى، مەلۇم جەمەتتىكى خوتۇن - قىزلارنىڭ باشقا جەمەتتىكىلەرگە ياتلىق بولۇپ كەتكەندىن كېيىنكى ئىش - پائالىيەتلىرى ئۇلار نىكاھداشلىق مۇناسىۋىتى ئارقىلىق تەۋە بولغان يېڭى جەمەتلىرىنىڭ نەسەبنامىلىرىدە خاتىرىلىنىشى لازىم. ئەگەر مەڭگۈ بويىتاق ئۆتكەن ئاياللار بولسا، ئۇلارنى ئۆز جەمەتىنىڭ نەسەبنامىسىدە تەپسىلىي رەك خاتىرىلەش لازىم. نەسەبنامە شەجەرىسىدە ئاياللارنىڭ ئىسىملىرىنىڭ ئۆز جەمەتى نەسەبنامىسىدە ۋە ياتلىق بولغان جەمەتنىڭ نەسەبنامىسىدە ئىككى قېتىم خاتىرىلىنىشى كۆزدە تۇتقاندا، ئۇلارنىڭ ئىش - ئەھۋالىنىڭ خاتىرىلىنىشى دەرىجىسىگە مەلۇم چەك - چېگرا بەلگىلەپ بەرگىلى بولمايدۇ. بۇنى ھەر بىر ئايالنىڭ ئەمەلىي ئەھۋالىغا قاراپ بەلگىلەش، يەنى ئەسلىي جەمەتنىڭ نەسەبنامىسىدە ئاز - كۆپ خاتىرىلەش ۋە ياتلىق بولغان جەمەتنىڭ نەسەبنامىسىدە ئاز - كۆپ خاتىرىلەشنى بەلگىلەش زۆرۈر بولىدۇ.

بېقىۋېلىنغان پەرزەنتلەرنى نەسەبنامىدە قانداق بايان قىلىش، شەجەرىدە قانداق ئىپادىلەش ئۆز نۆۋىتىدە دىققەت - ئەپتىبارغا سازاۋەر بولۇشقا تېگىشلىك بىر مەسىلىدۇر. بېقىۋېلىنغان ئەھۋالى جەمەتتىكى ھەممە كىشىگە ۋە شۇ شەخسنىڭ ئۆزىگە گىمۇ ئايان بولغان ئەھۋالدا، شۇ كىشىگە ئائىت بايانلاردا مەزكۇر مەسىلىنى ئوچۇق بايان قىلىشقا، بېقىۋېلىنغۇچىنىڭ ئەسلىي ئاتا - ئانىسى، يۇرتى، بېقىۋېلىنغان ۋاقىت، ئارىدىكى ئالاقىدار كېلىشىم ۋە مۇناسىۋەتلەر، بېقىۋېلىنىش سەۋەبى قاتارلىقلار ھەققىدە ئىخچام توختىلىشقا، شۇ شەخسنىڭ تەرجىمىھال جەدۋىلىدە بۇنى ئېنىق يېزىشقا شەجەرىدىمۇ ئەسكەرتىپ ئۆتۈشكە بو-

لىدۇ. بۇنىڭدا بېقىۋېلىنغۇچىلار ئەجداد شەجەرىسىنى ئۆزگەرتىپ ئىككى ئەجداد لىنىيەسى بويىچە شەجەرىسىنى تۈزۈشكە بولىدۇ. ناۋادا، بېقىۋېلىش ئەھۋالىنى نەسەبنامىدە ئېنىق بايان قىلىش جەمەتنىڭ ئىچكى قىسمىدىكى نۆۋەتتىكى مۇناسىۋەتكە پايدىسىز دەپ قارالسا، ئۇنداقتا بۇ ئەھۋالنى ۋاقىتنىچە تىلغا ئالماستىن ماسلىق - نەسەبشۇناسنىڭ ئىختىيارىيلىقىدىكى ئىشتۇر، شۇنداقتىمۇ جەمەت تارىخىنىڭ چىنىقلىقىغا كاپالەتلىك قىلىشنى كۆزدە تۇتقاندا، بېقىۋېلىش مۇناسىۋىتىنى نەسەبنامىدە ئەينەن بايان قىلغان مۇۋاپىقتۇر.

ئىلمىي نەسەبشۇناسلىق تەتقىقاتى قانۇن بىلەن زىچ مۇناسىدە تۇرىدۇ. نەسەبشۇناسلار ئۆزى تەييارلىغان نەسەب ماتېرىيالىدىن رىئەتتە توغرا پايدىلىنىش ۋە توغرا يەكۈن چىقىرىش ئۈچۈن، مىراس قانۇنى، نىكاھ قانۇنى، شۇنداقلا يۇقىرىقى جەھەتلەردە خەلق ئارىسىدا داۋاملىشىپ كېلىۋاتقان يوسۇن (ئادەت قانۇنى) ھەققىدە بىر قەدەر ئەتراپلىق چۈشەنچىگە ئىگە بولۇشى لازىم. بۇ ھەقتىكى بىلىملەرگە ئىگە بولمىغاندا، نەسەبنامە يېزىش جەريانىدا يولۇقىدىغان بەزى مەسىلىلەرگە ئىلمىي رەۋىشتە جاۋاب بېرىش قىيىن بولىدۇ، بولۇپمۇ تالاش - تارتىشتا تۇرۇۋاتقان مەلۇم مال - مۈلۈكنىڭ ھەقىقىي ۋارىسلىرىنى ئېنىق بېكىتىش، مىراسخورلارنىڭ سالاھىيىتىنى بېكىتىشتە نەسەبشۇناسلار ئۈچۈن ئالاقىدار قانۇنىي بىلىملەر بەك زۆرۈر بولىدۇ.

نەسەب ماتېرىيالىدىن نەسەبنامە يېزىشتا پايدىلىنىشتا، نەسەبشۇناسلار (ياكى نەسەبنامە يازغۇچىلار) ھەر بىر مەسىلىنىڭ قانۇنىي تەرىپىنى تولۇق ئېتىبارغا ئېلىشىلىرى زۆرۈر، بولۇپمۇ جەمەت تارىخىنىڭ ئىلگىرىكى دەۋرلەرگە تەۋە بۆلىكىنى يازغاندا شۇ مەزگىلدىكى مەسىلىلەرگە شۇ دەۋرنىڭ قانۇنىي نۇقتىسىدىن جاۋاب ئىزدەشكە توغرا كېلىدۇ. شۇنىڭ بىلەن بىللە يەنە ئىسلام شەرىئىتى نۇقتىسىدىن مەسىلىلەرگە قاراش، جاۋاب بېرىش زۆرۈر بولىدۇ.

ئەلۋەتتە، نەسەبنامىلەردە ھەربىر مەزمۇنى قانۇنغا چېتىل-
مايدىغان تەرزىدە ئاددىي يېزىشقىمۇ بولىدۇ. ئۇنىڭ ئۈستىگە نە-
كاھ، مال - مۈلۈككە ۋارىسلىق قىلىش... جەھەتلەردە ئالاھىدە
ئەھۋاللار مەۋجۇت بولمىغان جەھەتلەرنىڭ نەسەب خاتىرىلىرىنى
يازغاندا، ئۆتكەن دەۋردىكى ھۆكۈمەتلەرنىڭ ۋە نۆۋەتتىكى ھۆكۈ-
مەتنىڭ ئالاقىدار قانۇن - نىزاملارنى ھەم شەرىئەت ھۆكۈملى-
رىنى بىلىش ۋە نەسەبنامە يېزىشتا تەتبىقلاشنىڭ كۆپ زۆرۈر-
يىتى بولماسلىقى مۇمكىن، شۇنداقتىمۇ نەسەبنامە يېزىش جەريا-
ندا ئۇچرايدىغان مەسىلىلەرگە قانۇنىي نۇقتىدىن جاۋاب بېرىش،
شۇنداقلا نەسەبنامىنى نۆۋەتتىكى ئالاقىدار قانۇنلارغا مۇۋاپىق
كېلىدىغان ھالەتتە يېزىشنى نەسەبشۇناسلار (نەسەبنامە يازغۇ-
چىلار) ئەستە ساقلاشلىرى كېرەك.

ئەجدادلارنىڭ نەسەبنامىسى نەسەب تەتقىقاتىنىڭ ئەڭ ئاساس-
لىق نەتىجىسى بولۇپ ھېسابلىنىدۇ. شۇنى ئەستە تۇتۇش كېرەك-
كى، ئىگىلەنگەن ئۇچۇرلارنى خۇلاسەلىگەن چاغدا، ھەربىر ئەجداد-
قا ئوخشاش پوزىتسىيەدە قاراش لازىم. ئەجدادلارنىڭ بەزى ئىش-
ئىزلىرىنى يوشۇرۇش ئارقىلىق، ئۇلارنىڭ سەرگۈزەشتىلىرىنى
بۇرمىلاپ بايان قىلىشتىن ساقلىنىش، شۇنداقلا ئۆتكەنكى تارىخنى
بۈگۈن ۋە كەلگۈسى ئۈچۈن خىزمەت قىلدۇرۇمەن دېگەن نىيەتتە
ئۆتمۈشنى ئۆزگەرتىپ تەسۋىرلەشتىن ساقلىنىش كېرەك.

نەسەبنامىنى تۈزۈشتىن ئىلگىرى جەمەت ئىچىدە نەسەبنامە
يېزىش گۇرۇپپىسىنى تەشكىل قىلىش ياخشى ئەھۋالدۇر. بۇنداق
گۇرۇپپا جەمەت ئىچىدىكى بىلىملىك كىشىلەر ۋە ھەر بىر تارماق
ئائىلىلەرنىڭ باشلىقلىرىدىن تەشكىللەنسە بولىدۇ. بۇلار جەمەت
تارىخىغا ئائىت خاتىرىلەرنى رەتلەش، ھەر قايسى تارماق ئائىلى-
لەرگە ئائىت ماتېرىياللارنى رەتكە تۇرغۇزۇش، شەجەرە ئىسھابى-
لىرىنى لايىھەلەش ۋە پۈتكەن نەسەبنامىنى تىل ۋە يېزىق جەھەت-
تىن پىششىقلاپ ئىشلەش ۋە نەسەبنامىلەرنى ساقلاش قاتارلىق
ئىشلارغا مەسئۇل بولسا بولىدۇ. بۇنداق گۇرۇپپىدىكى ئەزالار جە-

مەت ئىچىدىكى تارماق ئائىلىلەرنىڭ ئاز - كۆپلۈكىگە ئاساسەن
بېكىتىلسە بولىدۇ. ئىلگىرىكى زاماندا بەزى جەمەتلەر مەخسۇس
نەسەبنامە يېزىشنى كەسىپ قىلغان كىشىلەر ياكى داڭلىق ئەدىب-
لەرنى تەكلىپ قىلىپ ئۆز جەمەتىنىڭ نەسەبنامىسىنى يازدۇرىدۇ.
خان ئەھۋال بار ئىدى. بۇنداق تەكلىپ قىلىنغان كىشىلەرگە نە-
سەبنامىنىڭ شەكلى، مەزمۇنى ۋە تىل - يېزىقى جەھەتتىكى تە-
لەپلەرگە كاپالەتلىك قىلغان ھالدا نەسەبنامىنى پۈتتۈرۈپ چىقىدۇ.
رىش تەلىپى قويۇلاتتى. ئەمما، نەسەبنامە يېزىپ بەرگۈچىلەر پايدا
- مەنپەئەت كۆزلەپ، نەسەبنامە ئىچىدە بەزى توقۇلمىلارنى ئوت-
تۇرغا چىقىرىشتىن خالىي بولالمايتتى.

جەمەت تارىخى ۋە ئەجدادلارنىڭ ھاياتى ھەققىدە توپلانغان
بارلىق ئۇچۇر، ماتېرىيال ۋە خاتىرىلەر ئاساسىدا، جەمەت نەسەب-
نامىسىنى ماقالە ياكى كىتاب شەكلىدە يېزىشقا بولىدۇ. كەسىپىي
نەسەبشۇناسلار ۋە بۇ ئىشقا بەك ئېتىبار بەرگەن كىشىلەر كىتاب
چوڭلۇقىدا نەسەب خاتىرىسى يېزىپ چىقىسىمۇ، ئەمما كۆپىنچە
كىشىلەر ئەجدادلىرى ھەققىدىكى مۇھىم ئۇچۇرلار ئاساسىدا ماقا-
لە ئۇزۇنلۇقىدا نەسەب خاتىرىسى يېزىپ چىقىشى مۇمكىن. شۇنى
بىلىش كېرەككى، قىممىتى يۇقىرى نەسەبنامە ئۆتمۈش ھەققىدە
كۆپ نەرسە خاتىرىلەنگەن نەسەبنامە بولماستىن، بەلكى ماتېرى-
ياللار تاللانغان، تېمىلار بويىچە بۆلەكلەرگە بۆلۈنگەن، ھەربىر
مەسىلە ئىخچام، مېغىزلىق بايان قىلىنغان نەسەبنامىدۇر.

نەسەبنامە يېزىشتا قوللىنىدىغان ئۇسلۇب مەسىلىسىدە،
ھەربىر كىشى ئۆز جەمەتىنىڭ نەسەب خاتىرىسىنى ئۆز ئۇسلۇبى
بويىچە، ئۆزىگە خاس تىل بىلەن يازسا بولىۋېرىدۇ. بۇنىڭدا رەس-
مىي تارىخ كىتابلىرىدىكى ئۇسلۇبىنى دوراشنىڭ ھاجىتى يوق.
ئەمما، ئەگەر نەسەبشۇناس ئۆز جەمەتىنىڭ نەسەبنامىسىنى
چوڭراق يېزىپ نەشر قىلدۇرۇشنى ئويلايدىكەن، ئۇنداقتا نەسەب-
نامىنىڭ قۇرۇلمىسىنى پۇختىراق تۈزۈشى، قېلىپلاشقان ئەدەبىي
تىلنى ئىشلىتىشى زۆرۈر بولىدۇ. ئەمما، نەسەبنامىنى كېيىنكى

ئەۋلادلار قىزىقىپ ئوقۇيدىغان خاتىرىگە ئايلاندۇرۇش ئۈچۈن، يە - نىلا جانلىقراق يازغان ئەۋزەلدۇر. يېزىش جەريانىدا ئىشلەتكەن تىل راۋان، ئېنىق، ئاددىيلاق بولۇشى لازىمكى، يەرلىك شېۋىلەر - نى، زىيادە دەبدەبىلىك ئىبارىلەرنى ۋە ئەدەبىي تەسۋىرلەرنى ئىش - لىتىش مۇۋاپىق ئەمەس. جۈملىلەرنىڭمۇ ئاددىيلاق، باش - ئا - خىرى ماسلاشقان، مەنتىقىلىق كۈچلۈك بولغىنى تۈزۈك. ئومۇ - مەن، نەسەبنامىدە ئىشلىتىلگەن تىل شۇنداق بولۇشى كېرەككى، ئۇنى جەمەتتىكى ھەر خىل مەدەنىيەت سەۋىيەسىدىكى، ھەر خىل ياش قۇرامدىكى كىشىلەر چۈشىنەلەيدىغان بولۇشى لازىم. ئۇنىڭ - دىن باشقا، يېزىش جەريانىدا ئەجدادلاردىن پەخىرلىنىش تۇيغۇ - سىنىڭ تۈرتكىسىدە ھېسسىي تۈس ئالغان سۆز - جۈملىلەرنى ئىشلىتىپ قويۇشتىن ياكى بەزى تەرەپلەرگە ئېتىبارسىز قاراپ بەك ئاددىيلاشتۇرۇپ يېزىپ قويۇشتىنمۇ ساقلانغان تۈزۈك. ھەر - بىر جەمەتنىڭ، جۈملىدىن ھەر بىر ئائىلىنىڭ ئۆزىگە خاس تارد - خى، سەرگۈزەشتىلىرى بولىدۇ، شۇنداقلا ئۇلار يەنە باشقا جەمەت ياكى ئائىلىلەر بىلەن ئورتاق تەرەپلەرگەمۇ ئىگە بولىدۇ. ناۋادا، نە - سەبنامىدە بىر جەمەتنىڭ ئۆزىگە خاس تەرەپلىرىنىلا يېزىش تەكىت - لىنىدىكەن، ئۇنداقتا ئاخىرىدا پۈتۈپ چىقىدىغىنى مۇۋازىنىتى كەم، توغرىلىق دەرىجىسىدە گۇمان بار بىر ھېكايە بولۇپ قالىدۇ. يۇقىرىقىلاردىن سىرت، نەسەبنامە يېزىشتا يەنە تۆۋەندىكىدەك بىر قانچە مەسىلىگە ئېتىبار بېرىشكە توغرا كېلىدۇ:

بىرىنچىدىن، نەسەبنامە يازغۇچى ئۆز جەمەتنىڭ نەسەبنامى - سىنى يېزىش جەريانىدا بۇ ئىشنى ئۆزىنىڭ ۋەزىپىسى دەپ قاراش كېرەك. بۇنىڭدا، نەسەبشۇناسلاردىن ۋە نەسەبنامە يېزىشتا تەجرىبە - بىسى بار كىشىلەردىن كۆرسەتمە ۋە مەسلىھەت سوراشقا بولىدۇ، ئەمما شۇلارنىڭ پىكرى بويىچە نەسەبنامىنىڭ قۇرۇلمىسىنى ۋە ئۇسلۇبىنى ھە دېسلا خالىغانچە ئۆزگەرتىپ يۈرۈشكە بولمايدۇ. بۇنىڭدا نەسەبنامە يازغۇچى ئۆزىنى «مەن جەمەتمىنىڭ تارىخچى - سى، مەن نەسەبنامىدە يازغان ئەھۋاللارغا مەسئۇل بولىمەن» دەپ

ئويلىشى كېرەك. ئەزالىرىنىڭ ھەممىسى دېگۈدەك ئالىي مەلۇمات كۆرگەن جەمەتلەر تولىمۇ كەم ئۇچرايدۇ. شۇڭا، نەسەبنامىنى جە - مەتتىكى ھەر بىر كىشى زوقلىنىپ ئوقۇيدىغان تارىخقا ئايلاندۇ - رۇشنى كۆزلىگەندىن سىرت، ئۇنى جەمەت ئەزالىرىنى ئالدايدىغان ياكى ئەجدادلىرى توغرىسىدا خاتا تۇيغۇغا كەلتۈرۈپ قويىدىغان نەرسىگە ئايلاندۇرۇپ قويۇشقا بولمايدۇ. شۇڭا، نەسەبنامە تولىمۇ سىستېمىلىق ۋە كاتتا يېزىلمىغان تەقدىردىمۇ، سەمىمىيلىك بى - لەن يېزىلىشى زۆرۈر.

ئىككىنچىدىن، مۇكەممەل نەسەبنامە نوقۇل يازما باياندىن باشقا، يەنە ئالاقىدار ئۇچۇر ۋە باشقا مەنبەلەرنىمۇ ئۆز ئىچىگە ئې - لىشى لازىم، يەنى بىر نەسەبنامىدە جەمەت تارىخى ھەققىدە بايان يازغاندا، شۇلارنىڭ كېلىش مەنبەلىرىنى «پايدىلانغان ماتېرىياللار تىزىملىكى» شەكلىدە ئەسكەرتىش، بەزى تەپسىلاتلارغا بەت ئاس - تىدا ئىزاھ بېرىش، نەسەبنامىنىڭ ئاخىرىدا ئىندېكس (ئاقچۇق) تەمىنلەش، ماتېرىيال توپلاش ۋە نەسەبنامە يېزىش جەريانىدا يار - دەم بەرگەن شەخس ۋە ئورۇنلارغا تەشەككۈر ئېيتىش لازىم.

ئۈچىنچىدىن، نەسەبنامە ئۆز نۆۋىتىدە نوقۇل يازما خاتىرە دەپ قارالماستىن زۆرۈر. ھۆججەت - ۋەسىقە، رەسىم - سۈرەت، خەرىتە قاتارلىقلارنى قىستۇرۇش نەسەبنامىنىڭ سۈپىتىنى يۇقىر - رى كۆتۈرىدۇ ھەم مۇكەممەللەشتۈرىدۇ. رەسىملەر ۋە سۈرەتلەر (ئەجدادلارنىڭ سۈرەت ۋە رەسىملىرى، تۇرالغۇ جاي، يۇرت، قەبرە رەسىملىرى) جەمەت ئەزالىرى ۋە ئۇلارنىڭ تەقى - تۇرقى، تۈر - مۇش شارائىتى ھەققىدە مۇھىم ئۇچۇرلار بىلەن تەمىن ئەتسە، ھەر خىل كونا ھۆججەت ۋە ۋەسىقىلەر (كۈندىلىك خاتىرە، تۈرلۈك ئىسپاتلار، گۇۋاھنامە - كىنىشكىلار، خەت - چەكلەر... نىڭ كۆ - پەيتىلگەن نۇسخىسى) جەمەت تارىخىغا ھاياتىي كۈچ، جانلىقلىق بەخش ئېتىدۇ. خەرىتىلەر بولسا ئوقۇرمەنلەرنى بىۋاسىتە تە - سىراتقا ئىگە قىلىدۇ. مەزكۇر قىستۇرمىلار نەسەبنامە تېكىستى - دىكى مۇناسىۋەتلىك بۆلەكلەرگە قىستۇرۇلسىمۇ ياكى نەسەبنامە

تېكىستىنىڭ ئاخىرىغا تۈپلەنسۇمۇ بولىدۇ. قانداقلا ئورۇنلاشتۇرۇشتىن قەتئىينەزەر، ھۆججەت - ۋەسىقە، رەسىم - سۈرەت، خەرىتىلەرگە مۇھىم ئۇچۇرلارنى ئۆز ئىچىگە ئالغان ماۋزۇ قويۇش (يەنى ئىزاھ بېرىش) لازىم.

ئىلگىرىكى كۆپىنچە نەسەبنامىلەردىكى بىر ئورتاق ئالاھىدەلىك - ئۇلاردا ياخشىلىقنىڭ كۆپرەك يېزىلىپ، يامانلىقنىڭ يېزىلمىغانلىقى ياكى ئەجدادلارنىڭ ياخشىلىقى كۆپرەك گەۋدىلەندۈرۈلۈپ، يامان ئىش ئىزلىرىنىڭ يوشۇرۇلغانلىقى بولسا كېرەك. نەسەبنامىلەردە كۆرۈلىدىغان يۇقىرىقىدەك ئالاھىدىلىك (يەنى ياخشىلىقنىڭ كۆپرەك يېزىلىپ، يامانلىقنىڭ يېزىلماسلىقى) ئەجدادلارغا ھۆرمەت قىلغانلىقنىڭ ئىپادىسى بولسىمۇ، ئەمما بۇ نەسەبنامىلەردىكى ماتېرىياللارنىڭ چىنلىقىغا تەسىر يەتكۈزىدۇ. بۇمۇ بىر قىسىم تارىخشۇناسلارنىڭ نەسەبنامىلەرنىڭ ئىشەنچلىكلىكىدىن گۇمانلىنىشىنىڭ بىر سەۋەبىدۇر. گەرچە شۇنداق قىلىش مەزكۇر جەمەتنىڭ شان - شەرىپىگە داغ چۈشۈپ قېلىشىنىڭ ئالدىنى ئېلىش ئۈچۈن بولسىمۇ، ئەمما ئۇ توغرا بولۇپ كېتىشى ناتايىن. تەشەببۇسىمىز شۇكى، جەمەت ئىچىدىن چىققان ئىبىرەتلىك شەخسلەرگىمۇ نەسەبنامە ئىچىدە مۇۋاپىق ئورۇن بېرىش، ئۇلارنىڭ ئىبىرەتلىك ئىش ئىزلىرى ئارقىلىق ئەۋلادلارغا تەربىيە بېرىش، نوقۇل ياخشىلىق بىلەنلا ئەمەس، بەلكى سەتچىلىك ئارقىلىقىمۇ ئۇلاردا ئۆز جەمەتنىڭ شەرىپى بىلەن پەخىرلىنىش، مەغلۇبىيىتىدىن پۇشايىمان قىلىش، نومۇسنى يۇيۇش تۇيغۇسىنى يېتىلدۈرۈش لازىم. نەسەبنامە ئارقىلىق بالىلارغا ئۆز ئەجدادلىرىنىڭ ئىش ئىزلىرى ھەققىدە تەلىم بېرىش بالىلار ئۈچۈن تارىخنى جانلىق نەرسىگە ئايلاندۇرۇپ بېرىدۇ. بالىلار ئۇ ئارقىلىق ئۆزلىرىنىڭ كېلىپ چىقىش تارىخىنى بىلگەندىن كېيىن، ئۆزلىرىنىڭ ھايات ئۇرۇق - تۇغقانلىرىغا تېخىمۇ يېقىنلىشىدۇ، ئۆزلىرى ھەققىدە تېخىمۇ كۆپ بىلىشكە ئېرىشىدۇ. نەسەبنامە ئۇلارنىڭ ئۆزلىرىدە

دىن، ئەجدادلىرىدىن ھەم ئۆزلىرىنىڭ ئەنئەنە - ئۇدۇملىرىدىن پەخىرلىنىش ھېسسىياتلىرىنى يېتىلدۈرىدۇ.

نەسەب زەنجىرى ئۈستىدە ئىزدىنىش مۇرەككەپ ۋە ۋاقىت كېتىدىغان تەتقىقات ئىشى بولسىمۇ، ئەمما ئۇنىڭدا بالىلارنىڭمۇ قىلىشىغا بولىدىغان ئىشلار بار. مەسىلەن، جەمەت ھېكايىلىرىنى خاتىرىلەپ توپلاش... قاتارلىق پائالىيەتلەرگە بالىلارنى ئىشتىراك قىلدۇرۇشقا بولىدۇ. بۇنداق قىلغاندا، بالىلارنىڭ كەلگۈسىدە نەسەب تەتقىقاتى بىلەن شۇغۇللىنىشىغا ئاساس سېلىپ بەرگىلى بولىدۇ.

4) تەتقىقاتنى ئاخىرلاشتۇرۇش

نەسەب خاتىرىسىنىڭ پۈتكەنلىكى جەمەت ئۈچۈن ئېيتقاندا، ئەھمىيىتى كىچىك ئىش ئەمەس. شۇڭلاشقا، نەسەبنامە رەسمىي پۈتكەندىن كېيىن، قۇتلۇق كۈنلەردىن بىرىنى تاللاپ، جەمەت ئەزالىرىنىڭ ھەممىسى يىغىلغان مەلۇم كۆلەمدىكى مۇراسىم ئۆتە كۈزۈش تېخىمۇ ياخشىدۇر. مۇنداق مۇراسىمدا جەمەتنىڭ مويىسى پىتىلىرى ياكى نەسەبنامە يېزىش گۇرۇپپىسىدىكى كىشىلەر پۈتە كەن نەسەبنامىلەرنى تارماق ئائىلىلەرگە تارقىتىپ، نەسەبنامە تۈزۈشنىڭ ئەھمىيىتى، ئۇنى ساقلاش ۋە داۋاملاشتۇرۇشنىڭ زۆرۈر - لۈكى، ئەجدادلار ئىزىنى ئۆچۈرۈپ قويماسلىق... قاتارلىق مەسىلىلەر توغرىسىدا جەمەت ئەزالىرىغا چۈشەنچە بېرىش لازىم. جەمەت نەسەبنامىسى ئۈچۈن ماتېرىيال توپلاش داۋامىدا ئېلىرىشلىگەن نۇرغۇن ماددىي بۇيۇملار نەسەبنامىنى يېزىش تاماملانغاندىن كېيىن كېرەكسىز نەرسىگە ئايلانماستىن، ئەكسىچە جەمەتنىڭ تارىخىغا ئائىت يادىكارلىقلارغا ئايلىنىپ قالىدۇ. شۇڭا، نەسەبنامە يېزىش خىزمىتى تاماملانغاندىن كېيىن، جەمەت تارىخىغا ئائىت ماددىي بۇيۇملارنى قانداق ساقلاش ۋە رەتلەشمۇ مۇھىم خىزمەتلەردىن سانىلىشى زۆرۈر. ئۇلارنى قەدىرلەپ ساقلاشنىڭ يولى دەل ئائىلە تەۋەررۈكلىرى ئامبىرىنى قۇرۇپ چىقىشتىن ئىبارەت.

ئەجدادلار تەرىپىدىن ئىشلىتىلگەن ھەر قانداق بىر ماددىي بۇيۇم ئائىلە تەۋەررۈكلىرى بولۇشقا مۇناسىپتۇر. جۈملىدىن، ئا- ئىلە تەۋەررۈكلىرى سۈرەتلەر، كىيىم - كېچەكلەر، ئىشلەپچىقىرىش قوراللىرى، ھۈنەر - كەسىپ سايمانلىرى، ئاشخانا جابدۇق- لىرى، سېلىنچىلار، زىبۇ - زىننەتلەر، ئۆي جاھازىلىرى، كىتاب، دىنىي بۇيۇملار، سازلار... نى ئۆز ئىچىگە ئېلىشى مۇمكىن. نە- سەبنامە يېزىش جەريانىدا پايدىلانغاندىن كېيىن ئۇلارنى ياخشى ساقلاش، ھەر بىرىگە تەرتىپ نومۇرى بەلگىلەش، ئۇلارنىڭ تارىخى ۋە باشقا تەپسىلاتلار توغرىسىدا قىسقىچە ئىزاھ بېرىش لازىم. ئۇلار ھەققىدىكى ئىزاھ مۇنداق مەزمۇنلارنى ئۆز ئىچىگە ئالسا بو- لىدۇ:

- (1) تەۋەررۈك بۇيۇمنىڭ ئىسمى ۋە نومۇرى
 - (2) ئۇنىڭ كىم تەرىپىدىن ئىشلىتىلگەنلىكى ياكى سېتىۋې- لىنغانلىقى
 - (3) تەۋەررۈك بۇيۇمنىڭ سىياقى، ئىشلىتىلىش ئورنى، ئالاھىدىلىكلىرى
 - (4) شۇ تەۋەررۈكنىڭ ئىشلىتىلىش تارىخى ۋە ئۇنىڭغا ئائىت بەزى ئۇچۇرلار
 - (5) ئۇنىڭ كىمگە مىراس بولۇپ قالغانلىقى ياكى سېتىۋې- تىلگەنلىكى
- جەمەت دائىرىسىدىن تېپىلغان تەۋەررۈك بۇيۇملار ئەجدادلار- نىڭ تارىخىدىن ئۇچۇر بەرگۈچى ئەمەلىي ماتېرىيال بولۇش سۈ- پىتىدە، نەسەبنامىدىكى خاتىرىلەرنىڭ چىنلىقىدىن بېشارەت بې- رىپ تۇرىدۇ. ناۋادا بۇنداق تەۋەررۈكلەرنىڭ سانى كۆپ بولسا، ئۇلارنى ئائىلە - جەمەت مۇزېيى قۇرۇپ ساقلاشقىمۇ بولىدۇ.
8. نەسەبنامىنى داۋاملاشتۇرۇپ يېزىش، ساقلاش ۋە پايدىلىنىش
- نەسەبنامىلەر قەرەللىك رەۋىشتە تۈزىتىلىپ، تولۇقلانغىنى بارغاندىلا، ئاندىن جەمەت تارىخىنىڭ مۇكەممەللىكى ۋە ئېنىقلىق-

قىغا كاپالەتلىك قىلغىلى بولىدۇ. نەسەبنامىلەر ئادەتتە تۈزۈلۈپلا تاشلاپ قويۇلسا بولمايدۇ. ھەر قايسى مىللەتلەردە قەدىمدە ھەر خىل شەكىلدىكى نەسەب خاتىرىلىرى كۆپلەپ مەيدانغا كەلگەن بولسىمۇ، ئەمما كۆپىنچە نەسەبنامىلەر تۈزۈلۈپ تولۇقلانمىغاچ- قا، ئۇلار تەدرىجىي يوقاپ كەتكەن ياكى قەدىمىي رىۋايەتلەر سۈپىد- ىدە توختاپ قالغان.

ئەستايىدىل ماتېرىيال توپلاش ۋە ئېھتىياتچانلىق بىلەن تۈ- زۈش نەتىجىسىدە بارلىققا كەلگەن نەسەبنامە تەبىئىي رەۋىشتە جەمەت ئەزالىرى قەدىرلەيدىغان ۋە ساقلايدىغان ئەتىۋارلىق تەۋەر- رۈك نەرسىگە ئايلىنىپ قالىدۇ. نەسەبنامىلەرنىڭ رولىنىڭ چوڭ- لۇقى ۋە ئۇنى تۈزۈپ چىقىشنىڭ ئاسان ئەمەسلىكى ۋە جىدىن، نەسەبنامىلەرنىڭ ئىچىگە ئەسلىدىنلا نەسەبنامىنى ساقلاشقا ئائىت ئىزاھلىق چۈشەندۈرۈش يېزىلىشى كېرەك. ئىلگىرىكى خەنزۇلار- نىڭ بەزى نەسەبنامىلىرىدىكى نەسەبنامىنى ساقلاشقا ئائىت با- يانلاردا نەسەبنامىنى باشقا جەمەت كىشىلىرىگە ئاسانلىقچە كۆر- سەتمەسلىك، ئارىيەتكە بەرمەسلىك، يىتتۈرۈۋەتمەسلىك... تەك بىر قاتار تەلەپلەرمۇ ئوتتۇرىغا قويۇلغان. ئەمەلىيەتتە، نەسەبنا- مىنى ساقلاش ۋە قوغداش ئۇنى تۈزۈپ تارقىتىپ بولغاندىن كې- يىنلا باشلىنىدۇ. نەسەبنامىلەرنىڭ ئوبدان ساقلىنىشىغا كاپالەت- لىك قىلىش ئۈچۈن، ئىلگىرىكى بەزى نەسەبنامىلەردە ھەر بىر نەسەبنامىگە رەت نومۇرى قويۇلغاندىن باشقا، يەنە نەسەبنامىنى تاپشۇرۇۋالغۇچى ۋە ساقلىغۇچىلارنىڭ ئىمزاسى قويۇلغان، مۆ- ھۈرلىرى بېسىلغان. نەسەبنامىلەرنى تاپشۇرۇۋالغۇچىلار نەسەبنا- مىلەرنى ساقلاشتىكى زور مەسئۇلىيەتنى تونۇپ يېتىپ، ئۇلارنى بۇرۇۋېتىشتىن قەتئىي چەكلەنگەندىن باشقا، يەنە نەسەب ماتېرىيالى ياللىرىنىڭ ئۆزلۈكىدىن بۇزۇلۇپ كېتىشىنىڭ، سۇدا ئېقىنىپ، ئوتتا كۆيۈپ كېتىشىنىڭ ئالدىنى ئالغان. شۇڭلاشقا، بۈگۈنكى كۈندە خەنزۇلار ۋە غەرب مىللەتلىرىدە تارىخى بىر قانچە يۈز يىل- لىق، ھەتتا مىڭ يىللىق نەسەبنامىلەر ساقلىنىپ تۇرماقتا. نە-

سەبەبنامىلەرنى ساقلاش ئىشىدا نەسەبنامىلەرنىڭ مەخپىيەتلىكىنى ساقلاش ئالاھىدە ئورۇندا تۇرىدۇ. چۈنكى، نەسەبنامىلەر ئىچىدە بىر جەمەتنىڭ ئەجدادلىرى ۋە تارىخىغا ئالاقىدار مۇھىم ماتېرىياللار خاتىرىلەنگەن بولغاچقا، ناۋادا نەسەبنامىلەر باشقا كىشىلەر-نىڭ قولىغا چۈشۈپ قالدىكەن، ئۇنداقتا يامان نىيەتلىك كىشىلەر بۇ خاتىرىلەردىن پايدىلىنىپ ئاۋازچىلىك تۇغدۇرۇشى، ئورۇق-تۇغقان سىياقىغا كىرىۋېلىپ نەپ ئۈندۈرۈشكە ئۇرۇنۇشى، نەسەبنامىلەرنى سېتىۋېتىشى، كۆچۈرۈپ تارقىتىۋېتىشى تامامەن مۇمكىن. شۇڭلاشقا، نەسەبنامىلەرنى خالىغان كىشىگە كۆرسەتمەسلىك، خالىغان كىشىنىڭ تەكشۈرۈشىگە بەرمەسلىك كېرەك. نەسەبنامىلەرنى جەمەتكە تەۋە تارماق ئائىلىلەردە ساقلاشتا، ئۇنى خالىغانچە ئوقۇپ، خالىغانچە سۆزلەپ يۈرىدىغان نەرسىگە ئايلاندۇرۇپ قويماستىن، ئۇنى جەمەتنىڭ بايلىقى، مەخپىيەتلىكى بار قەدىرلىك نەرسە سۈپىتىدە تونۇپ، ھالقىلىق ئەھۋالدا پايدىلىنىش كېرەك.

جەمەت نەسەبنامىلىرىنى ساقلاشنىڭ بىر قانچە خىل يولى بار. بىرى، يېزىلىپ پۈتكەن نەسەبنامىنى كۆپەيتىپ، جەمەتكە تەۋە تارماق ئائىلىلەرگە بىر نۇسخىدىن تارقىتىپ ساقلاش؛ يەنە بىرى، نەسەبنامىلەرنى ئالاقىدار ئورگانلارنىڭ ئارخىپخانلىرىدا ساقلاش. بىز ئىككىنچى خىل ئىمكانىيەتكە ئىگە ئەمەسمىز. ئەمما، غەربتە جەمەتلەرنىڭ نەسەبنامىلىرىنى مەخسۇس ساقلايدىغان ۋە نەسەبنامىلەرنىڭ ئىگىلىرىنىڭ رۇخسىتى بويىچە نەسەبنامىلەردىن كىشىلەرنىڭ پايدىلىنىشىغا مۇلازىمەت قىلىدىغان ئورگانلار بار. ناۋادا، دىيارىمىزدىمۇ شۇ خىلدىكى ئورگانلار قۇرۇلسا، ئۇنداقتا نەسەبنامە ئىگىلىرى نەسەبنامىلەرنى شۇ ئورگانلارنىڭ ساقلىشىغا تاپشۇرغاندا، ئۇلار بىلەن ئىككى تەرەپنىڭ مەسئۇلىيىتى، مەجبۇرىيىتى ۋە ھوقۇقىغا چېتىلىدىغان بارلىق ئىشلار توغرىسىدا كېلىشىم تۈزۈۋېلىشى لازىم.

نەسەبنامىلەرنىڭ سىرتقا تارقىلىپ كېتىشىنىڭ ئالدىنى ئېلىش

لىشتا، يەنە بىرەر نەسەبنامە تولۇقلاپ تۈزۈۋېتىلگەندىن كېيىن، ئەسلىدىكى نەسەبنامىنى تولۇق يىغىپ بىر تەرەپ قىلىش لازىم. نەسەبنامە يېزىش ئەنئەنىسى بار مىللەتلەردە نەسەبنامىلەر تۈزۈۋېتىلىپ تولۇقلانغاندىن كېيىن، كونا نەسەبنامىلەر تولۇق يىغىۋېتىلىنىپ كۆيدۈرۈلەتتى. خەنزۇ مىللىتىنىڭ نەسەبنامىچىلىك ئەنئەنىسىدە نەسەبنامە ساقلاشنىڭ تۈزۈملىرى بەك قاتتىق بولۇپ، خەنزۇلاردا «ئالتۇننى ئارىيەتكە بېرىشكە بولىدۇكى، نەسەبنامىنى ئارىيەتكە بېرىشكە قەتئىي بولمايدۇ» دېگەن قاراش كەڭ ئومۇملاشقان. شۇنداق بولغاچقا، نەسەبنامىلەر ۋە باشقا كىشىلەر نۇرغۇن نەسەبنامىلەرنىڭ ھەقىقىي قىياپىتىنى كۆرۈشكە مۇيەسسەر بولالماي كەلمەكتە.

ئەلۋەتتە، نەسەبنامىلەرنى قاتتىق ساقلاپ، سىرتقا تارقىلىپ كېتىشىنىڭ ئالدىنى ئېلىشنىڭمۇ چېكى بولىدۇ، يەنى ۋاقىتنىڭ ئۆتۈشى بىلەن بىر جەمەتتىكى تارماق ئائىلىلەر كۈنسېرى كۆپىيىپ، تارماق جەمەتلەرگە ئايلانغاندا، شۇنداقلا ھەر بىر تارماق جەمەت كېيىنكى چاغلاردا يېڭىدىن نەسەبنامە تۈزۈمەكچى بولغاندا، ئۆزلىرى بىلەن قانداشلىق مۇناسىۋىتىگە ئىگە جەمەتلەردە بار بولغان نەسەبنامىلەرنى ئارىيەتكە ئېلىپ پايدىلىنىدىغان ئەھۋال كېلىپ چىقىدۇ. بۇنداق ۋاقىتتا، نەسەبنامىلەرنى قانداشلىق مۇناسىۋىتىگە ئىگە جەمەتلەرگە ئارىيەتكە بېرىپ تۇرۇش يېڭى نەسەبنامىلەرنىڭ ئوتتۇرىغا چىقىشىدا مۇھىم ئەھمىيەتكە ئىگە بولىدۇ. يېقىنقى دەۋرلەردە خەنزۇلار ۋە غەربتىكى مىللەتلەر ئۆز نەسەبنامىلىرىنى جەمەتى دائىرىسىدا ساقلاش بىلەن بىر ۋاقىتتا، ئۇلارنى كۈتۈپخانلار ۋە مۇزېيلارنىڭ ساقلىشىغا ھاۋالە قىلىدىغان يېڭىچە ئەھۋال مۇشەكىللەنمەكتە.

ئەمما، شۇنىڭغىمۇ دىققەت قىلىشقا توغرا كېلىدۇكى، نەسەبنامىلەرنى ساقلاشقا تېگىشلىك ئېتىبار بەرگەندىن باشقا، يەنە ئۇنىڭ پايدىلىنىش قىممىتىنى تولۇق زاھىر قىلىشىنىمۇ ئويلىشىشقا توغرا كېلىدۇ. بىر مەزگىللىك ئىزدىنىش، تەتقىق قىلىش

ۋە يېزىشتىن كېيىن پۈتكەن نەسەبنامىنى پەقەت ئۇنى يازغۇچى كىشى ۋە ئۇنىڭ جەمەتىدىكى بىر قانچە ئائىلە كىشىلىرىلا ئوقۇيدىغان نەرسە دەپ قاراش خاتادۇر. ئەمەلىيەتتە، باشقا كىشىلەرمۇ شۇ نەسەبنامىنى ئوقۇش ئارقىلىق شۇ جەمەتنىڭ تارىخى ھەققىدە، دە، شۇنداقلا نەسەبنامە يېزىش ئۇسۇلى ھەققىدە نۇرغۇن بىلىمگە ئېرىشىدۇ. جەمەت نەسەبنامىلىرىنى پۈتتۈرگەندىن كېيىن، كۆپىنچە پەيتىپ كۈتۈپخانلارغا قويۇش، تورا ئېلان قىلىش، نەسەبشۇناسلىق يىغىنلىرى ۋە ئەنجۈمەنلىرىدە ئالماشتۇرۇش — غەربتە، جۈملىدىن ئىنگلىز تىللىق دۆلەت ۋە خەلقلەردە خېلى كەڭ ئومۇملاشقان ئىشتۇر. بۇنداق قىلىشنىڭ پايدىلىرى كۆپ بولۇپ، بۇنى ئوقۇرمەنلەر تەسەۋۋۇر قىلالايدىغان بولغاچقا، بۇ يەردە بايان قىلىمىدۇق.

نەسەبنامىنى داۋاملاشتۇرۇپ يېزىش (ياكى تۈزۈش) — جەمەتتىكى ياشانغانلارنىڭ ۋاپات بولۇشى ھەم يېڭىدىن ئەۋلادلارنىڭ تۇغۇلۇشى قاتارلىق سەۋەبلەر تۈپەيلىدىن جەمەتنىڭ نوپۇس قۇرۇلمىسىدا ئۆزگىرىش يۈز بەرگەندە ھەم خاتىرىلەشكە تېگىشلىك ئىشلار كۆپەيگەندە، ئەسلىدىكى نەسەبنامە ياكى نەسەب خاتىرىسىدە كەينى مەزمۇنلارنى كىرگۈزۈپ يېزىشتىن ئىبارەت بىر پائالىيەتتۇر. نەسەبنامىنى بىر خىل خاتىرە دەپ تونۇغان چېغىمىزدا، ئۇ جەزمەن ئورۇق - تۇغقانلىق مۇناسىۋىتىگە ئىگە كىشىلەرگە قارىتا ئېلىپ بارغان تەسۋىرلا بولۇشى ناتايىن. نەسەبنامىلەرنى مەلۇم جەمەت ئەزاسى ۋاپات بولغاندىن كېيىن، ئۇنىڭ ھاياتىنى خۇلاسەلەيدىغان ۋە باھالايدىغان خاتىرە دېيىشكە بولىدۇ. ۋاھالەنكى، نەسەبنامىلەرنى ھەر بىر قېتىم تولۇقلاپ تۈزۈش ۋە تۈزىتىش جەريانى ئەمەلىيەتتە ھەر خىل مۇناسىۋەتلىك بايانلارنى تولۇقلاش ۋە قايتا شەرھەلەش خىزمىتى بولۇپ ھېسابلىنىدۇ.

ئەنئەنىۋى قائىدە بويىچە، جەمەت نەسەبنامىسى ئادەتتە ھەر بىر بوغۇندا بىر قېتىم تولۇقلىنىپ يېڭىلانغان. ئادەتتە نەسەبنامىنى قايتا تۈزۈش ياكى داۋاملاشتۇرۇپ يېزىشنىڭ ۋاقتى ئارىلىق

قى 10 يىلدىن 30 يىلغىچە بولۇپ كەلگەن. نەسەبنامىنى تولۇقلاش ياكى داۋاملاشتۇرۇپ يېزىشنىڭ ۋاقتى ھەققىدە ھەر بىر جەمەتنىڭ ئۆزىگە خاس بەلگىلىمىسى ھەم بار بولغان. بەزى مىللەتلەردە (جۈملىدىن خەنزۇلاردا) نەسەبنامىنى تولۇقلاپ يازغاندا، جەمەت دائىرىسىدە كۆلىمى چوڭراق مۇراسىم ئۆتكۈزۈلۈپ، شۇنداق مۇراسىم جەريانىدا جەمەت ئىچىدىكى چوڭلار ۋە بىلىملىك كىشىلەر تەرىپىدىن نەسەبنامىنىڭ مەزمۇنلىرى تولۇقلانغان ھەمدە كونا نەسەب خاتىرىلىرى يىغىۋېلىنىپ، يېڭىدىن تولۇقلانغان نەسەبنامىلەر جەمەتتىكى تارماق ئائىلىلەرگە تارقىتىپ بېرىلگەن. ئەنئەنىۋى جەمئىيەتتە جەمەت نەسەبنامىلىرىنى شۇ جەمەتنىڭ كېيىنكى ئەۋلادلىرىنىڭ داۋاملاشتۇرۇشلىقى ئۇلارنىڭ جەمەتتىگە سادىق بولمىغانلىقىنىڭ ئالامىتى دەپ قارالغان. نەسەبنامىنى كۆپىنچە بىر جەمەت ئىچىدىكى ئوقۇمۇشلۇق، كۆپتىن خەۋىرى بار كىشىلەر يازىدۇ ۋە ساقلايدۇ. شۇنداق بولغانلىقى ئۈچۈن، ئوقۇمۇشلۇق زاتلار، بىلىملىكلەر چىقىمىغان جەمەتنىڭ نەسەبنامىسى داۋاملاشتۇرۇلماي ئۈزۈلۈپ قېلىشتىن خالىي بولالمايدۇ. ئۆتكەن دەۋرلەردە مۇتلەق كۆپ قىسىم جەمەت ياكى ئائىلىلەرنىڭ نەسەبنامىسىنىڭ بىزگىچە يېتىپ كېلەلمەسلىكى دەل شۇ سەۋەبتىندۇر.

خۇددى يۇقىرىقى سەھىپىلەردە ئېيتىپ ئۆتكەندەك، نەسەبنامىنى ۋاقتىنىڭ ئۆتۈشىگە ئەگىشىپ تولۇقلىنىپ يېزىلىشى كېرەك. ئەنئەنىۋى قائىدە بويىچە، يېزىلىپ بولغان نەسەبنامىنى جەمەتتىكى تارىخىي ئۆزگىرىشلەرنىڭ ئەھۋالىغا قاراپ مەلۇم ۋاقىت ئارىلىقىدا بىر قېتىم ئومۇميۈزلۈك تولۇقلاپ تۈزۈشكە توغرا كېلىدۇ. سەرگۈزەشتىلىرىدە زور ئۆزگىرىش بولغان، تارماق ئائىلىلىرى كۆپرەك جەمەتلەر ئۈچۈن، جەمەت نەسەبنامىسىنى تولۇقلاپ يېزىشنىڭ ۋاقتى ئارىلىقى قىسقىراق بولۇشى، كىچىك-كەڭ جەمەتلەر ئۈچۈن نەسەبنامىنى تولۇقلاپ يېزىشنىڭ ۋاقتى ئارىلىقى ئۇزۇنراق بولۇشى مۇقەررەر. ئەمما، دەسلەپتىلا چۇۋال

چاق، كەمتوك يېزىلىپ قالغان نەسەبنامىلەرنى مەلۇم ۋاقتىنى ساقلاپ تۇرماي تولۇقلاپ مېڭىش، قىممىتىنى ئۈزلۈكسىز ئاشۇرۇپ تۇرۇش كېرەك. بۇنداق قىلىش يۇقىرىقى قائىدىگە مۇخالىپ كەلمەيدۇ. نەسەبنامە تۈزۈشتەك ئېسىل ئەنئەنىنى داۋاملاشتۇرۇش ۋە ساقلاپ قېلىشتا، ئەۋلادلاردا ئۆز جەمەتىنىڭ نەسەبنامىسى ھەققىدە چوڭقۇرراق تەسىرات، جۈملىدىن مەسئۇلىيەت تۇيغۇسىدىن جەزمەن يېتىلدۈرۈش، نەسەبنامىنى تولۇقلاپ يېزىشنىڭ مەنپەئەتلىرى، تاشلاپ قويۇشنىڭ زىيانلىرى ھەققىدە تەربىيە كىشىلەش كېرەك. مۇشۇنداق قىلغاندا، بۇنىڭدىن كېيىنكى ئەۋلادلار زور بىر تۈركۈم نەسەب خاتىرىلىرى بايلىقىغا ئېرىشىپ، مىللەت، جەمەت ۋە ئائىلە تارىخىنىڭ ئۆتمۈشى، ھازىرى ۋە كەلگۈسىنى بىر - بىرىگە ئۇلاپ چۈشىنەلەيدىغان ھالەتنى شەكىللەندۈرگىلى بولىدۇ.

بەشىنچى بۆلۈم - ئائىلە - جەمەت شەجەرىسى

1. شەجەرە ۋە ئۇنىڭ تۈرلىرى

جەمەت نەسەبنامىسىنىڭ مۇھىم بىر تەركىبىي قىسمى - شەجەرىدۇر. «شەجەرە» ئەرەب تىلىدىن ئۇيغۇر تىلىغا كىرگەن سۆز بولۇپ، مەنىسى «بىر تۈپ دەرەخ» دېگەنلىكتۇر. بۇ ئۇقۇم «شجرالنسب» (نەسەب دەرىخى) شەكلىدە ئىشلىتىلىپ، «ئائىلە ياكى جەمەت نەسەبنامىسىدە بايان قىلىنغان قانداش ئەۋلادلارنى دەرەخ شاخلىرى شەكلىدە كۆرسىتىپ بېرىدىغان ئىسخېما» دېگەن مەنىنى بىلدۈرىدۇ. ئۇيغۇرلارغا «شەجەرە» ئاتالغۇسى خۇددى «نەسەبنامە» ئۇقۇمىغا ئوخشاشلا خېلى بۇرۇن كىرىپ كەلگەن. ياۋروپا مىللەتلىرىدە ئائىلە ياكى جەمەت شەجەرىسى «family tree» («ئائىلە دەرىخى») دەپ ئاتىلىدۇ. بۇ سۆز بەزىدە يەنە «نەسەبنامە» ئىبارىسىگە تەڭداش مەنىدەمۇ ئىشلىتىلىدۇ.

جەمەت شەجەرىسى بىر جەمەتكە مەنسۇپ كىشىلەرنىڭ ئۆزئارا مۇناسىۋىتىنى روشەن كۆرسىتىپ بېرەلەيدىغان ئىسخېما ياكى دىياگرامما بولۇش سۈپىتى بىلەن، ئۇ يازما شەكلىدىكى نەسەبنامىگە قارىغاندا تېخىمۇ ئېنىق بولۇشتەك ئالاھىدىلىككە ئىگە بولىدۇ. دۇنيادىكى ھەر قايسى مىللەتلەردە ئائىلە شەجەرىسى تۈرغۈزۈش ئەنئەنىگە ئايلانغان. ھازىرقى زامان نەسەبشۇناسلىقىدا شەكلى ھەر خىل، كۆركەم، ھەر قانداق جەمەتنىڭ ئەجدادلىرىنى ۋە ئۇرۇق - تۇغقانچىلىق مۇناسىۋەتلىرىنى ئىپادىلەپ بېرەلەيدىغان تۈرلۈك شەجەرە ئىسخېمىلىرى ئوتتۇرىغا چىققان ۋە چىققاقتا. ئۇنىڭ ئۈستىگە، كومپيۇتېر تېخنىكىسىنىڭ تەرەققىياتىدا

غا ئەگىشىپ، ئائىلە - جەمەت شەجەرىسىنى ئاپتوماتىك سىزىپ چىقىرىپ بېرىدىغان شەجەرە يۇمشاق دېتاللىرىمۇ كۆپلەپ ئوتتۇرىغا چىقماقتا.

شەجەرە — نەسەبنامە ئىچىدىكى مۇھىم بىر تەركىب، شۇنداقلا جەمەت ئىچىدىكى كىشىلەرنىڭ ئەجداد - ئەۋلادلىق مۇناسىۋىتىنى ئەڭ ئوبرازلىق شەكىلدە ئىپادىلەپ بېرەلەيدىغان ئىسھامدۇر. نەسەبنامە يېزىش ئەنئەنىسى بار بولغان مىللەتلەردە نەسەبنامىلەر ئىچىگە مۇتلەق كۆپ ئەھۋالدا شەجەرە قىستۇرۇلغان. بەزى جەمەتلەر ئەجدادلىرى ھەققىدىكى تەپسىلىي ئەھۋاللارنى دەسلىپىدىن باشلاپلا يېزىپ قالدۇرمىغان، بەلكى ئوقۇل شەجەرە تۈزۈشكىلا ئېتىبار بەرگەن بولغاچقا، بۇنداق نەسەبنامىلەرنىڭ ئىچىدە پەقەت شەجەرە بار بولۇپ، ھەر قايسى ئەجدادلار ھەققىدىكى تەپسىلىي خاتىرە يوقتۇر. مەيلى قانداق بولسۇن، شەجەرە نەسەبنامە ئىچىدە كەم بولسا بولمايدىغان بىر مەزمۇندۇر.

خەلقئارا نەسەبشۇناسلىق تەتقىقاتى ۋە ئەمەلىيىتىدە جەمەت شەجەرىسىدىكى شەخسلەرنىڭ ئوخشىمىغان ئەھۋالىنى ۋە ئۇلارنىڭ مۇناسىۋىتىنى ئىپادىلەشكە ئىشلىتىلىدىغان بىر قاتار سىم-ۋوللۇق بەلگىلەر قېلىپلاشتۇرۇلغان بولۇپ، شۇ بويىچە ئەر-كەشىلەر ئۈچۈن كۆادرات شەكلى، ئايال كىشىلەر ئۈچۈن چەمبەر شەكلى تاللاپ مۇقىملاشتۇرۇلغان. بۇنىڭدا يەنە بىر تۈز سىزىق قانداشلىق مۇناسىۋەتنى ئىپادىلەشكە، ئىككى پاراللېل سىزىقچە (تەڭلىك بەلگىسى) نىكاھ مۇناسىۋىتىنى ئىپادىلەشكە ئىشلىتىلىدۇ. بوغۇن پەرقى بولسا پەرزەنتلەرنى ئاتا - ئانىلىرىنىڭ ئاس-تىغا قويۇش ئارقىلىق ئىپادىلىنىدۇ.

تۆۋەندە نەسەبنامە ۋە شەجەرىدە كۆپ قوللىنىلىدىغان بىر قىسىم شەرتلىك بەلگىلەر ۋە ئۇلارنىڭ مەنىلىرىنى قىسقىچە ئىزاھلايمىز.

بۇ بەلگە جەمەت ئىچىدىكى ئەر شەخسلەرنى كۆرسىتىشكە ئىشلىتىلىدۇ؛

△ بۇ بەلگە جىنسى نامەلۇم بولغان شەخسلەرنى كۆرسىتىشكە ئىشلىتىلىدۇ؛

○ بۇ بەلگە جەمەت ئىچىدىكى ئايال شەخسلەرنى كۆرسىتىشكە ئىشلىتىلىدۇ؛

— بۇ بەلگە بىر - بىرى بىلەن توي قىلغان ئەر - ئاياللارنى كۆرسىتىشكە ئىشلىتىلىدۇ؛

----- بۇ بەلگە قىسقا مەزگىل نىكاھ مۇناسىۋىتىنى ئورنىتىپ، پەرزەنتلىك بولمايلا ئاجرىشىپ كەتكەن ئەر ۋە ئايالنىڭ ئەر - خوتۇنلۇق مۇناسىۋىتىنى كۆرسىتىشكە ئىشلىتىلىدۇ؛
| بۇ بەلگە ئاتا - ئانا بولغۇچىلار بىلەن پەرزەنتلەر ئوتتۇرىسىدىكى مۇناسىۋەتنى كۆرسىتىشكە ئىشلىتىلىدۇ؛

> بۇ بەلگە ئەر - خوتۇنلار بىلەن نىكاھسىز تۇغۇلغان پەرزەنتلەر ئوتتۇرىسىدىكى مۇناسىۋەتنى كۆرسىتىشكە ئىشلىتىلىدۇ؛

| بۇ بەلگە بىر كىشى (ياكى بىر جۈپ ئەر - خوتۇن) بىلەن ئۇلار بېقىۋالغان پەرزەنتلەر ئوتتۇرىسىدىكى مۇناسىۋەتنى كۆرسىتىشكە ئىشلىتىلىدۇ؛


■ بۇ بەلگە پەرزەنتلىك بولماي ئۆلۈپ كەتكەن ئەر ئەجدادنى كۆرسىتىشكە ئىشلىتىلىدۇ؛

● بۇ بەلگە پەرزەنتلىك بولماي ئۆلۈپ كەتكەن ئايال ئەجدادنى كۆرسىتىشكە ئىشلىتىلىدۇ؛

□ / بۇ ئىككى بەلگە ئەۋلاد قالدۇرمايلا ئۆلۈپ كەتكەن ئەر ئەجدادنى كۆرسىتىشكە ئىشلىتىلىدۇ؛ ناۋادا ئۆلۈپ كەتكۈچىنىڭ ئۆلۈپ كەتكەندىكى يېشى يېزىلىشقا توغرا كەلسە، ئۇنداقتا ئىككىنچى بەلگە ئىشلىتىلىپ، ئوتتۇرىسىغا يېشى يېزىلىدۇ؛

○ / بۇ ئىككى بەلگە ئەۋلاد قالدۇرمايلا ئۆلۈپ كەتكەن ئايال ئەجدادنى كۆرسىتىشكە ئىشلىتىلىدۇ. ناۋادا، ئۆلۈپ كەتكۈچىنىڭ يېشى يېزىلىشقا توغرا كەلسە، ئۇنداقتا ئىككىنچى بەلگە ئىشلىتىلىپ، ئوتتۇرىسىغا يېشى يېزىلىدۇ؛

چەمبەر تۇنجى تۇغۇلغان قىز پەرزەنتكە، سول تەرەپتىكى ئۈچ كىۋادرات بولسا ئىككىنچى، ئۈچىنچى ۋە تۆتىنچى قېتىم تۇغۇلغان ئوغۇل پەرزەنتلەرگە ۋەكىللىك قىلىدۇ. ئەلۋەتتە، يېزىقنىڭ يېزىلىش يۆنىلىشى سولدىن باشلىنىدىغان مىللەتلەردە يۆنىلىش يۇقىرىقىنىڭ تەتۈرسىچە بولىدۇ.




يۇقىرىقى ئىسھىمىدىن ئىگىلەنگەن چۈشەنچە ئاساسىدا، ئو- قۇرمەنلەر تۆۋەندىكى ئىسھىمنىڭ قۇرۇلمىسىدا ئىپادىلەنگەن مەزمۇنى قىياس قىلسا بولىدۇ. بۇنىڭدا كىۋادرات ياكى چەمبەر- لەرنىڭ يېنىغا ياكى ئاستىغا يېزىلغان ۋاقىتلار شۇ شەخسلەر تۇ- غۇلغان يىلنى كۆرسىتىدۇ. يەنە ئىسھىمىدىكى مۇناسىپ جايلارغا نىكاھلانغان ۋاقىت، ۋاپات بولغان ۋاقىت (ئەلۋەتتە، يۇقىرىدا تىلغا ئېلىنغانىدەك، ۋاپات بولغاندىكى ياش سانى ياكى چەمبەر ئىچىگە يېزىلىدۇ) نى ئورۇنلاشتۇرۇشقا بولىدۇ.

چىنىڭ ئۆلۈپ كەتكەندىكى يېشى يېزىلىشقا توغرا كەلسە، ئۇنداق- تا ئىككىنچى بەلگە ئىشلىتىلىپ، ئوتتۇرىسىغا يېشى يېزىلىدۇ؛
 بۇ بەلگە قورساقتىن چۈشۈپ كەتكەن پەرزەنتلەرنى كۆر- سىتىشكە ئىشلىتىلىدۇ.
 بۇ بەلگە تۇغۇلۇپلا ئۆلۈپ كەتكەن پەرزەنتلەرنى كۆرسىتىش- كە ئىشلىتىلىدۇ؛

بۇنىڭدىكى ئەر بىلەن خوتۇننى تۇتاشتۇرۇپ تۇرغان سىزىقنى ئوتتۇرىدىن كېسىۋەتكەن سى- زىقچە بۇ ئەر - خوتۇنلارنىڭ ئايرىلىپ تۇرغانلى- قىنى ئىپادىلەشكە ئىشلىتىلىدۇ. سىزىقچىنىڭ يېنىغا ئۇلار ئاي- رىلىپ تۇرغان ۋاقىتنى سان بىلەن قىستۇرۇپ قويۇشقا بولىدۇ.
 بۇ بەلگە ئاجرىشىپ كەتكەن ئەر - خوتۇنلار- نىڭ مۇناسىۋىتىنى كۆرسىتىشكە ئىشلىتىلىدۇ؛
 ئەر ۋە خوتۇن ئىككى كىشىنى تۇتاشتۇرىدىغان سىزىقنىڭ ئۈستىگە يېزىلغان سانلار ئۇلارنىڭ ئاجراشقان چاغدى- كى يېشىنى بىلدۈرىدۇ.

بۇ بەلگە نىكاھسىز بىللە تۇرغان ئەر ۋە ئايالنىڭ مۇ- ناسىۋىتىنى كۆرسىتىشكە ئىشلىتىلىدۇ؛
 بۇ بەلگە قوشكېزەك ئاكا - ئۇكىلارنى كۆرسىتىشكە ئىشلىتىلىدۇ؛
 بۇ بەلگە بىر جىنىستىن بولمىغان قوشكېزەك پەرزەنت- لەرنى كۆرسىتىشكە ئىشلىتىلىدۇ؛
 بۇ بەلگە قوشكېزەك ئاچا - سىڭىللارنى كۆرسىتىشكە ئىشلىتىلىدۇ؛
 بۇ بەلگە ئۆز ئارا نىكاھلانغان ئەر - خوتۇنلار (ئىس- خېمىدا بۇ ئەر ۋە خوتۇننىڭ ئاللىقاچان ئۆلۈپ كەتكەنلىكىدەك مەنە بىلدۈرۈلگەن) دىن تۇغۇلغان پەرزەنتلەر ۋە ئۇلارنىڭ تۇغۇ- لۇش تەرتىپىنى كۆرسىتىشكە ئىشلىتىلىدۇ. بۇنىڭدا ئاستىنقى



ئائىلە شەجەرىسىنىڭ خىلمۇ خىل شەكلى بار. شەجەرىنىڭ شەكىللىرى نوقۇل گۈزەللىك نۇقتىسىدىن ئوتتۇرىغا چىققان بولماستىن، بەلكى ئىپادىلىنىدىغان ئەجداد - ئەۋلادلىق مۇناسىۋەتنىڭ خاراكتېرى تەرىپىدىن بەلگىلىنىدۇ.

(1) شەجەرىنى يۆنىلىشنىڭ قانداق بولۇشىغا ئاساسەن مۇنداق ئىككى تۈرگە بۆلۈشكە بولىدۇ:

(1) توغرا (گورزونتال) يۆنىلىشلىك شەجەرە: بۇنداق شەجەرىنىڭ ئالاھىدىلىكى شۇكى، ئۇنىڭدا ئەجداد - ئەۋلادلىق تەرتىپى ئوڭدىن - سولغا توغرا يۆنىلىشتە تىزىپ كۆرسىتىلىدۇ (دېققەت: يېزىقنىڭ يېزىلىش يۆنىلىشى سولدىن - ئوڭغا بولىدىغان مىللەتلەردە يۆنىلىش يۇقىرىقىنىڭ ئەكسىچە بولىدۇ، بۇمۇ ئەمەلدىيەتتە توغرا يۆنىلىشلىك شەجەرە ئىسخېمىسىغا تەۋە بولىدۇ). بۇنداق شەجەرىدە ھەر بىر شەخسنىڭ ئىسمىنىڭ ئارقىسىغا شۇ شەخسلەرنىڭ ھايات خاتىرىسى (توغۇلغان ۋە ۋاپات بولغان ۋاقتى)، لەقىمى، تەخەللۇسى، ئۇنۋانى، جورىسىنىڭ نامى، قەبرىد-

گاھى قاتارلىقلار قىستۇرۇلسىمۇ بولىدۇ. ئىككىنچى تۈرگە بۆلۈشكە بولىدۇ. (2) تىك (ۋېرتىكال) يۆنىلىشلىك شەجەرە: بۇنداق شەجەرىنىڭ ئالاھىدىلىكى شۇكى، ئۇنىڭدا ئەجداد - ئەۋلادلىق تەرتىپى تىك يۆنىلىشتە بولىدۇ، يەنى ئەجدادنىڭ ئاستىغا ئەۋلادلار تىزىلىدۇ. شۇنداقلا، ئوخشاشلا ئوڭدىن - سولغا تىزىلىدۇ. بۇنىڭدا ئاساسلىقى جەمەت مۇناسىۋىتىنى كۆرسىتىپ بېرىش تەكىتلىنىدۇ. (2) شەجەرىنىڭ دەسلەپكى ئەجداد ۋە ئەۋلاد ئوتتۇرىسىدا قايسى يۆنىلىشكە قاراپ تۈزۈلگەنلىكىگە قاراپ، شەجەرىنى ئەجداد شەجەرىسى، ئەۋلاد شەجەرىسى دەپ ئىككىگە بۆلۈشكە بولىدۇ. (1) ئەجداد شەجەرىسى: بۇ (بايقالغان) دەسلەپكى ئەجدادنى شەجەرىدىكى نەسەب زەنجىرىنىڭ بېشى قىلىپ، ئۇنىڭدىن تۆرەلگەن بارلىق پەرزەنتلەرنى شەجەرە ئىچىگە ئورۇنلاشتۇرىدىغان شەكىلنى كۆرسىتىدۇ. بۇنىڭدا دەسلەپكى ئەجدادتىن قانچىلىك پەرزەنت ئاپىرىدە بولغان بولسا، شۇلارنىڭ ھەممىسى شەجەرە ئىچىگە ئورۇنلاشتۇرۇلىدۇ. ئەمما بۇنىڭدا يەنە مۇنداق ئىككى خىل ئەھۋال بار: بىرى، دەسلەپكى ئەجدادتىن تۇغۇلغان ھەممە پەرزەنتلەر ۋە ئۇلارنىڭ ئەۋلادلىرى شەجەرىگە تىزىلسا، بۇ ئۆلچەملىك ئەجداد شەجەرىسى بولىدۇ. يەنە بىرى، ناۋادا دەسلەپكى ئەجدادنىڭ ئاخىرقى بىر ئەۋلاد كىشىلەر بىلەن مۇناسىۋىتى بار ئەۋلادلىرىلا تىزىلىپ، باشقا ئەۋلادلار، جۈملىدىن ئاخىرقى بىر ئەۋلاد كىشىلەر بىلەن مۇناسىۋىتى بولمىغان باشقا كىشىلەر، يەنى تاغا ۋە ھامىلار ۋە ئۇلارنىڭ ئەۋلادلىرى شەجەرىگە تىزىلمىسا، ئۇنداقتا بۇنداق شەجەرە بىۋاسىتە ئەجداد شەجەرىسى بولۇپ ھېسابلىنىدۇ. (2) ئەۋلاد شەجەرىسى: بۇ مەلۇم بىر كىشىنىڭ ئۆزىنىڭ بىۋاسىتە ئەجدادلىرى (يەنى ئاتىسى، ئانىسى، ئاتىسىنىڭ ئاتىسى ۋە ئانىسى، ئانىسىنىڭ ئاتىسى ۋە ئانىسى...) تىزىپ كۆرسىتىلگەن شەجەرىنى كۆرسىتىدۇ. (3) ئەجداد - ئەۋلاد شەجەرىسى: بۇ جەمەتتىكى مەلۇم بىر بوغۇندىكى ئەجداد (جۈملىدىن بىر جۈپ ئەر - خوتۇن) نى نۇقتا

قىلىپ تۇرۇپ، ئۇلارنىڭ بارلىق ئەجدادلىرى كۆرسىتىلىدىغان شەجەرە بىلەن ئۇلارنىڭ بارلىق ئەۋلادلىرى كۆرسىتىلىدىغان شەجەرنى بىرلەشتۈرۈپ تۈزۈلىدىغان شەجەرە ئىسخېمىسىنى كۆرسىتىدۇ.

(3) شەجەرىدە مەلۇم بىر كىشىنىڭ يالغۇز ئاتا تەرەپ ئەجدادلىرىلا تىزىپ كۆرسىتىلىشى ياكى ئاتا بىلەن ئانا ھەر ئىككى تەرەپنىڭ ئەجدادلىرىنىڭ تىزىپ كۆرسىتىلىشىگە ئاساسەن، شەجەرنى تاق يۆنىلىشلىك ئەجداد شەجەرىسى ۋە قوش يۆنىلىشلىك ئەجداد شەجەرىسى دەپ ئىككىگە بۆلۈشكە بولىدۇ.

(1) تاق يۆنىلىشلىك ئەجداد شەجەرىسى: تاق يۆنىلىشلىك ئەجداد شەجەرىسى يەنە ئۆز ئىچىدىن ئاتا تەرەپ ئەجداد شەجەرىسى ۋە ئانا تەرەپ ئەجداد شەجەرىسى دەپ پەرقلىنىدۇ. ئەنئەنىۋى شەجەرىلەرنىڭ مۇتلەق كۆپىنچىسى ئاتىلىق ئۇرۇقچىلىق تۈزۈمىدە كى دەۋرلەردە تۈزۈلگەن بولغاچقا، ئۇلاردا بىر جەمەتتىكى ئەر ئەجدادلىرىلا تىزىپ كۆرسىتىلگەن. بۇلار ئاتا تەرەپ ئەجداد شەجەرىسىگە تەۋەدۇر. ئانا تەرەپ ئەجداد شەجەرىسىدە بىر جەمەتنىڭ ئانا تەرەپ ئەجدادلىرى تىزىپ كۆرسىتىلىدۇ. ئەمما بۇنداق شەجەرىدە جەمەتنىڭ ئانا تەرەپ ئەجدادلىرى ئىچىدىكى ئايال جىنسلىق ئەجدادلىرى تىزىپ كۆرسىتىلمەيدۇ. يوق، دېگەن مەسىلىمۇ مەۋجۇت. ئەلۋەتتە بۇ شەجەرە تۈزگۈچىلەرنىڭ ئىختىيارىدىكى ئىش بولۇپ ھېسابلىنىدۇ.

(2) قوش يۆنىلىشلىك ئەجداد شەجەرىسى: قوش يۆنىلىشلىك ئەجداد شەجەرىسى بىر كىشىنىڭ ئاتا تەرەپتىكى بارلىق ئەجدادلىرى ۋە ئانا تەرەپتىكى بارلىق ئەجدادلىرى تىزىپ كۆرسىتىلىدىغان شەجەرە ئىسخېمىسىنى كۆرسىتىدۇ. بۇنىڭدا ئاتا تەرەپتىكى ئايال جىنسلىق ئەجدادلىرىنى شەجەرىدە كۆرسىتىش يەنە ئىككى خىل بولۇپ سانىلىدۇ.

كىشىلەر ئۆز جەمەتلىرىنىڭ تارىخىدا بايقالغان ئەجدادلىرىنىڭ

ھەممىسىنى ياكى ئەر ئەجدادلىرىنىلا شەجەرەگە كىرگۈزۈشنى زۆرۈرىيەت ۋە مۇمكىنئىيەتكە قاراپ تاللىۋالىدۇ.

(4) ئەجداد شەجەرىسىنى تىزىلىدىغان ئەجدادلىرىنىڭ سانى ۋە شەخسلەر بىلەن بولغان مۇناسىۋىتىگە ئاساسەن بىۋاسىتە ئەجداد شەجەرىسى ۋە مۇرەككەپ ئەجداد شەجەرىسى دېگەن ئىككى تۈرگە بۆلۈشكە بولىدۇ.

(1) بىۋاسىتە ئەجداد شەجەرىسى: بۇ بىر كىشىنىڭ بىۋاسىتە ئەجدادلىرىنىلا كۆرسىتىپ بېرىدىغان شەجەرىنى كۆرسىتىدۇ. بۇنى ئۆز ئىچىدىن يەنە (A) ئاتا تەرەپتىكى بارلىق بوۋىلار (ئەر ئەجدادلىرى) نىلا تىزىپ كۆرسىتىدىغان شەجەرە؛ (B) ئانا تەرەپتىكى بارلىق بوۋىلار (ئەر ئەجدادلىرى) بىلەن مومىلار (ئايال ئەجدادلىرى) بىللە تىزىلىدىغان شەجەرە؛ (C) ئانا تەرەپتىكى بارلىق بوۋىلار (ئەر ئەجدادلىرى) نىلا تىزىپ كۆرسىتىدىغان شەجەرە؛ (D) ئانا تەرەپتىكى بارلىق بوۋىلار (ئەر ئەجدادلىرى) ۋە مومىلار (ئايال ئەجدادلىرى) بىللە تىزىلىدىغان شەجەرە؛ (E) ئاتا ۋە ئانا ئىككى تەرەپتىكى بارلىق بوۋىلار (ئەر ئەجدادلىرى) ۋە مومىلار (ئايال ئەجدادلىرى) تىزىلىدىغان شەجەرە دەپ بەش تۈرگە ئايرىش مۇمكىن.

(2) مۇرەككەپ ئەجداد شەجەرىسى: مۇرەككەپ ئەجداد شەجەرىسى بىر كىشىنىڭ بىۋاسىتە ئەجدادلىرى بولغان بوۋىلار ۋە مومىلاردىن سىرت، يەنە ئۇلارنىڭ قېرىنداش ۋە ھەمىشىرىلىرى (يەنى ئەجداد تاغىلار ۋە ئەجداد ھامىمىلار ھەم ئۇلارنىڭ پەرزەنتلىرى) تىزىپ كۆرسىتىلىدىغان شەجەرىنى كۆرسىتىدۇ. ئەمما بۇ خىل شەجەرە ئاز ئىشلىنىدۇ.

(5) شەجەرنىڭ كۆرۈنۈش شەكلىگە ئاساسەن ئۇنى يەنە قۇياش شەكىللىك شەجەرە ئىسخېمىسى (ئەۋلاد شەجەرىسى)، ئاي شەكىللىك شەجەرە ئىسخېمىسى (ئەۋلاد شەجەرىسى)، دەرەخ شەكىللىك شەجەرە ئىسخېمىسى (ئەجداد ھەم ئەۋلاد شەجەرىسى)، مۇنار (ياكى ئەپكەش) شەكىللىك شەجەرە ئىسخېمىسى (ئەۋلاد شەجەرىسى) ۋە يېرىم چەمبەر شەكىللىك شەجەرە ئىسخېمىسى (ئەجداد - ئەۋلاد

شەجەرىسى) دەپ بەش تۈرگە بۆلۈشكە بولىدۇ. (1)
6) شەجەرە ئىسخرىمىسىنىڭ يېزىلىشىگە ئاساسەن، ئۇنى
سىدام شەجەرە ۋە يېزەكلىك (گۈللۈك ياكى نەقىشلىك) شەجەرە
دەپ ئايرىش مۇمكىن. (2)
7) شەجەرە ئىسخرىمىسىنىڭ رەڭلىك ۋە رەڭسىزلىكىگە ئا-
ساسەن، ئۇنى رەڭسىز (ئاق - قارا) شەجەرە، رەڭلىك شەجەرە دەپ
بۆلۈش مۇمكىن. (3)
8) شەجەرە ئىسخرىمىسىغا سۈرەتلەرنىڭ (جۈملىدىن ئادەم سۈ-
رەتلەرنىڭ) قىستۇرۇلۇش - قىستۇرۇلماسلىقىغا ئاساسەن، ئۇنى
سۈرەتسىز شەجەرە ۋە سۈرەتلىك شەجەرە دەپ ئايرىشقا بولىدۇ. (4)
9) شەجەردە شەخسلەرنىڭ ئىسمىلا يېزىلىشى ياكى باشقا
بەزى تەپسىلاتلارنىڭمۇ يېزىلىش - يېزىلماسلىقىغا ئاساسەن، ئۇ-
نى يەنە شەخسلەرنىڭ ئىسمى (ۋە ئاتىسىنىڭ ئىسمى) لا يېزىلىد-
ىغان شەجەرە ھەم شەخسلەرنىڭ ئىسمى بىلەن بىللە يەنە تۇغۇل-
غان ۋاقتى ۋە تۇغۇلغان ئورنى، ۋاپات بولغان ۋاقتى ۋە ئورنى ھەم
شۇنىڭغا ئوخشاش بەزى مەلۇماتلارمۇ يېزىلىدىغان شەجەرە دەپ
ئىككى تۈرگە بۆلۈشكە بولىدۇ. (5)


2. شەجەرە ئىسخرىمىسىدىن ئۆرنەكلەر

بىر جەمەتنىڭ مۇكەممەل شەجەرىسىنى سىزىپ چىقىشتا،
ئۇنى بىراقلا سىزىپ پۈتتۈرگىلى بولۇش ناتايىن. بۇنىڭ ئۈچۈن،
ئىشنى ئاددىي دىياگراممىلارنى سىزىشتىن باشلاپ، تەدرىجىي مۇ-
رەككەپلەشتۈرۈش ۋە مۇكەممەللەشتۈرۈش كېرەك. شەجەرە سى-
زىشتىن ئىلگىرى، ئالدى بىلەن شەجەردە ئىشلىتىلىدىغان كى-
شىلەرنىڭ ئىسىملىرىنى ئەجداد - ئەۋلادلىق رېتى بويىچە ئۈچ
بوغۇنلۇق ئەجداد شەجەرىسىگە تولدۇرۇش لازىم. ئەمما، ئېنىقلاند-
ىغان ئەجدادلار كۆپ بولسا، ئۇنداقتا ھەر بىر ئۈچ ئەۋلاد كىشى

(يەنى بىر چوڭ ئائىلە) لەرنى بىر گۇرۇپپا قىلىپ شەجەرە تۈزۈ-
ۋېلىپ، ئاندىن مۇشۇنداق تارماق ئائىلىلەرنىڭ شەجەرىسىنى بىر-
لەشتۈرسە بولىدۇ.
ھازىرقى دەۋردە كومپيۇتېر تېخنىكىسىنىڭ تەرەققىي قىلىد-
ىشىغا ئەگىشىپ، غەربتە مەخسۇس شەجەرە سىزىدىغان يۇمشاق دې-
تاللار بارلىققا كەلگەن. شەجەرە يۇمشاق دېتالى نەسەب ماتېرىيال-
لىرىنى خاتىرىلەيدىغان، تۈرگە ئايرىپ ئاپتوماتىك ھالدا شەجەرە
ئىسخرىمىسى تۈزىدىغان يۇمشاق دېتالدۇر. نەسەبنامە يۇمشاق دې-
تاللىرى شەخسلەرنىڭ تۇغۇلغان، توي قىلغان، ۋاپات بولغان ...
ۋاقتلىرى، ئۇلارنىڭ جورىلىرى ۋە پەرزەنتلىرى ھەمدە نەچچە
بوغۇن كىشىلەرنىڭ ئۇرۇق - تۇغقانچىلىق مۇناسىۋەتلىرىنى يى-
غىپ، ئۇلارنى پايدىلانغىلى ھەم كۆرگىلى بولىدىغان يازما ۋە رە-
سىملىك ھۆججەت شەكلىگە كەلتۈرىدۇ. ھازىر دۇنيادا كۆپ ئىش-
لىتىلىۋاتقان داڭلىق شەجەرە يۇمشاق دېتاللىرىدىن
The Master ، GenoPro ، Family Tree Legacy ، RootsMagic
، Family History Genbox ، Geneotree ، Genealogist
، Family Tree Maker ، SmartDraw قاتارلىقلار بار. نۆۋەتتە،
شەجەرە ئىسخرىمىلىرىنى سىزىدىغان ئۇيغۇر تىل - يېزىقىدىكى
كومپيۇتېر دېتاللىرى يوق بولۇپ، بۇنداق يۇمشاق دېتاللارنىڭ
مەيدانغا كېلىشى ئۇيغۇرلارنىڭ شەجەرىچىلىك ئىشلىرىنى ئىل-
گىرى سۈرۈشتە ئەھمىيىتى چوڭ خىزمەت بولۇپ قالغۇسى.
نۆۋەتتە كۆپ ئىشلىتىلىدىغان بىرقانچە شەجەرە ئىسخرىمى-
سىنى تونۇشتۇرىمىز.


1) دەرەخ شەكىللىك شەجەرە ئىسخرىمىسى

دەرەخ شەكىللىك شەجەرە ئىسخرىمىسى ئەڭ دەسلەپتە قوللىد-
ىنىلغان ۋە ئەسلىي مەنىسى بويىچە قوللىنىلىپ كېلىنىۋاتقان
ئىسخرىمى بولۇپ، ئۇ ئەۋلاد شەجەرىسىگە تەۋەدۇر. چۈنكى ئۇنىڭدا
بىر ئەجدادتىن تۆرەلگەن بارلىق ئەۋلادلار تىزىپ كۆرسىتىلىدۇ.




دەرەخ شەكىللىك شەجەرە ئىسخېمىسى چىرايلىق ھەم ئوبرازلىق بولۇپ، ئۇ ئوبدان لايىھەلەنسە، بىر جەمەت ئىچىدىكى (شەجەرە تۈزگۈچى شەجەرگە كىرگۈزۈشنى ئويلىغان) نۇرغۇن ئەزالارنى ئۇنىڭغا كىرگۈزگىلى بولىدۇ. ئەمما، شەجەردە تىزىلدىغان ئەۋلادلار بەك كۆپ بولۇپ كەتسە، دەرەخنىڭ شاخ ۋە يوپۇرماقلىرىنى بەك كۆپەيتىشكە توغرا كېلىدۇ - دە، دەرەخ كېلەڭسىز بولۇپ قالىدۇ، لايىھەلەشمۇ قىيىن بولۇپ قالىدۇ. دەرەخ شەكىللىك شەجەرە ئىسخېمىسىنى سىزىشتا دىققەت قىلىشقا تېرىلىڭ.

ئەڭ بۇرۇنقى ئەجدادتىن ئەۋلادلارنىڭ شاخلىنىپ چىقىشىنى بىر ئۇرۇق ياكى يىلتىزدىن بىر تۈپ دەرەخنىڭ شاخچىلاپ، زورىيىپ بېرىشقا ئوخشىتىشقا بولىدۇ. شۇڭا، ئائىلە شەجەرىسى تۇرغۇ-زۇشتا دەرەخ شەكىلىنى تەتبىق قىلىشقا بولىدۇ. دەرەخ شەكىللىك ئائىلە شەجەرىسىنىڭ ئىسخېمىسى تۆۋەندىكىچە:



دەرەخ شەكىللىك شەجەرە ئىسخېمىسىنى يەنە ئەجداد شەجەرىسى تەرىزىدە تۈزۈشمۇ مۇمكىن. بۇنىڭدا نۆۋەتتىكى پەرزەنت دە-رەخنىڭ يىلتىزغا ئورۇنلاشتۇرۇلۇپ، شاخ ۋە يوپۇرماقلار ئارقىلىق ئۇنىڭ ئاتا ۋە ئانا تەرەپتىكى بىۋاسىتە ئەجدادلىرى تىزىپ كۆرسىتىلىدۇ. بىر كىشىنىڭ ئەجدادلىرى 2، 4، 8، 16، 32، 64... تەر-تېپىدە كۆپىيىپ بارىدىغانلىقى ئۈچۈن، شاخ ۋە يوپۇرماقلار سىم-مېترىك ھالەتتە شەجەرگە ئورۇنلىشىدۇ. خۇددى تۆۋەندىكىدەك:



يانتۇ مۇنار شەكىللىك شەجەرىدە مۇنار (ئۇيغۇر يېزىقىنىڭ يېزىلىش ئۇسۇلى بويىچە) ئوڭدىن - سولغا قىيىسايدىغان ھالەتتە بولىدۇ، بېكىتىلگەن دەسلەپكى ئەجداد، مۇنارنىڭ ئوڭ تەرەپ ئۇچىغا ئورۇنلاشتۇرۇلىدۇ، ئۇنىڭدىن - تۆرەلگەن ئەۋلادلار قاتلام بويىچە سولغا قاراپ تەرتىپ بويىچە تىزىلىدۇ. شۇنداق بولغاندا، مۇنارنىڭ ئۈچى ئوڭ تەرەپتە بولىدۇ، ئاخىرقى بوغۇنلار مۇنارنىڭ سول تەرىپى (يەنى ئەڭ كەڭ تەرىپى) دە بولىدۇ. مەزكۇر شەكىلنىڭ باشقا ئالاھىدىلىكلىرى تىك مۇنار شەكىللىك شەجەرىنىڭكى بىلەن ئوخشايدۇ.


بۇنداق شەجەرە ئىسخرىمىسىنىڭ ئارتۇقچىلىقى شۇكى، ئۇ - نىڭدا دەسلەپكى ئەجدادتىن شاخلىنىپ چىققان ئەۋلاد نەچچە بو - غۇن بولۇشىدىن قەتئىينەزەر، ئۇلارنىڭ ھەممىسىنى، ھەتتا ئايال ئەجدادلارنى، شۇنداقلا ئەر ئەجدادلارنىڭ جورلىرىنىمۇ بىرلىكتە تىزىپ كۆرسىتىشكە بولىدۇ. ھەر بىر كىشىنىڭ ئىسمى ئاستىغا رەسىمىنى، تۇغۇلغان ۋە ۋاپات بولغان ۋاقتى... قاتارلىقلارنىمۇ قىستۇرۇشقا بولىدۇ. بۇ ئىسخرىمىنى سىزغاندا ھەر بىر بوغۇن ئوتتۇرىسىدىكى شەكىل پەرقىنى گەۋدىلەندۈرۈش بىلەن بىر ۋاقىتتا، ھەر بىر كىشىنىڭ ئىسمىنى كاتەكچە ئىچىگە ئېلىش، ھەر بىر كاتەكچە ئارىلىقىنىڭ تەڭپۇڭ بولۇشىغا دىققەت قىلىش كېرەك. يەنە بىر نۇقتا شۇكى، كاتەكچىلەردىكى ئەر جىنسىلىق ۋە ئايال جىنسىلىق كىشىلەرنىڭ ئىسىملىرىنى ھەم ئۇلارنىڭ بەزى ئەھۋاللىرىنى سىمۋوللۇق تەرزە ئىپادىلەشكە بولىدۇ. بۇ جە -

گىشلىك نۇقتىلار شۇكى، بېكىتىلگەن دەسلەپكى ئەجداد دەرخ - نىڭ يىلتىزغا ئورۇنلاشتۇرۇلىدۇ، ئۇنىڭدىن تۇغۇلغان پەرزەنت - لەر دەرخنىڭ غول شاخلىرىغا ئورۇنلاشتۇرۇلىدۇ. شۇ بويىچە بولغاندا، دەسلەپكى ئەجدادنىڭ قانچە پەرزەنتى بولسا ياكى ئۇنىڭ پەرزەنتلىرىدىن قانچىلىك كىشى بايقالغان بولسا، دەرخنىڭ غول شېخىمۇ شۇنچە قىلىپ سىزىلىدۇ. ئۇلارنىڭ پەرزەنتلىرى يەنە تارماق شاخلارغا ئورۇنلاشتۇرۇلسا بولىدۇ. مۇشۇنداق تەرزە شاخلارنى داۋاملاشتۇرۇپ، ئەڭ ئاخىرقى ئەۋلادلار (نۆۋەتتە يا - شاۋاتقان ئاخىرقى بوغۇن) نى يوپۇرماقلارغا ئورۇنلاشتۇرۇشقا بو - لىدۇ. دەرخ شاخلىرىنى ئەۋلاد سانىغا قاراپ تەڭشىگەندىن باشقا، ھەر بىر بوغۇننىڭ پەرقىنى «بوغۇن چېگرا سىزىقى» ئارقىلىق ياكى ئوخشىمىغان رەڭلەر ئارقىلىق ئىپادىلەنگەندە، شەكىل تې - خىمۇ چۈشىنىشلىك بولىدۇ.

(2) مۇنار شەكىللىك شەجەرە ئىسخرىمىسى مۇنار شەكىللىك شەجەرە ئىسخرىمىسى ئەۋلاد شەجەرىسىگە تەۋەدۇر. ئەمما، ئۇنى يەنە ئەجداد شەجەرىسى شەكىلدە سىزىشقا، ھەتتا ئەجداد - ئەۋلاد شەجەرىسى شەكىلدە لايىھەلەشكە بولىدۇ. بۇ، بوغۇن قاتلىمىنى ئىنتايىن ئېنىق كۆرسىتىشكە بولىدىغان ئىسخرىمى بولۇپ، ئۇنى تىك مۇنار شەكىللىك شەجەرە ۋە يانتۇ مۇ - نار شەكىللىك شەجەرە دەپ ئىككى خىلغا ئايرىش مۇمكىن. تىك مۇنار شەكىللىك شەجەرىدە مۇنارنىڭ ئەڭ ئۈستى شە - جەرە تۇرغۇزغۇچىغا مەلۇم بولغان تۇنجى ئەجدادتىن باشلىنىپ، ئۇنىڭدىن كۆپەيگەن ئەۋلادلار مۇنارنىڭ ئاستىغا رەت تەرتىپى بو - يىچە تىزىلىدۇ. مۇشۇ رەۋىشتە مۇنار ئۈستىدىن ئاستىغا تەدرىجىي كېڭىيىپ بارىدۇ. تىك مۇنار شەكىللىك شەجەرە ئىسخرىمىسى تۆۋەندىكىچە:

هەتتە ئالدىنقى پاراگرافتىكى شەجەرە ئۈچۈن ئىشلىتىلدىغان سىمۋوللۇق بەلگىلەردىن پايدىلىنىشقا بولىدۇ. ئۇنىڭدىن باشقا، بۇ خىل شەجەرىدە ھەر بىر بوغۇننى ئوخشىمىغان رەڭلەر بىلەن بېزەش ئارقىلىق، بىر - بىرىدىن پەرقلەندۈرۈشكە بولىدۇ.


3) قۇياش شەكىللىك شەجەرە ئىسخرىمىسى
 قۇياش شەكىللىك شەجەرە ئىسخرىمىسى ئەجداد شەجەرىسىگە تەۋەدۇر. بۇنداق ئىسخرىمىدا قۇياش (چوڭ چەمبەر) قا تۇنجى ئەجداد ئورۇنلاشتۇرۇلىدۇ. شۇ ئەجدادتىن ئايرىرىدە بولغان ئەۋلادلار بوغۇن تەرتىبى بويىچە قۇياشتىن چىققان نۇر مەنبەسىدە - كى تارماق چەمبەرلەر ئىچىگە ئورۇنلاشتۇرۇلىدۇ.
 قۇياش شەكىللىك شەجەرە ئىسخرىمىسى تۆۋەندىكىچە:




بۇنداق شەجەرە ئىسخرىمىسىنىڭ شەكلى چىرايلىق بولسىمۇ، ئەمما نۇرغۇن كىشىلەرنىڭ ئىسمىنى بوغۇن تەرتىبى بويىچە تار -

ماق چەمبەرلەر ئىچىگە ئورۇنلاشتۇرۇش بىر قەدەر قىيىندۇر. بۇ شەكىلدە بېكىتىلگەن دەسلەپكى ئەجداد ئورۇنلاشتۇرۇلىدىغان مەركەزدىكى چەمبەر تارماق چەمبەرلەردىن چوڭراق سىزىلىشى، تارماق چەمبەرلەر قېرىنداش - ھەمبەرلەرنىڭ سانىغا قاراپ بې - كىتىلىشى لازىم، يەنى مەركەزدىكى چەمبەر ئىچىگە ئىسمى يې - زىلغان كىشىنىڭ قانچە پەرزەنتى بولسا شۇنچە تارماق چەمبەر سىزىش كېرەك.



4) ھىلال ئاي شەكىللىك شەجەرە ئىسخرىمىسى
 ھىلال ئاي شەكىللىك شەجەرە ئىسخرىمىسى ئەۋلاد شەجەردە - سىگە تەۋەدۇر. بۇ سىزىش بىر قەدەر مۇشكۈل ئىسخرىمى بولسىمۇ، ئەمما ياخشى لايىھەلەنسە، كۆرۈنۈشى چىرايلىق ۋە سىغىمچانلىقى يۇقىرى شەجەرە ئىسخرىمىسى بولۇپ پۈتىدۇ. بۇنىڭدا ھىلال ئايغا شەجەرە تۇرغۇزغۇچىغا مەلۇم بولغان تۇنجى ئەجداد ئورۇنلاشتۇرۇ - لۇپ، ئۇنىڭدىن كۆپەيگەن ئەۋلادلار بوغۇن تەرتىبى بويىچە ئاي - رىم - ئايرىم ھالدا ئاي شولىسى شەكىلىدىكى چەمبەرلەر ئىچىگە ئورۇنلاشتۇرۇلىدۇ. ھىلال ئاي شەكىللىك شەجەرە ئىسخرىمىسىدە - نىڭ شەكلى تۆۋەندىكىچە:




(5) يەلپۈگۈچ شەكىللىك شەجەرە ئىسخرىمىسى بىر چەمبەرنى دەل ئوتتۇرىدىن ئىككىگە بۆلۈپ، ئوڭ تەرەپكە ئاتا جەمەت ئەجدادلارنى، سول تەرەپكە ئانا جەمەت ئەجدادلارنى بوغۇن قاتلىمى بويىچە ئورۇنلاشتۇرۇپ سىزنىڭ ئارقىلىق، يەلپۈگۈچ شەكىللىك شەجەرە ئىسخرىمىسى ھاسىل قىلغىلى بولىدۇ. بۇنىڭدا ھەر بىر بوغۇن ئىلگىرى سۈرۈلگەن سېرى ئاتا ۋە ئانا تەرەپ ئەجدادلار ئوخشاشلا ئايرىم-ئايرىم يېزىلىدۇ. يەلپۈگۈچ شەكىللىك شەجەرە ئىسخرىمىسىمۇ ئەجداد شەجەرىسىگە تەۋەدۇر. نۆۋەندىكىسى يەلپۈگۈچ شەكىللىك شەجەرنىڭ بىر قانچە شەكىلدۇر:



سىز ۋە قىزىڭىز ھەمبىرىڭىز




(6) قوش تەرەپلىك ئەجداد شەجەرىسى بۇ بىر چەمبەر ياكى كاتەكچە ئىچىگە نۆۋەتتىكى (ياكى ئەڭ ئاخىرقى) بوغۇنغا تەۋە ئەۋلادنى يېزىپ، ئىككى تەرەپتىكى كاتەكچە ياكى چەمبەر يايلىرى ئىچىگە ئەجدادلارنى تەرتىپ بويىچە تىزىدىغان شەجەرە ئىسخرىمىسى بولۇپ، بۇمۇ ئەجداد شەجەرىسىگە تەۋەدۇر.




بولىدۇ.

(8) كۆپ قېتىم نىكاھلانغانلار شەجەرە ئىسخرىمىسى ئەجدادلار ئارىسىدىكى بەزى كىشىلەر (جۈملىدىن ئەرلەر ۋە ئاياللار) كۆپ قېتىم نىكاھلانغان ھەم پەرزەنتلىك بولغان بولسا، مۇنداق مۇناسىۋەتنى توغرا ئەكس ئەتتۈرۈش ئۈچۈن مۇنداق شە-جەرە ئىسخرىمىسى قوللىنىلىدۇ.




يۇقىرىدىكى ئىسخرىمىدا بېرىلگەن ئۈستىدىكى ئىككى چەم-بەر بىر ئەر ئىلگىرى - كېيىن نىكاھقا ئالغان ئىككى ئايالنى كۆرسىتىدۇ. ئاستىنقى ئىككى بۆلەكتىكى (1) ۋە (2) لەر ئايرىم-ئايرىم ھالدا بىرىنچى ۋە ئىككىنچى خوتۇننى ھەم ئۇلاردىن تۇ-غۇلغان پەرزەنتلەرنى كۆرسىتىدۇ. ئەلۋەتتە، ئايال كىشى ناۋادا كۆپ قېتىم نىكاھلانغان بولسا، ئوخشاشلا بۇنداق ئەھۋالنىمۇ شەجەرىدە كۆرسىتىشكە تامامەن بولىدۇ.

(9) بېقىۋېلىنغان پەرزەنتلەر شەجەرە ئىسخرىمىسى بېقىۋېلىنغۇچى كىشى ئۈچۈن ناۋادا ئۆز ئاتا - ئانىسى بىلەن ئۇلارنىڭ ئەجدادلىرىنى ۋە بېقىۋالغۇچى ئاتا - ئانىسى بىلەن ئۇلارنىڭ ئەجدادلىرىنى بىرلا ۋاقىتتا بىر شەجەرىدە كۆرسىتىش-




(7) تىك شەكىللىك ئەجداد شەجەرىسى شەجەرە ئىسخرىمىسىغا ئوقۇللا ئاتا جەمەتتىكى ئەر ۋە ئايال ئەجدادلارنىڭ ئىسىملىرىنى ئۇلار -

نىڭ باشقا قىسقىچە تەپسىلاتلىرى بىلەن بىللە كىرگۈزمەكچى بول-غاندا، ئۇنداقتا تۆۋەندىكى ئىسخرىمىنى ئىشلىتىشكە بولىدۇ. بۇ ئىسخرىمىدىكى ئەر ۋە خوتۇننىڭ ئىسىملىرىنىڭ تېگىدىكى بوش ئورۇنغا شۇ كىشىلەرنىڭ تۇغۇلغان ۋە ۋاپات بولغان ۋاقتى ھەم ئورنى قاتارلىق مەزمۇنلارنى كىرگۈزۈش-كە بولىدۇ. ئەگەر ئۇلارنىڭ سۈرد-تى بار بولسا ئۇلارنىمۇ قىستۇرۇپ شەجەرە مەزمۇنىنى موللاشتۇرۇشقا



كە توغرا كەلگەندە، ئۇنداقتا تۆۋەندىكىدەك چەمبەر شەكىللىك شەجەرە ئىسخېمىسىنى قوللىنىش مۇۋاپىقتۇر.



بۇ ئىسخېمىدا بېقىۋېلىنغان پەرزەنتنىڭ ئەسلىي ئائىلىسى بىلەن بېقىۋالغان ئائىلىدىكى ئەجدادلارنى بىرلا چەمبەر شەكىلىدە كۆرسەتكىلى بولىدۇ. چەمبەرنىڭ يېرىمىدا ئەسلىي ئاتا - ئانىسى ۋە ئەجدادلىرى، قالغان يېرىمىدا بېقىۋالغان ئاتا - ئانىسى ۋە ئەجدادلىرىنى تولۇق كۆرسەتكىلى بولىدۇ. ئۇنىڭ ئۈستىگە پەرزەنت چەمبەر مەركىزىگە ئورۇنلاشتۇرۇلۇش ئارقىلىق، ئۇنىڭ ئورنى تېخىمۇ روشەن كۆرسىتىلىش ئىمكانىيىتىگە ئىگە بولىدۇ. يۇقىرىقى چەمبەرنى ئېنىقلاغان ئەجدادلارنىڭ ئاز - كۆپلۈكىگە

قاراپ كېڭەيتىشكە تامامەن بولىدۇ. كەلىمە ئىسھاق بىن سەئىد يۇقىرىدا خەلقئارادا كۆپ ئىشلىتىلىدىغان شەجەرە ئىسخېمىسىنى مىللىتىدىن بىر قانچىنى تونۇشتۇردۇق. ئەلۋەتتە، شەجەرىگە مۇتەئەسسىپ بىر خىل شەكىلنى بەلگىلەپ بەرگىلى بولمايدۇ. پىرىنسىپ جەھەتتىن قارىغاندا، بىر جەمەتتىكى بارلىق (ياكى بىر قىسىم) كىشىلەرنىڭ ئەجداد - ئەۋلادلىق تەرتىپىنى ئېنىق كۆرسىتىپ بېرەلەيدىغان ھەر قانداق ئىسخېمىنى شەجەرە دېيىشكە بولىدۇ. ئەمما، جەمەتلەردىكى كىشىلەرنىڭ ئەجداد - ئەۋلادلىق مۇناسىۋىتى قانۇنىيەتلىك بولغىنىغا ئوخشاش، شەجەرىمۇ خالىغان تەرتىپتە تۈزۈپ قويىدىغان قانۇنىيەتسىز نەرسە ئەمەستۇر. شەجەردىكى قانداق تۈزۈش ئۆز نۆۋىتىدە بىر جەمەتتە بايقالغان ئەجدادلارنىڭ ئاز - كۆپلۈكى، ئۇلارنىڭ ھەممىسىنى ياكى بىر قىسىمىنى شەجەرىدە تىزىپ كۆرسىتىش زۆرۈرىيىتى، شەجەرە تۈزگۈچىلەرنىڭ ئاتا تەرەپ ئەجدادلىرىنى ياكى ئاتا - ئانا ھەر ئىككى تەرەپتىكى ئەجدادلارنى تىزىپ كۆرسىتىشتىكى خاھىشى قاتارلىقلارغا باغلىق بولىدۇ. ئۇنىڭدىن سىرت، شەجەرىنىڭ يۆنىلىشى ئەجداد - تىن ئەۋلادقا قاراپ داۋاملىشىدۇ ياكى ئەۋلادتىن ئەجدادقا قاراپ داۋاملىشىدۇ، دېگەن ئويلىنىشىمۇ شەجەرىنىڭ شەكىلىگە ھەل قىلغۇچ تەسىر كۆرسىتىدۇ.

جەمەت نەسەبنامىسىدە يۇقىرىدىكى شەجەرە ئىسخېمىلىرىنىڭ قايسى خىللىرى قوللىنىلىشىدىن قەتئىينەزەر، تۆۋەندىكى بىر قانچە نۇقتىغا دىققەت قىلىشقا توغرا كېلىدۇ: بىرىنچىدىن، نەسەبنامىدە شەجەرە ئىسخېمىلىرىدىن بىرىلا ئىشلىتىلىشى ئاتا - يىن، يەنى نەسەبنامىدىكى ھەر بىر بوغۇنغا ئائىت تەپسىلاتلاردا شۇ بوغۇندىكى كىشىلەرنى ئاخىرقى بوغۇن سۈپىتىدە تونۇپ تۇرۇپ، ئۇلارنى ئىككى بوغۇن ئەجدادى بىلەن قوشۇپ جەمئىي ئۈچ بوغۇنلۇق شەجەرە ئىسخېمىسىنى سىزىپ قىستۇرۇشقا بولىدۇ. شۇنىڭ بىلەن بىللە ئاخىرىدا پۈتۈن جەمەتنىڭ نەسەب مۇناسىۋىتىنى ئەكس ئەتتۈرىدىغان بىر قانچە شەجەرە ئىسخېمىسى، جۈم-

لمىدىن بىر بىۋاسىتە ئەجدادلار شەجەرىسى، دەسلەپكى ئەجدادتىن تۆرەلگەن ئەۋلادلار شەجەرىسى، قۇدا - باجلىق مۇناسىۋەتنى ئەكس ئەتتۈرىدىغان شەجەرە، بېقىۋېلىنغانلارنىڭ شەجەرىسى قاتار - لىقلارنى قىستۇرۇشقا بولىدۇ؛ ئىككىنچىدىن، قايسى خىلدىكى شەجەرە ئىسخېمىسى ئىشلىتىلسۇن، ھەر بىر شەجەرىدىكى كا - تەكچە ياكى چەمبەر ۋە باشقا ھەر قانداق شەخس ئىسمى يېزىلىدۇ - غان جايلارغا شەخسنىڭ ئىسمىنى يالغۇزلا يېزىش ياكى ئاتىسىنىڭ ئىسمى بىلەن قوشۇپ يېزىشنى ھەر كىشى ئەھۋالغا قاراپ بەلگى - لىسە بولىدۇ. ئەمما، شەخسلەرنىڭ تەخەللۇسى، فامىلىسىنى يې - زىشنىڭ زۆرۈرىيىتى بولمايدۇ. چۈنكى، نەسەبنامە ۋە ئۇنىڭ ئى - چىدىكى شەجەرە ھامان «XXX فامىلىلىك جەمەتنىڭ نەسەبنامى - سى»، «XXX جەمەتنىڭ شەجەرىسى» دەپ ئاتىلىدىغان بولغاچقا، فامىلىنىڭ شۇ نەسەبنامە ۋە شەجەرىدە خاتىرىلەنگەن بارلىق شەخسلەرگە ئورتاق بولۇش ئېتىبارى بىلەن ئۇنى يەنە ھەر بىر شەخس ئىسمىنىڭ ئارقىسىدا تەكرارلاشنىڭ ھاجىتى بولمايدۇ.

پايدىلانغان ماتېرىياللار

1. مەھمۇد كاشغەرىي: «دىۋانۇ لۇغاتىت تۈرك»، شىنجاڭ خەلق نەشرىياتى، 1980 - يىلى 3 - ئاي ئۇيغۇرچە نەشرى.
2. ئەنۋەر سەمەد قورغان: «ئۇيغۇرلاردا فامىلە»، شىنجاڭ خەلق نەشرىياتى، 2002 يىلى 12 - ئاي ئۇيغۇرچە نەشرى.
3. ۋۇ چياڭخۇا: «نەسەبنامە»، چوڭچىڭ نەشرىياتى، 2006 - يىلى 1 - ئاي خەنزۇچە نەشرى.
4. ۋاڭ چۈەنگېن: «جۇڭگو فامىلىلىرىنىڭ مەدەنىيەت پېشى - مى»، ئىتتىپاق نەشرىياتى، 2000 - يىلى 1 - ئاي خەنزۇچە نەش - رى.
5. ئېرنېست. ل. چۇسكىي: «ئۇرۇق - تۇغقانچىلىق مۇناسى - ۋەتلىرى ئانالىزى قوللانمىسى»، ئامېرىكا ئۇنىۋېرسىتېت نەشرى - ياتى، 1983 - يىلى ئىنگلىزچە 2 - نەشرى.
6. لېسلى. گ. پايىن: «نەسەبشۇناسلار ئېنىسكلوپېدىيەسى»، ئامېرىكا ۋېبىرايت ۋە تاللىي نەشرىياتى، 1969 - يىلى ئىنگ - لىزچە نەشرى.
7. نوئېل كۇررېر بىرىگ: «دۇنياۋى جەمەتلەر تارىخى»، بۈيۈك بىرىتانىيە رولتېلېچ ۋە كېگان پائۇل نەشرىياتى، 1982 - يىلى ئىنگلىزچە نەشرى.
8. نوئېل كۇررېر بىرىگ ۋە رويستون كامبېر: «جەمەت تا - رىخشۇناسى»، بۈيۈك بىرىتانىيە ۋېب ۋە بوۋېر نەشرىياتى، 1981 - يىلى ئىنگلىزچە نەشرى.
9. داۋىد ئېكېۋىگ ۋە مارتىي خارلان: «سىزنىڭ جەمەت تارى - خىڭىز»، ئامېرىكا داۋىدسون نەشرىياتى، 1978 - يىلى ئىنگلىز -

- 10. تموسىي فېلد ۋە دىنېس دېموك: «جەمەتئىگىزنىڭ يىلى - تىزىنى قانداق ئىزدەيسىز؟»، ئامېرىكا مېك كروۋھىل نەشرىياتى، 1977 - يىلى ئىنگلىزچە نەشرى.
- 11. دونالد دىنېس: «ئىختىيارى ۋە كەسپىي نەسەبشۇناس - لىق»، ئامېرىكا نەسەبشۇناسلىق نەشرىياتى، 1968 - يىلى ئىنگلىزچە نەشرى.
- 12. گىلبېرت .خ. دوئان: «ئەجدادلىرىڭىزنى ئىزدەڭ - نە - سەبشۇناسلىق بىلەن قانداق ۋە نېمە ئۈچۈن شۇغۇللىنىمىز؟»، ئامېرىكا مىننېسوتا ئۇنىۋېرسىتېتى نەشرىياتى، 1937 - يىلى ئىنگلىزچە نەشرى.
- 13. ئارتۇر چارلېس: «نشان لايىھەلىرى»، لوندون فوكس داۋىس براكېن نەشرىياتى، 1988 - يىلى ئىنگلىزچە نەشرى.

خاتىمە

ئىنسانلارنىڭ ئائىلە (جەمەت) تارىخى ئۈستىدە ئىزدىنىشى ئۇلارنىڭ ئۆزلىرىنىڭ كېلىپ چىقىشىغا بولغان قىزىقىشى سەۋەبىدىندۇر. ئائىلە (جەمەت) نىڭ تارىخى ئۈستىدىكى ئىزدىنىش ۋە ئۇنىڭغا قىزىقىش يېقىنقى دەۋرلەردە پەيدا بولغان ئىش بولماس. تىن، بەلكى ئىنسان تەبىئىتىدىكى ئەزەلەي ئالاھىدىلىكتۇر، يەنى باشقىچە سۆز بىلەن ئېيتقاندا، ھەر بىر ئادەم تۇغما نەسەبشۇناس. نەسەبشۇناسلىق تەتقىقاتى بىلەن شۇغۇللىنىش ھەمدە ئۆز ئەجدادلىرىنىڭ تارىخى ئۈستىدە ئىزدىنىش - بىر خىل ئىلمىي پائالىيەت ۋە بىر خىل تارىخىي ئىزدىنىشتۇر. شۇنىڭ بىلەن بىللە ئۆز ئەجدادلىرىنىڭ تارىخى ئۈستىدە ئىزدىنىش ھەر بىر كىشى ئۈچۈن ھېچبولمىغاندا بىر خىل ئەھمىيەتلىك كوڭۇل ئېچىش پائالىيىتىدۇر. بىز بۇ كىتابنى ئۇيغۇر ئوقۇرمەنلىرىنىڭ ئارىسىدا ئويغىنىۋاتقان تارىخ ئېڭى ھەم فامىلە قوللىنىش يۈزلىنىشىگە ئەگىشىپ بارلىققا كېلىۋاتقان ئەجدادلار ئۈستىدە ئىزدىنىش قىزغىنلىقىنى نەزەرىيەۋى يېتەكچىلىك بىلەن تەمىن ئېتىش، رايونىمىزنىڭ نەسەبشۇناسلىق تەتقىقاتىغا دەسلەپكى قەدەمدە ئاساس سېلىش ھەمدە كىشىلەرنىڭ نەسەبشۇناسلىق تەتقىقاتىنى ئىلمىي رەۋىشتە ئېلىپ بېرىشىنى ئىلمىي يېتەكچىلىك بىلەن تەمىن ئېتىش مەقسىتىدە يېزىپ چىقتۇق. نەسەبشۇناسلىق بىزدە ياش بىر پەن بولۇش سۈپىتىدە، بۇ كىتابنىڭ يېزىلىشى نەسەبشۇناسلىق تەتقىقاتى بويىچە ئىزدىنىشلىرىمىزنىڭ ئاخىرلاشقانلىقى بولماستىن، بەلكى ئەكسىچە باشلانغانلىقىنىڭ بىر بەلگىسى بو. لۇپ قالغۇسى. بۇ كىتابنى يېزىش جەريانىدا كاناندا كالگارى ئۇ.

نۇپۇس تېپتى ئىجتىمائىي پەنلەر ئىنىستىتۇتى ئىنسانشۇناسلىق
 فاكۇلتېتىدىكى دوكتور دويل گوردون خات (Doyle G. Hatt)
 ئەپەندى مېنى كۆپ نەزەرىيەۋى كۆرسەتمە ھەم ئەمەلىي مەساللار
 بىلەن تەمىن ئەتتى. مۇشۇ مۇناسىۋەت بىلەن مەن دوكتور دويل
 خات ئەپەندىگە كۆپ رەھمەت ئېيتىمەن. كىتابنى يېزىش جەريانىدا
 ئىنگىلىگەن ماتېرىياللارنىڭ چەكلىك بولۇشى ھەم ئىزدە-
 نىشنىڭ تېپىز بولۇشىدەك سەۋەبلەر تۈپەيلىدىن، كىتابتا بەزى
 نۇقتىلار بولۇشى مۇمكىن. ئىشىنىمىزكى، مۇشۇ خىلدىكى تە-
 رىشچانلىقلار ئارقىلىق ئۇيغۇرلاردا نەسەبنامە يېزىش ئەنئەنىسى
 قايتىدىن باش كۆتۈرگۈسى ھەم ئومۇملاشقۇسى، شۇنداقلا رايوندى-
 مىزدىكى نەسەبشۇناسلىق تەتقىقاتى كۈنسايىن چوڭقۇرلاشقۇسى
 ھەم ئىلمىي تەرەپكە قاراپ يۈزلەنگۈسى..

مۇئەللىپتىن
 2009 - يىلى 6 - ئاينىڭ 18 - كۈنى يىمالى
 رىشتە...
 ئىسىملىك...
 رىشتە...
 ئىسىملىك...
 رىشتە...
 ئىسىملىك...
 رىشتە...
 ئىسىملىك...
 رىشتە...
 ئىسىملىك...
 رىشتە...
 ئىسىملىك...
 رىشتە...
 ئىسىملىك...

ئۇيغۇرلاردا نەسەبنامە

مەسئۇل مۇھەررىرى: ئەخمەت مۆمىن تارىمى
 مەسئۇل كوررېكتورى: ئايگۈل سابىت، رەناگۈل ئابلىمىت
 مۇقاۋىسىنى لايىھەلىگۈچى: غەيرەت
 نەشر قىلىپ تارقاتقۇچى: شىنجاڭ خەلق نەشرىياتى
 ئادرېسى: ئۈرۈمچى شەھىرى جەنۇبىي ئازادلىق يولى 348 - نومۇر
 تېلېفون: 0991-2827472
 پوچتا نومۇرى: 830001
 باسقۇچى: سانجى ئوبلاستى شېنخۇا مەتبەئە ئىچكىلىك چەكلىك مەسئۇلىيەت شىركىتى
 ساتقۇچى: شىنجاڭ ئۇيغۇر ئاپتونوم رايونلۇق شىنخۇا كىتابخانىسى
 فورماتى: 880×1230 مىللىمېتىر 1/32
 باسما تاۋىقى: 8.25
 نەشرى: 2010 - يىلى 6 - ئاي 1 - نەشرى
 باسمى: 2010 - يىلى 6 - ئاي 1 - بېسىلىشى
 تىراژى: 3000 — 1
 كىتاب نومۇرى: ISBN 978 - 7 - 228 - 13414-4
 باھاسى: 20.00 يۈەن